

BIBLIOTHECA INDICA :

A

Collection Of Oriental Works

PUBLISHED BY

THE ASIATIC SOCIETY OF BENGAL.

NEW SERIES, Nos. 1169, 1170, 1174 & 1175.

---

THE ÇĀTAPATHA BRĀHMAṆA.  
OF THE WHITE YAJURVEDA

WITH THE

COMMENTARY OF SAYANA ĀCĀRYA.

EDITED BY

ĀCĀRYA SATYAVRATA ŚĀMAS'RAMI.

*Lecturer of Sanskrit in the University of Calcutta.*

*Associate Member of the Asiatic Society of Bengal, Member of the  
Philological Committee, A, S, B; Examiner of the Veda &  
Philosophy &c., Editor, Author, Commentator,  
Annotator, Compiler, Translator, & Publisher  
of different Vedic Works &c. &c.*


VOL. V. KANDA V

---

CALCUTTA :

PRINTED BY HITAVRATA CHATTOPADHYAYA ;

AT THE SATYA-PRESS, No. 27, Ghose's Lane,





# ॥ शतपथब्राह्मणम् ॥

॥ शुक्लयजुर्वेदस्य माध्यन्दिनशाखीयम् ॥

श्रीमत्सायणाचार्यकृत-‘वेदार्थप्रकाश’-नामभाष्येण  
सहितम् ।



वङ्गदेशीयाख्यायितिकसमितेरनुमत्या व्ययेन च,

सामग्रमीतियशोगामाचार्यसत्त्वव्रतशर्मणा

यथामति संशोध्य सण्ठीक्य च सम्पादितम् ।

॥ पू भा० । पू का० ॥

( पञ्चमकाण्डात्मकः पञ्चमो भागः )



कलिकाता-राजन्वत्याम् ,

१८६४-संवत्समायां सत्ययन्त्रेण यत्नतो मुद्रितम् ॥३

48,146

~~20-1-25~~  
~~GR~~

3.12.62  
A.M.

G G

✓

AC

AK



## ॥ अथ मूलशुद्धिपत्रम् ॥

अशुद्धम्	/	शुद्धम्	प्र०	ब्रा०	क०	पृष्ठे
प्रसुच ... ..		प्रसुव ... ..	१.	१.	४.	२
सुरा ... ..		सुराग्रहं ... ..	१.	२.	१६.	१८
प्रजा ... ..		प्रजापति ... ..	१.	३.	७.	३३
वे ... ..		वै ... ..	१.	३.	११.	३४
दधिक्रावण ... ..		दधिक्रावणः ... ..	१.	५.	२०.	६६
मुष ... ..		मूष ... ..	१.	६.	१६.	८१
पुत्रा ... ..		पुत्रो ... ..	१.	६.	१८.	८२
सर्व्व ... ..		सर्व्वं ... ..	२.	२.	१.	१२१
०हर्य० ... ..		०हार्य० ... ..	२.	२.	२.	१२२
वेरिणं ... ..		वेरिणं ... ..	२.	२.	२०.	१२२
ऽतिसुच्यते ... ..		ऽतिमुच्यते ... ..	२.	२.	५.	१२३
साकमेधे ... ..		साकमेधे ... ..	२.	३.	६.	१३७
नाष्ट्रा ... ..		नाष्ट्रा ... ..	२.	३.	१४.	१४०
तद्वर्ष ... ..		तद्वर्ष ... ..	२.	४.	१२.	१५५
ऋषभो ... ..		ऋषभो ... ..	२.	४.	१७.	१५७
युष्यामाका ... ..		युष्यामाका ... ..	२.	७.	४.	१८१
सोम राजा ... ..		सोमराजा ... ..	२.	७.	१२.	१८४
दुत ... ..		दुत ... ..	३.	४.	१०.	२७४
तत् ... ..		तद् ... ..	४.	१.	१२.	३०७
सुतेन ... ..		सुते न ... ..	४.	७.	१६.	३८४

•

## ॥ अथ सम्पादकोक्तिः ॥

अथ यद्यपि तृतीयकाण्डानन्तरं क्रमप्राप्तं चतुर्थकाण्डसम्पादनं मेव युक्तम्, परं चतुर्थकाण्डीयसायणकृतभाष्यस्यैकं मपि विशुद्धादर्शपुस्तकं मद्यथावशात्सद्वस्तगतं मित्यनन्यगत्या क्रमं मुक्तव्यापि पञ्चमं मेव काण्डं सम्पादि ।

तस्यैतत्पञ्चमकाण्डस्य पाठान्तरादिसम्पादनायै संकृष्टीतानां सादर्शपुस्तकानां मेवं नामधेयानि कल्पितानि—

- क = १७६० सं०-लिखितं २८-पत्रात्मकं (क० सं० क०) पूर्णम् ।  
ख = १७४७ सं०-लि० १११-पत्रात्मकं (क० सं० क०) पूर्णम् ।  
ग = डा०-वेबर-सम्पादितम् (ई० १८४६-मुद्रितं) पूर्णम् ।  
घ = आजमेर-प्रकाशितम् (सं० १८५६ मुद्रितम्) पूर्णम् ।  
ङ = ४५-पृष्ठात्मकम् आस्यायितिकसमितिपुस्तकं पूर्णम् ।  
च = १२१-पत्रात्मकम् आस्यायितिकीयं मपरम् पूर्णम् ।  
छ = तत्रस्य मेव ग०-६०-पुस्तकम् ६७-पत्रात्मकं पूर्णम् ।  
ज = डा०-वेबरेण यथाबुद्ध्याचित्य सम्पादितम् (ई० १८४६-मु०) ।  
एष्वष्टसादर्शपुस्तकेषु प्रथमचतुष्कं मूलस्यापरचतुष्कं भाष्यस्येति ॥

एतदेव काण्डं सव इत्यभिधीयते । सवशब्दार्थस्त्वह मूले एवैवं सूचितः— “सोऽसौ सव मनुमन्यते तेनानुमतः सूयते”—इति ३ प्र० २ ब्रा० ३१ क० । “‘सः’ आवेदितोऽपि पितः प्रजापतिः ‘असौ’ सुन्वते ‘सवम्’ अभिषेकम् अनुमन्यते, ‘तेन’ प्रजापतिना ‘अनुमतः’ अनुज्ञातः ‘सूयते’ अभिषिच्यते”—इति

तत्र सा० भा० ( २५१ पृ० ) । “सूयते ईश्वरत्वेनाभिषिच्यते एष्विति सवाः एकाहविशेषाः”-इति तै० ब्रा० २. ७. १. १ भाष्ये च सायणः । “वरुणसवो राजसूयम्, अग्निसवश्चित्यः”-इत्यस्य ( तै० सं० ५. ६. २. १. ) व्याख्यानावसरे च स्पष्टं मिदं मुक्तं तेन— “सूयते अभिषिच्यते यजमानः अत्र इत्यभिषेकयुक्तो यज्ञः सवः”-इति । तैत्तिरीयब्राह्मणे द्वितीयकाण्डस्य षष्ठे प्रपाठके सौत्रामणी मुक्ता, सप्तमस्य प्रथमेऽनुवाके बृहस्पतिसवः, द्वितीये वैश्वसवः, तृतीये ब्राह्मणसवः, चतुर्थे सोमसवः, पञ्चमे पथिसवः, षष्ठे गोसवः, सप्तमे त्वोदनसवो विहित इति दिक् ॥

इह हि काण्डे प्रधानतो यागद्वयं विहितम्,— वाजपेयो राजसूयश्चेति । तत्र वाजपेयः प्रकृतिः, राजसूयस्तद्विकृतिः । सौत्रामणी-नाम-यागस्य राजसूयाङ्गतया, प्राधान्येन पृथगनुष्ठेय-तया चेति द्विविध आन्नात् इति सङ्केपः । सौत्रामण्याः स्वातन्त्र्यमाह च मीमांसान्यायमालायाम् ( ४. ३. १८. )—

“अग्निं चित्वा यजेत् सौत्रामण्यङ्गेष्टिरुतेदृशी ।

अङ्गिकाले स्वकाले वा स्यादाद्योऽन्याङ्गवन्मतः ॥

निर्वृत्ते चयनादौ तु कर्मान्तरविधानतः ।

स्वकाले चोदकप्राप्ते तदनुष्ठानमास्थितम् ॥”-इति ।

“अग्निं चित्वा सौत्रामण्या यजेत्”-इत्येव ( तै० सं० ५. ४. ३. १०. ) तदधिकरणस्य विषयवाक्यमिति ॥

कालीकोटा-राजन्वती ।

सं० १६६४ । ख० १६०७ ।

श्रीसत्यव्रतशर्मा ।

( आवसथः, सामश्रमी, आचार्य्यञ्च. )

# शतपथब्राह्मण-पञ्चमकाण्डस्य

## सूचीपत्राणि ।



### ॥ अथ प्रपाठकसूची ॥

अथ प्रथमः प्रपाठकः ( देवाश्च वा १ अ० १ ब्रा० ) ...	१ पृ०
अथ द्वितीयः प्रपाठकः ( बार्हस्पत्येन २ अ० २ ब्रा० ) ...	१०७ पृ०
अथ तृतीयः प्रपाठकः ( स वा अपः ३ अ० ४ ब्रा० ) ...	२०५ पृ०
अथ चतुर्थः प्रपाठकः ( मैत्रावरुण्या ४ अ० ४ ब्रा० ) ...	३०४ पृ०

### ॥ अथाध्यायसूची ॥

अथ प्रथमाध्यायः ( देवाश्च वा १ प्र० १ ब्रा० ) ...	१ पृ०
अथ द्वितीयाध्यायः ( अथ सुवं १ प्र० ६ ब्रा० ) ...	८६ पृ०
अथ तृतीयाध्यायः ( अरण्योरग्नी २ प्र० ५ ब्रा० ) ...	१६३ पृ०
अथ चतुर्थाध्यायः ( केशवस्य ३ प्र० ३ ब्रा० ) ...	२५६ पृ०
अथ पञ्चमाध्यायः ( आग्नेयोऽष्टा० ४ प्र० ३ ब्रा० ) ...	३३७ पृ०

## ॥ अथ ब्राह्मणसूची ॥

संख्या	ब्राह्मणनाम.	प्र०	ब्रा०	अ०	ब्रा०	पृष्ठे
१ ...	वाजपेयब्राह्मणम्	१	१	१	१	१
२ ...	गृहब्राह्मणम्	१	२	१	२	१४
३ ...	पशुब्राह्मणम्	१	३	१	३	३०
४ ...	अग्निधावनब्रा०	१	४	१	४	४७
५ ...	दुन्दुभिक्राह्मणम्	१	५	१	५	६१
६ ...	यूपारोहणब्रा०	१	६	२	१	८६
७ ...	चरुसम्भारब्रा०	२	१	२	२	१०७
८ ...	राजसूयब्राह्मणम्	२	२	२	३	१२१
९ ...	सातुर्मास्यब्रा०	२	३	२	४	१३५
१० ...	त्रिषंयुक्तेष्टिब्रा०	२	४	२	५	१५२
११ ...	रत्नहविर्ब्रा०	२	५	३	१	१६१
१२ ...	सौमारौद्रेष्टिब्रा०	२	६	३	२	१८२
१३ ...	देवस्वहविर्ब्रा०	२	७	३	३	१९०
१४ :	अप्सम्भरणब्रा०	३	१	३	४	२०४
१५ ...	अभिषेकब्राह्मणम्	३	२	३	५	२२६
१६ ...	"	३	३	४	१	२५६
१७ ...	"	३	४	४	२	२७०
१८ ...	रथब्राह्मणम्	३	५	४	३	२८१
१९ ...	दिविजयब्राह्मणम्	४	१	४	४	३०४
२० ...	द्यूतब्राह्मणम्	४	२	४	५	३२१
२१ ...	पञ्चविंशेष्टिब्रा०	४	३	५	१	३३७
२२ ...	प्रयुग्धविर्ब्राह्मणम्	४	४	५	२	३४५
२३ ...	केप्रावपनीयेष्टिब्रा०	४	५	५	३	३५३
२४ ...	सौवामणीब्राह्मणम्	४	६	५	४	३५९
२५ ...	त्रैधातवीयेष्टिब्रा०	४	७	५	५	३८०

## ॥ अथ कण्डिकासूची ॥

— ५० —

कण्डिकाप्रतीकम् ,	पृष्ठे	कण्डिकाप्रतीकम् .	पृष्ठे
अशुं गृह्णाति ... ..	१४	अथ घनुरात्म्या ... ..	२८३
अग्नेऽवच्छा। बदेह न ...	१०६	अथ नदीपतिं गृह्णाति ...	२०७
अग्रहीते माहेन्द्रे ...	४७, २२६	अथ निवेद्यं गृह्णाति ... ..	२०७
अग्नेण मैत्रावरुणस्य धिष्णाः। शार्दूलचर्मोपस्त्रणाति	२२७	अथ निश्रयणीं निश्रयति ...	८८
अग्नेण मैत्रावरुणस्य धिष्णाम्। अभिधेचनीयानि ...	२३०	अथ नेष्टा पत्नी सुदानिष्यन् ...	८८
अग्नेण मैत्रावरुणस्य धिष्णाम्। मैत्रावरुणी ... ..	२८६	अथ पयो गृह्णाति ... ..	२११
अथ कुम्भः। शतविहसो ...	३६५	अथ पवित्रे करोति ... ..	२३१
अथ कूप्या गृह्णाति ... ..	२०६	अथ पार्थानि जुहोति ...	२२७
अथ गोधूमानुपस्पृशति ...	८६	अथ पूर्वदुः। परिसुतः ...	३६६
अथ गोर्विजायमानाया ...	२१०	अथ पूर्वदुः। द्वौ खरौ ...	१७
अथ गृहान् गृह्णाति ... ..	३६४	अथ पृषतीं विप्रितगर्भां ...	३४७
अथ घृतं गृह्णाति ... ..	२११	अथ पृष्ठान् गृह्णाति ... ..	१४
अथ चातुर्मास्यैजते ...	१२५	अथ पौष्णं चरुं ... ..	३२४
अथ जुहोति। यान्युपरिष्ठा०	२२६	अथ प्रतिपरित्य गार्हपत्य ...	२७६
अथ त्वाङ्कं दशकपालं ...	३२३	अथ प्रस्वा गृह्णाति ... ..	२०६
अथ दक्षिणायायच्छति ...	२८४	अथ बार्हस्पत्यं चरुं निर्गपति	३२४
अथ दक्षिणायुस्य सुपार्धति ...	२८३	अथ बार्हस्पत्यं चरुं नैवारः	५१
अथ दिशोऽनुवीक्ष्यमाणो ...	६०	अथ बार्हस्पत्यं चरु मधिश्रयति	१८४
अथ देवाः। अग्नेऽवस्त्रिमेव	२	अथ बार्हस्पत्येन चरुणा ...	६७
अथ घनुरधितनोति ... ..	२३४	अथ बाहूऽजृह्णाति ... ..	२६०
		अथ बाहू विसार्दि ... ..	२३५
		अथ बृहस्पत्ये व्याच ...	१६१
		अथ ब्राह्मणस्य प्राचे ...	२७३

कण्डिकाप्रतीकम् .	पृष्ठे	कण्डिकाप्रतीकम् .	पृष्ठे
अथ मधु गृह्णाति ... ..	२१०	अथ यदि राजन्यो यजते । इन्द्र० ६३	
अथ मध्ये गवा सुदुच्छति ... ..	२८३	अथ यदि राजन्यो यजते । एषा ६४	
अथ मन्थिनः पुरोरुचा ... ..	३०६	अथ यदि राजन्यो यजते । देव० ६२	
अथ मरीचीः । अङ्गलिना ... ..	२११	अथ यदेता अपराः ... ..	१३८
अथ मरुद्गा उज्ज्वेभ्यः ... ..	३१	अथ यदेन्द्रापौष्णः ... ..	१५४
अथ मित्राय सत्याय ... ..	१६२	अथ यदेन्द्रावैष्णवः ... ..	३८२
अथ मैत्राबार्हस्पत्यं ... ..	१८३	अथ यदेन्द्रावैष्णवः ... ..	१५९
अथ यं यजुषा युनक्ति ... ..	६४	अथ यदेन्द्रासौम्यः ... ..	१५५
अथ यः प्रत्यङ्ङुर्दृष्टि ... ..	२०४	अथ यदेन्द्रैकादश ... ..	३३८
अथ यः स्यन्दमानानां ... ..	२०८	अथ यदेन्द्रो भवति ०—० वैतद् ३६६	
अथ य एष ऐन्द्र ... ..	३३६	अथ यदेन्द्रो भवति ०—० वैनम् ३६३	
अथ य एष बार्हस्पत्य ... ..	३४०	अथ यद् द्वादशकपालो भवति	
अथ य एष वैश्वदेव ... ..	३४०	०—० संवत्सरसम्मितेषा १५६	
अथ य एष सप्तसवो ... ..	२७४	अथ यद् द्वादशकपालो भवति	
अथ यत्केशवस्य ... ..	२५६	०—० संवत्सरो वैश्वानर- ३८२	
अथ यत् पौष्णः ... ..	१५४	अथ यद् द्वादश भवन्ति ... ..	३२५
अथ यत्र पूर्वया दारा ... ..	१८	अथ यद् ध्रुत्वा-हुत्वा ... ..	२१२
अथ यत्र राजानं ... ..	१७	अथ यद् बार्हस्पत्येन ... ..	३३६
अथ यत् सप्तदश ... ..	१७	अथ यद् बार्हस्पत्यो भवति	५१
अथ यत्सारस्वतीषु ... ..	२१२	अथ यद्यध्वर्योः । अग्नेवासी ६५	
अथ यत्सारस्वती ... ..	३६२	अथ यद्दारुणो भवति ... ..	३६५
अथ यत् सुरापाण मास ... ..	३६०	अथ यद्दारुणो यवमयश्चरु० १५६	
अथ यत् सौम्यः ... ..	१५५	अथ यद्देवदेवेन ... ..	३३८
अथ यद्यस्या ऽअष्टाना मास ३६०		अथ यद्देष्णवः । त्रिकपालो १५३	
अथ यद्यष्टाकपालो भवति १२२		अथ यद्देवारी भवति ... ..	५१
अथ यद्दशान्विनी भवति ... ..	३६२	अथ यद्दशरीचिषु ... ..	२१२



कण्डिकाप्रतीकम् .	पृष्ठे	कण्डिकाप्रतीकम् .	पृष्ठे
अथ यन्मैत्रावरुण्या ...	३३८	अथ श्वो भूते । चतुर्गृहान्	१६५
अथ याः स्यन्दमानाना ...	२०६	अथ श्वो भूते । ग्रामण्यो गृहान्	१६५
अथ या आतपति ...	२०८	अथ श्वो भूते । परिष्ठ्यै ...	१६८
अथ यैषा मैत्रावरुणी ...	३४०	अथ श्वो भूते । पालागलस्य	१६८
अथ रथं युनक्ति ...	४६	अथ श्वो भूते । पुरोहितस्य	१६३
अथ रथ सुपावहरति । इन्द्रस्य	४७	अथ श्वोभूते । भागद्वयस्य गृहान्	१६६
अथ रथ सुपावहरति । यद्वै	२८१	अथ श्वो भूते । महिष्यै गृहान्	१६४
अथ राजानं क्रीत्वा ...	३२५	अथ श्वो भूते । वैश्वानरं ...	१५६
अथ रुक्मः शतविहस्रीं ...	२५६	अथ श्वो भूते । सङ्गृहीतुर्गृहान्	१६६
अथ रुक्म मधस्तात् ...	२५६	अथ श्वो भूते । स्रतस्य गृहान्	१६४
अथ रुद्राय पशुपतये ...	१६२	अथ श्वो भूते । स्रयमानस्य	१६४
अथ वरं वृणीते ...	३०६	अथ घट कृषीः । जुहोति	८६
अथ व्वरुणप्रघासैर्यजते ...	१३५	अथ घोडशिनं गृह्णाति ...	१४
अथ व्वरुणाय धर्मपतये ...	१६२	अथ सजातश्च प्रतिप्रस्थाता च	३०६
अथ वाराह्या उपानहा ...	२८६	अथ सप्तदश दुन्दुभीननु ...	६२
अथ वारुणं यवमयं चरुं ...	३२४	अथ सप्तदश प्राजापत्यान् ...	३२
अथ वेदन्तात् । राजन्य० ...	६४	अथ सप्तदश सोमग्रहान् ...	१६
अथ वैश्वन्तीर्गृह्णाति ...	२०६	अथ सथायुग्यं युनक्ति ...	५०
अथ शीर्ष्णां यूप मत्युञ्जिहीते	६०	अथ साकमेधैर्यजते ...	१३६
अथ शुनासीर्येण यजते ...	१३६	अथ सारस्वतं चरुं ...	३२३
अथ श्येनीं विचित्रगर्भां ...	३४७	अथ सार्द्धं ससुह्य जुहोति	१३०
अथ श्वो भूते । अक्षावापस्य च	१६७	अथ सुमङ्गलनामानं ...	३०८
अथ श्वोभूते । अग्नीषोमीय	१२४	अथ सोमाय वनस्यतये ...	१६१
अथ श्वो भूते । अनुमत्यै ...	१२१	अथ स्यन्दमाना गृह्णाति ...	२०६
अथ श्वो भूते । आमावैष्ठाव	१२३	अथ सुवं चाज्यविलापनीं	८६
अथ श्वो भूते । ऐन्द्रामं ...	१२४	अथ हिरण्य मभ्यवरोहति	६२

कण्डिकाप्रतीकम् .	पृष्ठे	कण्डिकाप्रतीकम् .	पृष्ठे
अथाक्षान्निवपति . ... ..	३१०	अथाहागये खिद्यन्ते १११, ११४, ३१०	
अथागये गृहपतये ... ..	१६१	अथेडा मादधाति । ११२ (२), ३११	
अथाग्नीषोमीयेन पुरोडाशेन	१६३	अथेन्द्रतुरीयम् ... ..	१३६
अथाग्रयणेष्टा यजते ... ..	१२५	अथेन्द्राय ज्येष्ठाय ... ..	१६१
अथजर्षभस्याग्निं मास्तृणाति	६३	अथेमा सुपावेक्षमाखी ... ..	६१
अथजर्षभस्याग्निं सुपस्तृणाति	६२	अथेमा प्रत्यवेक्षमाखी ... ..	२८६
अथातथ दधि ... ..	१८३	अथेष्टा अमुयाजा भवन्ति ... ..	३४
अथाधीवास मास्तृणाति ... ..	३०४	अथेत मभिषेकम् ... ..	२७१
अथाधीवासं प्रतिसृञ्चति ... ..	२३३	अथेतान् पञ्च वाजपेथग्रहान्	१४
अथाध्वर्युः । चतुर्गृहीत ... ..	२०५	अथेतानि हवींषि निर्वपति ।	
अथाध्वर्युः । हिरण्यपात्रेण	१६	०—० आग्नेयं ... ..	३२६
अथान्तरांसेऽभिन्द्य ... ..	३०५	अथेतानि हवींषि निर्वपति ।	
अथापयतीर्गृह्णाति ... ..	२०६	०—० वारुणं ... ..	३६६
अथापरेण त्रिषंयुक्तेन यजते ।		अथेतानि हवींषि निर्वपति ।	
स आप्नाप्रीणा ... ..	१५३	०—० सविता वै ... ..	३२३
अथापरेण त्रिषंयुक्तेन यजते ।		अथेताभ्यां जगतीभ्याम् ... ..	६६
सोऽग्नीषोमीय ... ..	१५५	अथेतेषां दुन्दुभीनाम् ... ..	६३
अथापामार्गहोमं ... ..	१४०	अथेतेषां माजिस्ततोऽ ... ..	६६
अथाप्रतीक्षं पुनरायन्ति । अथा०	१२२	अथेतेष्वजिस्तसु रथेषु ... ..	६३
अथाप्रतीक्षं पुनरायन्ति । स	१४२	अथेनं वासांसि ... ..	२६३
अथान्वाजद्विरभ्युक्षति ... ..	४८	अथेनं शार्दूलचर्मा ... ..	२५८
अथास्ना. ऽआसन्दी माह्वरन्ति	६२	अथेनं दक्षिणे वाहा० ... ..	१६३
अथास्मै तिस्र इषूः ... ..	२३५	अथेनं दिशः समारोहयति	२५७
अथास्मै पञ्चाक्षान् ... ..	३०६	अथेनं मन्तरेव शार्दूलचर्मणि	२७२
अथास्मै ब्राह्मण रूपां... ..	३०८	अथेनं माविहो वाचयति ... ..	२३६
अथाह । सन्नाडय मसौ	१११	अथेनं मासादयति ... ..	३०५

- “एष वै प्रजापतिर्य एष यज्ञः” १. ४. १.
- “एष वै सविता , य एष तपति” २. ५. ७.
- “एष वोऽमी राजा सोमोऽस्माकं ब्राह्मणानां राजेति” २. ७. १२.
- “एषां वा लोकाना मय मेव ध्रुवः” १. २. ४.
- “एषा वै परमा वाग् या सप्तदशानां दुन्दुभीनाम्” १. ५. ६.
- “ओषधीनां नेदिष्ठतमा यद् गोधूमाः, तेषां न त्वगस्ति” १.६.६.
- “कृष्णां वै तमः” २. ६. २.
- “केशान् न वपती, वीर्यं वा एतद्” ४. ५. १ , ६.
- “कौशं वा चण्डातक मन्तरं दीक्षितवसनात्” १. ६. ८.
- “गन्धर्वाः सप्तविंशतिः” १. ४. ८.
- “चत्वारो वै वर्णाः, ब्राह्मणा राजन्यो वैश्यः शूद्र इति” ४. ६. ८.
- “चत्वारोऽश्वाः, रथः पञ्चमः, द्वौ सव्यष्टसार्थी, ते सप्त” ३.५.१७.
- “तदिदं मन्तरिच्छं सैषा ‘रुजा’ नाम” ३. २. २८.
- “तच्चि वारुणं यत् कृष्णम्” २. ४. १७.
- “तद् यः पुत्रस्तं पितरं करोति, यः पिता तं पुत्रम्” ३. ४. ८.
- “तस्येश्वरः प्रजा पापीयसी भवितोः १. १. ८. [ ४. २. २२.
- “ताः ब्रह्मणे ददाति ०—०, हिरण्मयीं स्त्रज मुद्गात्रे , रुक्मं  
होत्रे, हिरण्मयीं प्राकाशावध्वर्युभ्याम् , अप्सवं प्रस्तोत्रे , वशां  
मैत्रावरुणाय , ऋषभं ब्राह्मणाच्छंसिने, वाससी नेष्टापोढभ्या  
मन्यतरतो युक्तम् , यषाचित मच्छावाक्काय , गा मनीषि”
- “तिस्रो वा इमाः पृथिव्य इय महैका, हे अस्या परे” १. ५. २१.
- “देवसृष्टो वा एषेष्टिर्वत् त्रैधातवी ०—० एषा राजसूययाजिन  
उदवसानीयेष्टिर्भवति” ४. ७. ११.
- “देवसृष्टो वा एषेष्टिर्वत् सीत्रामणी” ४. ६. १४.

- “हे वै श्यामस्य रूपे शुक्रश्चैव कृष्णश्च १. ३. ८ ; २. ४. ८.
- “धनुरधितनोति०—० बाह्व विमार्ष्टि ०—० अथास्त्री तिस्त्र इषूः  
प्रयच्छति” ३. २. २७—२८.
- “धावन्त्याजि माघ्नन्ति दुन्दुभीनभि साम गायति” १. ५. १७.
- “नमो मात्रे पृथिव्यै” १. ६. १८.
- “न वा एष स्त्री न पुमान् यत् केशवः पुरुषः” १.२.१४ ; ३.३.२.
- “न वै ब्रह्मा प्रचरति , न सुते , न शंसति , अथ स यशः ;  
न वै हिरण्येन किञ्चन कुर्वन्ति , अथ तद् यशः ; तस्मात्  
त्रीणि शतमानानि ब्रह्मणे ददाति” ४. ७. १६.
- “न वै मित्रः कञ्चन हिनस्ति , न मित्रं कञ्चन हिनस्ति” २.६.७.
- “न वै वातात् किञ्चनाशीयोऽस्ति , न मनसः किञ्चनाशीयोऽस्ति,  
तस्मादाह वातो वा मनो वेति” १. ४. ८.
- “न हि माता पुत्रं हिनस्ति , न पुत्रो मातरम्” १. ६. १८, १९ ;
- “नैतदयो न हिरण्यं यज्ञोहायसम्” ३. ३. २. [१.५.२०, २१.
- “नैतदयो न हिरण्यं यत् सीसम्” १. २. १४.
- “नैते क्रिमयो नाक्रिमयो यद् दम्दशूकाः” ३. ३. २.
- “नैष सोमो न सुरा यत् परिस्रुत्” १. २. १४.
- “न्येव वर्तते केशान् न वपते , तस्यैषैवं व्रतचर्या भवति याव-  
ज्जीवम्” ४. ५. ६.
- “पराभवस्यैतन्मुखं यदतिमानः” १. १. १.
- “पुरुषो वै प्रजापतेर्नेदिष्ठम्” १. ३. ८.
- “पूर्वेद्युः परिस्रुतं सन्धधाति ; अग्निभ्यां पथस्व , सरस्वत्यै  
इन्द्राय सुत्राग्ण पथस्वेति , ०—० कुवलसक्तून् कर्कन्धुसक्तून्  
बदरसक्तून् इत्यावपति , एतद्वै ततः समभवत्” ४.६.२०—२२.

- “पूषा वै देवानां भागदुघः” २. ५. ८.
- “पृथी ह वै वैन्दो मनुष्याणां प्रथमो ऽभिषिषिञ्चे” ३. २. ४.
- “प्रजननं प्रजापतिः” १. ३. ८.
- “प्रजापतिर्वा अनिरुक्तः” ३. २. ३१.
- “प्रतीचीनफलो वा अपामार्गः” २. ३. २०.
- “प्रष्टिवाहनो ऽश्वरथो दक्षिणा, त्रयोऽश्वो ह्यौ सव्यष्टृसारथी” २. ३. ८.
- “प्रहेयो वै पालागलः, अध्वानं वै प्रहित एति” २. ५. ११.
- “प्राशुकानां, आशूनां, श्यामाकं, नैवारं, हायमानां गावे-  
धुकं, नास्वानां, यवसयम्” २. ७. २—८.
- “बृहस्पतिर्वै देवानां पुरोहितः” २. ५. २.
- “बृहस्पतिसवो वा एष यद् वाजपेयम्” १. ६. १८.
- “ब्रह्म वै पलाशः” २. ३. १८.
- “ब्रह्म हि ब्राह्मणः” १. ५. २, ४, ८, ११.
- “ब्रह्म हि मित्रः, ब्रह्म हि यज्ञः, ब्रह्म हि बृहस्पतिः” २. ६. ४.
- “माता धेनुः, मातेव वा इयं मनुष्यान् विभर्ति” २. ५. ४.
- “यं न्वेवैकयज्ञां भिषज्येदेकेन यजुषैकेन साम्ना तं न्वेवागदं कुर्यात्,  
किमु यं त्रयेण वेदेन” ४. ७. १५.
- “यस्यै विशो राजा भवति, एष वोऽमी राजा; सोमोऽस्माकं  
ब्राह्मणानां राजेति ०—० तदस्मा इदं सर्वं माद्यं करोति  
०—० ब्राह्मणो नाद्यः” ३. ४. ३.
- “यावद् वै प्राशेष्वापो भवन्ति, तावद् वाचा वदति” ३. २. १६.
- “या वा अपुत्रा पत्नी सा परिहृत्सी” २. ५. १३.
- “योजनशो हि मिमाना अध्वानं धावन्ति” १. ५. १७.
- “यो वा अनूचानः सोऽलं यशसे” २. ६. ३.

“यो वै रुद्रः सोऽग्निः” २. ३. १३.

“यो वै वरुणः सोऽग्निः” २. ३. १३.

“राज्ञ एव राजसूयम्” १. १. १२.

“रुक्मः ( रुच्यमानमुकुटः ) शतविट्खो वा भवति, नवविट्खो  
वा ०—० त मुपरिष्टाच्छीर्षी निदधाति” ३. ३. १३, १४.

“वज्रो वा आज्यम्” २. ३. ७.

“वज्रो वै विकङ्कतः” २. ३. १८.

“वरुणसवो वा एष यद्राजसूयम्” ३. ५. २, २१. [२.६.६.

“वरुण्यं वा एतद् यन्मथितम्, अथैतन्मैत्रं यत् स्वय मुदितम्”

“वरुण्या वा एषा या परशुवक्त्रा

अथैषा मैत्री या स्वयम्प्रशीर्षी” २. ६. ५.

“वरुण्यो वा एष योऽग्निना शृतः,

अथैष मैत्री य जषणा शृतः” २. ६. ८.

“वाराह्या उपानहा उपमुञ्चते । अग्नी ह वै देवा वृत्तकुम्भं प्रवे-  
शयाञ्चक्रुस्ततो वराहः सम्बभूव ; तस्माद् वराहो मीदुरः  
वृतादि सम्भूतस्तस्माद् वराहे गावः सञ्जागते,— स्व मेवै-  
तद्रस मभिसञ्जानते” ३. ५. १८.

“विशो वै मरुतः, वैश्यो वा ग्रामणीः” २. ५. ६.

“वीर्यं वा आपः” ३. १. १.

“वीर्यं वा एतदपां रसः” ३. ३. १७.

“शार्ङ्गलचर्मणो जघनार्धे सीसं निहितं भवति” ३. ३. ८.

“श्येताविव अश्विनावविर्मल्हा सारस्वती भवति ०—० दुर्वेदा  
एवं समृद्धा पशवः ; यद्येवं समृद्धान् न विन्देदप्यजामेवालमे-  
रन्, ते हि सुश्रपतरो भवन्ति” ४. ६. १.

“सत्यं वै श्रीर्ग्योतिः सोमः, अमृतं पाप्मा तमः सुरा” १. ५. २८.

“सप्तदश दुन्दुभीननुवेद्यन्तं सम्मिन्वन्ति” १. ५. ६.

“सप्तदशभिर्वासोभिर्यूपो वेष्टितो वा विप्रथितो वा भवति” १. ६. ५.

“सप्तदश सुरायहान् गृह्णाति” १. २. १२.

“सप्तदश सोमग्रहान् गृह्णाति” १. २. १०.

“सप्तदशान्नानि सभ्ररन्ति” २. १. ३.

“सप्त वै मारुतो गणः” ३. ५. १७.

“सयोनी वा अश्विनी, सयोनी सव्यष्टृसारथी; समानं हि  
रथ मधितिष्ठतः” २. ५. ८.

“सर्वं वा इदं प्रजापतिर्यदिमे लोका यदिदं किञ्च” १. ३. ११.

“स वा एष (वाजपेयः) ब्राह्मणस्यैव यज्ञः १. १. ११.

“सविता वै देवानां प्रसविता, प्रसविता वै जज्ञा” २. ५. ७.

“सवो वै सूतः, सवो वै देवानां वरुणः” २. ५. ५.

“सव्यायुग्यं युनक्ति, दक्षिणाप्रष्टिं युनक्ति, सव्याप्रष्टिं वाये मानुषे  
०—० ते वा एत एव त्रयो युक्ता भवन्ति” १. ४. ६.

“स हि पौष्णो यच्छ्यामः” २. ४. ८.

“स हि वैष्णवो यद् वामनः” २. ४. ४.

“सारस्वतीः, ‘जर्मी’ \*, ‘स्यन्दमानाः’, ‘अपयतीः’, ‘समुद्रियाः’,  
‘निवेष्ट्याः’, ‘स्यावराः’ ‘आतपवर्षाः’, ‘वैशन्तीः’, ‘कूप्याः’,  
‘पुष्पाः’, ‘मधव्याः’, ‘गौरुहव्याः’, ‘प्रयस्याः’, ‘विश्वभृतः’,  
‘भरीचीः’— “ता का एताः सप्तदशायः” १. १. ३—२२. †

“सासी खीः सैषा ‘सुमा’ नाम” ३. २. २६.

\* प्राक्प्रत्यगंभेदेन समुद्रोर्मयो द्विविधा भवन्ति ।

† एतद् इदमेव २२३ प्र० पञ्चमटीप्यनी संशोध्य ।

“सीसं ऋदु ऋतजवं० —० हिरण्यरूपं (स्वर्णवङ्गाख्यं) सन्न कियञ्च  
नार्हति ० —० नाष्टा रक्षांसि (रोगाणि) अतोऽपहन्ति” ३.३.१०.

“स्यं पृथिवी सैषा ‘दृवा’ नाम” ३. २. २६.

“सोमो वै प्रजापतिः १. ३. ७.

“स्वर्भानुर्ह वा आसुरः सूर्यं तमसा विव्याध, स तमसा विद्मो  
न व्यरोचत” २. ६. २.

## ॥ अथ विषयसूची ॥

( १ प्र० १ ब्रा० )

अथ वाजपेयविधानप्रस्तावः, वाजपेये ब्राह्मणस्याधिकारविधि  
मुनेतुं बृहस्पतिवृत्तान्तं प्रदर्श्य क्षत्रियस्यापि तं समर्थयितु  
मिन्द्रवृत्तान्ताख्यामम्, वाजपेयस्य साम्राज्यफलप्रदर्शनम्, तत्र  
सावित्रहोमविध्यादिकञ्चेति ।

( १ प्र० २ ब्रा० )

वाजपेयग्रहविशेषाणां विधानम्, प्राकृतसोमक्रयविधि मनुष्य  
परिस्रुत्क्रयविधानम्, वसतीवरीणां हविर्दानप्रपादन मनुष्य परि-  
स्रुत्प्रपादने विशेषविधिः, ग्रहग्रहणप्रसङ्गात् सुराग्रहाणां मधुग्रहस्य  
च माध्यन्दिने सवने ग्रहणविधिञ्चेति ।



( १ प्र० ३ ब्रा० )

वाजपेयस्य अग्निष्टोमोक्थ्यषोडश्यतिरात्रसंस्थालक्षणसङ्गावेन तत्र तेषा मग्निष्टोमादिगतानां सवनीयपशूनां विशेषतो विधानम् , पश्वन्तराणाञ्च विधानम् , उक्तानां प्राजापत्यपशूनां वपाप्रचरणस्य हविर्यागस्य च प्राकृतपशुवपाहविभिः सह विधास्यमाने होमकाले विचारः , आश्रावणानन्तरकर्त्तव्ये प्रैषेऽपि विशेषविधिश्चेति ।

( १ प्र० ४ ब्रा० )

ततो माध्यन्दिनसवनकर्त्तव्येषु प्रधानतो यजमानाभिषेकस्य आजिधावनस्य विधिः , तत्र रथे अश्वत्रयाणां योजनम् , तन्मन्त्राणां तात्पर्याख्यानानि च , ततश्चतुरश्वरथस्याध्वर्यवे दानविधिः , अथ नैवारचरुविधिः , अश्वानां तदाघ्रापणविध्यादिकश्चेति ।

( १ प्र० ५ ब्रा० )

अथाजिधावनप्रशंसा , ब्रह्मणो रथचक्रे गानम् , ब्रह्मणो रथावरोहणम् , यजमानभेदे मन्त्रभेदः , ततो दुन्दुभ्युपावहरणम् , क्षत्रियस्य यजमानस्य सप्तदशेषुप्रव्याधकरणञ्च , ततोऽश्वैर्युक्ते तस्मिन्नुपे यजमानस्य समन्त्रकारोहणम् , ततोऽत्राध्वर्यादिकर्त्तव्यताविधानादिकम् , ततो हवनानुमन्त्रणयोर्व्यवस्थया विधानम् , तन्मन्त्रविधिस्तद्ग्राख्यानादिकञ्च , ततः सुराग्रहाणां मधुग्रहस्य चात्र माध्यन्दिने सवने विनियोगप्रकारः , प्रतिगृहीतसुराग्रहाणां मैच्छिकव्यवहारविध्यादिकश्चेति ।

( १ प्र० ६ ब्रा० )

अथ यजमानस्य यूपारोहणम् । तत्र पूर्वं मात्सिहोमानां विधानम् , यूपचषालस्य गोधूमपिष्टमयत्वविधानम् , पत्राश्चण्डातक-

परिधापनम्, यूपे निम्नेषीष्यापनम्, यूपारोहणकाले जायामन्त्रणम्, तत्स्योर्यजमानदम्पत्योः सर्वदिगीक्षणम्, भूम्यवेक्षणञ्च, सहिरण्याजिने तयोर्यूपादवतरणम्, आस्तृताजिनाया मासन्धा सुपवेशनादिकञ्चेति ॥

( २ प्र० १ ब्रा० )

वाजप्रसवीयहोमकालादिविधानम्, आवेदनविधिः, उज्जितिहोमादिविधिः, ततः खिष्टक्यागाद्यनुसन्धानादिकञ्चेति ।

( २ प्र० २ ब्रा० )

अथ राज्ञो राजसूयविधिः । तत्र पवित्रेष्टिरेवारम्हणीयेष्टिः । तदुत्तरदिनेऽनुमतियागस्य, तदुत्तरदिने आग्नावैष्णवयागस्य, तदुत्तरदिने आग्नीषोमीयस्य, तदुत्तरदिने ऐन्द्राग्नस्य, तदुत्तरदिने आग्रयणस्य विधिदक्षिणादीनि विहितानि । उक्तयागपञ्चकादनन्तरं चातुर्मास्यविधानश्चाज्जात मिति ।

( २ प्र० ३ ब्रा० )

तत्र चातुर्मास्येषु वैश्वदेवाख्यं प्रथमं पर्वं, बरुणप्रघासाख्यं द्वितीयं पर्वं, साकमेधाख्यं तृतीयं पर्वं, शुनासीर्याख्यं चतुर्थं पर्वं, तेषां विधानादि । ततः पञ्चवातीयहोमविधानम्, तद्विधिणा-विधानञ्च । आरोग्यकामस्यापि पञ्चवातीयहोमविधानम् । तत इन्द्रतुरीययागविधानम्, तद्विधिणाविधानञ्च । ततोऽपामार्गहोम-विधानम्, तत्रोत्पुकादान मन्थ मन्त्रविधानम्, तन्मन्त्रव्याख्या-नादिकञ्च । ततः स्रुवक्षेपणादिविधानञ्चेति ।

( २ प्र० ४ ब्रा० )

अथ तत्रैव त्रिषंयुक्तेष्टिविधानम् । तत्र वैश्वानरयागः प्रथमः, त्रिहविष्कयागो द्वितीयः, सौम्ययामस्तृतीयः । अत्र मितिकर्तव्यता-मन्त्रादि-दक्षिणा-विधानानि । ततो द्विहविष्कयागविधिः, तत्र वैश्वानरयागः प्रथमः, वारुणयागो द्वितीयः । अनयोरिति-कर्तव्यता-मन्त्रादि-दक्षिणाविधानानि चेति ।

( २ प्र० ५ ब्रा० )

अथ रत्नहविरिष्टिः । रत्नहविःप्रयोगः । स च सेनानीगृहे प्रथमः, पुरोहितगृहे द्वितीयः, यजमानगृहे तृतीयः, महिष्या गृहे चतुर्थः, सूतस्य गृहे पञ्चमः, ग्रामणीगृहे षष्ठः, क्षत्रगृहे सप्तमः, सङ्गहीतुगृहे अष्टमः, भागदुघस्य गृहे नवमः, पुनर्यजमानगृहे दशमः, सूतगृहे एकादश, परिहृत्तीगृहे द्वादश, तद्रत्नहविरिष्ट्यन्ते किञ्चित् कर्तव्यविशेषविधानञ्चेति ।

( २ प्र० ६ ब्रा० )

अथ सौमारौद्रयागविधिः । तत्र चरुपाकः, आज्यकरणादिकञ्चेति ।

( २ प्र० ७ ब्रा० )

अथ पवित्राख्याद्यागादनन्तरकर्तव्यस्य राजसूयीयद्वितीय-यागस्याभिषेचनीयाख्यस्य प्रयोगे देवसुवां हविषां विधानम् । तत्रादौ सावित्रस्य विधानम्, ततः क्रमादान्नेयस्य, सौम्यस्य, ऐन्द्रस्य, रौद्रस्य, मैत्रस्य, वारुणस्येति । ततो देवस्यनामनिर्वचनादिकञ्चेति ॥

( ३ प्र० १ ब्रा० )

अथ सप्तदशानां मपां सम्भरणविधानम् । तत्र प्रथमं तत्पात्र-  
निरूपणम् । अथ प्रथमं सारस्वतीनां मपां सम्भरणप्रकारादिकम् ;  
ततः प्रागूर्णाणाम्, प्रत्यगूर्णाणाम्, प्रतिलोमस्यन्दमानानाम्,  
अपयतीनाम् (रूपप्रवाहाणाम्), परिवाहिणीनाम्, उच्छलन्तीनां  
सामुद्राणाम्, आवर्तीदकानां सूर्यत्वचसाम्, आतपवर्षा-  
णाम्, सरस्यानाम्, कूप्यानाम्, नीहारात्मकानाम्, मधु-  
रूपाणाम्, गोरुह्वानाम्, पयोद्वयाणाम्, घृतात्मिकानाम्,  
मरीचीनाञ्चापा मिति ॥

( ३ प्र० २ ब्रा० )

अथाभिषेकः । तत्र तत्कालविधिः, पार्थहोमविधिः, अभि-  
षेकपात्राणां विधानम्, पवित्रद्वयकरणोत्पवनादिकञ्च । ततो  
यजमानस्य तार्प्यपाण्डुधीवासोष्णीषपरिधानम् । अत्रैव दीप्ति त-  
वसनस्यावभृथे परित्यागविधिः, धनुर्वाणग्रहणम्, आविगन्त-  
वाचश्चेति ।

( ३ प्र० ३ ब्रा० )

केशवलोहायसदन्दशूकानां मन्तरालवर्षित्वोपपादनम्, ततः  
सुन्वतस्तस्य सर्वदिगाक्रमणविधिः, अधस्तादुपरिष्टाच्च रुक्मनिधा-  
नम्, समन्त्रकवाङ्मदग्रहणञ्चेति ।

( ३ प्र० ४ ब्रा० )

अभिषेकप्रकारोपदेशः, संस्त्रवैः सिक्तस्य पालाशाभिषेकपात्रस्य  
तस्यैव राज्ञः प्रियतमाय पुत्रायप्रदानविधिश्च । ततस्तत्पुत्रकर्तृको  
मार्हपत्येऽग्नौ होमविशेषः, पालाशपात्रशेषस्याग्नीहोत्रे होमश्चेति ।

[ २३ ]

( ३ प्र० ५ ब्रा० )

रथोपावहरणम् । तत्र प्रथमं तावत् आहवनीयस्वीत्तरप्रदेशे  
शतानां तदधिकानां वा गवां स्थापनम्, ततः समन्त्रकरथोपा-  
वहरणविधिः, यजमानस्य रथारोहणम्, स्थापितासु गोषु  
रथस्थापनम्, तद्विष्णतोऽश्वानां स्थापनम्; ततो रथविमोचनीय-  
होमविधिः, वराहवर्मनिर्मितोपानहिमोचनम्, ततो रथादवरो-  
हणविधिः, एतत्पसङ्गतो हंसमन्त्रस्य व्याख्यावैविध्यप्रदर्शनम्,  
शतमानयोरासञ्जनम्, षौदुम्बर्या उपगूहनादिकम्, पयस्यायां  
वाहोरवहरणञ्चेति॥

( ४ प्र० १ ब्रा० )

अथ पयस्यायाः प्रचारः । आसन्त्या मधीवासास्तरणम्, सुन्वत-  
स्तत्रोपवेशनम्, यजमानहस्ते पञ्चाक्षावापः, सुन्वत्पृष्ठे दक्षि-  
राघातः, यजमानस्य वरप्रार्थनादिकम्, सुन्वते स्फुर-प्रदानञ्च ।  
स्यूतस्थाननिरूपणम्, अधिदेवने हिरण्यनिधानपूर्वकहोमविधिः,  
ततोऽन्ननिवापः, गोषणनम्, दूतकर्मणो दक्षिणादानम्, पय-  
स्यायाः स्विष्टकृदिडादिविधिश्चेति ।

( ४ प्र० २ ब्रा० )

अथ दशसंस्तृपाहविर्विधानम्, दशपेयविधानम्, द्वादश-  
पुण्डरीकस्रक्प्रतिमोकः, ततो द्वादशपेयस्य दीक्षाविधिश्च ।  
आग्नेयादिहविर्निर्वापः, उपसन्नयार्थं हविस्त्रयकरणम्, तत्र  
विचारश्च । उपसद्दुयागविधिः । गर्भिणीनां द्वादशगवां ब्रह्मणे

दानम्, हिरण्यस्रक्-रुक्म-प्राकाशद्वयाश्वशर्षभ-वासोद्वयानुद-  
दानविधिश्चेति । \*

( ४ प्र० ३ ब्रा० )

अथ पञ्चविलचक्रयागविधिः । तद्द्वीयत्विंशतिशेषेभ्यो हिरण्यादि-  
दक्षिणादानविधिः, एतस्य हविःपञ्चकस्य फलान्तराय राज-  
सूयाद् बहिःप्रयोगविधानश्चेति ।

( ४ प्र० ४ ब्रा० )

अथ उत्तराणां प्रयुग्घविषां द्वादशानां विधानम्, द्वादश-  
प्रयुग्घविःकरणेन क्रतुप्रयोगस्य दार्ढ्यकथनम्, ततस्तत्र पशुद्वय-  
विधिः, तत्कर्मणो दक्षिणाविधानश्चेति ।

( ४ प्र० ५ ब्रा० )

अथ केशवपनीयातिरात्रस्य वैशेषिका धर्माः । तत्र सामगै-  
र्गीयमानेषु स्तोत्रेषु चीदकेन प्रातस्सवनादिषु त्रिहृदादिस्तोम-  
प्राप्तौ तानपवदितुं विशेषविधिः प्रथमः । ततः केशवापन-  
केशनिकर्त्तनयोः क्रमान्निषेधविधाने । तत उपानहोपमुञ्चन-  
विधानादिकश्चेति ।

( ४ प्र० ६ ब्रा० )

अथ सौत्रामणीयागविधिः । तत्र पशुत्रयविधिः । तत इन्द्रस्य  
नासादिभ्यः सोमद्रवणात् सिंहादीना मुत्पत्तिः, अपानादितस्तद्-  
द्रवणात् सुरोत्पत्तिः, निष्ठीवनत्रयात् सुरासन्धानानां कुवलकर्कन्धु-  
वदराणा मुत्पत्तिरिति कथा । सौत्रामणीनामनिर्वचनम् । सोम-  
पक्वीदनचूर्णपाचनेन परिसृत्सन्धान विधिः, परिसृत्पावनम्, तस्यां  
पूतायां परिसृत्ति कुवलकर्कन्धुवदरसक्तुत्रयप्रक्षेपेण सुरात्वापाद-  
नञ्च । ततस्तद्ग्रहत्रयग्रहणम्, तद्वनञ्च । ततः परिसृत्क्षेप

मासि च रक्तवर्षिद्रं कुम्भं शिष्ये कृत्वा दक्षिणस्यान्नेरुपरि  
धारयन् ततः स्रवत्या धारया सोमवताम् कर्षिषदां मन्निष्वात्ता-  
नाञ्च पितॄणां सुपस्थानादिकम्, सौत्रामणीदक्षिणाविधानञ्चेति ।

( ४ प्र० ७ ब्रा० )

अथ राजसूयास्ते कर्त्तव्यायास्त्रैधातवीष्टेः प्रयोगः । तत्र  
तद्विधानार्थाख्यायिका, तन्नामनिर्वचनम्, तद्विनिर्गुणम्,  
तद्विधानम्, तद्विधिः, तद्विधिः, तद्विधिः, तद्विधिः, तद्विधिः,  
ख्यानम्, वेदत्रयरूपयानया त्रैधातव्या अभिचारपरिहारश्चेत्या-  
ख्यानम् । ततो ब्रह्मणे त्रीणि शतमानानि, होत्रे तिस्रः  
सवत्साः पयस्विनीर्गाः, अध्वर्यवे त्रीणि वासांसि, अग्नीधे  
एकां गाञ्चेति त्रयोदशदक्षिणाद्रव्याणां विधानम् ; तदेतत्त्रयो-  
दशसाम्येनास्य यज्ञस्य मलिक्नुक्कहितसंवत्सररूपत्व मिति प्रशंसा  
चेति शम् ॥

## ॥ अथ कर्मसूची ॥

कर्म.	प्र०	ब्रा०	क०	कर्म	प्र०	ब्रा०	क०
अंशादिग्रहग्रहणम् ...	१	२	१	अनुमत्तियागः ...	२	२	२
अथ राजसूयः ...	२	२	२	अपामार्गहोमः ...	२	३	१४
अदित्यादिहोमाः ...	२	२	४	अभिवेकः ...	...	३	४
अधिदेवनकरणम् ...	४	१	२०	अवदानम् ...	...	१	३
अधीवासपरिधापनम्	३	२	२२	अश्वचतुष्टयोपेतरथारोहणम्	३	५	७

कर्म.	प्र०	ब्रा०	क०	कर्म.	प्र०	ब्रा०	क०
अश्वाना मवघ्रापणम्	५	५	२७	जायामन्त्रणम्	...	१	६ १०
आग्निविद्यावयागः ...	२	२	६	सार्थपरिधापनम्	...	३	९ २०
आग्नीषोमीययागः ...	२	२	७	त्रिसंयुक्तेष्टयः	...	२	४ १
आग्नेयादि-सारखतान्त-सप्तदश-				त्रैधातवीदक्षिणा	...	४	७ १६
पशूना मालभनम्	१	३	१	त्रैधातवीष्टिः	...	४	७ १
आग्रयणयागः ...	२	२	६	त्राश्वरथयोजनम्	...	१	४ १
आजिघावनम्	...	१	१	दृष्टाघातः	...	४	१ ७
आजिघावनम्	...	१	५	दृष्टपेयेष्टिः	...	४	२ ३
आभिषेचनीयेष्टिः ...	२	७	१	दीक्षितवसनत्यागः	...	३	२ २६
जाविदमन्त्राणां वाचनम्	३	२	३१	दुन्दुभिवादनम्	...	१	५ ७
आसन्ध्या मजिनास्तरणम्	४	१	३	देवनम्	...	४	१ २३
आसन्ध्या सुपवेशनम्	१	६	२३	देवस्वहविर्यागाः	...	२	७ १
आसन्ध्या सुपवेशनम्	४	१	४	द्वादशपेयेष्टिः	...	४	२ १३
इन्द्रतुरीययागः ...	२	३	११	द्वादशरत्नहविरनुष्ठानम्	२	५	१
इन्द्रयादानम्	...	३	२	द्वादशाग्नीहोमः	...	१	६ १
उज्जितीहोमाः ...	२	१	१६	घनुरातननम्	...	३	२ २७
उपसव्यागः ...	...	४	२	निश्रेणीनिधानम्	...	१	६ ६
उपानदुपसुचनम्	...	४	५	नैवारचरुप्रचरणम्	...	१	७ १
उष्णीषवेष्टनम्	...	३	२	पञ्चदिगाक्रमणम्	...	३	३ ३
उषपुटेरुदसनम्	...	१	६	पञ्चवातीयहोमः	...	२	३ ५
ऐन्द्रमयागः ...	...	२	२	पञ्चविलक्षिणा	...	४	३ ८
औदुम्ब्या उपगूहनम्	३	५	२५	पञ्चविलेष्टिः	...	४	३ ७
कैशवपनीयेष्टिः ...	४	५	१	पञ्चाक्षावापः	...	४	१ ६
कैशवास्ये ताम्रक्षेपः ...	३	३	१	पञ्चाक्षस्तकपरिधापनम्	१	६	६
शौधूमचघालकरणम्	...	१	६	पयस्याप्रचरणम्	...	४	१ १
चतुर्दशाक्षसम्भरणम्	२	१	२	परिसुत्क्रयः	...	१	२ १४
चातुर्मास्ययागः ...	२	२	१०	परिसुत्प्रपादनम्	...	१	२ १६



नामै.	प्र०	ब्रा०	क०	नामै.	प्र०	ब्रा०	क०
परिसुत्सन्धानम्	...	४	६ २०	रथादवरोहणम्	...	१	५ २२
पवित्रेष्टिः	...	२	२ १	रथारोहणम्	...	१	५ ७
पशुबन्धः	...	४	४ ८	रथोपावहरणम्	...	३	५ ३
पशुबन्धविधिः	...	४	४ ६	राजक्रयः	...	१	२ १४
पाण्डुपरिधापनम्	...	३	२ २१	राजसूयः	...	२	२ १
पार्थिवीमाः	...	३	२ ४	वरवरणम्	...	४	१ ८
पितृपस्थानम्	...	४	६ २७	वरुणप्रघासेष्टिः	...	२	३ २
पूर्णाहुतिहोमः	...	२	२ १	वसतौवरीप्रपादनम्	...	१	२ १६
प्रयुग्धविर्दक्षिणा	...	४	४ ३	वस्ताजिनास्तरणम्	...	१	६ २१
प्रयुग्धविर्यागः	...	४	४ १	वाजपेयः	...	१	१ १
प्राजापत्यहविर्यागः	...	१	३ १३	वाजपेयपञ्चालभनम्	...	१	३ ३
ब्रह्मणस्सामत्रयगानम्	१	५	२	वाजपेयीय-ग्रहग्रहणम्	१	२	४
ब्रह्मणे मधुग्रहदानम्	१	५	२८	वाजप्रसवीयहोमः	...	२	७ ४
ब्रह्मणे रथारोहणम्	१	५	२	वाराहोपानदुपसुोचनम्	३	५	१८
ब्रह्मणे रथावरोहणम्	१	५	४	वारुणयागः	...	२	४ १६
भूम्यवेक्षणम्	...	१	६ १८	वैश्वदेवेष्टिः	...	२	३ १
मधुग्रहग्रहणम्	...	१	२ १०	वैश्वानरयागः	...	२	४ १३
मारुतवपाप्रचरणम्	१	३	४	शुनासीर्येष्टिः	...	२	३ ४
यजमानबाहुजपः	...	२	१ ११	षट्कृमिहोमः	...	१	६ ३
यजमानबाहुवहरणम्	३	५	२७	संष्टपादिदक्षिणा	...	४	२ २०
यजमानाभिषेकः	...	२	१ १२	संष्टपाहविर्यागः	...	४	२ १
यजमानाभिषेकः	...	३	२ १	सप्तदशलक्ष्यभेदाः	...	१	५ १४
यजमानायावेदनम्	...	२	१ १५	सप्तदशसोमग्रहग्रहणम्	१	२ १०	
यूपादवरोहणम्	...	१	६ २२	सप्तदशसुराग्रहग्रहणम्	१	२ १२	
यूपारोहणम्	...	१	६ ६	सप्तदशापां सम्हरणम्	३	१ १	
रत्नहविरिष्टिः	...	२	५ १	साकमेधीयेष्टिः	...	२	३ ३
रथविमोचनीयहोमाः	३	५	१४	सावित्रहोमः	...	२	१ ४

कर्म.	प्र० ब्रा० क०	कर्म.	प्र० ब्रा० क०
सुराग्रहधारणम् ...	१ २ १८	सौत्तामखीर	... १४ ६ ३४
सुराग्रहाणां व्यवहारः *	१ ५ २८	सौत्तामखीर	... ४ ६ १
सुराग्रहातिहरणम्	१ २ १७	सौमारौद्रय	... २ ६ १
सोमग्रहधारणम् ...	१ २ १८	रुप्यदानम्	... १५
सोमग्रहातिहरणम् ...	१ ८ १७	खिरक्यागः ...	... २ १ १८
सोमदीक्षा ...	४ २ ५	हवम भनुमन्त्रां वा	... १ ५ १८
सोमसुराग्रहयोस्तादनम्	१ २ १५	हिरण्यग्रयणम्	... ३ २ १५

## ॥ अथर्षिनामादिमूची ॥

नाम.	प्र० ब्रा० क०	नाम.	प्र० ब्रा० क०
प्राजासप्ततवः	... ५. ४. १४.	पृथी *	... ३. २. ४.
प्रावृणिः	... ५. ५. १४	भद्रसेनः	... ५. ५. १४.
प्रापविः	... १. १. ५, ७.	याज्ञवल्काः	... ५. ४. १४.
जानश्रुतेयः	... १. १. ५, ७.	वेन्धः	... ३. २. ४.

\* इह मूले ( ३. २. ४. ) पृथी वेन्धः । एवम् अथ० सं० २९. १३६. ५; ऋ० सं० १०. १४८. ५ । तै० ब्रा० १. ७. ७. ३ पृथिवेन्धः, ऋ० सं० १. ११२. १२ ऋथ्यपि । ऋथ्यनुक्रमणान्तु पृथुवेन्धः १० म० १४८ सू० द्रष्टव्य मिति ॥

॥ इति ॥

॥ ॐ ॥

॥ शतपथब्राह्मणम् ॥



॥ अथ ॥

पञ्चमकारणम् ।

॥ अथ प्रथमः प्रपाठकः ॥

॥ प्रथमं ब्राह्मणम् ॥

॥ अपिवा प्रथमाध्याये प्रथमं ब्राह्मणम् ॥

॥ हरिः ॐ ॥

देवाश्च वा ऽसुराश्च । उभये प्राज्ञापत्याः  
पस्पृधिरे ततो ऽसुरा अतिमानेनैव कस्मिन्नु  
व्ययं जुहुयामेति खेष्वेवास्थेषु † जुह्वतस्त्रेहस्ते ऽति-  
मानेनैव परावभवस्तस्मान्नातिमन्येत पराभवस्य  
हेतन् मुखं यदतिमानः ‡ ॥ १ ॥

\* 'उभयप्राज्ञापत्याः'—इति क ।

'खेष्वेवास्थेषु'—इति क ।

‡ 'नः'—इति ग, घ ।

अथ \* देवाः । अन्यो ऽन्यस्मिन्नेव जुह्वतश्चेर-  
स्तेभ्यः प्रजापतिरात्मानं प्रददौ यज्ञो केषा मास  
यज्ञो हि देवाना मन्त्रम् ॥ २ ॥

ते होचुः । कस्य न इदं भविष्यतीति ते मम †  
ममेत्येव न सम्पादयाञ्चक्रुस्ते हासम्पादीचु-  
राजि मेवास्मिन्नजामहै स यो न उज्जिष्यति तस्य  
न इदं भविष्यतीति तथेति तस्मिन्नाजि माजन्त ॥ ३ ॥

स बृहस्पतिः । सवितार मेव प्रसवायो-  
पाधावत् सविता वै देवानां प्रसवितेदं मे प्रसुच  
त्वत्प्रसूत इद मुज्जयानीति तदस्मै सविता प्रस-  
विता प्रासुवत्तत् सवित्प्रसूत उदजयत् स इदं  
सर्वं मभसत् स इदं सर्वं मुदजयत्प्रजापतिं ह्युद-  
जयत् सर्वं मु ह्येवेदं प्रजापतिस्तेनेष्टैता ‡ मेवोर्ध्वा  
दिश मुदक्रामत्तन्नाद्यश्च वेद यश्च § नैषोर्ध्वा बृह-  
स्पतेर्द्विगित्येवाहुः ॥ ४ ॥

तद्यो ह स पुरा व्वाजपेयेन यजन्ते । एतां

\* 'अथ'—इति क ।

† नास्थेतत् पदं ख-पुस्तके ।

‡ 'नेष्टैता'—इति ख, 'नेष्टैवैता'—इति घ ।

§ 'यश्च'—इति ग, घ ।

( १५० १ब्रा० )

॥ पञ्चमकाण्डम् ॥

३

ह ऋवोर्ध्वां दिश मुत्क्रामन्ति तत ऋपाविनैव  
जानश्रुतेयेन प्रत्यवरूढं ततो ऽर्वाचीनं प्रत्यवरो-  
हन्ति ॥ ५ ॥

तेनेन्द्रो ऽयजत । स इदं सर्वं मभवत् स  
इदं सर्वं मुदजयत् प्रजापतिं ह्युदजयत् सर्वं  
मु ह्येवेदं प्रजापति स्तेनेष्टैता \* ऋवोर्ध्वां दिश  
मुदक्रामत् ॥ ६ ॥

तद्ये ह स्म पुरा व्वाजपेयेन यजन्ते । एतां  
ह ऋवोर्ध्वां दिश मुत्क्रामन्ति तत ऋपाविनैव  
जानश्रुतेयेन प्रत्यवरूढं ततो ऽर्वाचीनं प्रत्य-  
वरोहन्ति ॥ ७ ॥

स यो व्वाजपेयेन यजते । स इदं सर्वं  
भवति स इदं सर्वं मुज्जयति प्रजापतिं ह्युज्ज-  
यति सर्वं मु ह्येवेदं प्रजापतिः ॥ ८ ॥

तदाहुः । न व्वाजपेयेन यजेत सर्वं वा ऽएष  
इदं मुज्जयति यो व्वाजपेयेन यजते प्रजापतिं  
ह्युज्जयति सर्वं मु ह्येवेदं † प्रजापतिः स इह न

\* स्तेनेष्टैता—इति ख, 'स्तेनेष्टैवेता'—इति घ ।

† 'ह्येवेदं'—इति ग, घ ।

क्लिञ्चन परिशिनष्टि त्वेप्रवरः प्रजा पापीयसी  
भवितोरिति ॥ ६ ॥

तदु वै यजेतैव \* । य एष मेतं यज्ञं क्लृप्तं  
व्विद्युर्ऋक्तो † यजुष्टः सामतो ये प्रजज्ञयस्तु एनं  
याजयेयुरेषा ह त्वेवैतस्य यज्ञस्य समृद्धिर्यदेनं  
व्विदांसो याजयन्ति तस्मादु यजेतैव ‡ ॥ १० ॥

स वा एष ब्राम्हणस्यैव यज्ञः § । यदेनेन  
बृहस्पतिर्यजत ब्रह्म हि बृहस्पतिर्ब्रह्म हि  
ब्राह्मणो ऽथो राजन्यस्य यदेनेनेन्द्रो ऽयजत क्षत्रं ॥  
हीन्द्रः क्षत्रं राजन्यः ॥ ११ ॥

राज्ञ एव राजसूयं ¶ । राजा वै राजसूयेनेष्टा  
भवति न वै ब्राह्मणो राज्यायाल मवरं वै  
राजसूयं परं व्वाजपेयं ॥ १२ ॥

राजा वै राजसूयेनेष्टा भवति । सम्राडा-  
जपेयेनावरं हि राज्यं परं साम्राज्यं काम-

\* 'व'—इति क, 'व'—इति ग, घ ।

† 'व्विद्याहक्तो'—इति सा०-सम्मत इति डा० वेवरः ।

‡ 'व'—इति ग, घ ।

§ 'सः'—इति ग, घ ।

॥ 'क्षत्रं'—इति ग, घ ।

¶ 'सूयं'—इति घ ।

येत वै राजा सम्राड् भवितु मवरुं हि राज्यं  
परुं साम्राज्युं ॥ १३ ॥

स यो व्वाजपेयेनेष्टा सम्राड् भवति । स  
इदं सर्वं संवृङ्क्ते स कर्मणः-कर्मणः पुर-  
स्तादेतां सावित्री माहुतिं जुहोति देव सवितः  
प्रसुव यज्ञं प्रसुव यज्ञपतिं भगायेति ॥ १४ ॥

तद्यथैवाद्दो बृहस्पतिः । सवितारं प्रसवायो-  
पधावत् सविता वै देवानां प्रसवितेदं मे प्रसुव  
त्वत्प्रसूत इद मुज्जयानीति तदस्मै सविता  
प्रसविता प्रासुवत्तत् सवितृप्रसूत उदजयदेव मे-  
वैष एतत् सवितार मेव प्रसवायोपधावति  
सविता वै देवानां प्रसवितेदं मे प्रसुव त्वत्-  
प्रसूत इद मुज्जयानीति तदस्मै सविता प्रसविता  
प्रसूति तत् सवितृप्रसूत उज्जयति ॥ १५ ॥

तस्मादाह । देव सवितः प्रसुव यज्ञं प्रसुव  
यज्ञपतिं भगाय । दिव्यो गन्धर्वः कीतपूः कीतं नः  
पुनातु व्वाचस्पतिर्वाजं नः स्वदतु स्वाहेति प्रजा-  
पतिर्वै व्वाचस्पतिरन्नं व्वाजः प्रजापतिर्न इद-  
मद्यान्नं स्वदत्वित्येतेतदाह स एता मेवाहुतिं

बुधोत्था श्वःसुत्याया एतद्वास्यैतत् कर्मारब्धं भवति  
प्रसन्न एतं यज्ञं भवति ॥ १६ ॥ १ ॥

॥ इति प्रथमप्रपाठके प्रथमं ब्राह्मणम् [१.१.] ॥

॥ श्रीगणेशाय नमः ॥

वागीशाद्याः सुमनसः सर्वार्थाना मुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निःश्वसितं वेदा यो वेदेभ्योऽखिलं जगत् ।

निर्ममे, त महं वन्दे विद्यातीर्थमहेश्वरम् ॥ २ ॥

काञ्चित् संस्थाः समुदितासुर्येऽग्निष्टोमपूर्विकाः ।

काण्डे तु पञ्चमे वाजपेयः प्रस्तूयते ततः ॥ ३ ॥

राजसूयः सम्प्रपन्नो \* मन्त्रान्नानक्रमेण तु ।

प्रकृतावुपदिष्टत्वादङ्गजातस्य नो वचः ॥ ४ ॥

वैशेषिकास्तु वक्ष्यन्ते यज्ञद्वयगता गुणाः ।

व्याख्यायते तन्निपुणं ब्राह्मणं तद्विधायकम् ॥ ५ ॥

तत्र वाजपेयं † विधातुं प्रस्तौति — “देवाश्च वा असुराश्चेति ।

\* ‘सम्प्रपन्न’—इति क, च ; ‘सम्प्रपन्नं’ छ । ‘सम्प्रपन्न(श्च)’—इति ज ।

† तैत्तिरीयसंहितायां प्रथमकाण्डे सप्तमे प्रपाठके सप्तमादिषु षट्-  
स्वनुवाकेषु वाजपेयमन्त्रा आम्नाताः, तैत्तिरीयब्राह्मणे द्वितीयकाण्डे  
तृतीये प्रपाठके द्वितीयादिष्वष्टस्वनुवाकेषु वाजपेयब्राह्मणश्चाम्नातम् । तत्र,  
“य एवं विद्वान् वाजपेयेन यजते गच्छति स्वाराज्यम्, अग्रं समानानां  
पर्येति, तिष्ठन्तेऽसौ ज्यैष्ठ्याय”—इति वाजपेयविधिः । “स वा एष  
ब्राह्मणस्य चैव राजन्स्य च यज्ञः”—इति अधिकारिविशेषविधिः । “तं  
वा एतं वाजपेय इत्याहुः, वाजाप्यो वा एष वाजपेयेन देवा ऐश्वर्यं  
—इति तन्नामनिर्वचनम् । तदिदं सर्वं तै० ब्रा० १. ३. २. ३ द्रष्टव्यम् ।



‘प्राजापत्याः’ प्रजापतिना सृष्टाः ‘उभये’ द्विविधाः ‘देवाश्च असुराश्च’ ‘पसृधिरै’ स्वर्धाश्चक्रुः । ‘ततोऽसुराः’ स्वतोऽन्यः प्रबलो नास्तीति ‘अतिमानेन’ (अभिमानेन \*) भूयिष्ठेन दर्पेण ‘कस्मिन्’ खलु होमाधिकरणे ‘वयं’ ‘जुह्वाम’ होमं कुर्याम ‘इति’ धिक्कृत्य स्वकीयेषु आस्येषु होमं चक्रुः । ‘ते’ असुराः अत्यन्तगर्वेण पराजिताः । ‘तस्मात्’ अद्यापि कश्चिदपि नातिमानं कुर्यात् ; ‘अतिमानः’ अभिमानं ‘यत्’, तत् ‘पराभवस्य’ प्रापक मिति ॥ १ ॥

देवानां तद्विपर्ययं दर्शयति— अथ देवा इति । ‘देवाः’ खलु ‘अन्योऽन्यस्मिन्’ जुहुवुः ; इन्द्रः अग्नी, अग्निः इन्द्रे, इत्यादिक्रमेणेत्यर्थः । ‘तेभ्यः’ देवेभ्यः , अन्योऽन्यस्मिन् देवतात्वेन होमकरणात् प्रीतः † ‘प्रजापतिः’, ‘आत्मानं’ शरीरं दत्तवान् । “यज्ञो ह्येषा मिति । ‘हि’ यस्मात् ‘देवाना मत्तं यज्ञः’, अतोऽत्रान्योऽन्यस्मिन् हविःप्रदानेनान्नसम्भवात् प्रजापतिशरीरं यज्ञ एव तेषा मासीदित्यर्थः । यज्ञशब्देन वाजपेय उच्यते, प्रकरणबलात् । तथाच तैत्तिरीयके--“एष वाव यज्ञो यद् वाजपेयः”—इति ‡ ॥२॥

तत्र वाजपेये सर्वदेवानां पुरस्ताद् वाजपेयस्यानुष्ठानेन बृहस्पतेरेव श्रेष्ठं वक्तुं माजिधावनं दर्शयति— “ते होचुरिति । ‘ते’ देवाः आगच्छन्तं यज्ञं दृष्ट्वा ‘नः’ अस्माकं मध्ये ‘इदम्’ इति सामान्येन निर्देशः , अयं वाजपेय-यज्ञः ‘कस्य भविष्यति ?’ ‘इति’ ‘जसुः’ । ततः ‘ते’ सर्वेऽपि ममैवायं यज्ञो ममैवायं यज्ञ इति § विवदमानाः ‘न सम्पादयाश्चक्रुः’ अस्यैवायं यज्ञ इति न निश्चित-

\* नास्त्येतत् पदं ऋ-पुस्तके ।

† ‘प्रतीतः’—इति च ।

‡ तै० ब्रा० १. ३. २: ५ ।

§ एवं दिवक्तिर्नास्ति ऋ-पुस्तकादन्वयः ।

वन्तः । 'ते' देवाः 'अस्मिन्' विषये 'आजिम्' 'अजामहे' गच्छाम  
इति समयश्चक्रुः । 'नः' अस्माकं मध्ये आजिधावनेन 'यः' कश्चित्  
'उज्जेष्यति' 'तस्य' अयं यज्ञो भवत्विति सर्वैरङ्गीकृत्य 'तस्मिन्' वाज-  
पेयविषये विजयार्थम् 'आजिम्' 'आजन्त' अधावन् । "अज गतिक्षेप-  
णयोः \*"

उत्तरत्र वाजपेयस्य सकलकर्मप्रारम्भे सावित्रहोमो विधास्यते †,  
तदर्थं बृहस्पतेरपि प्रथमं सविष्टविषयमुपधावनं दर्शयति— "स  
बृहस्पतिरित्वादिना । तत्राजिं प्रधावन् 'बृहस्पतिः' 'सवितार मेव'  
'प्रसवाय' अनुज्ञानाय 'उपाधावत्' । इतरदेववृद् धावनप्रदेश मेव  
लक्ष्मीकृत्य गत इत्येवकारार्थः । सवितुरुपधावने कारणमाह—  
"सविता वा इति । 'प्रसविता' अनुज्ञाता । "इदं म इति ।  
बृहस्पतेः प्रार्थनावाक्यस्याय मर्थः— हे सवितः ! मह्यम् 'इदं'  
वक्ष्यमाणं कथं 'प्रसुव' अनुजानीहि । "षू प्रेरणे"—इति ‡  
धातुः । 'त्वत्प्रसूतः' त्वयानुज्ञातः 'इदम्' 'उज्जयानि' साध-  
यामि । सर्वदेवेभ्यः पुरस्तात् तेनानुज्ञातः 'उदजयत्' । यत  
उदजयतः 'सः' 'इदं' परिदृश्यमानं 'सर्व' जगत् 'अभवत्' ।  
सर्वीज्येन प्रजापति मेव जितवान् भवति । अनेन वाजपेयस्य  
सर्वजगदात्मक-प्रजापतिरूपप्राप्तिः फलमित्युक्तं भवति । "तेने-

\* भा० प० १३० धा० ।

† ते० ब्रा० १. ३. २. १ ; ऐ० ब्रा० ४. १. १ ; शू० ब्रा० २. ४. ३. ४  
इत्यादि द्रष्टव्यम् । काष्ठाशब्दश्च प्रयुज्यते तत्र । तदाह यास्कः— "आव्य-  
न्तोऽपि काष्ठोच्यते ; क्रान्त्वा स्थितो भवति"—इति निरु० २. ५. १ ।

‡ इहैव ब्राह्मणे चतुर्दशकण्डिकायां द्रष्टव्यम् । कात्यायनेन च  
१४. १. ११ सूत्रे विहितम् । § तु० प० १२७ धा० ।

इति । तेन वाजपेयेन 'इष्टा' प्रजापतिः 'जर्षां दिशं मुदक्रामत्' ।  
 यत्त एव 'तस्मात्' 'यः' पुमान् एता माख्यायिकां बृहस्पति-  
 रिष्टोर्षां दिशं प्राप्तवानित्येवंरूपां 'वेद', 'यो' वा 'न' वेत्ति, ते  
 सर्वेऽपि 'जर्षा दिक्' 'बृहस्पतेः' स्वभूता 'इति' 'षाहुः' ।  
 तथाच तैत्तिरीयके समान्नातम्— "जर्षां दिशां हेमन्तशिशिरा-  
 वतूनां बृहस्पतिर्देवता"—इति \* ॥ ४ ॥

वाजपेययाजिनस्तदानीं मेवोरक्रमणम्, भूलोके यावदत्यन्त-  
 भोगाभिलाषस्तावदिहावस्थानम् ; तत्र जानश्रुतेयो यत्र मित्युभय  
 सुपपादयति— "तद् ये इ स्मेति । यद्वा उत्तरत्र यूपारोहणं "सो  
 रोहाव ण"—इतिमन्त्रलिङ्गात् स्वर्गारोहणप्रतिनिधित्वेन वक्ष्यते † ।  
 'ततः' स्वर्गरूपाद् यूपारोहणं जानश्रुतेयेनैव पूर्वं कृत मित्यर्थः ।  
 प्रत्यवरोहश्च लिङ्गादनुमीयत इत्याह— "तद् ये इति । अथ ‡ वाज-  
 पेययाजिनः "अन्नेद्वा साम्राज्येनाभिषिञ्चामि ॥"—इत्याद्यैर्मन्त्र-  
 लिङ्गैरग्न्यादिसाम्राज्येऽभिषिक्तत्वाद् देववदेव सोऽपि ¶ मनुष्यं प्रति  
 गजादिवाहनान्न प्रत्यवरोहेदिति प्रत्यवरोहणनिषेधो विहितस्तैत्ति-  
 रीयके— "तस्माद् वाजपेययाजी न कश्चन प्रत्यवरोहति"—इति \*\* ;  
 न च †† प्रत्यवरोहणं विहितम् । आपस्तम्बेन तु तन्निषेधः तदु-  
 पायश्च दर्शितः— "यावज्जीवं न कश्चन प्रत्यवरोहेत् बृहस्पति-  
 सवेन वा प्रत्यवरोहणीयेन यजेत"—इति । तस्मादुभयत्रानु-

\* तै० सं० ४. ३. ३. ५ ।

† तै० सं० १. ७. ६. ४ ।

‡ २ अ० १ ब्रा० १० क० ।

§ 'अथवा'—इति ङ, ञ ।

॥ तै० सं० १. ७. १०. १० ।

¶ 'क मपि' तै० सं० १. ७. १२ सा० ।

\*\* तै० ब्रा० १. ३. ६. २ ।

†† 'न वा'—इति च ; इ-पुस्तके तु

एतदादिः कश्चनप्रत्यवरोहेदित्यन्तः पाठ एव नास्ति ।

वाहक मिदं ब्राह्मणः मित्याह— “तद् ये इ स्तेति । अचरा-  
 र्यसु— ‘तत्’ तस्माद् बृहस्पतिनानुष्ठितत्वाद् ‘ये’ ‘पुरा’ पूर्वं  
 ‘वाजपेयेन यजन्ते’, ते सर्वे अर्चं गच्छन्ति, ‘ततः’ अर्चदियः  
 सवाशात् ‘जानश्रुतेयेन’ जानश्रुतेः पुत्रेण ‘श्रीपाविना’ तन्नाम्ना  
 ‘एव’ एकेन राजर्षिणा ‘प्रत्यवरूढं’ प्रत्यवरोहः कृतः । भावे  
 निष्ठा । “इतश्चानिष्ठः”—इति \* जनश्रुतेर्ढक् प्रत्ययः । ‘ततः’  
 पारम्भ इदानीं मनुष्ठातारोऽपि ‘अर्वाचीनम्’ अवाप्तुं प्रत्यवरो-  
 हन्ति’ इति ॥ ५ ॥

एवं वाजपेये ब्राह्मणस्याधिकारविधिं सुवेतुं बृहस्पति-  
 वृत्तान्तं प्रदर्श्य अत्रियस्यापि तं समर्थयितुं मिन्द्रवृत्तान्तं दर्श-  
 यति—“तेनेन्द्रोऽयजतेति । निगदव्याख्यातोऽर्थः । अस्मिन् पर्याये-  
 ऽपि ‘तद्ये इ स्त’—इति वाक्यसन्दर्भः पूर्ववद् व्याख्येयः ॥ ६, ७ ॥

इत्य माह्यायिकया वाजपेये ब्राह्मणराज्यावधिकारिणी  
 प्रदर्श्य, इदानीं तं वाजपेयं विधत्ते—“स यो वाजपेयेन यजत  
 इत्यादिना † ॥ ८ ॥

सर्वजयेन विराडात्मकप्रजापतिजयस्यानुष्ठितत्वात् तस्माद्यज-  
 मृतो वाजपेयो न कर्तव्य इति पूर्वपक्षं सुज्ञावयति— “तदा-  
 पुं वाजपेयेनेत्यादि ‡ । “इह न किञ्चनेति । सर्वात्मकप्रजा-  
 पतिजयेन ‘इह’ लोके ‘न किञ्चन’ परिशिष्टम् ; तस्मात् ‘तस्य’  
 यजमानस्य ‘प्रजा’ ‘घाधीयसी’ अतिशयेन दारिद्र्यवती ‘भवितोः’

\* पा० सू० १. १. १२२ ।

† ‘अभयतः शुक्लपक्षौ बृहस्पतिसवेन यजते, ज्योतिष्टोमेन वा’  
 —इत्यादि कात्यायनीयव्याख्योऽत्र निरीक्षणीयः ( १४. १. २—८ सू० ) ।

‡ ‘अनिष्टिनो वाजपेयेन’—इति का० श्रौ० सू० १५. १. २ ।

भवितु मीश्वराः समर्थाः, 'इति' अतो हेतोः वाजपेयो न कर्त्तव्य इति ॥ ८ ॥

तन्निषेध अधिकारिविशेषनिरूपणेन परिहरति— "तदु वै यजेतैवेति । सर्वथा वाजपेययागः कर्त्तव्य इत्यवधारणार्थः । तत्र विदुष एव यष्टृत्वं विदुषा मेव याजयिष्यत्व मित्युभय निबोध-पादयति— "य एव मिति । 'यः' पुमान् 'एतं' वाजपेयं यज्ञम्, ऋगादिवेदत्रयेण 'ऋतं' ऐतिकर्त्तव्यत्वेन विहित इति 'विद्यात्' जानीयात्, 'ये' च 'प्रजज्ञयः' प्रज्ञातवन्तः साङ्गोपाङ्गं कार्यं ज्ञात-वन्त ऋत्विजः, 'ते' 'एनम्' अन्वादिष्टं विद्वांसं यष्टारं 'याज-येयुः' । अतः साधारणैर्वाजपेययागो न कर्त्तव्य इत्यभिप्रायेण "न वाजपेयेन यजेत"—इत्युक्तम् । "एषा इ त्वेवैतस्येति । क्रिया-कुशलानां सुत्विजां याजयिष्यत्व मेव यज्ञसमृद्धिः ; अत्रैकस्या-भावेन यज्ञसम्पूर्त्तेः सम्भवात् ॥ १० ॥ •

तत्र वाजपेये अधिकारिविधिं सुन्नयति— "स वा एष ब्राह्मणस्येति । यतो बृहस्पतिनानुष्ठितः, यतो देवानां मध्ये बृहस्पतिः ब्राह्मणजात्यभिमानि, ब्राह्मणबृहस्पत्योर्ब्रह्मसम्बन्धाद् ऐकरूप्यम् ; 'ब्रह्म अधीते वेद वा ब्राह्मणः'—इति व्युत्पत्तेः । इन्द्रे-षाप्यनुष्ठितः, यतो देवानां मध्ये इन्द्रः क्षत्रियजात्यभिमानि । इन्द्र-राजन्ययोः क्षत्रसम्बन्धाद् ऐकरूप्यम् ; क्षत्रं नाम बलम्, तस्माद्वावात् उभयोः । अतो मनुष्येष्वपि ब्राह्मणराजन्ययोरेवाधिकारो न तु वैश्यस्य \* । अत एव कात्यायनेनोक्तम्— "वाजपेयः शरद्वै-श्यस्य"—इति † ॥ ११ ॥

\* "स वा एष ब्राह्मणस्य चैव राजन्यस्य च यज्ञः"—इति तै० ब्रा०

वाजपेयस्य साम्राज्यफल मिति वक्तुं प्रसज्नात् राजसूयस्वाधि-  
कारिभेदेन फलभेदेन वा अवरत्वं दर्शयति— “राज्ञ एव राजसूय  
मित्वादिना \* । एवकारोऽन्ययोगव्यवच्छेदार्थः । राजशब्देन  
अत्रिय उच्यते , न तु राज्ययोगाद्राजिति व्युत्पत्त्या ब्राह्मणादि-  
विवक्ष्यते । “अवरं वा इति । राजसूयाख्यं कर्म ‘अवरं’ निष्क-  
ष्टम् ; कतिपयदेशाधिपतित्वलक्षणराज्यफलमात्रसाधनत्वात् । वाज-  
पेयाख्यं कर्मैव ‘परम्’ उक्तृष्टम् ; सर्वदेशाधिपतित्वरूपसाम्राज्य-  
फलसाधनत्वात् । राज्यात् साम्राज्यस्याधिका माह— “काम-  
येत वै राजेति ॥ १२, १३ ॥

अथ वाजपेयस्य साम्राज्यफलं दर्शयति— “स यो वाजपेये-  
नेति । ‘सः’ सम्राट् वाजपेययाजी ‘इदं’ परिदृश्यमानं ‘सर्वं’  
जगत् ‘संवृष्टे’ संवर्जयति , वशीकरोतीत्यर्थः † । एवं साम्राज्य-  
फलं वाजपेयं धिधाय तत्र कर्मादौ सावित्रहोमं विधत्ते— “स  
कर्मणः कर्मण इति । वीक्षया सर्वकर्मादौ कर्त्तव्यत्व मभि-  
धीयते । येषां कर्मणा मादौ सावित्रहोमः कर्त्तव्यः , तानि  
कर्माणि कात्यायनेन सङ्गृहीतानि— “देव सवितरिति जुहोति  
यजत्यादिषु , सकृद् दीक्षारभ्ये कर्मैकत्वात् , क्रयणवेद्यारभ्यण  
प्रवर्ग्योत्सादनाग्निप्रणयनहविर्धानानग्नीषोमाणां सदभ्याग्नीध्रधिष्णः-  
निवपनवसतीवरियहणपरिहरणेषु च कर्मान्तरत्वात्”—इति ‡ ।  
तत्र मन्त्रं विधत्ते—“देव सवितरिति § । तस्य मन्त्रस्याय

\* ‘राज्ञो राजसूयः’—इति का० श्रौ० सू० १५. १. १ ।

† मीमांसाया न्यायमालायां ( १अ० ४पा० ) द्रष्टव्यम् ।

‡ का० श्रौ० सू० १४. १. ११ , १२ , १३ ।

§ वा० सं० ६. १. १ ।

मर्थः ;— हे 'सवितः देव' प्रेरक ! अन्तर्यामिन् ! 'यज्ञ' वाज-  
पेयं 'प्रसुव' प्रवर्त्तय, 'यज्ञपतिं' यजमानं 'भगाय' अनुष्ठान-  
रूपायैश्वर्याय 'दिव्यः' दिवि भवः यो 'गन्धर्वः' सवितुरनुष्ठान-  
'केतपूः' केतान् पुनाति, प्राणिनां विज्ञानानि शोधयन् भवति,  
सः 'नः' अस्माकं 'केतं' वाजपेयविज्ञानं 'पुनातु' शोधयतु ।  
'वाचस्पतिः' प्रजापतिश्च सवित्वानुष्ठानः 'नः' अस्मादीयं 'वाजं'  
हवीरूप मन्त्रम् 'अन्न' अस्मिन्नहनि 'स्वदतु' स्वदयतु ॥ १४ ॥

सवितुरुपधावनं बृहस्पतिसम्बन्धेन स्तौति— "तद्यथैवाद  
इति । 'अदः' अस्मिन् विप्रकृष्टे पूर्वस्मिन् काले यथा 'बृहस्पतिः  
सवितारम्' 'उपाधावत्', ततः तस्मै सविता चानुष्ठां ददौ, एवम्  
'एषः' इदानीं मनुष्ठातापि त मेव 'उपधावति', तस्मै च 'प्रस-  
विता' प्रेरयिता प्रसौति, अनुजानातीत्यर्थः ॥ १५ ॥

"तस्मादाहेति । सावित्रहोमस्य सकृच्चदृष्टित्तमं दर्शयति—  
"आ श्वःसुत्याया इति । आङ् मर्यादायाम् । 'श्वः सुत्यायाः'  
सुत्यादिनात् पूर्वम्, नोत्तरत्वेत्यर्थः । अत एव कात्यायनः—  
"प्राक् सुत्यायाः"—इति \* ॥ १६ ॥ १ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य प्रथमं ब्राह्मणम् ॥

( अथ द्वितीयं ब्राह्मणम्. )

अ॒शुं गृह्णाति । सर्व॑त्वायै॒व तस्माद्वा अ॒शुं  
गृह्णात्यथै॒तान् प्र॒ज्ञाताने॒वाग्नि॒ष्टोमि॒कान् ग्र॒हान्  
गृह्णात्याग्र॑यणात् \* ॥ १ ॥

अथ पृ॒ष्ठान् गृह्णाति । तद्य॒दे॒वै॒तैर्दे॒वा उद॒-  
जय॑स्त॒दे॒वेषु ए॒तैरु॒ज्जयति † ॥ २ ॥

अथ षोड॒शिनं गृह्णाति । तद्य॒दे॒वै॒तेने॒न्द्र उद॒-  
जय॑त्त॒दे॒वेषु ए॒तेनो॒ज्जयति ‡ ॥ ३ ॥

अथै॒तान् पञ्च॑ व्वाज॒पेय॒ग्रहान् गृह्णाति । ध्रुव॑-  
सदं॒ त्वा नृ॒षदं॒ मनः॑सु॒द मु॒पयाम॑गृ॒हीतो ऽसी॑-  
न्द्राय॒ त्वा जुष्टं॑ गृह्णा॒म्येषु॑ ते यो॒निरि॒न्द्राय॑ त्वा  
जुष्ट॑तम॒ मिति॑ सा॒दय॒त्येषां॑ वै लो॒काना॑ मयु  
मे॒व ध्रुव॑ इ॒यं पृथि॒वी म॒मे॒वैते॒न लो॒क मु॒ञ्ज-  
यति ॥ ४ ॥

अप्सु॒षदं॒ त्वा § । घृ॒तसु॒द व्यो॒मसु॒द मु॒पयाम॑-  
गृ॒हीतो ऽसी॑न्द्राय॒ त्वा जुष्टं॑ गृह्णा॒म्येषु॑ ते यो॒नि-

\* णात्—इति ग, घ।

†, ‡ 'ति'—इति क।

§ ग-घ-पुस्तकयोरिह क्क्वेदचिन्नी (।) नास्ति।



रिन्द्राय त्वा जुष्टतम मिति सादयत्येषां वै  
लोकाना मय मेव व्योमेद् मन्तरिक्षलोक मेवै-  
तेनोज्जयति ॥ ५ ॥

पृथिविसदं त्वा । अन्तरिक्षसदं \* दिविसदं देवसदं  
नाकसदं मुपयामगृहीतो ऽसौन्द्राय त्वा जुष्टं  
गृह्णाम्येष ते योनिरिन्द्राय त्वा जुष्टतम मिति  
सादयत्येष वै देवसन्नाकसदेष एव देवल्लोको देव-  
लोक मेवैतेनोज्जयति ॥ ६ ॥

अपां रस मुद्वयसं । सूर्ये सन्तं समाहितम् ।  
अपां † रसस्य यो रसस्तं वो गृह्णाम्युत्तमं मुप-  
यामगृहीतो ऽसौन्द्राय त्वा जुष्टं गृह्णाम्येष ते  
योनिरिन्द्राय त्वा जुष्टतम मिति सादयत्येष वा  
अपां रसो यो ऽयं पवते स एष सूर्ये समाहितः  
सूर्यात् पवत ऽएत मेवैतेन रस मुज्जयति ॥ ७ ॥

ग्रहा ऊर्जाहुतयः । व्यन्तो विप्राय मतिम् । तेषां ‡  
विशिप्रियाणां वोऽह मिष मूर्जं समग्रभ मुपयाम-

\* 'त्वान्तरिक्षसदं'—इति ग, घ ।

† 'समाहित मपां'—इति ग, घ ।

‡ 'मतिं तेषां'—इति ग, घ ।

गृहोतोऽसौन्द्राय त्वा जुष्टं गृह्णाम्येष \* ते योनि-  
रिन्द्राय त्वा जुष्टतम मिति सादयत्यूर्वे रसो रस  
मेवैतेनोज्जयति ॥ ८ ॥

तान्वा ऽएतान् † । पञ्च व्वाजपेयग्रहान् गृ-  
ह्णाति प्रजापतिं वा ऽएष उज्जयति यो व्वाज-  
पेयेन यजते संवत्सरो वै प्रजापतिः पञ्च वा  
ऽऋतवः संवत्सरस्य तत् प्रजापति मुज्जयति तस्मात्  
पञ्च व्वाजपेयग्रहान् गृह्णाति ‡ ॥ ९ ॥

अथ सप्तदश सामग्रहान् गृह्णाति । सप्त-  
दश सुराग्रहान् प्रजापतेर्वा ऽएते ऽअम्बसी यत्  
सोमश्च सुरा च ततः सत्यं श्रीर्ज्योतिः सोमो  
ऽनृतं पाप्मा तमः सुरैते ऽएवैतदुभे ऽअम्बसी  
ऽउज्जयति सर्व्वं वा ऽएष इद मुज्जयति यो व्वाज-  
पेयेन यजते प्रजापतिं च्छुज्जयति सर्व्वं मु छेवेदं  
प्रजापतिः ॥ १० ॥

स यत् सप्तदश । सोमग्रहान् गृह्णाति सप्त-  
दशो वै प्रजापतिः प्रजापतिर्यज्ञः स यावा-

\* जुष्ट मेषु—इति ग, घ।

† 'तान्'—इति ग, घ।

‡ 'ति'—इति क।

नेव यज्ञो यावत्यस्य मात्रा तावतैवास्मैतत् सत्यं  
श्रियं ज्योतिरुज्जयति \* ॥ ११ ॥

अथ यत् सप्तदश । सुराग्रहान् गृह्णाति  
सप्तदशो वै प्रजापतिः प्रजापतिर्यज्ञः स यावा-  
नेव यज्ञो यावत्यस्य मात्रा तावतैवास्मैतदनृतं  
पाप्मानं तम उज्जयति ॥ १२ ॥

त उभये चतुस्त्रिंशद् ग्रहाः सम्पद्यन्ते ।  
त्रयस्त्रिंशद् देवाः प्रजापतिश्चतुस्त्रिंशस्तत्  
प्रजापतिमुज्जयति ॥ १३ ॥

अत्र यत्र राजानं क्रीणाति । तद्वृत्तिगतः  
प्रतिवेशतः केशवात् पुरुषात्सीसेन पतिस्त्रुतं क्री-  
णाति न वा ऽएष स्त्री न पुमान् यत् केशवः  
पुरुषो यदाह पुमांस्तेन न स्त्री यदु केशवस्तेनो †  
न पुमान्नैतदयो न हिरण्यं यत् सीसं ‡ नैष सोमो  
न सुरा यत्परिस्त्रुत् तस्मात् केशवात् पुरुषात्सीसेन  
परिस्त्रुतं क्रीणाति ॥ १४ ॥

अथ पूर्वद्युः । द्वौ खरौ कुर्वन्ति पुरोऽक्ष

\* 'ति'—इति क ।

† 'स्तेन'—इति ग, घ ।

‡ 'सीसं'—इति ग, घ ।

मेवान्यं पश्चादक्ष मन्यं नेत्सोमग्रहांश्च सुराग्रहांश्च  
सह सादयामेति तस्मात् पूर्वद्युर्द्वौ खरौ कुर्वन्ति  
पुरोऽक्ष मेवान्यं पश्चादक्ष मन्यम् \* ॥ १५ ॥

अथ यत्र पूर्वया दारा । व्वसतीवरीः प्रपाद-  
यन्ति तदपरया दारा नेष्टा परिस्त्रुतं प्रपादयति  
दक्षिणतः पात्राण्यभ्यवहरन्ति पुरो ऽक्षमेव प्रत्य-  
ङ्गासीनो † ऽध्वर्युः सोमग्रहान् गृह्णाति पश्चादक्षं  
प्राङ्गासीनो ‡ नेष्टा सुराग्रहान्त्सोमग्रहं मेवा-  
ध्वर्युर्गृह्णाति सुराग्रहं नेष्टा सोमग्रहं मेवाध्वर्युर्गृ-  
ह्णाति सुरा नेष्टैव मेवेनान् व्यत्यासं गृह्णीतः ॥ १६ ॥

न प्रत्यञ्च मक्ष मध्वर्युः । सोमग्रहं मतिहरति  
न प्राञ्च मक्षं नेष्टा सुराग्रहं नेज्ज्योतिश्च तमश्च  
संस्तृजावेति § ॥ १७ ॥

उपर्युपर्येवाक्ष मध्वर्युः । सोमग्रहं धारयत्यधो-  
ऽधोऽक्षं नेष्टा सुराग्रहं सम्पृचौ स्थः सं मा  
भद्रेण पृङ्ग मिति नेत्याप मिति ब्रवावेति तौ  
पुनर्विहरतो व्विपृचौ स्थो वि मा पाप्मना पृङ्ग

\* 'मन्यम्'—इति क, ख । † 'प्रत्यङ्ङासीनो'—इति ग, घ ।

‡ 'प्राङ्ङासीनो'—इति ग, घ । § 'संस्तृजावेति'—इति ख ।

मिति तद्यथेषीकां मुञ्जादिवृहेदेव मेनः सर्वस्मा-  
त्पाप्मनो विवृहतस्तस्मिन् तावच्च नैनो भवति याव-  
त्तणस्याग्रं तौ सादयतः \* ॥ १८ ॥

अथाध्वर्युः । हिरण्यपात्रेण मधुग्रहं गृह्णाति  
तं मध्ये सोमग्रहाणां सादयत्यथोकथ्यं गृह्णा-  
त्यथ ध्रुव मथैतान्त्वसोमग्रहानुत्तमे स्तोत्रे ऽऋत्वि-  
जां चमसेषु व्यवनीय जुह्वति तान् भक्षयन्त्यथ  
माध्यन्दिने सवने मधुग्रहस्य च सुराम्रहाणां  
चोद्यते तस्यातः ॥ १९ ॥ २ ॥

॥ इति प्रथमप्रपाठके द्वितीयं ब्राह्मणम् [१.२.] ॥

एवं विहिते वाजपेये ग्रहविशेषा द्वितीयब्राह्मणेऽभिधीयन्ते,  
प्राकृतास्त्वतिदिश्यन्ते । तत्र तावदंशुग्रहं विधत्ते — “अंशुं  
गृह्णातीति । ‘अंशु’ सोमग्रहं सोमद्रव्येण गृह्णीयात् ।  
‘सर्वत्वाय’ स्वविरहप्रयुक्तन्यूनतादोषपरिहारेण यज्ञस्य समृद्धौ  
इत्यर्थः । अंशुदाभ्योरप्राकृतत्वेन चोदकादप्राप्तयोरिह विधानं  
युक्तम् । अत एवापस्तम्बः— “भ्रातृव्यवतादाभ्यो ग्रहीतव्यौ  
बुभूषतांशुस्तौ न सर्वत्र ग्रहीतव्यौ वाजपेये राजसूये सत्रे सर्ववेदसे”  
—इति ॥ अथ प्रकृतिगतानुपांश्वन्तर्यामादीनतिदिशति—

\* ‘सादयतः’—इति ग, घ ।

† आप० श्रौ० सू० १२. द. १२, १३ ।

“अथैतानिति । ‘प्रज्ञातान्’ प्रसिद्धान् ‘आग्निष्टोमिकान्’ अग्नि-  
ष्टोमे विहितान् ‘ग्रहान्’ ‘आ आग्रयणात्’ आग्रयनपर्यन्तान् गृह्णी-  
यात् । उपांश्वन्तर्यामी , ऐन्द्रवायव मैत्रावरुणाश्विनान् , शुक्रा-  
मन्यिनौ , आग्रयणञ्च गृह्णीयादित्यर्थः ॥ १ ॥

अथातिग्राह्यान् विधत्ते— “अथ पृष्ठानिति । ‘पृष्ठान्’  
अतिग्राह्यान् । ते हि पृष्ठस्तोत्रसम्बन्धात् \* पृष्ठ्या इत्यर्थः ।  
पृष्ठ्याषडहे प्रतिदिवस मेकैकस्य , विश्वजिति सर्वपृष्ठे चैकाहे  
ग्रहणात् एतेषां पृष्ठ्यासञ्ज्ञा । तथाच चतुर्थकाण्डे समान्नातम्  
—“अग्नौन्द्रसूर्या अतिग्राह्यान् ददृशुः”—इत्यारभ्य, “तान् वै  
पृष्ठे षडहे गृह्णीयात् , पूर्वं त्र्यह आग्नेय मेव प्रथमेऽहन्नैन्द्रं  
द्वितीये सौर्यं तृतीय एव मेवान्वहम्”—इति , तथा “विश्व-  
जिति सर्वपृष्ठ एकाह एव गृह्यन्ते”—इति च † । तेषां प्रकृति-  
गता त्रित्वसङ्घैव शाखान्तरवत् ; सङ्ख्यानन्तरानुपदेशात् । अत्र  
‘कात्यायन— “प्रातस्सवनेऽतिग्राह्यान् गृहीत्वा षोडशिनम्”—  
इति ‡ ॥ २ , ३ ॥

ग्रहान्तराणि विधत्ते— “अथैतान् पञ्चेति । सूचितं हि—  
“पञ्च चैन्द्रान्, ध्रुवसद मिति प्रतिमन्द्रम्”—इति § । अथैतान् तेषां  
पञ्चानां ग्रहाणा मपि पञ्च मन्वान् विधत्ते—“ध्रुवसदं त्वेत्यादिना ।  
तत्र , प्रथमग्रहमन्वस्याय मर्थः ॥ ;— ‘ध्रुवसदं’ ध्रुवे स्थिरे


\* ‘पृष्ठ्याषडहसम्बन्धात्’—इति च ।

† पुरस्तात् ( ४. ४. ५. २-१३. ) द्रष्टव्यम् ।

‡ का० श्रौ० सू० १४. १. २८ क ।

§ का० श्रौ० सू० १४. १. २८ ख . २. १ ।

॥ वा० मं० ६. २. १ ॥



भूलोके सीदन्तम्, 'नृषदं' नृषु नेत्रेषु सीदन्तम्, 'मनससदं'  
मनसि वर्त्तमानं 'त्वा' त्वां ग्रहम् 'इन्द्राय' 'जुष्टम्' अभि-  
रुचितं 'गृह्णामि' त्वाम्। 'उपयामगृहीतोऽसि' पृथिव्यात्म-  
केन पात्रेण गृहीतोऽसि ; "इयं वा उपयामः"—इति श्रुतेः \* ।  
अत्र भिन्नक्रमः, यत उपयामगृहीतोऽसि अतस्त्वां गृह्णा-  
मीति । 'ते' तव एष खरप्रदेशो 'योनिः' स्थानम्, तस्मात्  
'इन्द्राय' 'जुष्टतमम्' अतिप्रियतमं त्वा मिह सादयामीति ।  
"एष ते योनिः"—इति मन्त्रान्त्यभागस्य विनियोग माह—“सादय-  
तीति । मन्त्रगर्भं ध्रुवपदं व्याचष्टे—“एषां वा इति । 'एषां  
लोकानां' भूम्यादीनाम् 'अयं' परिदृश्यमानो लोको 'ध्रुवः'  
इदंशब्दस्यार्थं माह—“इयं वै पृथिवीति ॥ ४ ॥

“अप्सुषद मिति । द्वितीयग्रहमन्त्रस्याय मर्थः † ;— अप्सु  
सीदन्तीत्यप्सुषत् तम्, घृते सीदन्तम्, 'व्योम्नि' अन्तरिक्षे  
सीदन्तम् । उपयामगृहीतोऽसीत्यादि पूर्वेण समानार्थं इति  
नेह विव्रियते । व्योमसदितिपदस्य तात्पर्यं माह—“इद मेव  
व्योमेति । विशेषेण ओम् अवनं व्याप्तिर्यस्य तद् व्योम । तदेव  
'अन्तरिक्षम्' तदेतद्वितीयग्रहणेन ‡ जितवान् भवतीत्यर्थः ॥ ५ ॥

“पृथिविसद मिति । तृतीयमन्त्रस्याय मर्थः § ;— पृथि-  
व्यादिषु त्रिषु लोकेषु सीदन्त मत एव सदम् । लोकत्रयाभि-  
मानिषु अग्निवायुसूर्येषु, अन्येष्विन्द्रादिषु च आसीदन्तम् ।  
'नाकसदम्' न विद्यते अकं दुःखं यस्मिन्निति नाकः स्वर्गो देव-  
लोकः । अत एव स्वर्गपदस्य सुखवाचकत्व मन्यत्रोक्तम्—

\* ण० ब्रा० ४. १. २. ७ ।

† वा० सं० ६. २. २ ।

‡ तद्विपरीतग्रहणे—इति च, छ । § वा० सं० ६. २. ३ ।

“यत्र दुःखेन सम्भिनं न च यस्त मनन्तरम् ।

अभिलाषोपनीतं च सुखं स्वर्गपदास्पदम्”—इति ।

तत्र नाकसत्पदं व्याचष्टे— “एष एव देवलोक इति ॥ ६ ॥

“अपां रस मिति । चतुर्थग्रहमन्त्रस्याय मर्थः \*,—  
‘अपां’ ‘रसं’ सारभूतम् ; उदकस्यैव सोमरसत्वेन परिणत-  
त्वात् । ‘उदयसम्’ उद्गच्छन्तम् । “वी गति-प्रजनन-कान्द्यशन-  
खादनेषु †”—इत्यस्मादसुनि रूपम् । यहा, वय इप्यन्ननाम ‡ ,  
उद्गत मन्त्रं जीवनं वा यस्मिन् । सोमरसोऽन्नभूतो जीवनहेतुश्च ;  
“अपाम सोम ममृता अभूम §”—इत्युक्तत्वात् । ‘सूर्ये’ ‘सन्तं’  
विद्यमानं ‘समाहितं’ तत्रैव सम्यगाहितम् ; रसस्योदकादि-  
रूपस्य आदित्ये एवावस्थानात् । ‘अपां’ ‘रसस्य’ सारभूतस्य  
वक्त्रीरूपेण परिणतस्य सोमस्य ‘यो रसः’ दशापवित्रात्पवमानः,  
तम् । आपः ! ‘वः’ युष्माकं सम्बन्धिनम् ‘उत्तमम्’ उत्कृष्टं  
स्वरसं ‘गृह्णाति’ ॥ । “उपयामेत्यादि । व्याख्यातम् । मन्त्रं  
व्याचष्टे— “एष वा अपा मिति । ‘योऽयं पवते’ दशापवित्रात्  
स्रवति, ‘सः’ अपां रसः । “एषः सूर्य इति । ‘एषः’ खलु  
सोमरसः उदकात्मना पूर्वं ‘सूर्ये’ ‘समाहितः’ सम्यगवस्थितः,  
इदानीं ‘सूर्यात्’ सूर्यात्मकाद् दशापवित्रात् ‘पवते’ स्रवति ॥ ७ ॥

“ग्रहा जर्जाहुतय इति । पञ्चमग्रहमन्त्रस्याय मर्थः ¶ ;—  
हे ग्रहाः ! गृह्णन्त इति ‘ग्रहाः’ सोमाः । ‘जर्जाहुतयः’  
जर्ज मन्त्रं सवनीयं पुरोडाश मभिलक्ष्य ह्यमानाः ; यहा ,

\* वा० सं० ६. ३. १ ।

† निघ० २. ७. ७ ।

॥ ‘गृह्णामि’—इति ड, छ ।

† अदा० प० ३८ घा० ।

§ ऋ० सं० ८. ४८. ३ ।

¶ वा० सं० ६. ४. १ ।



अन्नाहुतिभूता यूयम् । 'विप्राय' मेधाविने , स्वापेक्षितफलपरि-  
 पूरकाय वा यजमानाय । 'मतिं' विवक्षितां बुद्धिं 'व्यस्तः'  
 पश्यन्तोऽनुजानन्तो भवतेति शेषः ! 'विशिप्रियाणां' "शिप्रे  
 हनू नासिके वा"—इति \* यास्कवचनम् ; इह हि हनू गृह्येते,  
 तत्र भवं कर्म शिप्रियम् , विगतं शिप्रियं येषां ते । अत्र  
 हनुव्यापाराभावात् शोभनाभिषवसंस्कृता इत्यर्थः । यद्वा, विवि-  
 धानि शिप्रियाणि हनुस्थानीयानि पात्राणि , तत्पर्यन्तं , तेषां  
 'वः' युष्माकं सम्बन्धिनम् 'इषम्' अन्नम् 'जर्जम्' बलप्रदं सोम-  
 रसं 'समग्रभम्' "हृग्रहोर्भः † " समग्रहम् , सङ्गृह्णामि । शिष्टं  
 पूर्ववत् । जर्ज्-शब्दसूचितं मर्थं माह—“जर्ज् वै रस इति ॥ ८ ॥

ग्रहगतां पञ्चसङ्ख्यां प्रशंसति— “तान् वा एतानिति । वाज-  
 पेययामस्य स्वरूपावाप्तिसाधनत्वात् प्रजापतेश्च संवत्सरात्मतया  
 पञ्चर्त्त रूपत्वात् ग्रहाणां पञ्च सङ्ख्या युक्तित्यर्थः ‡ ॥ ९ ॥

ग्रहान्तराणि सद्रव्याणि विधत्ते— “अथ सप्तदशेति § ।  
 गृह्यन्त इति ग्रहाः सोमाः , सोमाश्च ते ग्रहाश्चेति विग्रहः ,  
 सोमस्य वा ग्रहाः । उभयेषां ग्रहाणां द्रव्यद्वयं मनूय प्रशंसति—  
 “प्रजापतेर्वा इति । 'अन्धसी' अन्ने इत्यर्थः । 'सत्यं श्रीः ज्योतिः  
 सोमः' सत्य-श्री-ज्योतिरात्मकत्वं सोमस्य ; इतरस्यास्तु 'अनृतं  
 पाप्मा तमः' अनृतपापतमोरूपत्वम् । पाप्मेति दारिद्र्यम् ॥ १० ॥

उक्तग्रहसङ्ख्यां प्रजापत्यात्मकत्वेन स्तौति— “स यत् सप्त-

\* निरु० ६. ४. १ ।

† पा० ८. २. ६२ सू० वा० १ ।

‡ 'अतिग्राह्यवह्नोमः'—इति का० श्रौ० सू० १४. २. १ । 'पञ्चाना

मेन्द्राणाम्'—इति तत्र वृत्तिः ।

§ 'सप्तदशापरान्'—इति का० श्रौ० सू० १४. २. ३ । 'सोमग्रहान्' ।

“यन्न दुःखेन सम्भिनं न च यस्त मनन्तरम् ।

अभिलाषोपनीतं च सुखं स्वर्गपदास्पदम्”—इति ।

तत्र नाकसत्पदं व्याचष्टे— “एष एव देवलोक इति ॥ ६ ॥

“अपां रस मिति । चतुर्थग्रहमन्त्रस्याय मर्थः \* ,—  
‘अपां’ ‘रसं’ सारभूतम् ; उदकस्यैव सोमरसत्वेन परिणत-  
त्वात् । ‘उदयसम्’ उद्गच्छन्तम् । “वी गति-प्रजनन-कान्त्यशन-  
खादनेषु † ”—इत्यस्मादसुनि रूपम् । यद्वा, वय इष्यन्नाम ‡ ,  
उद्गत मन्त्रं जीवनं वा यस्मिन् । सोमरसोऽन्नभूतो जीवनहेतुश्च ;  
“अपाम सोम ममृता अभूम § ”—इत्युक्तत्वात् । ‘सूर्ये’ ‘सम्भं’  
विद्यमानं ‘समाहितं’ तत्रैव सम्यगाहितम् ; रसस्योदकादि-  
रूपस्य आदित्ये एवावस्थानात् । ‘अपां’ ‘रसस्य’ सारभूतस्य  
वह्नीरूपेण परिणतस्य सोमस्य ‘यो रसः’ दशापवित्रात्पवमानः,  
तम् । आपः ! ‘वः’ युष्माकं सम्बन्धिनम् ‘उत्तमम्’ उत्कृष्टं  
स्वरसं ‘गृह्णाति’ ॥ । “उपयामेत्यादि । व्याख्यातम् । मन्त्रं  
व्याचष्टे— “एष वा अपा मिति । ‘योऽयं पवते’ दशापवित्रात्  
स्त्रवति, ‘सः’ अपां रसः । “एषः सूर्य इति । ‘एषः’ खलु  
सोमरसः उदकात्मना पूर्वं ‘सूर्ये’ ‘समाहितः’ सम्यगवस्थितः ,  
इदानीं ‘सूर्यात्’ सूर्यात्मकाद् दशापवित्रात् ‘पवते’ स्त्रवति ॥ ७ ॥

“ग्रहा जर्जाहुतय इति । पञ्चमग्रहमन्त्रस्याय मर्थः ¶ ;—  
हे ग्रहाः ! गृह्णन्त इति ‘ग्रहाः’ सोमाः । ‘जर्जाहुतयः’  
जर्ज मन्त्रं सवनीयं पुरोडाश मभिलक्ष्य ह्यमानाः ; यद्वा ,

\* वा० सं० ६. ३. १ ।

† अदा० प० ३८ घा० ।

‡ निघ० २. ७. ७ ।

§ ऋ० सं० ८. ४८. ३ ।

॥ ‘गृह्णामि’—इति ङ, क् ।

¶ वा० सं० ६. ४. १ ।

अनाहुतिभूता यूयम् । 'विप्राय' मेधाविने , स्वापेक्षितफलपरि-  
 पूरकाय वा यजमानाय । 'मतिं' विवक्षितां बुद्धिं 'व्यस्तः'  
 पश्यन्तोऽनुजानन्तो भवतेति शेषः ! 'विशिप्रियाणां' "शिप्रे  
 हनू नासिके वा"—इति \* यास्कवचनम् ; इह हि हनू गृह्येते,  
 तत्र भवं कर्म शिप्रियम् , विगतं शिप्रियं येषां ते । अत्र  
 हनुव्यापाराभावात् शोभनाभिषवसंस्कृता इत्यर्थः । यद्वा, विवि-  
 धानि शिप्रियाणि हनुस्थानीयानि पात्राणि , तत्पर्यन्तं , तेषां  
 'वः' युष्माकं सम्बन्धिनम् 'इषम्' अन्नम् 'जर्जम्' बलप्रदं सोम-  
 रसं 'समग्रभम्' "हृग्रहोर्भः †" समग्रहम् , सङ्गृह्णामि । शिष्टं  
 पूर्ववत् । जक्-शब्दसूचितं मर्थं माह—“जर्गं वै रस इति ॥ ८ ॥

ग्रहगतां पञ्चसङ्ख्यां प्रशंसति— “तान् वा एतानिति । वाज-  
 पेययामस्य स्वरूपावाप्तिसाधनत्वात् प्रजापतेश्च संवत्सरात्मतया  
 पञ्चर्त्त रूपत्वात् ग्रहाणां पञ्च सङ्ख्या युक्त्यर्थः ‡ ॥ ९ ॥

ग्रहान्तराणि सद्रव्याणि विधत्ते— “अथ सप्तदशेति § ।  
 गृह्यन्त इति ग्रहाः सोमाः , सोमाश्च ते ग्रहाश्चेति विग्रहः ,  
 सोमस्य वा ग्रहाः । उभयेषां ग्रहाणां द्रव्यद्वय मनूद्य प्रशंसति—  
 “प्रजापतेर्वा इति । 'अन्धसी' अन्ने इत्यर्थः । 'सत्यं श्रीः ज्योतिः  
 सोमः' सत्य-श्री-ज्योतिरात्मकत्वं सोमस्य ; इतरस्यास्तु 'अनृतं  
 पाप्मा तमः' अनृतपापतमोरूपत्वम् । पाप्मेति दारिद्र्यम् ॥ १० ॥

उक्तग्रहसङ्ख्यां प्रजापत्यात्मकत्वेन स्तौति— “स यत् सप्त-

\* निरु० ६. ४. १ ।

† पा० ८. २. ६२ सू० वा० १ ।

‡ 'अतिग्राह्यवह्नोमः'—इति का० श्री० सू० १४. २. १ । 'पञ्चाना  
 मैन्द्राणाम्'—इति तत्र वृत्तिः ।

§ 'सप्तदशापरान्'—इति का० श्री० सू० १४. २. ३ । 'सोमग्रहान्' ।

दशेति । प्रजापतेः सप्तदशत्वम् “आश्रावय”-इत्यादि-सप्तदशा-  
क्षरमन्त्रात्मकत्वादित्यवगन्तव्यम् \* । स एव यज्ञः ; आश्रावये-  
त्यादिमन्त्राभावे यज्ञस्यासिद्धेः । श्रूयते च “प्रजापतिर्वै यज्ञः”  
-इति † । अतः ‘स यज्ञः’ ‘यावान्’ यत्परिमाणः, कियत्सङ्ख्या-  
कावयव इत्यर्थः । ‘यावती’ ‘मात्रा’ परिमितिः, ‘तावतैव’  
सप्तदशसोमग्रहवता यज्ञेन ‘अस्यै’ अस्य यज्ञात्मकस्य प्रजापतेः  
सत्यादिकं यथा अर्जितवान् भवतीति ॥ ११ ॥

“अथ यत् सप्तदशेति । यथा सोमग्रहवाक्यं योजितम्,  
एव मेव सुराग्रहवाक्यं योज्यम् ; एतावांस्तु विशेषः— तत्र सत्यादे-  
रुज्जयप्राप्तिः, अत्रानृतादेर्निरासाज्जय इति ‡ ॥ १२ ॥

द्विविधग्रहाणां सङ्ख्यां मिलित्वा स्तौति— “त उभये चतु-  
स्त्रिंशदिति । अष्टौ वसव एकादश रुद्रा द्वादशादित्या इन्द्र-  
वषट्काराविति ‘त्रयस्त्रिंशद्’ देवताः, ‘प्रजापतिः’ तु ‘चतु-  
स्त्रिंशः’ इति ॥ १३ ॥

प्राकृतं सोमक्रयणविधिं मनूय परिस्रुत्क्रयणं विधत्ते—  
“अथ यत्नेति । ‘यत्र’ प्रदेशे ‘राजानं’ सोमलता मित्यर्थः,  
क्रीणीयात्, तस्य दक्षिणे प्रतिवेशे स्थाने ‘केशवात्’ केशा  
अस्य सन्तीति स तथोक्तः । “केशाद् वोऽन्यतरस्याम्”—इति §

\* स एष मन्त्रः— “आश्रावयेति चतुरक्षरं मस्तुश्रीषडिति चतुर-  
क्षरं यजेति द्वाक्षरं ये यजामह इति पञ्चाक्षरं द्वाक्षरो वषट्कार एष  
वै सप्तदशः प्रजापतिः”—इति तै० सं० १. ६. ११. २ ।

† पुरस्तात् ( श्र० ब्रा० १. १. १. १३. ) द्रष्टव्यम् ।

‡ ‘नेष्टा च तावतः सौरान्’—इति का० श्रौ० सू० १४. २. ४ ।

§ पा० सू० ५. २. १०६ ।

व-प्रत्ययः । तस्मात् 'पुरुषात्' सीसद्रव्येण 'परिस्रुतं' क्रीणी-  
यात् । लोके हि सुरा तत्साधनभूतैः \* परिपक्वद्रव्यैः क्रियते,  
अत्र तु सुरासाधनाय † पर्याप्तपरिपाकैः शष्पैर्निष्यन्नो रसः  
परिस्रुदित्युच्यते । कात्यायनेन तस्यास्तत्साधनद्रव्याणां वा क्रयणं  
विकल्पेनोक्तम्— "सीसात् क्रीयमाणात् सहितं दक्षिणतः सीसेन  
परिस्रुतः क्रयणं केशवात्तद्द्रव्याणां वा"—इति ‡ । तैत्तिरीये तु  
द्रव्यक्रय एवोक्तः— "सीसेन क्लीवाच्छष्पाणि क्रीणाति"—इति § ॥

"न वा एष स्त्री"—इत्यादिकस्याय मर्थः ;— सीस-केशव-  
परिस्रुताम् ॥ अक्षरालवर्तित्वं साम्यम् । 'यत्' यतः , परि-  
स्रुत्-क्रेता 'पुमान्' पुंलक्षणवान् , श्मश्रुयुक्त इत्यर्थः , 'तेन' कार-  
णेन 'स्त्री न' भवति ; यस्मात् 'केशवः' केशयुक्तः , 'तेन'  
केशबाहुल्यवत्त्वेन 'पुमान्' च 'न' भवति ; केशबाहुल्यं तु स्त्री-  
लक्षणम् ; अतः केशवक्लीवः ¶ स्त्रिया अधिकः , पुरुषात् न्यूनः ;  
सीस मप्ययसोऽधिकं, हिरण्यात् न्यूनम् । परिस्रुच्च सा दृप्ता \*\*

\* 'लोके हि सुरां तत्साधनद्रव्यैः'—इति ङ , क ।

† 'सुरासाधनो यः'—इति च ।

‡ का० श्रौ० सू० १४. १. १४ , १५ ।

§ तै० ब्रा० १. द. ५. ३ । "न वा एतदयो यत् सीसम्, न  
स्त्री न पुमान् यत् क्लीवः , न सीसो न सुरा यत् सौत्रामणीसम्ब्रह्मैः"  
—इति च तत्र तदुत्तरम् ।

॥ 'परिस्रिताम्'—इति च ।

¶ 'क्लीवपुरुषः'—इति ङ ।

\*\* 'परिस्रुत्साद्रप्ता'—इति ङ , क , 'परिस्रुत्साद्रप्ता'—इति च ;  
ज-पुस्तके तु नास्त्येव ।

सुरा न भवतीति ततोऽधिका , सोमवत्पूतत्वाभावात् ततो न्यूना ।  
तस्माद् यथोक्त मेव कर्त्तव्य मिति स्थितम् ॥ १४ ॥

अथ द्वितीय मेव \* ग्रहाणां ग्रहासादनं माभूदिति प्रदेश-  
विशेषं विधत्ते— “अथ पूर्वद्युर्द्वौ खराविति । ‘पुरीऽक्षम्’  
शकटस्याधस्तात् अक्षस्य पुरोभागे एकम् , ‘पश्चादक्षम्’ अक्षस्य  
पश्चाद्भागेऽपरम् , इति ‘द्वौ खरौ’ ‘पूर्वद्युः’ पूर्वदिवसे कुर्युः † ।  
तत्र कारण माह— “नेत् सोमग्रहानिति । “नेत् सादया-  
मेति । सह सादन मयुक्त मित्यभिप्रायेण पृथक्-सादनाथं खर-  
द्वयं कर्त्तव्य मित्यर्थः । ‘नेत्’-इति परिभये ‡ ॥ १५ ॥

वसतीवरीणां हविर्दानप्रपादन मनूद्य परिसुत्रपादने  
कश्चिद् विशेषं विधत्ते— “अथ यत्नेति । ‘अपरया’ पश्चि-  
मया ‘द्वारा’ ‘नेष्टा’ नाम ऋत्विक् , अत्वर्युवर्गे तृतीयः §  
‘प्रपादयति’ ‘प्रवेशयेदित्यर्थः । “दक्षिणत इति । हविर्दानस्य  
दक्षिणतो द्वारं कृत्वा तेन सोमग्रहपात्राणि सुराग्रहपात्राणि ।  
च प्रवेशयतीत्यर्थः ॥ । सूत्रितं हि— “दक्षिणतः सन्धिं करोति,  
यूपवेष्टनं सप्तदशभिर्वस्त्रैर्व्युद्ग्रन्थनं वा परिव्ययणकाले , ०—०  
सन्धिना पात्राण्याहृत्य”—इति ¶ ॥

\* ‘कर्त्तव्य मेव’-इति च ।

† का० श्रौ० १४.१.१८ सू० द्रष्टव्यम् ।

‡ “अथापि नेत्रेष इदित्येतेन सम्प्रयुज्यते परिभये”—इति निरु० १.३.६ ।

§ तथाचाश्वलायनः— “चत्वारस्त्रिपुरुषाः तस्योत्तरे तयः ;—  
होता ०—० अध्वर्युः , प्रतिप्रस्थाता , नेष्टा , उन्नेता”—इति ४.१.६ ।

¶ ‘प्रवेशयन्तीत्यर्थः’-इति च, कृ ।

¶ का० श्रौ० सू० १४.१.१६—२७ ।

वर्गद्वयग्रहणे ऋत्विजोर्नियमं दर्शयति— “पुरोऽक्ष मित्या-  
दिना । विभागेन धारणाय व्यत्यासं विधत्ते— “सोमग्रह मेवा-  
ध्वर्युरिति । ‘व्यत्यासम्’ व्यत्यस्य-व्यत्यस्येत्यर्थः । अध्वर्युणा प्रथमे  
सोमग्रहे गृहीते सति, नेष्टा प्रथमं सुराग्रहं गृह्णीयात् \* ;  
ततो द्वितीये द्वितीय मिति सोऽयं व्यत्यासः † ॥ १६ ॥

ग्रहाणा मन्यप्रदेशप्रापणं निषेधति— “न प्रत्यञ्च मक्ष मिति †  
‘प्रत्यञ्च मक्षम्’ अक्षस्य पश्चाद् भागं ‘प्रति’ ‘सोमग्रहम्’ ‘अध्वर्युः’  
‘न अतिहरति’ नातिहरेत्, नातिक्रामयेत् । एवं ‘नेष्टा’  
अपि ‘सुराग्रहं’, ‘प्राञ्च मक्षम्’ शकटाक्षस्य पुरोदेशं नाति-  
हरेत् । उभयत्र कारण माह— “नेज्ज्योतिरिति । यदि ग्रहाणा  
मन्योन्यदेशातिक्रमणं स्यात्, तर्हि तेजस्तिमिरयोः संसर्गः  
स्यात्, स मा भूदिति व्यतिहरणनिषेधः । सोमस्य ज्योती-  
रूपत्वं सुरायास्तु तमोरूपत्वं च प्रागावेदितम् ‡ ॥ १७ ॥

उभयग्रहधारणे कञ्चिद् विशेषं विधत्ते— “उपर्युपर्येवाक्ष  
मध्वर्युरिति । अक्षस्य सन्निकृष्टोपरिभाग एव सोमग्रहस्य,  
सन्निकृष्टाधःप्रदेश एव सुराग्रहस्य § । “उपर्यधसः सामीप्ये”—  
इति द्विवचनम् ॥ । धारणमन्त्रं विधत्ते— “सम्पृचौ स्थ इति ¶ ।  
तस्यार्थः ;— वर्गद्वयमध्ये एकैकस्योक्तप्रदेशे धारणात् उभयो-

\* का० श्रौ० १४. २. ४ सू० द्रष्टव्यम् ।

† का० श्रौ० सू० १४. २. ५ ।

‡ का० श्रौ० सू० १४. २. ६ ।

§ ‘सुराग्रहं’—इति च, छ । मूलस्य प्रतीकग्रहण मितं स्यात् ।

॥ पा० सू० द. १. ७ ।

¶ वा० सं० ६. ४. २ ।

द्वित्वेन मन्त्रे 'सम्पृचौ'—इति, 'पृङ्क्म्'—इति च द्विवचन मुक्तम् ।  
हे सोमसुराग्रहो ? 'सम्पृचौ' संस्पृष्टौ 'स्थः' । यतो युवां  
सम्पृक्तावभवत्, अतो 'मा' माम् अपि 'भद्रेण' प्रजापतिना  
“प्रजा वै भद्रम्, पशवो भद्रम्”—इति \* श्रुतेः । 'पृङ्क्' संयो-  
जयत मिति । कात्यायनस्तु शाखान्तरानुसारेण धारणाहरण-  
मन्त्रयोः प्रतीकं बहुवचनत्वेनोदाजहार— “अक्षानतिक्रमणं  
ग्रहाणाम्, उपर्युपर्यक्ष मध्वर्युर्धारयत्यधोधो नेष्टा सम्पृचाविति,  
विपृचावित्याहरते”—इति † ।

प्रयोजनकथनमुखेन मन्त्रस्य तात्पर्यं माह— “नेत् पाप  
मिति ब्रवावेति । यद्युभयोर्ग्रहयोर्धारणसमये सम्पृक्वाचक-  
मन्त्रे 'भद्रेण पृङ्क् मिति' यत् प्रार्थनम्, तत् सुराग्रहं ‡  
पाप मित्येवं नैव ब्रवावेत्यभिप्रायेणेत्यर्थः ।

अक्षप्रदेशात् तयोः स्वस्वप्रदेशेष्वस्थापनं समन्त्रकं विधत्ते —  
“तो पुनर्विहरत इति § । हे ग्रहो ! 'विपृचौ' वियुक्तौ 'स्थः' ।  
यत एवम्, अतो ममापि प्रार्थनां वियोजत मिति ।

मन्त्रस्योत्तरभागं व्याचष्टे— “तद्यथेपीका मिति । यथा  
'मुञ्जात्' मुञ्जत्वात् 'इषीकाम्' मध्यवर्त्तिं त्वणं 'विष्टहेत्'  
पृथक् कुर्यात्, 'एवम्' 'एनं' यजमानं 'सर्वस्मात्' 'पाप्मनः'  
पापात् 'विष्टहतः' द्वौ ग्रहो वाध्वर्युः ( ? ) । एतदेवाह— “तस्मिन्न

\* “सम्मा भद्रेण पृङ्क्तेत्याह, अन्नं वै भद्रम् अन्नाद्येनैवैनं संह-  
जति”—इति तु तै० ब्रा० १. ३. ४. ६ ।

† का० श्रौ० सू० १४. २. ६, ७, ८ ।

‡ 'सुरारूपं'—इति च, क् ।

§ का० श्रौ० सू० १४. २. ८ ।



तावच्चनेति । 'चन'-शब्दोऽप्यर्थे \* । यावत् तृणायं तावन्मात्रं  
स्वल्पं मपि 'एनः' पापं 'तस्मिन्' 'न' भवति ॥ १८ ॥

अथ मधुग्रहग्रहणं विधत्ते — “अथाध्वर्युरिति । तस्य सादन-  
प्रदेशं विधत्ते — “तं मध्य इति । अत्र कात्यायनः— “हिर-  
ण्मयेन मधुग्रहं गृहीत्वा खरमध्ये सादयति”—इति † ।

अथ प्राकृतावुक्थध्रुवग्रहौ दर्शयति— “अथोक्थ मित्यादि ।  
सूत्रकृता अनयोश्चोदकादेव ग्रहणं सिद्धं मिति सूत्रितम्—  
“उक्थ्यादि”—इति ‡ ।

पृथग्ग्रहणप्रसङ्गात् द्विविधग्रहाणां होमकालं भक्षणं च  
विधत्ते— “अथैतान्सोमग्रहानिति । तान् प्रातस्सवने गृही-  
तान् सोमग्रहान् 'उत्तमे स्तोत्रे' तृतीयसवने षष्ठस्तोत्रे वाज-  
पेयसंस्थापननिमित्ते स्तुते सति 'ऋत्विजां चमसेषु' 'व्यवनीय'  
व्यवनयनं कृत्वा जुहुयुर्भक्षयेयुश्च ।

तत्प्रसङ्गात् सुराग्रहाणां मधुग्रहस्य च माध्यन्दिनसवनमध्ये  
विनियोगो भविष्यतीत्याह— “अथ माध्यन्दिन इति । 'उद्यते'  
—इति, “वद व्यक्तायां वाचि” §, कर्मणि यकि सम्प्रसारणम् ।  
एतेषां होमास्तावत् तद्विनियोगप्रकारोऽपि “अथाध्वर्युश्च यज-  
मानश्च पूर्वया द्वारा मधुग्रह मादाय निष्क्रामतः”—इत्यारभ्य,  
“अथ नेष्टाऽपरया द्वारा सुराग्रहानादाय निष्क्रामति”—इत्यादिना ॥

\* अम० को० ३. ४. ३ ।

† का० श्रौ० सू० १४. २. ६ ।

‡ का० श्रौ० सू० १४. २. १० ।

§ आ० प० १००६ धा० ।

॥ पञ्चमे ब्राह्मणे २८ कण्ठी द्रष्टव्या ।

अस्मिन्नेवाध्याये वक्ष्यत इत्यर्थः । “तस्यात इति । ‘अतः’ सोम-  
ग्रहहोमभक्षणप्रतिपादनान्तरं ‘तस्य’ आन्नातस्य सुराग्रहविनि-  
योगप्रतिपादकवाक्यस्य पाठानुसन्धानं कार्यं मित्यर्थः ॥ १८ ॥ २ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य द्वितीयं ब्राह्मणम् ॥

48146

( अथ तृतीयं ब्राह्मणम्. )

आग्नेयु मग्निष्टोम ऽत्रालभते । अग्निर्वा  
ऽअग्निष्टोमो ऽग्निष्टोम \* मेवैतेनोज्जयत्यैन्द्राग्नु मुक्-  
थेभ्य आलभत ऽऐन्द्राग्नानि वा ऽउक्थान्युक्-  
थान्येवैतेनोज्जयत्यैन्द्रु षोडशिन ऽत्रालभत ऽइन्द्रो  
वै षोडशी षोडशिन मेवैतेनोज्जयति ॥ १ ॥

सारस्वतु सप्तदशाय स्तोत्रायालभते । तदे-  
तदनतिरात्रे सति रात्रे रूपं क्रियते प्रजापतिं  
वा ऽएष उज्जयति यो व्वाजपेयेन यजते

\* ‘अग्निष्टोम’—इति ग, घ ।

संवत्सरो वै प्रजापतिस्तदेतेन सारस्वतेन रात्रि  
मुञ्जयति तस्मादेतदनतिराचे सति राचे रूपं  
क्रियते \* ॥ २ ॥

अथ मरुद्गा उज्जेषिभ्यः । व्वशां पृश्नि माल-  
भत ऽद्वयं वै व्वशा पृश्निर्यदिद् मखां मूलि चा-  
मूलं चान्नाद्यं प्रतिष्ठितं तेनेयं व्वशा पृश्निरन्नं  
वा ऽएष उज्जयति यो व्वाजपेयेन यजते ऽन्न-  
पेयं ह वै नामैतद्यद्वाजपेयं व्विशो वै मरुतो-  
ऽन्नं † वै व्विश उज्जेषिभ्य इत्युज्जित्या ऽएव  
दुर्व्वेदे ऽउज्जेषवत्यौ याज्यानुवाक्ये यद्दुज्जेषवत्यौ  
न विन्देदपि ये ऽएव के च मारुत्यौ स्यातां  
दुर्व्वेदो ऽएव व्वशा पृश्निर्यदि व्वशां पृश्निं न विन्दे-  
दपि यैव का च व्वशा स्यात् ॥ ३ ॥

तस्या आवृत् ‡ । यत्र होता माहेन्द्रं ग्रह  
मनुश्रुसति तदस्यै व्वपया प्रचरेयुरेष वा ऽद्व-  
न्द्रस्य निष्केवल्यो ग्रहो यन्माहेन्द्रो ऽप्यस्यैत-  
न्निष्केवल्य मेव स्तोत्रं निष्केवल्यं शस्त्र मिन्द्रो

\* 'क्रियते'—इति ग, घ ।

† 'अन्न'—इति ग, घ ।

‡ 'आवृत्'—इति ग, घ ।

वै यजमानस्तन्मध्यत एवैतद्यजमाने व्वीर्यं दधाति  
तस्मादस्या अत्र व्वपया प्रचरेयुः ॥ ४ ॥

द्वेधावदानानि अपयन्ति । ततो ऽर्धानां जुह्वा  
मुपस्तीर्य द्विर्द्विरवद्यति सकृदभिधारयति प्रत्य-  
नक्तावदानान्यथोपभृति सकृत्सकृदवद्यति द्विरभि-  
धारयति न प्रत्यनक्तावदानानि तद्यद्वर्धानां द्वि-  
र्द्विरवद्यति तथैषा कृत्स्ना भवत्यथ यदेतैः प्रच-  
रति तेन दैवीं व्विश मुञ्जयत्यथार्धानि मानुष्यै  
व्विश ऽउपहरति तेनो मानुषीं व्विश मुञ्ज-  
यति ॥ ५ ॥

तद् तथा न कुर्यात् । ह्वलति वा ऽएष  
यो यक्षपथादेत्येति वा ऽएष यक्षपथाद्य एवं  
करोति तस्माद्यत्रैवेतरेषां पशूनां व्वपाभिः प्रच-  
रन्ति तदेवैतस्यै व्वपया प्रचरेयुरेकधावदानानि अप-  
यन्ति \* न मानुष्यै व्विश ऽउपहरति † ॥ ६ ॥

अथ ‡ सप्तदश प्राजापत्यान् पशूनालभते । ते वै

\* 'अपयन्ति'—इति च डा०-रोथ-दृष्टम् ।

† 'उपहरति'—इति ख, 'उपहरति'—इति ग, घ ।

‡ 'अथ'—इति क ।

सर्वे तूपरा भवन्ति सर्वे श्यामाः सर्वे मुष्कराः  
 प्रजापतिं वा ऽएष उज्जयति यो व्वाजपेयेन  
 यजते ऽन्नं वै प्रजापतिः पशुर्वा ऽन्नं तत्  
 प्रजापति मुज्जयति सोमो वै प्रजापतिः पशुर्वै  
 प्रत्यक्षं सोमस्तत्प्रत्यक्षं प्रजापति मुज्जयति  
 सप्तदश भवन्ति सप्तदशो वै प्रजापतिस्तत् प्रजा-  
 मुज्जयति ॥ ७ ॥

ते वै सर्वे \* तूपरा भवन्ति । पुरुषो वै प्रजा-  
 पतेर्नेदिष्ठं सो ऽयं तूपरो † ऽविषाणस्तूपरो वा  
 ऽअविषाणः प्रजापतिः प्राजापत्या एते तस्मात्  
 सर्वे तूपरा भवन्ति ॥ ८ ॥

सर्वे श्यामाः । द्वे वै श्यामस्य रूपे शुक्लं  
 चैव लोम कृष्णं च द्वन्द्वं वै मिथुनं प्रजननं  
 प्रजननं प्रजापतिः प्राजापत्या एते तस्मात् सर्वे  
 श्यामा भवन्ति ॥ ९ ॥

सर्वे मुष्कराः । प्रजननं वै मुष्करः प्रज-  
 ननं प्रजापतिः प्राजापत्या एते तस्मात् सर्वे

\* 'सर्वे'—इति ग, घ ।

† नास्त्येतच्चिह्नं ग-घ-पुस्तकाभ्या मन्वत्र ।

मुष्करा भवन्ति दुर्वेदा एवुं समृद्धाः पशवो यद्ये-  
वुं समृद्धान् न विन्देदपि कतिपया एवैवुं समृद्धाः  
स्युः सर्वे मु ह्येवेदं प्रजापतिः ॥ १० ॥

तद्वैके । व्वाच ऽउत्तम मालभन्ते यदि वे  
प्रजापतेः पर मस्ति व्वागेव तदेतद्वाच मुज्जयाम  
इति व्वदन्तस्तदु तथा न कुर्यात् सर्वं वा ऽइदं  
प्रजापतिर्यदिमे लोका यदिदं किं च सा यदे-  
वेषु लोकेषु व्वाग्वदति तद्वाच मुज्जयति तस्मादु  
तन्नाद्रियेत ॥ ११ ॥

तेषा मावृत् \* । यत्र मैत्रावरुणो व्वामदेव्य  
मनुशुंसति तदेषां व्वपाभिः प्रचरेयुः प्रज-  
ननं वै व्वामदेव्यं प्रजननं प्रजापतिः प्राजापत्या  
एते तस्मादेषा मत्र व्वपाभिः प्रचरेयुः † ॥ १२ ॥

अथेष्टा अनुयाजा भवन्ति ‡ । अव्यूढे सुचा-  
वथैषां हविर्भिः प्रचरन्ति सोऽन्तोऽन्तो वै  
प्रजापतिस्तदन्त एवैतत् प्रजापति मुज्जयत्यथ

\* 'मावृत्'—इति ग, घ ।

† 'तस्मादेषां व्वपाभिरत्र प्रचरेयुः'—इति ग, घ ।

‡ 'भवन्ति'—इति क ।

यत् पुरा प्रचरेद्यथा य मध्वान मेष्यन्त्यात्तं गत्वा  
सु क्व ततः स्यादेवं तत्तस्माद्देशा मुत्र हविर्भिः  
प्रचरन्ति ॥ १३ ॥

तद् तु तथा न कुर्यात् । ह्वलति वा ऽएष  
यो यज्ञपथादेत्येति वा ऽएषु यज्ञपथाद्यु एवं  
करोति तस्माद्यज्ञैवेतरेषां पशूनां व्वपाभिः प्रच-  
रन्ति तद्देवैतेषां व्वपाभिः प्रचरयुर्यज्ञैवेतरेषां  
पशूनां हविर्भिः प्रचरन्ति तद्देवैतेषां हविषा  
प्रचरेयुरेकानुवाक्या भवत्येका \* याज्यैकदेवत्या हि  
प्रजापतय ऽइत्युपांशूक्त्वा छागानां ह-  
विषो ऽनुब्रूहीति प्रजापतय ऽइत्येवोपांशूक्त्वा †  
छागानां हविः प्रस्थितं प्रेष्येति व्वषट्कृते  
जुहोति ॥ १४ ॥ ३ ॥

॥ इति प्रथमप्रपाठके तृतीयं ब्राह्मणम् [१.३.] ॥

तृतीये पशुतन्त्र मभिधीयते । तत्र तावत् वाजपेयस्य  
अग्निष्टोमोक्थषोडश्यतिरात्रसंस्थालक्षणसद्भावेन सर्वक्रत्ववरोधकत्व  
मस्तीति वैदिकप्रसिद्धिः ‡ तत्तत्क्रत्वसाधारणपशुसद्भावे सत्यु-

\* 'एका'—इत्येव ग, घ ।

† 'इत्युपांशूक्त्वा'—इति ग, घ ।

‡ 'वैदिकत्वप्रसिद्धिः'—इति च ।

पपद्यते, नान्यथा । तथा च तैत्तिरीयकम्— “ब्रह्मवादिनो वदन्ति, नाग्निष्टोमो नोक्थ्यो न षोडशी नातिरात्रः, अथ कस्माद् वाजपेये सर्वे यज्ञक्रतवोऽवरुन्ध्यन्त इति; पशुभिरिति ब्रूयात्”—इति \* । यज्ञशब्देन यजतिचोदिता वषट्कारप्रदाना अङ्गप्रधानभूता यागा अभिधीयन्ते । तत्समूहरूप एकफल-साधनायापूर्ववान् कर्मविशेषः क्रतुरित्यर्थः † ।

अतस्तानग्निष्टोमादिगतानाम्नेयादिसवनीयपशून् विधत्ते— “आग्नेय मग्निष्टोम इति । तत्राग्निष्टोमस्य द्वादश स्तोत्र-शस्त्राणि; उक्थ्यस्य उक्थ्यत्रयेण पञ्चदश; षोडषिनः षोडशि-स्तोत्रेण सह षोडश; वाजपेयस्य बृहत्स्तोत्रेण सह सप्तदश, अतिरात्रपर्यायत्रयेण ‡ सह षोडशिपक्षे एकोनत्रिंशत्, अन्यदा अष्टाविंशतिः पशूनाम् ।

तत्तत्क्रत्वसाधारण्यं द्योतयितु मग्निष्टोमादिपदाभिधानम् । अग्निः स्तूयते अस्मिन्निति अग्निष्टोमो नाम साम, तस्मिन् विषयभूते ‘आग्नेय मालभते’ । एतेन पशुना अस्मिन् वाजपेये अग्निष्टोमसंस्थं क्रतु मेवानुष्ठितवान् भवतीत्यर्थः । एव मुत्त-रत्रापि योज्यम् । ‘उक्थ्येभ्यः’ तृतीयसवने स्तूयमानेभ्योऽन्येभ्य-स्त्रिभ्यः § उक्थ्यस्तोत्रेभ्यः इन्द्रादिदेवताकः ॥ पशुरालम्बनीयः । ‘षोडषिने’ षोडशिस्तोत्राय ‘ऐन्द्रं’ पशुम् आलभेत ¶ ॥ १ ॥

\* तै० ब्रा० १. ३. ४. १ ।

† ‘सर्वाग्निष्टोमैर्वा राजसूयसोमैः’—इति १४. १. ७ ।

‡ ‘अतिरात्रस्य पर्यायत्रयेण’—इति च ।

§ ‘स्तूयमानेभ्यस्त्रिभ्यः’—इति उ, च, छ ।

॥ ‘इन्द्रमीदेवः’—इति उ, छ ।

¶ ‘ऐन्द्रः पशुः’—इत्येव च ।



“सारस्वत मिति । ‘सप्तदशाय’ सप्तदशसङ्ख्यापूरकाय बृहत्स्तो-  
त्राय ‘सारस्वतं’ सरस्वतोदेवताकं \* पशु मालभेत । अग्निम  
मिदं बृहत्स्तोत्रं वाजपेयस्यासाधारणं लिङ्गम् ; श्रूयते हि—  
“मारुत्या बृहत्स्तोत्रम्”—इति † । कथं वाजपेये अतिरात्रान्त-  
र्भाव इत्याशङ्क्य, अनेन सारस्वतालम्बनेनातिरात्रस्यान्तर्भावं  
दर्शयति— “तदेतदिति । ‘अतिरात्रे, सति प्रसुते वाजपेये यज्ञे  
अतिरात्रान्तर्भावविधुरे ‘तदेतत्’ सारस्वतालम्बनं ‘रात्रेः’ रात्रि-  
पर्यायस्य ‘रूपं क्रियते’ ‡ ; तेन तदन्तर्भावोऽपि सिद्ध इत्यर्थः ।  
एतेषां मान्मेयादीनां मग्निष्टोमादिसंस्थाचतुष्टयसारूप्यं § सूत्रे  
दर्शितम्— “आग्नेयोऽग्निष्टोमे सवनीयः पशुः, ऐन्द्राग्नश्चोक्थे  
द्वितीयः, ऐन्द्रो वृष्णिः षोडशिनि तृतीयः, सारस्वती मेथति-  
रात्रे चतुर्थी”—इति ॥ ।

नन्वतिरात्रान्तर्भावाय रात्रिसामान्यपि कस्मान्न प्रयोज्यानी-  
त्यत आह— “प्रजापतिं वा एष इति । प्रजापतेस्तु संवत्सरात्म-  
कता सङ्ख्यासाम्यात् ; द्वादशमासाः पञ्चर्त्तव इति संवत्स-  
रस्य सप्तदशत्वम्, प्रजापतेरप्याश्रावयेत्यादिसप्तदशाक्षरमन्त्रात्मक-  
त्वात् ¶ । अतः सप्तदशेनैव बृहत्स्तोत्रेण सप्तदशात्मकप्रजापते-  
रुज्जितिः सिद्धेति प्रयोजनाभावात् रात्रिसामानि न प्रयो-

\* ‘सरस्वतीदेवत्यं’—इति च ।

† तै० ब्रा० १. ४. ४. २ ।

‡ ‘रात्रेः रात्रिपर्यायस्येत्यर्थः’, तद्रूपं क्रियते ; अतिरात्रस्या-  
साधारणं रूपं क्रियते’—इति च ।

§ ‘मग्निष्टोमसंस्थाचतुष्टयासाधारणरूपत्वं’—इति च ।

॥ ‘अतिरात्रपशूनुपाकृत्य’ - इति का० श्रौ० सू० १६. २. ११ क ।

¶ ए० २४ टीप्पनी ‘\*’ द्रष्टव्या ।

ज्यानि । तस्मादुक्तविध एवातिरात्रान्तर्भावः साधीयानित्याह—  
“तदेतेन सारस्वतेनेति ॥ २ ॥

अथास्य यज्ञस्यासाधारणपशुं विधत्ते— “अथ मरुद्गो इति । उज्जेषगुणकेभ्यो मरुद्गो देवेभ्यः ‘पृश्निं’ नानावर्णां ‘वशां’ वन्ध्याम् आलभेत । उक्तं पशुं भूम्यात्मत्वेन स्तौति—  
“इयं वै वशेति । ‘इयं’ भूमिः, ‘वशा पृश्निः’ । भूमिः पृश्नित्वं मुपपादयति— ‘यदिदम्’ ‘अस्यां’ भूमौ ‘मूलि’ मूलवत् स्यावरम्, ‘अमूलं’ पश्वादिकम् ; एव मुभयम् ‘अन्नाद्यम्’ आद्यम् अदनीय मन्त्रं ‘प्रतिष्ठितम्’, ‘तेन’ अस्याः पृश्नित्वम् । अस्य पशोर्मरुद्देवतात्वं प्रशंसति— “अन्नं वा एष इति । ‘वाजपेयम्’ इति यत्, तत् अन्नपेयम्’ । वाजशब्दोऽन्नवाची । अन्नम् अन्नविकारभूतं सुराद्रव्यं पीयते अत्रेति हि भ्युत्पत्तिः । ‘मरुतः’ खलु ‘विशः’ प्रजाः ; “मरुतो वै देवानां विशः”— इति श्रुतेः \* । कथं मेतावता मरुता मन्त्ररूपत्वम् ? तत्राह—  
“अन्नं वै विश इति । ‘अन्नं’ ‘वै’ खलु ‘विशः’ प्रजाः ; अन्नीपजीवनात् तच्छब्देन व्यपदिश्यन्ते । तेषां मुज्जेषविशेषणस्य प्रयोजनं माह — “उज्जेषेभ्य इति ।

तत्र वशावपाहोमे उज्जेषपदवत्यौ याज्यापुरोऽनुवाक्ये विधत्ते— “दुर्वेदे उज्जेषवत्याविति । ‘दुर्वेदे’ लब्धु मशक्ये, अतस्ते एव सम्पाद्ये इत्यर्थः । तयोरसुलभत्वं मत्वा स्वयं मेव श्रुतिः पक्षान्तरं माह— “यद्युज्जेषवत्यावित्यादि । ‘मारत्यौ’ मरुद्देवत्ये भवे वा पशोरपि पृश्निवर्णस्यालाभे पक्षान्तरं दर्शयति— “दुर्वेदो

\* तै० सं० २. २. ५. ७ । “विड् वै मरुतः”— इति, तै० ब्रा० २. ७. २२ ।

“विशे वै मरुतः”— इति श्रु० ब्रा० ३. ६. १. १७ ।

एवेत्यादिना । दुर्वेदो लब्धु मशक्यः \* खलु इति निपातेन सह प्रयोगः । अत एव कात्यायनः— “वशां पृश्निं मरुद्ग उज्जेषेभ्यस्तदभावे पृश्निम्”—इति † ॥ ३ ॥

मारुतीवपाप्रचरणं प्राकृतानां मान्नेयैन्द्रान्प्रमृतीनां वपा-प्रचरणेन सह विधास्यते । तत्र तावतेकेषां मतमुपन्यस्यति— “तस्या आहृद् यत्र होतेति । ‘तस्याः’ मारुत्या वशायाः ‘आहृत्’ तन्वम्, वक्ष्यत इति शेषः । यत्र होता माहेन्द्रं ग्रहम् ‘अनुशंसति’ अनुशंसितवान् भवतीति भूतार्थपरत्वेन व्याख्येयम् ; “माहेन्द्रान्ते वशावपाचरणम्”—इति ‡ कात्यायनेन सूत्रितत्वात् । ‘तत्’ तदा ‘अस्यै’ अस्या मारुत्याः ‘वपथा’ ‘प्रचरेयुः’ । प्रचरणं माहेन्द्र इति यत् ‘एष वै इन्द्रस्य’ असाधारणो ‘ग्रहः’ ; ग्रहणमन्त्रे केवलेन्द्रस्यैव देवतात्वेन प्रतिपादनात् । निश्चयेण केवलमिन्द्रस्यायमिति ‘निष्केवल्यो ग्रहः’ । माध्यन्दिने सवने हि माहेन्द्रग्रहग्रहणम् ; तच्च सवनमिन्द्रस्येति नियतम् । श्रूयते हि— “प्रातः सुतमपिबो हर्यश्वमाध्यन्दिनं सवनं केवलं ते”—इति § ।

न केशलं माहेन्द्रग्रह एव निष्केवल्यः, अपि तु तद्ग्रहणानन्तरं प्रयोज्ये सुतशस्त्रे अपि केवलेन्द्रदेवताकत्वात् इन्द्रस्यासाधारणमित्यत आह— “अप्यस्यैतन्निष्केवल्यमेवेति ।

असु ग्रहादीनां केवलेन्द्रदेवताकत्वं तेन प्रकृते किमायात

\* ‘दुर्वेदे लब्धु मशक्ये’—इति ज ।

† का० श्रौ० सू० १४. २. ११ ख, १२ ।

‡ का० श्रौ० सू० १४. २. १६ ।

§ ऋ० सं० ४. ३५. ७ ।

मित्यत आह— “इन्द्रो वै यजमान इति । यस्माद् याग-  
लक्षणेन परमेश्वर्येण योगाद् ‘यजमानः’ इन्द्ररूपः । ‘वै’-  
शब्दः शाखान्तरीयां प्रसिद्धिं द्योतयति ; “एष खलु वा एतर्हीन्द्रो  
यो यजते”—इति तैत्तिरीयके अवणात् \* । ‘अतः’ इन्द्रयज-  
मानयोस्सादात्म्यात् माध्यन्दिनसवनवर्तिमाहेन्द्रग्रहान्ते वपा-  
चरणेन यज्ञमध्ये एव ‘यजमाने’ ‘वीर्यं’ निहितवान् भव-  
तीत्यर्थः ॥ ४ ॥

पशवदानाना मयैकध्येन † अवणं सिद्धान्तयितुं द्वैविध्यं  
पूर्वपक्षयति— “द्वेषावदानानि अपयन्तीति । कात्यायनसु  
उक्तं वपाप्रचरण ‡ मवदानानां द्वेषा अपणं च विकल्पेन सूत्र-  
यामास— “माहेन्द्रान्ते वशावपाचरणम् अवदानैश्च द्वैधं शृतैः”—  
इति, “यथान्यायं वोभयोः वशायाश्च, एकध्यश्च अपणम्”—इति §  
च । ब्राह्मणे तु “तद् तु तथा न कुर्यात्”—इत्येकं निषिध्य,  
अन्यत् सिद्धान्तितम् । कथं मनयोर्विकल्पः सिध्यतीति चेत्,  
सत्यम् ! मतान्तरनिषेधस्तु प्रसक्तिपूर्वको भवितुं महति,  
प्रसक्तिस्तु शाखान्तरीयेति तन्मतानुसारेण सूत्रकृता विकल्पः  
कृत इत्यविरोधः ॥ । हृदयं जिह्वा वक्षो यकृद्-वृक्को सव्यो

\* तै० सं० ६. १. ११. २ ।

† ‘मयैक मध्यमेन’—इति च । ‘मयैकध्येन’—इति ङ, क ।

‡ ‘वपाप्रचरण’—इति ङ ।

§ का० श्रौ० सू० १४. २. १६, १७. २२—२४ ।

॥ ‘पूर्वेभ्यो देवतास्त्रिष्टुभ्या मवदति, उत्तराणि विप्रे ददाति’  
—इति का० श्रौ० सू० १४. २. १८, १९ । ‘पूर्वाणि हृदयादीनि,  
उत्तराणि त्राह्णानि’—इत्यादिवृत्तिग्रन्थश्च तत्रालोच्यः ।

दोरुभे पार्श्वे दक्षिणा ओणिः गुदहृतीय मिति दैवतानि ;  
दक्षिणो दोः सव्या ओणिः गुदहृतीय मिति सौविष्टकृता-  
नीति । एतानि सर्वाण्यवदानानि द्विधा पृथक् अपयन्ति  
पक्वानि कुर्गुः । दैवतानां हृदयादीनां सौविष्टकृतानां त्र्यङ्गाणां  
च पृथक् अपण मित्यर्थः ।

हविषा भवदानप्रकार माह— “ततोऽर्द्धाना मिति । अथ  
जुह्वा माज्येनोपस्तरणं कृत्वा ‘अर्द्धानां’ प्रधानहविषां हृदया-  
दीनां मध्ये एकैकस्माद् ‘द्विर्द्विः’ अवद्येत् । एव मेकादशा-  
वदानान्यवदाय पुनराज्येनैकवार मभिघारणं कुर्यात् । एव  
सुपस्तरण-द्विरवदान-पुनरभिघारणैर्हविषां चतुरवत्तत्वं सम्पादि-  
तम् । अनन्तरं स्विष्टकृदर्थान्यवदानानि घृतेन प्रत्यञ्ज्यात् ।

“अथोषभृतीति, वाक्यं स्पष्टार्थम् । अत्र उपस्तरणावदाने  
सकृत् सकृद्, द्विरभिघारण मिति चतुरवदानसम्पत्तिः ।  
अत्र स्थितानि \* अवत्तशेषाणि न प्रत्यञ्ज्यात् ; उत्तरत्र विनि-  
योगाभावात् ।

एतेषां द्विरवदानं प्रशंसति— “तद्यदर्द्धाना मिति । अर्द्धानां  
हृदयादीनां प्रत्येकं देवतार्थं स्विष्टकृदर्थं च द्विरवद्यतीति  
‘यत्’, तेन द्विरवदानेन ‘एषा’ वशा ‘कृत्स्ना’ सम्पूर्णा भवति,  
यथेतरः पशुस्तथेत्यर्थः ।

अथैतेषां प्रचरणं स्तौति— “अथ यदेतैरिति । “दैवीं  
विश मिति । अवदानानां देवतोद्देशेनाग्नौ प्रक्षिप्तत्वात् तेन  
प्रचरणेन ‘दैवीं’ देवसम्बन्धिनीं ‘विशम्’ प्रजाम् ‘उज्जयति’ ।

एव मर्द्धानां हविषां विनियोग मभिधाय, अर्द्धान्तरस्यापि

\* ‘अप्राक्स्थितानि’—इति छ, ज ।

दर्शयति— “अथार्हानीति । यागार्थाद्दहविषः पृथक् पक्वानि  
अङ्गानि ‘मानुष्यै’ मनुष्यसम्बन्धिन्यै ‘विशे’ प्रजायै ‘उपहरति’  
ददाति । ‘तेन’ नानेन ‘मानुषी’ प्रजां जितवान् भवतीति ।  
अतएव सूत्रितम्— “पूर्वेभ्यो देवतास्त्रिष्टुक्दभ्या मवद्यत्युत्त-  
राणि विशे ददाति”—इति \* । अत्र पूर्वोत्तरशब्दौ कर्कोपा-  
ध्यायेनैवं व्याख्यातौ— “पूर्वाणि हृदयादीनि, उत्तराणि  
अङ्गानि”—इति ॥ ५ ॥

तदिदमादिकं † माहेन्द्रान्ते वपाचरणं हविषां द्विधा अपणं  
च दूषयति— “तदु तथा न कुर्यादिति । करणे प्रत्यवायं  
दर्शयति— “ह्वलति वा एष इति । ‘यो यज्ञमार्गादेः सका-  
शाद् ‘एति’ प्रच्युतो भवति, सः ‘ह्वलति’ विभ्रष्टो भव-  
तीत्यर्थः । कस्य यज्ञपथाद् भ्रंशनम् ? त माह— “एति  
वा एष इति । ‘एवम्’ उक्त्तरीत्या ‘वपया’ प्रातस्सवनकर्त्तव्यं  
वपाहोमं माहेन्द्रान्ते अपणञ्च करोति, स यज्ञमार्गात् प्रच्युते  
भवेत्, अतस्तथा न कुर्यादिति सम्बन्धः ॥

अथ प्राकृतपशुवपाप्रचरणकाले ‡ मारुती-वपा-प्रचरण  
हविषा म्रैकध्येन अपणञ्च विधत्ते— “तस्माद् यत्रैवेत्यादिना §  
अस्मिन् पक्षे त्रयङ्गेभ्यः स्त्रिष्टुक्दद्यागावदान मिति पृथक्पक्व  
हविषोऽभावात् मानुष्यै विशे अवदान मिति विशेषः ॥ ६ ॥

\* का० श्रौ० सू० १४. २. १८, १९ ।

† ‘तदिदं’—इति ज ।

‡ इत उत्तरम् ‘[=प्रातरुसवने]’—इत्यधिकं ज-पुस्तके ।

§ ‘यथान्यायं वोभयोः, वशायाञ्च, ऐकध्यञ्च अपणम्’—इति

का० श्रौ० सू० १४. २. २२, २३, २४ ।

पञ्चन्तराणि \* विधत्ते— “अथ सप्तदशेति । ‘प्राजापत्यान्’ प्रजापतिदेवताकान् सप्तदशसङ्ख्याकान् पशून् आलभेत । अत्र देवतासङ्ख्यालक्षणद्वयविशिष्टपशुविधिः । तेषु पशुषु गुणत्रयं विधत्ते— “ते वै सर्वे तूपरा इति । ‘तूपराः’ अविषाणा इत्यर्थः । ‘श्यामाः’ शुक्लकृष्णवर्णाः , ‘मुष्कराः’ मुष्को येषा मस्तीति । “उषसुषिमुष्कमधो रः”—इति † मत्वर्थीयो र-प्रत्ययः । मुष्कवृद्धिः सर्वाङ्गवृद्धि मन्तरेण न घटते इति सर्वे पुष्टाङ्गा भवेयुरित्यर्थः ॥

पशुतन्त्ररूपेण प्रत्यक्षसोमात्मना च सुवन् तदात्मक-प्रजापतिप्राप्तिं प्रतिपादयति— “प्रजापतिर्वा इत्यादिना । सोमवत् पशोरपि सवनत्रयव्यापित्वात् ताच्छब्दम् , अत्र देवतार्थपारोक्ष्याभावात् प्रत्यक्षत्वम् ॥ ७ ॥

पशुगतां सङ्ख्या मुपजीव्य प्रशंसति— “ते वै सर्वे तूपरा इति । अस्यैव मर्थः ;— यस्मात् ‘पुरुषः’ ‘प्रजापतेः’ ‘नेदिष्ठम्’ अन्तिकतमं वस्तु , वस्तुमत्सृष्टेः प्रथमभावित्वात् ; ‘सः’ ‘अयं’ पुरुषः ‘तूपरः’ । तूपरशब्दार्थं स्वयं मेव दर्शयति— “अविषाणा इति । पुरुषत्वादविषाणः , ततः प्रजापतिदेवत्यानां पशूनां तूपरत्वगुणेन भाव्य मिति ॥ ८ ॥

श्यामत्व मन्वद्य व्याचष्टे— “सर्वे श्यामा इति । शुक्लकृष्णवर्णद्वयात्मकं श्यामत्व मित्यर्थः । द्वित्व मालम्ब्य प्रशंसति— “द्वन्द्वं वा इति । ‘प्रजापतिः प्रजननम्’ ; सर्वोत्पादकत्वात् ॥ ९ ॥

“सर्वे मुष्करा इति , वाक्यं निगदव्याख्यातम् । उक्तत्रिविधगुणानां पशूना मसुलभत्वप्रतिपादनपूर्वकं पञ्चान्तर माह—

\* ‘द्विपञ्चन्तराणि’—इति ङ , क् ।

† पा० सू० ५. २. १०० ।

“दुर्वेदा इति । उक्तगुणानां पशूना मसम्भवे कतिपया एव पशवो गुणत्रयवन्तो भवेयुः । अत्र सूचम्— “प्राजापत्यांश्च सप्तदश श्याम-तूपरान् वस्तांस्तद्गुणाभावे सर्वेषा मेकदेशोऽपि” —इति \* । यद्येवं तर्हि कतिपयपशूनां वर्णान्तरयुक्तत्वेऽपि कर्मणोऽङ्गवैकल्यं परिहरति— “सर्वं मु हीति । प्रजापतेः सर्वात्मकत्वात् वर्णान्तरयुक्तत्वं पशूनां प्राजापत्यत्वं न विरुध्यत इत्यर्थः ॥ १० ॥

अत्र केचित् सप्तदशप्राजापत्यपशूना मन्ते वाग्देवत्यं पशुम् , तत्र चोपपत्तिं वदन्ति ; तेषां पञ्चं निरसितु मनुवदति— “तद्वैके वाच इति † । ‘एके’ शाखान्तरीयाः ‘वाचे’ वाग्दे- वतायै ‘उत्तमम्’ अन्ते कर्तव्यत्वाच्चरम मित्यर्थः , तम् ‘आल- भन्ते’ । न हि ‘प्रजापतेः’ ‘परम्’ उत्कृष्टं पूर्वभावि किञ्चि- दपि ‘अस्ति’, यदर्थं पशुरालभ्यते ; यद्यस्ति , ‘वागीव’ अस्ति ; तस्या अशक्तशब्दब्रह्मत्वेन पूर्व मवस्थानादिति भावः । ताम् ‘उज्जयामः’ साधयामः ‘इति’ बुद्ध्या वाग्देवत्यः पशुरालभ- नीय इति । तद् दूषयति— “तदुतथेति । ‘सर्वं वा इदमिति अस्याय मर्थः ;— प्रजापतेः सर्वात्मकत्वेन लोकात्मकत्वम् , तत्रत्य- चराचरसर्वभूतात्मकत्वञ्चास्त्येव ; अतो लोकेषूद्यमाना वाव अपि प्रजापतिरूपैवेति [ प्रजापतिवदावाप्तैवाचिपिप्राप्तत्वात् ‡ तदर्थं वाग्देवत्यपञ्चालम्भनं नादरणीय मिति ॥ ११ ॥

\* का० श्रौ० सू० १४. २. १३, १४ ।

† ‘वाच उत्तम एके’—इति का० श्रौ० सू० १४. २. १५ ।

‡ ‘अपि प्रजापतिरूपैवेति’—इत्यस्य स्थाने बन्धनीचिह्नान्तर्गत ए एव पाठः प्रायः सर्वत्र , स एष नून मशुद्ध इत्येवास्मत्संशयस्थान मिति



उक्तानां प्राजापत्यपशूनां वपाप्रचरणस्य हविर्यागस्य च प्राकृतपशुवपाहविर्भिः सह होमकालं विधास्यति, तत्र तावत् पूर्वपक्ष माह— “तेषा माहृद् यत्रेति । ‘मैत्रावरुणः’ नाम-  
त्विक् माध्यन्दिने सवने ‘वामदेव्यं’ साम ‘अनुशंसति’ अनु-  
शंसितवान् भवतीति भूतार्थपरतया व्याख्येयम् । अतएव कात्या-  
यनः—“वामदेव्यग्रहान्ते प्राजापत्यानाम्”—इति \* । अनुष्ठानमिति  
शेषः । तदा एषां सप्तदशानां वपायागः कर्त्तव्य इत्यर्थः ॥ १२ ॥

“अथेष्टा इति । तृतीयसवने अनुयाजयागानन्तरं जुह्व-  
पभृतोर्व्यूहनादर्वागेषां प्राजापत्यानां हविर्यागः कर्त्तव्यः । अत्र  
कात्यायनः— “सुग्व्यूहनात् प्राग्घविषा”—इति † । तं कालं  
प्रशंसति— “सोऽन्त इति । ‘सः’ एव कालः ‘अन्तः’ सवनीये  
कर्त्तव्यानां यागानां मवधिः । प्रजापतेः सर्वोत्तमत्वादन्तत्वम् ।  
तस्मादन्तरूपे तस्मिन् काले क्रियमाणेन हविर्होमेन ‘प्रजापति  
मेव’ उज्जितवान् भवतीत्यर्थः । “अथ यत् पुरेति । अस्यार्थः ;—  
‘यत्’ यदि उक्तकालात् ‘पुरा’ प्राकृत एव काले वपा-  
हविर्भिः प्रचरेत्, तर्हि व्यर्थं मेव प्रजापतिप्राप्तेरुत्तरकर्म-  
कलापकरणं मथुक्तमितीयं मर्थं प्रदर्शयितुं दृष्टान्तः— “यथाय  
मिति । ‘यथा’ लोके पुरुषो यं मार्गं गमिष्यन् भवेत्, ‘तं’  
लक्ष्यं देशं प्राप्य ‘क्व’ कुत्र गच्छति ; लक्ष्यप्राप्तेः सिद्धत्वात् ।  
‘एवम्’ एतत्काले होमकरणफलरूपप्रजापतिप्राप्तेः सिद्धत्वात्,  
उपरितनकर्मानुष्ठानं निष्फलं स्यात् । तस्मादनुयाजान्ते सुग्व्यू-  
हनात् प्राक् पशुहविर्होम इति केषाञ्चिन्मतम् ॥ १३ ॥

\* का० श्रौ० सू० १४. २. २० ।

† का० श्रौ० सू० १४. २. २१ ।

तद्वृषयन् सिद्धान्तयति—“तदु तथेति । अत्र सूत्रम्— “यथान्यायं वोभयोः”—इति \* । ‘उभयोः’ वपाहविर्यागयोः यथान्यायं प्रकृतिवत् कर्त्तव्य मित्यर्थः । “एतेषां पशूना मिति । तद्धितश्रुत्या पृथक्-पृथक्-देवतासम्बन्धप्रतिपादकेन † सप्तदशयागात्मकत्वात् प्रतियागं याज्यापुरीऽनुवाक्याभेद माशङ्क्य देवतैक्यात् सह प्रदान मिति मन्वानो याज्यापुरीऽनुवाक्ययोरैक्य माह— “एकानुवाक्येति । यत एते पशवः प्रजापत्येकदेवत्याः , तस्माद् याज्यानुवाक्ययोरैक्य मित्यर्थः । अनुवाक्यापाठात् प्रागध्वर्युणा कर्त्तव्येऽनुवचनप्रैषे विशेषं विधत्ते— “प्रजापतय इति । देवतावाचकं पद मुपांशुक्ता छागानामित्यादिक मुच्चैर्ब्रूयादित्यर्थः । हे मैत्रावरुण ! ‘प्रजापतये’ देवतायै ‘छागानां’ पशूनां ‘हविषः’ अवदीयमानस्य अर्थाय ‘अनुब्रूहीति’ अनुवचनं कुर्विति तस्यार्थः ॥

आश्रावणानन्तरकर्त्तव्ये प्रैषेऽपि ‡ विशेषं विधत्ते— “प्रजापतय इति । अत्रापि मैत्रावरुणः सम्बोध्यः । अथ होतुः कर्त्तव्यं दर्शयति— “वषट्कृत मिति । होत्रा याज्यान्ते वषट्कारे कृते सति ‘जुहोति’, अध्वर्युरिति शेषः ॥ १४ ॥ ३ ॥

इति श्रीसायणाचार्यविरचिते माध्वीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य तृतीयं ब्राह्मणम् ॥

\* का० श्रौ० सू० १४. २. २२ ।

† पृथगित्येकमिह च-पुस्तके । ज-पुस्तके त्वेष पाठो नास्त्येव ।

‡ ‘०कर्त्तव्यप्रैषेऽपि’—इति ज ।

( अथ चतुर्थं ब्राह्मणम्. )

तं वै माध्यन्दिने सुवने ऽभिषिञ्चति ।  
 माध्यन्दिने सुवन ऽत्राजिं धावन्त्येष वै प्रजा-  
 पतिर्य एष यज्ञस्तायते यस्मादिमाः प्रजाः प्रजाता  
 एतम्बेवाप्येतर्ह्यनु प्रजायन्ते तन्मध्यत एवैतत्  
 प्रजापति मुञ्जयति ॥ १ ॥

अगृहीते माहेन्द्रे । एष वा ऽइन्द्रस्य निष्के-  
 वल्यो ग्रहो यन्माहेन्द्रोऽप्यस्यैतन्निष्केवल्य मेव  
 स्तोत्रं निष्केवल्यं शस्त्र मिन्द्रो वै यजमान-  
 स्तदेनं स्व ऽएवायतने ऽभिषिञ्चति तस्माद्गृहीते  
 माहेन्द्रे \* ॥ २ ॥

अथ † रथ मुपावहरति ‡ । इन्द्रस्य वृजो ऽसी-  
 ति वृजो वै रथ इन्द्रो वै यजमानस्तस्मादा-  
 हेन्द्रस्य वृजो ऽसीति व्वाजसा इति व्वाजसा  
 हि रथस्त्वयायं व्वाजं सेदित्यन्नं वै व्वाजस्त्व-  
 याय मन्न मुञ्जयत्वित्येवैतदाह ॥ ३ ॥

\* 'माहेन्द्रे'—इति ग, घ ।

† 'अथ'—इति क ।

‡ 'ति'—इति ग, घ ॥

तं धूर्गृहीत मन्तर्वेद्यभ्यववर्तयति । व्वाजस्य  
 नु प्रसवे मातरं मही मित्यन्नं वै व्वाजो ऽन्नस्य  
 नु प्रसवे मातरं मही मित्येवैतदाहादितिं नाम  
 व्चसा करामह ऽद्वतीयं वै पृथिव्यदितिस्त-  
 स्मादाहादितिं नाम व्चसा करामह ऽद्विति  
 यस्या मिदं व्विष्वं भुवन माविवेशेत्यस्याः षीदः  
 सर्वं भुवन माविष्टं तस्यां नो देवः सविता धर्मं  
 साविषदिति तस्यां नो देवः सविता यजमानः  
 सुवता मित्येवैतदाह ॥ ४ ॥

अथाश्वानङ्गिरभ्युक्षति । स्रपनायाभ्यवनीय-  
 मानाः स्रपितान्वोदानोतानद्भ्यो ह वा ऽत्रग्रे  
 ऽश्वः सम्बभूव सो ऽद्भ्यः सम्भवन्नसर्वः समभव-  
 दसर्वो हि वै समभवत्तस्मान्न सर्वैः पङ्क्तिः प्रति-  
 तिष्ठत्येकैक मेव पाद मुदच्यति तिष्ठति तद्यदेवा-  
 स्यावाप्स्वहीयत तेनैवैन मेतत् समर्द्धयति कृत्स्नं  
 करोति तस्मादश्वानङ्गिरभ्युक्षति स्रपनायाभ्यवनीय-  
 मानाः स्रपितान्वोदानोतान् \* ॥ ५ ॥

\* '०तान्'—इति म, घ ।

सो ऽभ्युक्षति\* । अस्वन्तरमृत मस्य भेषजं मपा  
 मृत प्रशस्तिष्वश्वं भवत व्वाजिन इत्यनेनापि  
 देवीरापो यो व ऊर्मिः प्रतूर्तिः ककुन्मान्वाज-  
 सास्तेनायं व्वाजं सेदित्यन्नं वै व्वाजस्तेनाय  
 मन्नं मुञ्जयत्वित्येवैतदाह † ॥ ६ ॥

अथ रथं युनक्ति । सु दक्षिणायुग्यं मेवाग्रे  
 युनक्ति सत्र्यायुग्यं वा ऽग्रग्रे मानुषि ऽथैवं  
 देवत्रा ‡ ॥ ७ ॥

सु युनक्ति । व्वातो वा मनो वेति न वै  
 व्वातात् किञ्चनाशीयो ऽस्ति न मनसः किञ्चना-  
 शीयो ऽस्ति तस्मादाह व्वातो वा मनो वेति  
 गन्धर्वाः सप्तविंशतिस्ते § ऽग्रे ऽश्वं मयुञ्जन्ति  
 गन्धर्वा ह वा ऽग्रग्रे ऽश्वं युयुजुस्तद्यो ऽग्रे ऽश्वं  
 मयुजंस्ते त्वा युञ्जन्त्वित्येवैतदाह तेऽस्मिन् जब  
 मादधुरिति तद्यो ऽस्मिन् जब मादधुस्ते त्वयि  
 जब मादधत्वित्येवैतदाह ॥ ८ ॥

\* 'ति'—इति ग, घ ।

† 'ह'—इति ग, घ ।

‡ 'देवत्रा'—इति क; 'देवत्रा'—इति ग, घ ।

§ 'सप्तविंशतिः । ते'—इति क, ख ।

अथ सव्यायुग्यं युनक्ति । व्वातरुहा भव  
 व्वाजिन् युज्यमान इति व्वातजवो भव व्वाजिन्  
 युज्यमान इत्येवैतदाहेन्द्रस्येव दक्षिणः श्रियै धीति  
 यथेन्द्रस्य दक्षिणः श्रियैवं यजमानस्य श्रियै धीत्ये-  
 वैतदाह युञ्जन्तु त्वा मरुतो विष्ववेदस इति  
 युञ्जन्तु त्वा देवा इत्येवैतदाहाते त्वष्टा पत्सु जवं  
 दधात्विति नाञ्च तिरोहित मिवास्त्यथ दक्षिणा-  
 प्रष्टिं युनक्ति सव्याप्रष्टिं वा ऽत्रग्रे मानुषे ऽथैवं  
 देवता \* ॥ ९ ॥

स युनक्ति । जवो यस्ते व्वाजिन्निहितो  
 गुहा यः श्येने परीतो ऽत्रचरच्च व्वात ऽइति  
 जवो यस्ते व्वाजिन्नप्यन्यत्रापनिहितस्तेन न इमं  
 यज्ञं प्रजापति मुञ्जयेत्येवैतदाह तेन नो व्वा-  
 जिन् बलवान् बलेन व्वाजिञ्च भव समने च  
 पारयिष्णुरित्यन्नं वै व्वाजो ऽन्नजिञ्च न एध्वस्त्रिंश्च  
 नो यज्ञे देवसमन् ऽइमं यज्ञं प्रजापति मुञ्जये-  
 त्येवैतदाह ॥ १० ॥

\* 'देवता'—इति ग, घ ।

ते वा ऽएत ऽएव त्रयो युक्ता भवन्ति । त्रि-  
 वृद्धि देवानां तद्धि देवत्राधिप्रष्टियुग एव चतुर्थी  
 ऽन्वेति मानुषो हि सतं यत्र दास्यन् भवति  
 तच्चतुर्थं मुपयुज्य ददाति तस्माद्दपीतरस्मिन्यङ्गु  
 ऽएत ऽएव त्रयो युक्ता भवन्ति त्रिवृद्धि देवानां  
 तद्धि देवत्राधिप्रष्टियुग एव चतुर्थी ऽन्वेति मानुषो  
 हि स तं यत्र दास्यन् भवति तच्चतुर्थं मुपयुज्य  
 ददाति \* ॥ ११ ॥

अथ बाहस्पत्यं चरुं नैवारुं सप्तदशशरावं  
 निर्वपति † । अन्नं वा ऽएष उज्जयति थो व्वाज-  
 पेयेन यजते ऽन्नपेयं ह वै नामैतद्यद्वाजपेयं तद्य-  
 देवैतदन्न मुद्जैषीत्तु देवास्मा ऽएतत् करोति ॥ १२ ॥

अथ यद्बाहस्पत्यो भवति । बृहस्पतिर्ह्येत मय  
 ऽउद्जयत्तस्माद्बाहस्पत्यो भवति ॥ १३ ॥

अथ यन्नैवारो भवति । ब्रह्म वै बृहस्पति-  
 रते वै ब्रह्मणा पच्यन्ते यन्नीवारास्तस्मान्नैवारो  
 भवति सप्तदशशरावो भवति सप्तदशो वै प्रजा-  
 पतिस्तत् प्रजापति मुज्जयति ॥ १४ ॥

\* 'ददाति'—इति क ।

† 'ति'—इति क ।

त म॒श्वान॒वघ्ना॒पय॑ति । व्वा॒जिन इ॒ति व्वाजि॒-  
 नो द्य॒श्वस्त॒स्मादा॑ह व्वा॒जिन इ॒ति व्वाजि॒जित  
 इत्य॒न्नं वै व्वा॒जो ऽन्न॑जित इत्ये॒वैतदा॑ह व्वा॒जिꣳ  
 सरि॒ष्यन्त इत्या॒जिꣳ हि सरि॒ष्यन्तो भ॑वन्ति  
 बृ॒हस्प॒तेर्भाग॑ म॒वजिघ्र॑तेति बृ॒हस्प॒तेर्ह्येष॑ भा॒गो  
 भ॑वति त॒स्मादा॑ह बृ॒हस्प॒तेर्भाग॑ म॒वजिघ्र॑तेति  
 तद्यद्बृ॒श्वान॒वघ्ना॒पय॑तीम मु॒ञ्जय॑नीति त॒स्मादा ऽश्व॒-  
 श्वान॒वघ्ना॒पय॑ति ॥ १५ ॥ ४ ॥

॥ अ॒ति प्रथ॑मप्रपाठके चतुर्थं ब्राह्मणम् [१.४.] ॥

अथ माध्यन्दिने सवने कर्त्तव्यः प्रयोगोऽभिधीयते ।—

तत्र, यजमानाभिषेक माजिधावनं ( च \* ) प्राधान्येन विधत्ते  
 — “तं वै माध्यन्दिन इति । अभिषेकाजिधावनयोः स्वरूप  
 सुत्तरत्र विशदो भविष्यति । “एष वा इति । ‘य एष यज्ञः’  
 सवनत्रयात्मना ‘तायते’ विस्तार्यते, ‘एषः’ एव खलु स  
 ‘प्रजापतिः’, ‘यस्मात्’ ‘इमाः प्रजाः’ मनुष्याद्याः उत्पन्नाः  
 ‘एतर्हि’ इदानीम् ‘अपि’ ‘एत मेव’ यज्ञात्मकं प्रजापतिम्  
 ‘अनु’-लक्ष्य, प्रजा उत्पद्यन्ते । ‘तत्’ तेन माध्यन्दिने सर्वं  
 अभिषेकेण आजिधावनेन च यज्ञमध्ये एव तं ‘प्रजापतिं’ जित  
 वान् भवतीति ॥ १ ॥



तत्र कालं विधत्ते— “अगृहीत इति । महेन्द्रदेवत्ये  
अहे ‘अगृहीते’, माहेन्द्रग्रहात् पूर्व मित्यर्थः । अत्र सूत्रम्—  
“महत्त्वतीयान्त इन्द्रस्य वज्र इति रथावहरणम्”—इति \* ।  
“एष वा इन्द्रस्य निष्केवल्य इत्यादिकं वाक्यं पूर्ववद् व्याख्ये-  
यम् † । “स्व एवायतन इति । यजमानस्येन्द्रतादात्म्यादिन्द्रस्य  
यदसाधारणं माहेन्द्रग्रहादिलक्षणं स्थानम्, तद् यजमानस्यापि  
स्वकीयं भवतीति स्व-शब्दस्याभिप्रायः ॥ २ ॥

पूर्वं रथवाहने ‡ काष्ठविशेषे स्थापितम्, आजिधावनाय  
सज्जीकर्त्तुं तस्य रथस्य तस्मात् काष्ठादवहरणं समन्त्रकं विधत्ते  
—“अथ रथ मिति । ‘उपावहरति’ ऊर्ध्वप्रदेशादवतारयेत् ।  
मन्त्रस्याय मर्थः § ;— हे रथ ! त्वम् ‘इन्द्रस्य वज्रोऽसि’ । वज्र  
एव हि स्फारथयूपभेदात् त्रिधा विभक्तः ; “इन्द्रो एत्राय वज्रं  
प्राहरत्, स त्रेधा व्यभवत् ; स्फारस्तृतीयं, रथस्तृतीयं, यूप-  
स्तृतीयम्”—इति ॥ श्रुतेः । ‘वाजसाः’ वाज मन्त्रं सन्नोति  
ददातीति वाजसाः, अन्नदाता च भवसि । अतः ‘अयं’ यज-  
मानः ‘त्वया’ वज्रभूतेन ‘वाजम्’ अन्नं ‘सेत्’ सिनोतिः सेधतेर्वा-  
रूपम्, सिनुयात् बध्नीयात्, साधयतु वेति ॥

तं मन्त्रं भागशोऽनूच्य व्याचष्टे— “वज्जी वा इति । वै’-

\* का० श्रौ० सू० १४. ३. १ ।

† पुरस्तात् ३ब्रा० ४क० (पृ०३६ पं०१४) द्रष्टव्यम् ।

‡ ‘विमुच्य संयन्तृकं रथवाहणे करोति, अन्नस्तत्कर्म’—इति

का० श्रौ० सू० १५. ६. २७, २८ ।

§ वा० सं० ६. ५. १ ।

॥ तै० सं० ५. २. ६. ४१ ।

शब्दः सर्वतः प्रसिद्धियोतनार्थः । श्रुतिस्तूदाहता ; मन्त्र-  
व्याख्यानेनैव गतार्थं मन्यत् ॥ ३ ॥

धूर्गृहीतस्य रथस्य वेदिमध्येऽभ्यावर्त्तनं समन्त्रकं विधत्ते—  
“तं धूर्गृहीत मिति । धूरिति अश्वबन्धनस्थानं युगम् , ‘अस्त-  
वेदि’ सौमिकवेदिमध्ये प्रादक्षिण्येनानयेदित्यर्थः । अत्र सूत्रम्—  
“दक्षिणेन चात्वाल मावर्त्तयति वाजस्येति”—इति \* ।

धूर्गृहीत मिति † मन्त्रस्यार्थः ;— ‘वाजस्य’ अन्नस्य ‘प्रसवे’  
प्रेरणे अनुज्ञानविषये ‘करामहे’—इति ‡ सम्बन्धः । ‘मात-  
रम्’ अन्नस्य निर्मात्रीं, ‘महीं’ वेदिरूपां पृथिवीम् , ‘अदितिं  
नाम’ अखण्डनीया मेव ‘वचसा’ वेदवाक्येन मन्त्रेण ‘करा-  
महे’ अन्नप्रदात्रीं करवामहै ‘इति’ । ‘यस्यां’ पृथिव्याम् ‘इदं  
विश्वं भुवनं’ सर्वं भूतजातम् “आविवेश” ‘आविष्टम्’ । ‘तस्यां’  
पृथिव्या मेव ‘सविता’ प्रसविता ‘देवः’ ‘नः’ अस्माकं ‘धर्म’  
धरणं मनुष्ठानं ‘साविषत्’ अनुजानातु । मन्त्रप्रतिपाद्यं मनूष्य  
व्याचष्टे—“अन्नं वै वाज इति । व्याख्यातम् § ॥ ४ ॥

अथाश्वानां प्रोक्षणं तत्कालञ्च विधत्ते— “अथाश्वानिति ।  
‘स्रपनाय’ प्रक्षालनाय जलाशयम् ‘अभि’-लक्ष्य ‘नीयमानान्’,  
‘स्रपितान्’ कृतस्नानान् , ‘उदानीतान्’ आगतान् वा प्रोक्षेत् ।  
स्रपनार्थं गमनकाले तदुत्तरकाले वा प्रोक्षणं मित्यर्थः ॥ ।  
अग्निः क्रियमाणं प्रोक्षणं प्रशंसति— “अद्भ्यो ह वा इति ।

\* का० श्रौ० सू० १४. ३. २ ।

† वा० सं० ६. ५. २ ।

‡ ‘करवामहै’—इति च, छ ।

§ पुरस्तात् ३ ब्रा० ३ क० ( पृ० ३८ पं० १० ) द्रष्टव्यम् ।

॥ का० श्रौ० सू० १४. १. ३ ।

अङ्गोऽश्वोत्पत्तिः प्रसिद्धा ; “अप्सुयोनिर्वा अश्वः”—इति \* श्रुतेः ।  
यस्मादप्सु प्रतिष्ठितोऽश्वः , तस्मादिदानीं भूमावश्वो न सर्वैः  
पादैरवतिष्ठते । तदेवाह—“एकैक मिति । ‘उदच्य’ उदयमे-  
त्यर्थः । “तद्यदेवेति । ‘तत्’ तत्र आसु कारणभूतासु ‘अप्सु’  
यदेवाङ्गम् ‘अहीयत’ हीन मवशिष्ट मभूत् , ‘तेन’ अङ्गेन  
‘एनम्’ अश्वम् ‘एतत्’ एतेन प्रोक्षणेन कृत्स्नं सर्वपादयुक्तं  
‘करोति’ कृतवान् भवतीत्यर्थः ॥ ५ ॥

प्रोक्षणविधि मन्त्र मन्त्रद्वयं विधत्ते— “सोऽभ्युक्षतीति ।  
तत्र “अपस्वन्तर्”—इति मन्त्रेण † , “देवीरापः”—इत्यनेनापि ‡  
प्रोक्षणं कुर्यात् । ‘अपि’—शब्दः समुच्चयवाची ; मन्त्रद्वयेन कुर्यात् ।  
अत्र सूत्रम्— “अश्वान् प्रोक्षत्यपोवसानीयमानान् स्नातान्  
वागतानपस्वन्तरिति , देवीराप इति वा, समुच्चयो वा”—इति § ।

मन्त्रयोरर्थः ;— ‘अप्सु’ मध्ये ‘अमृतम्’ अपस्वत्युनिवारकं  
रोगनिवारकं च वीर्यं वर्तते , हे ‘वाजिनः !’ अन्नवन्तः ॥  
‘अश्वः !’ ‘अपां’ सम्बन्धिषु ‘प्रशस्तिषु’ अमृतत्वे भेषजत्व-  
सदृशीष्वन्यास्त्रपि गुणवत्त्वप्रशंसासु प्रशस्तप्रदेशेषु वा यूयं  
सम्बद्धा भवतेति । ‘देवीः’ द्योतमानाः , हे ‘आपः !’ ‘वः’  
युष्माकं ‘यः’ ‘जर्मिः’ जलसङ्घः ‘प्रतूर्तिः’ प्रतरणशीलः ,  
निमज्जनेन प्रसक्तस्योपद्रवस्य प्रकर्षेण हिंसकः , ‘ककुद्भान्’  
ककुच्छब्देन वृषभस्कन्धे उन्नतप्रदेश उच्यते , तत्समानैरुदक-

\* श्रु० ब्रा० १३. २. २. १६ ।

† वा० सं० ६. ६. १ ।

‡ वा० सं० ६. ६. २ ।

§ का० श्रौ० सू० १४. ३. ३, ४, ५ ।

॥ ‘भवन्तः’—इति च ।

निचयैस्तद्वान्, 'वाजसाः' अन्नस्य संसक्ताः, य एवंविधः 'तेन'  
'अयम्' अन्नः प्रोक्षितः सन् 'वाजम्' अन्नं 'सेत्' सिनुयात्,  
साधयतु वेति । तत्र द्वितीयमन्त्रगतं 'वाजं सेत्'—इति षट्  
व्याचष्टे— "अन्नं वा इति ॥ ६ ॥

अथाश्वेन रथयोजनं विधत्ते— "अथ रथ मिति \* ।  
तत्र, 'अग्ने' प्रथमं 'दक्षिणा' दक्षिणतः 'युग्यं' युगस्य वोढा-  
रम् अश्वं युञ्ज्यात् । "सव्यायुग्य मिति । अस्याय मर्थः ;—  
लोके 'मानुषे' मनुष्यसम्बन्धिनि कर्मणि 'सव्यायुग्यं' सव्यभाग-  
योजनीय मेवाश्वं प्रथमं युञ्जन्ति । दीर्घश्छान्दसः † । अत्र  
तु दक्षिणस्य प्रथमं योजनम्, 'एवं देवता' देवयोग्य मेव ‡  
कर्म कृतवान् भवतीति । 'देवता' देवशब्दात् देयार्थे सप्त-  
म्यर्थे वा ता-प्रत्यय ॥ ७ ॥

योजनं मनूय मन्त्रं विधत्ते— "स युनक्ति वातो वेति § ।  
'वा'-शब्दः समुच्चयार्थः । वायुश्च मनश्च सप्तविंशतिसङ्ख्याकाः  
'गन्धर्वाः' नक्षत्राणीत्यर्थः । 'ते' सर्वे 'अग्ने' अस्मत्तः पुरा  
रथे 'अश्वं' योजितवन्तः । 'ते' पुनः 'अस्मिन्' अश्वे 'जवं'  
वेगम् 'आदधुः' स्थापितवन्तः । लोडर्थे लिट् ; अस्मिन्नश्वे  
त्वयि जवं मादधत्विति । व्याचष्टे— "न वै वातादिति ।  
'वाताद्' वायोः 'मनसः' च 'आशीयः' आशुतरं किञ्चिदपि  
वस्तु अतिवेगवत् 'न अस्ति' । उत्तरवाक्यं स्पष्टम् ॥ ८ ॥

\* का० श्रौ० सू० १४. ३. ६ ।

† पा० सू० ६. ३. १३७ ।

‡ 'प्रथमयोजनेन देवयोग्य मेव'—इति क् ।

§ वा० सं० ६. ७. १ ।

अथ सव्यस्याश्वस्य रथे योजनं समन्त्रकं विधत्ते— “अथ सव्यायुग्य मिति \* । ‘सव्यायुग्यं’ सव्ये भागे योजनीयम् । अच्-प्रत्ययश्छान्दसो द्रष्टव्यः । हे ‘वाजिन्’ अश्व ! युज्यमानस्त्वं ‘वातजवः’ † वायुवेगो ‘भव’ । ‘इन्द्रस्य’ अश्वः ‘इव’ ‘दक्षिणः’ प्रवृद्धः पुष्टाङ्गः त्वं ‘श्रिया’ शोभनया युक्तः ‘एधि’ भव । यदा , श्री-शब्दात् परस्य सोर्यादिशः ; ‘यथेन्द्रस्य’ अश्वस्य श्रीर्भवति , ‘एवं यजमानस्य’ श्रीर्भव । ‘विश्ववेदसः’ सर्वज्ञाः ‘मरुतो देवाः’ ‘त्वा’ त्वाम् अश्वं ‘युञ्जन्तु’ । ‘त्वष्टा’ ‘ते’ तव रथे युक्तस्य ‘पत्सु’ पादेषु ‘जवं’ वेगं ‘दधातु’ ‘इति’ । “नात्र तिरहित मिति । मन्त्रगतचतुर्थपादे अनवबुद्धोऽर्धो नास्तीत्यर्थः ‡ ॥

तृतीयस्याश्वस्य योजनं विधत्ते— “अथ दक्षिणेति । प्रष्टिर्नाम पादत्रयोपेतो भोजनपात्रादेराधारः § , तद्वत् ॥ अश्वै-

\* का० श्रौ० सू० १४. ३. ७ ।

† ‘वातरंहाः’—इति च । ‡ वा० सं० ६. ८. १ ।

§ त्रिपदीति यावत् । ‘भोजनपात्रादिवदाधारः’—इति च-पाठः ; ‘भोजनपात्रादिकाधारः’—इति ज । ‘प्रष्टिः पादत्रयोपेतो भोजनपात्रस्याधारः’—इति तै० सं० १. ७. ८. ७ सा० भा० ।

॥ “प्रष्टिवाहिनं युनक्ति , प्रष्टिवाही वे देवरथः”—इति तै० ब्रा० १. ३. ६. ४ ; ७. ६. १ “यथा प्रष्टिभिर्याति ताडगेव तत्”—इति च तत्रैव ३. ८. २१. ३ । “प्रष्टिवाही रथो दक्षिणासम्बद्धैः”—इति च तत्रैव १. ७. १. ५ । ऋक्संहितायां च “अयुग्मं प्रष्टिर्वहति”—इति १. ३६. ६ । “ऋचाश्वः प्रष्टिभिरम्बरीषः”—इत्यस्या ऋचो भाष्ये सायण आह—‘पार्श्वस्थैः’—इति ऋ० सं० १, १००. १७ । अथर्वसंहितायान्तु पञ्चाश्वयुक्तस्य रथस्याप्यस्ति श्रवणम् । तद्यथा १०. ४. ८. ८—

स्त्रिभिर्युक्तं रथं कुर्यात् \* । अत्र पूर्वं मश्वदयस्य युक्तत्वात्  
तृतीयस्य प्रष्टित्वं मुक्तम् । अत एवापस्तम्बः— “प्रष्टिवाहितं  
रथं युनक्ति”—इति । तृतीयेनाश्वेन रथं युञ्ज्यादित्यर्थः ।  
तं ‘दक्षिणा’ दक्षिणतः प्रथमं युञ्ज्यात् । “सव्याप्रष्टि मित्यादि,  
पूर्ववद् व्याख्येयम् † ॥ ८ ॥

योजनं मनूय मन्त्रं विधत्ते—“स युनक्ति जवो य इति ‡ ।  
हे वाजिन् ! ‘ते’ तव हृदये ‘यः’ ‘जवः’ वेगः ‘गुहा’ गुहायां  
गूढप्रदेशे ‘निहितः’ स्थापितः, ‘श्येने’ पक्षिणि च यो जवः  
‘परीतः’ व्यवस्थितः, यो वेगो ‘वाते’ वायौ ‘अचरत्’ तिष्ठति ।  
हे ‘वाजिन्’ ! तेन बलेन बलवान् त्वं ‘नः’ अस्माकं बलेन ‘वाज-  
जित् भव’ अन्नस्य जीता दाता भव । ‘समने’ यज्ञरूपे  
सङ्ग्रामे पारयिष्णुः पारयिता पारगमनशीलश्च भवेति ॥

त मिर्मं मन्त्रं व्याचष्टे—“जवो यस्त इति । “अप्यन्य-  
त्रापनिहित इति । ‘अन्यत्र’ गुहाशयेत्याद्युपलक्ष्यते, प्रदेशा-  
न्तरे ‘अपनिहितः’ निक्षिप्तः । पूर्वार्द्धस्य तात्पर्यं माह—“तेन  
न इति । यज्ञप्रजापत्योस्तादात्म्यं युक्तम् । ‘समने पारयिष्णुः’  
—इत्यस्याभिप्रायं माह—“अस्मिंश्च नो यज्ञ इति । ‘देवसमने’  
समन मिति सङ्ग्रामनाम §, देवसमाजलक्षणेऽस्मिन् यज्ञे ।  
गतार्थं मन्यत् ॥ १० ॥

“पञ्चवाही वृहत्पुत्र मेषां प्रष्टयो युक्ता अनुसंवहन्ति ।

अथात मस्य दृष्टो न यातं परं नेदीयोऽवरं दवीयः”—इति ।

\* का० श्रौ० सू० १४. ३. ८ ।

† ५७ पृ० १२ पं० अथ दक्षिणेत्यादि द्रष्टव्यम् ।

‡ वा० सं० ६. ६. १ ।

§ निघ० २. १७. १६ ।

उक्तानां मश्वानां त्रित्वसङ्ख्या मनूय प्रशंसति— “ते वा एत इति । त्रित्वत्वं त्रिरावृत्तिः । दैवे कर्मणि प्रोक्षणादी प्रसिद्धे ‘हि’-शब्दार्थः । चतुर्थस्थाश्वस्यानुगमनं विधत्ते— “अधिप्रष्टीति । तृतीयस्थाश्वस्य युगप्रदेशे । ‘अधिः’ सप्तम्यर्था-नुवादी । मन्त्रेण युक्तः सन्नेवानुगच्छेत् । यस्मात् स चतुर्थो ‘मानुषः’ मनुष्यसम्बन्धी ; मानुषे हि कर्मणि चतुर्णां वाहानां योजनं दृष्टम् । अत्र मानुषरूपव्युदासाय तस्यायोजन मिति । अत्र सूत्रम्— “अयुक्तश्चतुर्थोऽनुगच्छति”—इति \* ।

यदेष चतुर्युक्तो † रथोऽध्वर्यवे दीयते , तस्मिन् प्रदान-समये चतुर्थस्य रथे योजनं दर्शयति— “तं यत्र दास्यन्निति । तदुक्तं सूत्रे— “चतुर्थं युक्ताध्वर्यवे ददाति”—इति ‡ । उक्त मर्थ मन्यत्राप्यतिदिशति— “तस्मादपीति । ‘इतरस्मिन्’ राज-सूयादावित्यर्थः । शिष्टं गतार्थम् ॥ ११ ॥

विधत्ते— “अथ बार्हस्पत्य मिति । अत्र द्रव्यदेवताविशिष्ट-चरुविधिः । “सप्तदशशराव मिति । सप्तदशशरावपरिमितम् । मुष्टिप्रतिनिधित्वेन शरावस्य तत्सङ्ख्यायाश्च पृथग्विधानात् प्रकृति-गतमुष्टितत्सङ्ख्यानिवृत्तिः । तथाच कात्यायनः— “माध्यन्दि-नीयैः सह नैवारचरुर्बार्हस्पत्यः सप्तदशशरावः , सङ्ख्यामुष्टि-निवृत्तिः”—इति § । चरुविधिं प्रशंसति -- “अन्नं वा एष इति ।

\* का० श्रौ० सू० १४. ३. ६ ।

† ‘चतुर्युक्तो’—इति ङ, क, ज ।

‡ का० श्रौ० सू० १४. ४. १३ ।

§ का० श्रौ० सू० १४. २. २६, २७ । कर्कोपाध्यायमते तु ‘न यजतिशब्दान्’—इति तदुत्तरस्वरस्यादिह न सङ्ख्याबाधः ।

“तद्यदेवेत्यादि । तत्र वाजपेये ‘यत्’ ‘एतत्’ अन्नम् ‘उदजै-  
षीत्’, पुरा बृहस्पतिरनेन क्रतुना यदेतत्फलभूत मन्त्रं साधित-  
वान्, ‘तदेव’ अन्नम् ‘अस्मै’ बृहस्पतये ‘एतत्’ एतेन चरुणा  
‘करोति’ ॥ १२ ॥

देवताशरावसङ्ख्याविधित्वय मनूय प्रशंसति— “अथ यदि-  
त्यादिना । पुरा बृहस्पतिः ‘एतं’ चरुं साधितवान्, अतो-  
ऽस्य चरोर्बृहस्पतिर्देवतेति युक्तम् ॥ १३ ॥

“अथ यन्नेवार इति । “नीवारा इति । यत् ‘एते’  
‘ब्रह्मणा’ एव ‘पचन्ते’, न तु कृष्टचेत्रीमशाल्यादिवत्, अतः काल-  
वशात् पक्वा नीवाराः ब्रह्मरूपस्य बृहस्पतेर्योग्या इत्यर्थः ॥ १४ ॥

विधत्ते— “त मश्वानवघ्रापयतीति \* । ‘तं’ चरुम्  
‘अश्वान्’ रथे युक्तान् अवघ्रापयेत् । “घ्रा गन्धोपादाने” † ।  
तस्य मन्त्र माह— “वाजिन इति ‡ । हे ‘वाजिनः’ ‘अशवाः !’  
‘वाजजितः’ अन्नस्य जेतारः, ‘वाजः’ = ‘अन्नम्’ अन्नसाधन  
माजिं प्रति संस्थिता यूयम्, ‘बृहस्पतेर्भागम्’ ‘अवजिघ्रत’  
अवाङ्मुखा गन्धोपादानं कुरुतेति तस्यार्थः § ।

तद् व्याचष्टे— “वाजिनो ह्यशवा इति । “वाजिः हि सरि-  
ष्यन्त इति । साध्यभूतान्नवाची वाजशब्दः उपचारात् तस्माधने  
आजौ वर्त्तत इत्यर्थः । अवघ्रापणस्य प्रयोजन माह— “तद्य-

\* का० श्रौ० सू० १४. ३. १० ।

† भा० प० ६२६ धा० ।

‡ वा० सं० ६. ६. २ ।

§ ‘अवघ्राणञ्चाश्वसंस्कारः, आजिघ्रावनार्थः । ततश्च विस्मरणे  
तदुत्तरकालं न भवति’—इति का० श्रौ० सू० १४. ३. १० वृत्तिः ।



दश्वानिति । इमं यज्ञं साधयामीति बुद्ध्या 'अश्वान्'  
अवघ्नापयेत् ॥ १५ ॥ ४ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य चतुर्थं ब्राह्मणम् ॥

( अथ पञ्चमं ब्राह्मणम्. )

तद्यु॒दाजिं॑ धा॒वन्ति॑ । इ॒म मे॒वैते॑न॒ लोक  
मु॒ञ्जय॑त्यथ॒ यद् ब्र॒ह्मा रथ॑च॒क्रे सा॒म गाय॑ति  
नाभि॑दघ्न॒ ऽउ॒द्विते॑ ऽन्तरि॒क्षलोक॑ मे॒वैते॑नो॒ज्जय॑त्यथ  
यद्यु॒प॑ रो॒हति॑ दे॒वलोक॑ मे॒वैते॑नो॒ज्जय॑ति॒ तस्मा॑-  
द्वा॒ ऽएत॑त् त्रयं॒ क्रिय॑ते \* ॥ १ ॥

सु ब्र॒ह्मा रथ॑च॒क्र म॒धिरो॒हति॑ । नाभि॑दघ्न॒ ऽउ-  
द्वि॒तं दे॒वस्या॒ह॑ स॒वितुः॑ स॒वे सत्य॑स॒वसो॑ बृ॒ह-  
स्प॑तेरु॒त्तमं॑ ना॒क॑ रु॒हेय॑ मिति॒ यदि॑ ब्रा॒ह्मणो॑  
यु॒जते॑ ब्र॒ह्म हि॑ बृ॒हस्प॑तिर्ब्र॒ह्म हि॑ ब्रा॒ह्मणः॑ † ॥ २ ॥

\* 'क्रियते'—इति ख ।

† '०णः'—इति ग, घ ।

अथ यदि राजन्यो यजते । देवस्याहुं  
सवितुः सवे सत्यसवस इन्द्रस्योत्तमं नाकं रुहेय  
मिति क्षत्रं हीन्द्रः क्षत्रं राजन्यः ॥ ३ ॥

त्रिः सामाभिगायति । त्रिरभिगीयावरोहति  
देवस्याहुं सवितुः सवे सत्यप्रसवसो बृहस्पते-  
रुत्तमं नाक मरुह मिति यदि ब्राह्मणो यजते ब्रह्म  
हि बृहस्पतिर्ब्रह्म हि ब्राह्मणः \* ॥ ४ ॥

अथ यदि राजन्यो यजते । देवस्याहुं सवितुः  
सवे सत्यप्रसवस इन्द्रस्योत्तमं नाक मरुह मिति  
क्षत्रं हीन्द्रः क्षत्रं राजन्यः ॥ ५ ॥

अथ सप्तदश दुन्दुभीननुवेद्यन्तुं सुम्निन्वन्ति ।  
प्रतीच आग्नीध्रात् प्रजापतिं वा ऽएष उजयति  
यो व्वाजपेयेन यजते व्वाग्वै प्रजापतिरेषा वै  
परमा व्वाग्या सप्तदशानां दुन्दुभीनां परमा  
मेवैतद्वाचं परमं प्रजापति मुजयति सप्त-  
दश भवन्ति सप्तदशो वै प्रजापतिस्तत् प्रजापति  
मुजयति ॥ ६ ॥

\* 'ब्राह्मणः'—इति ग, घ ।

अथैतेषां दुन्दुभीनाम् \* । एकं यजुषाहन्ति  
तत् सर्वे यजुषाहता भवन्ति ॥ ७ ॥

स आहन्ति । बृहस्पते व्वाजं जय बृह-  
स्पतये व्वाचं व्वदत बृहस्पतिं व्वाजं जापय-  
तंति यदि ब्राह्मणो यजते ब्रह्म हि बृहस्पति-  
ब्रह्म हि ब्राह्मणः † ॥ ८ ॥

अथ यदि राजन्यो यजते । इन्द्र व्वाजं  
जयेन्द्राय व्वाचं व्वदतेन्द्रं व्वाजं जापयतेति  
क्षत्रं हीन्द्रः क्षत्रं राजन्यः ‡ ॥ ९ ॥

अथैतेष्वजिसृत्सु रथेषु । पुनरुसृतेष्वेतेषां  
दुन्दुभीना मेकं यजुषोपावहरति तत् सर्वे यजु-  
षोपावहता भवन्ति ॥ १० ॥

स उपावहरति । एषा वः सासत्या संवा-  
गभूद्यथा बृहस्पतिं व्वाजं मजीजपताजीजपत § बृह-  
स्पतिं व्वाजं व्वनस्पतयो विमुच्यध्व मिति

\* '०नाम्—इति ग, घ ।

† 'ब्राह्मणः'—इति ग, घ ।

‡ 'राजन्यः'—इति क । 'राजन्यः'—इति ख ।

§ 'मजीजपत'—इत्येव ग-पुस्तके ।

यदि ब्राह्मणो यजते ब्रह्म हि बृहस्पतिर्ब्रह्म  
हि ब्राह्मणः \* ॥ ११ ॥

अथ यदि राजन्यो यजते । एषा वः सा  
सत्या संवागभूद्येन्द्रं व्वाज मजीजपताजीज-  
पतेन्द्रं व्वाजं व्वनस्पतयो व्विमुच्यध्व मिति  
क्षत्रं हीन्द्रः क्षत्रं राजन्यः † ॥ १२ ॥

अथ वेद्यन्तात् । राजन्य उदङ् सप्तदश  
प्रव्याधान् प्रविध्यति यावान्वा ऽएकः प्रव्याधास्ता-  
वांस्तिर्यङ् प्रजापतिरथ यावत् सप्तदशप्रव्याधास्ता-  
वानन्वङ् प्रजापतिः ॥ १३ ॥

तद्यद्राजन्यः प्रविध्यति । एष वै प्रजापतेः  
प्रत्यक्षतमां यद्राजन्यस्तस्मादेकः सन् बहूना मीष्टे  
यद्वै चतुरक्षरः प्रजापतिश्चतुरक्षरो राजन्य-  
स्तस्माद्राजन्यः प्रविध्यति सप्तदश प्रव्याधान्  
प्रविध्यति सप्तदशो वै प्रजापतिस्तत् प्रजापति  
मुञ्जयति ‡ ॥ १४ ॥

अथ यं यजुषा युनक्ति । तं यजमान आति-

\* 'ब्राह्मणः'—इति ग, घ ।

† 'राजन्यः'—इति क, ख ।

‡ 'ति'—इति क ।

श्रुतिं देवस्याहं सवितुः सवे सत्यप्रसवसो बृह-  
स्पतंर्वाजजितो व्वाजं जेष मिति ॥ १५ ॥

तद्यथैवादी बृहस्पतिः । सवितारं प्रस-  
वायोपाधावत् सविता वै देवानां प्रसवितेदं मे  
प्रसुव त्वत्प्रसूत इद मुज्जयामीति तदस्मै स-  
विता प्रसविता प्रामुवत्तत्सवितृप्रसूत उदजयदेव  
मेवैष एतत् सवितार मेव प्रसवायोपधावति स-  
विता वै देवानां प्रसवितेदं मे प्रसुव त्वत्प्रसूत  
इद मुज्जयानीति तदस्मै सविता प्रसविता प्रसूति  
तत् सवितृप्रसूत उज्जयति \* ॥ १६ ॥

अथ यद्यध्वर्योः । अन्तेवासी वा ब्रह्मचारी  
वैतद्यजुरधीयात् सो ऽन्वास्थाय व्वाचयति व्वाजिन  
इति व्वाजिनो ह्यग्वास्तस्मादाह व्वाजिन इति  
व्वाजजित इत्यन्नं वै व्वाजो ऽन्नजित इत्येवैत-  
दाहाध्वन स्क्रभुवन्त इत्यध्वनो हि स्क्रभुवन्तो  
धावन्ति योजना मिमाना इति योजनशो हि  
मिमाना अध्वानं धावन्ति काष्ठां गच्छतेति  
यथैनानन्तरा नाष्टा रक्षांसि न हिष्णुरव

\* 'ति'—इति क ।

मेतदाह धावन्त्याजि माघ्नन्ति दुग्दुभीनभि साम  
गायति ॥ १७ ॥

अथैताभ्यां जगतीभ्याम् । जुहोति वानु वा  
मन्त्रयते यदि जुहोति यद्यनुमन्त्रयते समान  
एव बन्धुः ॥ १८ ॥

स जुहोति । एष स्रु व्वाजी क्षिपणिं तुर-  
ण्यति ग्रीवायां बद्धो ऽअपि कक्षु ऽआसनि । क्रतुं  
दधिक्रा अनु स्रुसनिष्यदत् पथा \* मुङ्काऽस्रुन्वा-  
पनीफणात् स्वाहा ॥ १९ ॥

उत ऽस्रु । अस्रु द्रवतसुरण्यतः पथं न  
वे रनुवाति प्रगर्द्दिनः । श्येनस्यैव ध्रुजतो ऽअ-  
ङ्गसम् परि दधिक्राव्या सहोर्जा तरित्रतः  
स्वाहेति † ॥ २० ॥

अथोत्तरेण त्रिचेन । जुहोति वानु वा  
मन्त्रयते इयं तद्यस्माच्च जुहोति वानु वा मन्त्र-  
यते यदि जुहोति यद्यनुमन्त्रयते समान एव  
बन्धुरेतानेवैतद्दृश्वान् धावत उपवाजयत्येतेषु व्वीर्यं

\* 'पथा'—इति ग, घ ।

† 'स्वाहेति'—इति क, 'स्वाहेति'—इति ख ।

दधाति तिस्रो वा ऽद्भुमाः पृथिव्य इय महैका  
दे ऽअस्याः परे ता एवैतदुज्जयति ॥ २१ ॥

सो ऽनुमन्त्रयते । शं नो भवन्तु व्वाजिनो  
ह्रुवेषु देवताता मितद्रवः स्वर्काः \* । जम्भ-  
यन्तो ऽहिं वृक्त् रक्षांसि सनेम्यस्मद् युयव-  
न्नमीवाः ॥ २२ ॥

ते नो ऽअर्वन्तः । हवनश्रुतो ह्रवं विप्र्वे  
शृण्वन्तु व्वाजिनो मितद्रवः । सहस्रसा मेध-  
साता सनिष्यवो महो ये धनः समिथेषु  
जभ्रिरे † ॥ २३ ॥

व्वाजे वाजे ऽवत । व्वाजिनो नो  
धनेषु विप्रा ‡ अमृता ऋतज्ञाः । अस्य गृध्वः  
पिबत माद्यध्वं तृप्ता यात पथिभिर्देवयानै-  
रिति § ॥ २४ ॥

अथ बाहंस्यत्येन चरुणा प्रत्युपतिष्ठते । त  
मुपस्पृशत्यन्नं वा ऽएष उज्जयति यो व्वाजपेयेन

\* 'स्वर्काः'—इति ग, घ ।

† 'रे'—इति ग, घ ।

‡ 'विप्रा'—इति क ।

§ '०रिति'—इति ख, '०रिति'—इति ग, घ ।

यजते ऽन्नपेयं ह वै नामैतद्यद्वाजपेयं तद्यदेवै-  
 तदन्न मुदजैषीत्तेनैवैतदेतां गतिं गत्वा सु-  
 स्पृशते तदात्मन् कुरुते ॥ २५ ॥

स उप स्पृशति । आ मा व्वाजस्य प्रसवो  
 जगम्यादित्यन्नं वै व्वाज आ मानस्य प्रसवो  
 जगम्यादित्येवैतदाहेमे द्यावापृथिवी विष्वक् रूपेऽ  
 इति द्यावापृथिवी हि प्रजापतिरा मा गन्तां  
 पितरामातरा चेति मातेव च हि पितेव च  
 प्रजापतिरा मा सोमो ऽत्रमृतत्वेन गम्यादिति  
 सोमो हि प्रजापतिः ॥ २६ ॥

त मश्वानुवघ्नापयति । व्वाजिन इति व्वा-  
 जित्सेऽन्नं ह्यश्वानुवघ्नापयति । व्वाजिन इति व्वाज-  
 जित इत्यन्नं वै व्वाजो ऽन्नजित इत्येवैतदाह  
 व्वाजं ससृवांस इति सरिष्यन्त इति वा  
 ऽग्र्य ऽत्राह सरिष्यन्त इव हि तर्हि भवन्त्य-  
 थात्र ससृवांस इति ससृवांस इव ह्यत्र  
 भवन्ति तस्मादाह ससृवांस इति बृहस्पते-  
 र्भाग मवजिघ्रतेति बृहस्पतेर्ह्यत्र भागो भवति  
 तस्मादाह बृहस्पतेर्भाग मवजिघ्रतेति निमृजाना



इति तद्यजमाने व्वीर्यं दधाति तद्यदुश्वानवघ्ना-  
पयतीम मुञ्जयानीति वा ऽअग्ने ऽवघ्नापयत्य-  
थात्रेम मुदजैष मिति तस्मादा ऽअश्वानवघ्ना-  
पयति \* ॥ २७ ॥

अथैतेषा माजिसृताः † रथानाम् । एक-  
स्मिन् वैश्यो वा राजन्यो वोपास्थितो भवति स  
व्वेदेरुत्तरायाः श्रोणा ऽउपविशत्यथाध्वर्युश्च यज-  
मानश्च पृथ्व्या द्वारा मधुग्रह मादाय निष्क्राम-  
तस्तं वैश्यस्य वा राजन्यस्य वा पाणावाधत्तो  
ऽथ नेष्टापरया द्वारा सुराग्रहानादाय निष्क्रा-  
मति स जघनेन शालां पर्येत्यैकं वैश्यस्य वा  
राजन्यस्य वा पाणावाद्धदाहानेन त ऽइमं  
निष्क्रीणामीति सत्यं वै श्रौज्योतिः सोमो  
ऽनृतं पाप्मा तमः सुरा सत्य मेवेतच्छ्रियं ज्योति-  
र्यजमाने दधात्यनृतेन पाप्मना तमसा वैश्यं  
विध्यति तैः स यं भोगं कामयते तं कुरुते  
ऽथैतः सहिरण्यपात्र मेव मधुग्रहं ब्रह्मणे

\* 'ति'—इति क ।

† 'माजिसृताः'—इति ग, घ ।

ददाति तं ब्रह्मणे दृददमृत मायुरात्मन् धत्ते  
ऽमृतं ह्यायुर्हिरण्यं तेन स यं भोगं कामयते  
तं कुरुते ॥ २८ ॥ ५ ॥

॥ इति प्रथमप्रपाठके पञ्चमं ब्राह्मणम् [१.५.] ॥

विहित माजिधावन मनूय प्रशंसति — “तद् यदित्ति ।  
आजिधावनेन भूलोकं जितवान् भवतीत्यर्थः \* । अथ साम-  
गानं यूपारोहणं च सार्थवादं विधत्ते — “अथ यद् ब्रह्मे-  
त्यादि । ‘ब्रह्मा’ नामत्विक् ‘नाभिदत्ते’ नाभिमात्रे ‘उच्चिते’  
उन्नते ‘रथचक्रे’ स्थित्वा ‘साम’ गायेत् । ‘एतेन’ भूम्यूर्ध्व-  
प्रदेशयोर्मध्यदेशे गीयमानेन साम्ना ‘अन्तरिक्षलोकं’ जितवान्  
भवति । चक्रादुन्नतस्य सप्तदशरत्नपरिमितस्य यूपस्यारोहणेन  
‘तृतीयलोक मेव स्वाधीनं कृतवान् भवति ॥ १ ॥

ब्रह्मणो रथचक्रे गानं विहितम्, तत् आरोहण मन्तरेण  
न सम्भवतीति तदिदानीं विधत्ते — “स ब्रह्मेति † । तत्र  
वाजपेये द्वावधिकारिणौ, ब्राह्मणो राजन्यश्चेति; तत्र यज-  
मानभेदेन मन्त्रभेदं विवक्षुः प्रथमं ब्राह्मणपक्षे मन्त्रं पठति—  
“देवस्याह मिति ‡ । ‘सत्यसवसः’ सत्यानुज्ञानस्य ‘सवितुः’  
सर्वेषां प्रसवितुर्देवस्य ‘सवे’ प्रसवे अनुज्ञायां वर्त्तमानो हि ‘बृह-

\* ‘आजिष्मन्नेन सङ्घोचते, सङ्घाया अहमहमिकया शीघ्रं धावन्ति ।  
सङ्घाधावन माजिष्मन्नेनोचते’—इति का० श्रौ० १४. ३. २१ सूत्रवृत्तिः ।

† का० श्रौ० सू० १४. ३. १२ ।

‡ वा० सं० ६. १०. १ ।

स्यतेः' सम्बन्धिनः 'उत्तमम्' उत्कृष्टं 'नाकं' स्वर्गं 'रुहेयम्' आरो-  
हणं करवै । रुहेराशीर्लिङि, 'लिङ्ग्राशिष्यङ्'-इत्यङ् \* ।  
“ब्रह्महीति । देवानां मध्ये बृहस्पतिर्ब्राह्मणजातिः ॥ २ ॥

राजन्यपक्षेऽपि मन्त्रं पठति— “अथ यदीति । बृहस्पते-  
रित्यस्य स्थाने इन्द्रस्येति विशेषः † । अर्थस्तु पूर्ववत् । “क्षत्रं  
हीन्द्र इति । देवानां मध्ये इन्द्रः क्षत्रियजातिः ॥ ३ ॥

विहितस्य ब्रह्मकर्त्तृकस्य सामगानस्य त्रित्वसङ्ख्यां विधत्ते—  
“त्रिः सामेति ‡ । ‘त्रिः’ त्रिवार मित्यर्थः । “देवस्य वयम्”  
—इति, “रुहेम”—इति च बहुवचनान्तः शाखान्तरीयो मन्त्रः ।  
तथैव कात्यायनोऽपि सूत्रयामास— “देवस्य वय मिति ब्रह्मा  
रथचक्र मारोहति”—इति § । अत्र “अरुहम्”—इति, “रुहे-  
यम्”—इति च एकवचनान्तत्वेन संहिताया माम्नानात् ॥ त मनु-  
स्यैव ब्राह्मणे विहित मित्यविरोधः ।

प्रसङ्गाद् ब्रह्मणो रथावरोहणं वधत्ते— “त्रिरभिगीयाव-  
रोहतीति । प्रयोगक्रमस्तु सूत्रे दर्शितः ¶ — “ब्रह्मा त्रिः साम  
गायति, दुन्दुभीन् वादयति, एषस्य इति प्रत्यृचं जुहोति”—

\* पा० सू० ३. १. ८६ ।

† वा० सं० ६. १०. २ । का० श्रौ० सू० १४. ३. १३ ।

‡ का० श्रौ० सू० १४. ४. १ ।

§ का० श्रौ० सू० १४. ३. १२ । अस्मद्दृष्टपुस्तके तु देवस्याह-  
मित्येकवचनान्त एव पाठः ।

॥ माध्यन्दिन्या मिति यावत् ।

¶ का० श्रौ० सू० १४. ४. १—८ । अत्र तु कात्यायनस्य च देवस्याह-  
मिति पाठे सम्मतिः स्वीकृता सायणेनेति ध्येयम् ॥

इत्युपक्रम्य, “प्रदक्षिणं कृत्वा यन्ति, आगतेषु ब्रह्मावरोहति देवस्याह मिति”—इति ।

अत्रापि पूर्ववद् यजमानभेदेनावरोहणं मन्त्रभेदं दर्शयति — “देवस्याह मिति \* । “अरुह मिति, रुहेर्लुङि “क-  
मृ-ह-रुहिभ्यः”—इति † च्छोरङादेशः ॥ ४, ५ ॥

विधत्ते— “अथ सप्तदशेति । सप्तदशसङ्ख्याकाम् ‘दुन्दु-  
भीन्’ ‘अनुवेद्यन्तं’ वेदिसमीपे ‘प्रतीचः आग्नीद्गीयात्’ आग्नी-  
द्गीयपश्चिमप्रदेशे स्थितान् ‘सन्मिन्वन्ति’ वादयितु माबध्नन्ती-  
त्यर्थः । अत्र सूत्रम्— “सप्तदश दुन्दुभीनासजत्यनुवेदि पश्चा-  
दाग्नीद्गीयात्”—इति ‡ ।

“एषा वा इत्यादिकस्याय मर्थः ;— दुन्दुभीनां नादस्य  
महत्त्वात् परमवाक्त्रम् ; अतो वायूपप्रजापत्युज्जयहेतुदुन्दुभि-  
वाद इत्यर्थः\* । गत मन्यत् ॥ ६ ॥

विधत्ते— “अथैतेषा मिति । सप्तदशानां दुन्दुभीनां मध्ये  
एकं दुन्दुभिम् “बृहस्पते वाजम्”—इति वक्ष्यमाणेन मन्त्रेण  
समाहन्यात् । इतरान् षोडश दुन्दुभीन् तूष्णीं वादयेत् ।  
एकस्य समन्त्रकाहननेन सर्वेऽपि दुन्दुभयश्छत्रिन्यायेन सम-  
न्त्रक मेवाहताः ताडिता वादिताः स्युरित्यर्थः । अत्र सूत्रम्  
— “बृहस्पते वाज मित्येकं दुन्दुभि माहन्ति, तूष्णी मित-  
रान्”—इति § ॥ ७ ॥

\* वा० सं० ६. १०. ३, ४ ।

† पा० सू० ३. १. ५६ ।

‡ का० श्रौ० सू० १४. ३. १४ ।

§ का० श्रौ० सू० १४. ३. १५ ।

हवनविधि मन्थ मन्त्रं \* विधत्ते— “स आहन्तीति ।  
हे दुन्दुभयः ! ‘वाजम्’ अन्नं ‘जय’ । हे दुन्दुभयः ! ‘बृहस्प-  
तये’ बृहस्पतेरर्थाय ‘वाचं’ सत्यभूतां यूयं ‘वदत’ । ‘बृहस्पतिं’  
‘वाजम्’ अन्नं ‘जापयत’ अन्नविषयं जयं प्रापयत । बृहस्पतिः  
स्वयं मेव वाजं जयति , तं जापयत । जयतेष्यन्तस्य “व्रीड-  
जीनां णी †”-इत्यात्वे कृते पुगागमः ॥ ८ ॥

राजन्यमन्त्रभेदं दर्शयति— “अथ यदीति । बृहस्पतिस्थाने  
इन्द्र पदं प्रक्षेपणीयम् ‡ । अन्यत् समानम् ॥ ९ ॥

विधत्ते— “अथैतेष्विति । ‘रथेषु’ ‘आजिसृत्सु’ सद्यस्थानं  
प्रति सृतवत्सु गतवत्सु ‘पुनरासृतेषु’ पुनरागतेषु सत्सु ‘एतेषां’  
सर्वेषां ‘दुन्दुभीनां’ मध्ये ‘एकं’ प्राग् ‘यजुषा’ मन्त्रेण ‘उपाव-  
हरति’ अवरोहयेत् ; अन्येषान्तु तूष्णीं मित्यर्थः § ॥ १० ॥

“स उपावहरतीति । अवरोहणमन्त्रस्याय मर्थः ॥ ;—  
हे दुन्दुभयः ! ‘वः’ युष्माकं सम्बन्धिनी ‘सा सत्या’ ‘संवाक्’  
समुदिता वाक् ‘अभूत्’ , ‘यया’ वाचा ‘बृहस्पतिं’ ‘वाजम्’  
‘अजीजपत’ अन्न-विषयं जयं प्रापयत । एतस्यैव पुनर्वचन  
मजीजपतेति वाक्यम् । हे ‘वनस्पतयः !’ कार्ये कारणशब्दः ,  
वानस्पत्या दुन्दुभयः ‘विमुच्यध्वम्’ विमुक्ता भवतेति ॥ ११ ॥

“अथेति । अत्रापि पूर्ववन्मन्त्रभेदो “यदि राजन्य इत्या-  
दिना प्रदर्शितः ¶ ॥ १२ ॥

\* वा० सं० ६. ११. १ ।

† पा० सू० ६. १. ४८ ।

‡ वा० सं० ६. ११. २ ।

§ का० श्रौ० सू० १४. ४. ६, १० ।

॥ वा० सं० ६. १२. १ ।

¶ वा० सं० ६. १२. २ ।

दुन्दुभ्युपावहरणसमनन्तरकर्त्तव्यं क्षत्रियस्य विधत्ते— “अथ वेद्यन्तादिति । ‘प्रव्याधान्’ प्रकर्षेण बलाधिक्येन विमुक्तेषवो \* यावति देशे लक्ष्यं विध्यति, तावानेकः प्रव्याधः । तथा-विधान् सप्तदशसहस्राकान् ‘वेद्यन्तात्’ आरभ्य उदङ्मुखः उद-गपवर्गान् ‘प्रविध्यति’ † । त मिमं प्रशंसति— “यावान् वा एक इति । ‘प्रजापतिः’ एकप्रव्याधपरिमाणेन ‘तिर्यङ्’ स्थौल्येन विस्तारवान् कर्त्तते, सप्तदशप्रव्याधपरिमाणेन ‘अन्वङ्’ आयाम-वान् वर्त्तते । अतः सप्तदशप्रव्याधकरणं प्रजापतिशरीरपरि-मितत्वात् प्रशस्त मित्यर्थः ॥ १३ ॥

एषा मिषुप्रव्याधानां राजन्यकरणीयत्वेन कारण माह— “तद्यद्राजन्य इति । ‘एष राजन्यः’ खलु ‘प्रजापतेः’ ‘प्रत्यक्ष-तमां’ प्रत्यक्षतमं रूपम् ; ‘तस्मात्’ प्रजापतेः प्रत्यक्षरूपत्वात् ‘एकः’ अपि सन् ‘राजन्यः’ ‘बहूनां’ प्रजानाम् ‘ईष्टे’ ईश्वरो भवति । ‘प्रजापतिः’ अपि ‘चतुरक्षरः’, ‘राजन्यः’ अपि ‘नियः’—इत्यक्षरविशेषात् ‘चतुरक्षरः’ । ‘तस्मात्’ प्रजापत्यात्मक-त्वाद् राजन्यकर्त्तृक इषुप्रव्याधः करणीयः ।

प्रव्याधानां सप्तदशत्वं प्रजाप्रत्यात्मना स्तौति— “सप्तदशेति । सप्तदशप्रव्याधकरणं मुदीरितरीत्या प्रजापतिशरीरसम्पादनम् ; तदन्ते या औदुम्बरी शाखा स्थापिता, तस्यावस्थितेन यज-मानेनाजिधावनं कुर्वता प्राप्तत्वात् कृत्स्नं प्रजापतिशरीरं मेव प्राप्तं भवतीत्यर्थः ‡ ॥ १४ ॥

\* ‘विमुक्तो वाणो’—इति ज ।

† का० श्रौ० सू० १४. ३. १६ ।

‡ “शाखां प्रदक्षिणं कृत्वा यन्ति”—इति का० श्रौ० सू० १४. ४. ७ ।

अश्वैर्युक्तस्य रथस्य यजमानकर्तृकं समन्त्रक मारोहणं विधत्ते  
—अथ य मिति । उक्तं सप्तदशप्रव्याधान्तपथाजिधावनं कर्तुम्  
'आतिष्ठति' आरोहेदित्यर्थः । अत्र सूत्रम्— "देवस्याह मिति  
यजुर्युक्त मारोहति यजमानः"—इति \* । आरोहणमन्त्रस्याय  
मर्थः † ;— 'सत्यसवसः' यथार्थप्रसवस्य 'सवितुर्देवस्य' 'सवे' अभ्य-  
नुज्ञायां चर्तुमनः 'अहम्' 'वाजजितः' अन्नस्य जेतुः 'बृहस्पतेः'  
सम्बन्धि 'वाजम्' अन्नम् 'जेषम्' जीयास मिति । सवितुरनुज्ञ-  
यैव प्रवर्त्तने वाजोज्जयो भवतीत्यर्थः ॥ १५ ॥

इमं मर्थं बृहस्पतिदृष्टान्तेन दृढयति— "तद्यथैवाद इत्या-  
दिना । 'अदः' अमुष्मिन् विप्रच्छे काले , आजिधावनकाले  
'बृहस्पतिः' 'सवितारम्' अनुससार । "एव मेवैष इत्यादिना  
दार्ष्टान्तिके योजयति ॥ १६ ॥

विधत्ते — "अथ यदीति । 'अथ' यजमानस्य रथारोहणा-  
नन्तरम् , 'अध्वर्योः' शिष्यो ‡ वा , अन्यो 'ब्रह्मचारी' वा 'एतद्'  
वक्ष्यमाणं मन्त्रम् 'अधीयात्' स्मरेत् ; 'सः' त मेव रथम्  
'अन्वास्थाय' तूष्णीं मारुह्य "वाजिनः इति" मन्त्रं § 'वाच-  
यति', यजमान मिति शेषः । अत्र सूत्रम्— "अध्वर्योश्च  
तूष्णीं ब्रह्मचार्यन्तेवासी वा वाचनाय"—इति , "वाजिन इति  
वाचयति"—इति ॥ च । हे 'वाजिनः' अश्वाः ! 'वाजजितः'

\* का० श्रौ० सू० १४. ३. १८ ।

† वा० सं० ६. १३. १ ।

‡ 'अध्वर्युशिष्यो'—इति क , ज ।

§ वा० सं० ६. १३. २ ।

॥ का० श्रौ० सू० १४. ३. १६, २२ ।

अस्य जेतारः 'अध्वनः' मार्गान् 'स्वभ्रुवन्तः' । "स्वभि  
स्वभि प्रतिबन्धे" † । स्वभ्रुवन्तं नाम वेगेनाक्रमणम्, मार्गान्  
पृष्ठतः कृत्वा पुरोममनम् । तत् कुर्वन्तः, क्षोभयन्तो वा 'योजना'  
योजनानि 'मिमानाः' । "माङ् माने" ‡ । शीघ्रगत्या परि-  
च्छिन्दन्तः शीघ्रगामिनः, 'काष्ठाम्' आजिधावनस्यावधिभूताम् ।  
"घ्राण्यन्तोऽपि काष्ठेत्युच्यते"—इति †† हि यास्कः । सप्तदशप्रव्याधान्ते  
निर्मिता मौदुम्बरीं शाखां लक्ष्यभूतस्वर्गात्मिकाम् ; "स्वर्गो वै  
लोकः काष्ठा"—इति श्रुतेः § । वेगेन गच्छतेति ।

त मिमं व्याचष्टे— "वाजिनोऽश्वा इति । "योजनशो  
हीति । लोके 'हि' अध्वगाः 'योजनशः' एकैकं योजनं 'मिमा-  
नाः' परिच्छिन्नन्तो महान्तम् 'अध्वानं' 'धावन्ति' गच्छन्ति,  
एव मश्व्वा अपीति ।

"यथैनादिति । अस्याय मर्थः ;— 'अन्तरा' आजिधावन-  
मध्ये 'नाद्रा' नाशकानि 'रक्षांसि' 'एनान्' अश्वान् 'यथा'  
'न हिंस्युः', तथा लक्ष्यस्थानं गच्छतेति ।

विहिताना आजिधावनदुन्दुभ्याहननब्रह्मकर्त्तृकसामगानानां  
प्रयोगकालं विधत्ते— "धावन्त्याजि मिति । अत्र सूत्रम्—  
"अन्तेवासी वा वाचनाय"—इत्येतस्मादनन्तरम् "आजिं शीघ्रं  
यन्ति, वाजिन इति वाचयति, ब्रह्मा त्रिः साम गायति,  
दुन्दुभीन् वादयन्ति"—इति ॥ १७ ॥

\* भा० आ० ३८७ धा० ।

† दि० आ० ३६ धा० ।

‡ निरु० २. ५. १ ।

§ तै० ब्रा० १. ३. ६. ५ ।

॥ का० श्रौ० सू० १४. ३. १६, २१, २२; ४. १, २ ।



विधत्ते — “अथैताभ्या मिति । ‘एताभ्यां’ वक्ष्यमाणाभ्यां मन्त्राभ्यां हवन मनुमन्त्रणं वा विकल्पेन कर्त्तव्यम् \* । उभय-  
 चार्थवादवाक्यशेषः समान इत्याह— “यदि जुहोतीति ।  
 ‘बन्धुः’ बध्यतेऽनेन स्तुतिरिति बन्धुर्वाक्यशेषः , स तु समानः ।  
 “एतानेवैतदश्वान् धावत उपवाजयति , एतेषु वीर्यं दधाति”—  
 इति वाक्यशेषो वक्ष्यते † । ‘एतत्’ एतेन हवनेन मनुमन्त्र-  
 णेन वा ‘धावतः’ शीघ्रगामिनः तान् ‘अश्वान्’ ‘उपवाजयति’  
 अत्यन्तवेगयुक्तान् करोति , एतेष्वश्वेषु वीर्यं सामर्थ्यं निहित-  
 वान् भवतीत्यर्थः । अतो वेगसाधनत्वात् हवन मनुमन्त्रणं वा  
 कर्त्तव्यमित्यर्थः ॥ १८ ॥

हवन मनुद्य मन्त्रद्वयं विधत्ते— “स जुहोत्येष स्य इति ‡ ।  
 ‘एषः’ ‘स्यः’ सः ‘वाजी’ वेजनवान् अश्वः ‘ग्रीवायाम्’ ‘अपि’  
 ‘कचे’ कचमूले ‘आसनि’ आस्ये तदुचितरज्जुविशेषैः ‘बद्धः’  
 ‘क्षिपणिं’ कशां ‘तुरण्यति’ त्वरयति । ‘दधिक्राः’ धारकान्  
 मार्गावरोधकान् पाषाणादीन् अपि अतिक्रामन् अश्वः ‘क्रतुं’  
 क्रतुसादिनोऽभिप्रायम् ‘अनुसंसनिष्यदत्’ सम्यगनुसन्धधानः ‘पथां’  
 मार्गाणाम् ‘अङ्गांसि’ लक्षणानि , कुटिलानि निम्नोन्नतानि च  
 ‘अन्वापनीफणत्’ अनुक्रमेण ऋजुत्वं समत्वं वापादयन् , तुर-  
 ण्यतीति पूर्वत्र सम्बन्धः । ‘स्वाहा’—इति होमलिङ्गं वषट्-  
 कारनिवृत्त्यर्थम् ॥ १९ ॥

“उत स्मेति § । द्वितीयमन्त्रस्थाय मर्थः ;— ‘उत स्म’

\* का० श्रौ० सू० १४. ४. ३, ४ ।

† अस्मिन्नेव ब्राह्मणे २१ क० ( ६६८० १७ पं० ) द्रष्टव्यम् ।

‡ वा० सं० ६. १४. १ ।

§ वा० सं० ६. १५. १ ।

अपि च 'अस्य' यजमानस्य रथे नियुक्तस्य 'द्रवतः' गच्छतः  
 'तुरण्यतः' तूर्णं मध्वान मश्रुवानस्य 'प्रगर्द्दिनः' अवधिं प्राप्तु  
 मभिकाङ्क्षतोऽश्वस्य 'अङ्गमं' शृङ्गारचिह्नं \* वस्त्रचामरादिकं  
 'परि' सर्वस्मिन्नपि देहे वर्त्तमानम् अनुगच्छति । तत्र दृष्टान्तः  
 — 'वेः' पक्षिणः 'पर्णं न' वातोद्गतं पत्रम् इव । यथा  
 त्वरया गच्छतः पक्षिणः पत्र उच्छिन्नो गच्छन् नावलोक्यते,  
 तथेत्यर्थः । शीघ्रधावने श्येनो दृष्टान्त्यते— 'ध्रजतः' परिधावतः  
 'श्येनस्य इव' 'दधिक्रावणः' धारकपर्वताद्यतिक्रामिणोऽश्वस्य 'जर्जा'  
 बलेन 'सह' 'तरित्ततः' शृगं तरतोऽश्वस्येति योज्यः । 'स्वाहा'  
 —इति पूर्ववत् ॥ २० ॥

कर्त्तव्यान्तरं विधत्ते— "अथोत्तरेणेति † । वक्ष्यमाणेन  
 त्वचेन हवन मनुमन्त्रणं वा कुर्यात् । "इयं तदिति । अस्याय  
 मर्थः— 'जुहोत्यनुमन्त्रयते वा'—इति यत्, तद् इयं सत्या-  
 नृतात्मकत्वेन द्विप्रकार मिति ; "इयं वा इदं न तृतीय  
 मस्ति, सत्यञ्चैवानृतञ्च"—इति श्रुतेः ‡ । हवनानुमन्त्रणयो-  
 रुभयत्वार्थवादवाक्यशेषः समान इत्याह— "यदि जुहोतीति ।  
 'बभ्रुः' वाक्यशेषः समानः ; जागतमन्त्रकरणयोस्तृचकरणयोश्च  
 हवनानुमन्त्रणयोस्तावकवाक्यशेषः समान इत्यर्थः । कः पुन-  
 रसावित्याह— "एतानिवैतदिति । हवनानुमन्त्रणार्थवादवाक्यशेषः ॥

"तिस्रो वा इत्यादिकं त्वचेन त्रित्वसङ्ख्यार्थवादब्राह्मणम् ।  
 'पृथिव्यस्तिन्नः' ; "त्रयो वा इमे त्रिवृतो लोकाः"—इति

\* 'शृङ्गान्तरचिह्नं'—इति च, क ।

† का० श्रौ० सू० १४. ४. ५ । 'त-शब्दात् जुहोति अनु-  
 मन्त्रयते वा'—इति तत्र वृत्तिः । ‡ श्र० ब्रा० १. १. ३. ४ ।

एकैकस्य तत्रात्मकत्वश्रुतेः । तत्र 'इयं' परिदृश्यमाना भूमिः  
'एका', 'अस्याः' भूमेः 'परे' उपरि दृश्यमाने 'हे' पृथिव्यौ ;  
'ताः' तिस्रो भूमीः त्वचकरणकेन होमेनानुमन्त्रणेन वा उज्जित-  
वान् भवति ॥ २१ ॥

तत्रानुमन्त्रण मन्त्रं मनूय मन्त्रत्रयं पठति— "सोऽनुमन्त्रयत  
इति । अन्यदन्यस्योपलक्षकम् ; अत्रानुमन्त्रणानुवादत्वात्, मन्त्रान्ते  
हवनं वा कार्यम् ; वचनबलादित्यवगन्तव्यम् \* । तत्र, प्रथममन्त्र-  
स्थाय मर्थः † ;— 'वाजिनः' अश्वाः 'हवेषु' यज्ञेषु, सङ्ग्रामेषु वा  
'नः' अस्माकं 'शं भवन्तु' सुखप्रापका भवन्तु । 'देवताता'  
देवयोग्याः । यद्वा, देवास्तन्यन्ते विस्तार्यन्ते यत्र सा देव-  
तातियज्ञः, तस्मिन् । 'हवेषु' आह्वानेषु शं भवन्त्विति योजना ।  
'मितद्रवः' मित मल्पं द्रवन्ति गच्छन्तीति मितद्रवः, 'स्वर्काः'  
शीघ्रधावनेन सुअर्चनीयाः 'अहिं' 'वृकं' 'रक्षांसि' सर्पवत्  
आरण्यश्ववत् बाधकान् राक्षसान् 'जम्भयन्तः' जम्भन्तः, वर्ण-  
व्यत्ययः, क्षीभयन्तः । 'सनेमि'—इति पुराणनाम ‡, इह 'तु'  
क्षिप्रवचनम् । शीघ्रम् 'अमीवान्' रोगान् 'अस्मत्' अस्मत्तः  
'युजवत्' वियोजितवन्त इत्यर्थः ॥ २२ ॥

“ते नो अर्वन्त इति § । द्वितीयमन्त्रस्थाय मर्थः ;—

---

\* पूर्वकण्ठी द्रष्टव्या । “अनुमन्त्रयते वा, उत्तरेण च त्रिचनेन”—  
इति का० श्रौ० सू० १४. ४. ४, ५ । 'च-शब्दात् जुहोति अनु-  
मन्त्रयते वा'—इति च तत्र कर्कः ।

† वा० सं० ६. १६. १ ।

‡ निघ० ३. २८. ४ ।

§ वा० सं० ६. १७. १ ।

‘ने’ ‘अर्वन्तः’ गतिकुशला अश्वाः, ‘हवनश्रुतः’ अस्मदाह्वान-  
श्रोतारो ‘वाजिनः’ अन्नवन्तोऽश्वाः सर्वेऽपि ‘नः’ अस्माकं  
‘हवम्’ आह्वानम् अस्मद्दत्तं ‘शृण्वन्तु’ । ‘मितद्रवः’ पूर्ववत् ।  
‘सहस्रसाः’ महतोऽन्नस्य सनितारो दातारः । ‘मेघसाता’ यज्ञे ।  
सुप आकारः \* । ‘सनिष्यतः’ सनिं दानम् † अस्माक मिच्छन्तः ।  
ईदृशाः ‘ये’ अश्वाः ‘समितेषु’ सङ्ग्रामेषु ‘महः’ मंहितः शत्रोः  
‘धनम्’ । मह इति धनविशेषणं वा, महद्धनं ‘जम्बिरे’  
आङ्कितवन्तः । शृण्वन्त्विति पूर्वेष्वान्वयः ॥ २३ ॥

“वाजे वाजेऽवत इति ‡ । तृतीयमन्त्रस्याय मर्थः ;—  
हे ‘वाजिनः’ अश्वाः ! ‘वाजे-वाजे’ तत्तदन्ननिमित्तं धन-  
निमित्तं च ‘नः’ अस्मान् ‘भवत’ । ‘विप्राः’ मेधाविनः ‘अमृताः’  
अमरणधर्माणः ‘ऋतज्ञाः’ ऋतं सत्यं गन्तव्यदेशं जानन्तः ।  
तादृगश्वाभिर्मानिनो हे देवाः ! ‘अस्य मध्वः पिबत’ इदं  
धावनात् पूर्वं पश्चाच्चवन्नायमाणं मधुसमानं नैवारचरुलक्षणं  
पिबत । पीत्वा च ‘मादयध्वम्’ हृष्टा भवत । ततः ‘हृष्टाः’  
सन्तो ‘देवयानैः पथिभिः’ देवाधिष्ठितैर्मागैः अध्वभिराजिं प्रति  
‘यात’ इति ॥ २४ ॥

विधत्ते— “अथ बार्हस्पत्येनेति § । ‘प्रत्युपतिष्ठते’ आजि-  
धावनं कृत्वा तीर्थदेशं । प्रत्यागच्छतोऽश्वान् प्रति नैवारचरुणा

\* पा० सू० ७. १. ३६ ।

† ‘द्रव्यदानं’—इति च ।

‡ वा० सं० ६. १८. १ ।

§ का० श्रौ० सू० १४. ४. ११ ।

॥ इह चात्वालोकुर्योर्मध्यप्रदेशस्तीर्थो ज्ञेयः ।

सह गच्छेदित्यर्थः । तस्य चरोः स्पर्शनं विधत्ते — “त मुपेति । तत् प्रशंसति — “अन्नं वेत्यादिना । ‘एतां गतिम्’ आजिधावनलक्षणां गत्वा चरूपस्पर्शनेन एतदाजिधावनोज्जित मन्त्रमेवात्मनि निहितवान् भवतीत्यर्थः ॥ २५ ॥

उपस्पर्शनं मनूद्य मन्त्रं विधत्ते — “स उपेति । मन्त्रस्याय मर्थः \* ; — ‘वाजस्य’ अन्नस्य ‘प्रसवः’ अभ्यनुज्ञा उत्पत्तिर्वा ‘मा’ मां ‘आजगम्यात्’ आगच्छतु । ‘विश्वरूपे’ नानारूपे ‘इमे’ ‘द्यावापृथिवी’ द्यावापृथिव्यौ प्रजापत्यात्मिके, तत्सृष्टत्वात् ‘आगन्ताम्’ आगच्छताम् । “पितरामातरा च छन्दसि” — इत्यानङ् † निपात्यते । अस्मदीयः पिता माता च मां प्रत्यागतम् ; चिरं जीवित्वा आगच्छताम् । यद्वा, द्यावापृथिव्योः पितेति. मातेति च परोक्षनाम्ना निर्देशः । तत्र पितरूपा द्यौः, मातरूपा पृथिवीति ; “द्यौर्वः” पिता पृथिवी माता” — इति श्रुतेः ‡ । ‘सोमः’ च ‘अमृतत्वेन’ देवत्वेन मां प्रति ‘आजगम्यात्’ आगच्छतु ; “अपाम सोम ममृता अभूम” — इति § ह्यन्यत्र श्रुतम् । मन्त्रं प्रतिपादयन् मनूद्य द्यावापृथिव्यादिके प्रजापत्यात्मना स्तौति — “आ मा वाजस्येति ॥ ॥ २६ ॥

विधत्ते — “त मश्वानिति ¶ । ‘तम्’ उपस्थापितं चरुम्

\* मन्त्रस्त्वेषः वा० सं० ६. १६. १ ।

† पा० सू० ६. ३. ३३ ।

‡ ऋ० सं० १. १६१. ६ ।

§ ऋ० सं० ८. ४८. ३ ।

॥ वा० सं० ६. १६. २ ।

¶ का० श्रौ० सू० १४. ४. १२ ।

‘अश्वान्’ अवघ्रापयेत् । तन्मन्त्रस्याय मर्थः ;— हे ‘वाजिनः’ अशवाः ! ‘वाजजितः’ वाजस्यान्नस्य जितारः , वाज मन्त्रं जेतु मिति शेषः । ‘ससृवांसः’ आजिसरणं कृतवन्तः सन्तो ‘बृह-  
स्यतेः’ सम्बन्धिनं ‘भागम्’ अन्नशेषम् ‘अवजिघ्रत’ अवघ्राणं कुरुत । ‘निमृजानाः’ चरुलेपनिमार्जनं कुर्वाणाः ‘इति’ । मन्त्रं पदशोऽनुद्य व्याचष्टे— “वाजिनो हीति । ससृवांस इति भूतार्थविहितकस्वन्तत्वेन प्रयोगस्याभिप्राय माह— “सरिष्यन्त इति । पूर्व माजिधावनप्राक्काले चरोरश्वैरवघ्रापणं विहितम् , तन्मन्त्रे ‘वाजं सरिष्यन्तः’—इति तु यत्रन्तत्वेन प्रयुक्तम् ; आजि-  
धावनस्य करिष्यमाणत्वात् , अत्र त्वस्य कृतत्वात् तदन्ते विधीय-  
माने चर्वाघ्रापणमन्त्रे ससृवांस इति भूतार्थवाचकत्वेन प्रयोगो युक्त इत्यभिप्रायः । निमृजाना इत्यस्य तात्पर्यं माह— “तद्यज-  
मान इति । अन्नरसनिमार्जनस्य वीर्यहेतुत्वात् ‘तत्’ तेन ‘निमृजाना इति’—पदेन ‘यजमाने’ ‘वीर्यं’ स्थापितवान् भवति ॥

आजिधावनस्यादौ तदन्ते च विहितस्य चर्वाघ्रापणस्य प्रयो-  
जनभेदं दर्शयति — “तद्यदश्वानिति । ‘अग्ने’ पूर्वं वाजोज्जि-  
त्यर्थम् , अत्र तूज्जितस्य वाजस्य स्वाधीनकरणार्थम् ; अतः पूर्वं  
मिमं वाज मुज्जयानोति , अत्रेमं वाज मुदजेष मित्याशीर्व-  
दर्थवाचि भूतार्थवाचि च पदं युक्त मित्यर्थः ॥ २७ ॥

सुराग्रहाणां मधुग्रहस्य च विनियोगप्रकारो माध्यन्दिने  
सवने वक्ष्यत इति द्वितीयब्राह्मणान्ते \* प्रतिज्ञातम् , त मिदानी  
भवसरप्राप्तं दर्शयितु माह— “अथैतेषा मिति । ‘आजि-  
सृताम्’ आजिं प्रति सरिष्यतां रथानां यजमानरथव्यतिरिक्ताना

\* ‘द्वितीयब्राह्मणे’—इति ज । २६ पृ० १७ पं० ( २. १६. ) द्रष्टव्यम् ।

मेकस्मिन् रथे वैश्यराजन्ययोरन्यतरः सुराग्रहान् प्रतिग्रहीतु  
मासीनो भवति । अत्र कात्यायनो यजुर्युक्तरथारोहण मध्वर्यु-  
शिष्यस्य यजमान-वाचनार्थं मुक्त्वा \* सूत्रयामास— “इतरेषा  
मेकस्मिन् राजन्यो वैश्यो वा सौरप्रतिग्रहायाजिं शीघ्रं यन्ति”  
-इति † ।

“स वेदेरिति । अस्याय मर्थः ;— ‘सः’ वैश्यराजन्ययो-  
रन्यतरो रथादवरुह्योत्तरस्यां ‘श्रीणी’ उपविशेत् । ‘अथ’ अनन्त-  
रम् अध्वर्युयजमानौ ‘पूर्वया हारा’ हविर्दानस्य पूर्वहारेण ‘मधु-  
ग्रहम्’ आदाय , निष्क्रम्य , वैश्यराजन्ययोरन्यतरस्य हस्ते निद-  
ध्याताम् ‡ । ‘नेष्टा’ अपि हविर्दानस्य पश्चिमहारेण ‘सुराग्रहान्  
आदाय’ निष्क्रम्य ‘शान्तां जघनेन’ पत्नीशालायाः पश्चिम-  
प्रदेशादागत्योत्तरस्यां वेदिश्रीणावुपविश्य उक्तयोरन्यतरस्य पाणा-  
वेकं सुराग्रहं प्रयच्छन् “अनेन त इमं निष्क्रीणामि”—इति  
वाक्यं पठेत् § । ‘अनेन’ सुराग्रहेण ‘ते’ तव सम्बन्धिनम् ‘इमं’  
मधुग्रहं ‘निष्क्रीणामि’ स्वाधीनं करोमीति तस्यार्थः ।

त मिमं निष्कृत्यं प्रशंसति— “सत्यं वै श्रीरिति । सोमस्य  
सत्यात्मकत्वम् , इतरस्य अनृताद्यात्मकत्वं च प्रागेव व्याख्या-  
तम् ॥ । सुराग्रहप्रतिग्रहीतारं ‘वैश्यं’ ‘विध्यति’ बाधते । अनेन

\* “देवस्याह मिति ( ६. १३. १. ) यजुर्युक्त मारोहति यज-  
मानः , अध्वर्योश्च तूष्णीं ब्रह्मचार्यन्तेवामी वा वाचनाय”—इति का०  
श्रौ० सू० १४. ३. १८, १९ द्रष्टव्यम् ।

† का० श्रौ० सू० १४. ३. २०, २१ ।

‡ का० श्रौ० सू० १४. ४. १५ ।

§ का० श्रौ० सू० १४. ४. १६ ।

॥ पृ० २३ पं० १३ द्रष्टव्यम् ।

राजन्यं च विध्यतीत्यर्थो लभ्यः ; वैश्यराजन्ययोरन्यतरस्य हस्ते  
प्रदानस्योक्तत्वात् ।

प्रतिगृहीतानां तु सुराग्रहाणा मैच्छिकव्यवहारं दर्श-  
यति— “तैः स यं भोग मिति । क्रीतस्य मधुग्रहस्य दानं  
विधत्ते— “अथैत मिति । ‘एतं’ मधुग्रहं हिरण्यपात्रसहितं  
ब्रह्मणे दद्यात् \* । आपस्तम्बेन सौवर्णपात्रपरिमाणं मुक्तम्  
— “ब्रह्मणे ददाति हि मधुस्थालञ्च सौवर्णं शतमानस्य  
कृतम्”—इति † ।

तद् दानं प्रशंसति— “तं ब्रह्मण इति । ‘तं’ मधुग्रहं  
‘ब्रह्मणे’ ‘ददत्’ प्रयच्छन् । हेतो शतप्रत्ययः । हिरण्यदानेन  
‘अमृतम्’ अमरणशीलम् ‘आयुः’ ‘आत्मन्’ आत्मनि निहित-  
वान् भवतीति । ब्रह्मप्रतिगृहीतस्य मधुग्रहस्यैच्छिकं व्यवहारं  
दर्शयति— “स यं भोग मिति । “ब्रह्मणे मधुग्रहं ददाति  
सपात्रम्, तं स यथेष्टं कुरुते”—इति ‡ हि कात्यायनेन  
सूत्रित मिति ॥ २८ ॥ ५ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य पञ्चमं ब्राह्मणम् ॥

\* का० श्रौ० सू० १४. ४. १७ ।

† आप० श्रौ० सू० १८. ५. ५ । ‘मधुस्थालञ्च’—इति तत्रत्यपाठः

‡ का० श्रौ० सू० १४. ४. १७, १८ ।



वेदार्थस्य प्रकाशेन तमो हादं निवारयन् ।

पुमर्थांश्चतुरो देयाद् विद्यातीर्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भम् ,  
सप्ताब्धीन् \* पञ्चमीरीं-†-स्त्रिदशतरुलताधेनुसौवर्णभूमीः ।  
रत्नोस्त्रां रुक्मत्राजिहिपसहितरथौ सायणिः ‡ सिङ्गणार्यो § ,  
व्यश्राणीद्विष्वचक्रं प्रथितविधिमहाभूतयुक्तं घटञ्च ॥  
धान्याद्रिं धन्यजन्मा तिलभव मतुलः स्वर्णजं वर्णमुख्यः ,  
कार्पासीयं कृपावान् गुडकृत मजडो ॥ राजतं राजपूज्यः ।  
आज्योत्थं प्राज्यजन्मा ¶ लवणज मन्वणः शार्करं चार्कतेजाः ,  
रत्नाढ्यो रत्नरूपं गिरि मकृत मुदा पात्रसाक्षिङ्गणार्यः ॥

इति श्रीमद्राजाधिराजपरमेश्वरवैदिकमार्गप्रवृत्तक-

श्रीहरिहरमहाराजसाम्राज्यधुरन्धरेण

सायणाचार्येण विरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायः समाप्तः ॥ १ ॥

\* 'पञ्चाब्धीन्'--इति ठ (१) ।

‡ 'सायणः' स्यात् ?

॥ 'मजडं'--इति ठ ।

† 'सप्तमीरीं'--इति ठ ।

§ स्यात् 'सिङ्गणार्यो' ?

¶ 'प्राज्यबुद्धिर्'--इति ठ ।

(१) ठ-इति प्रथमकाण्डीयसम्पादकोक्तां विवृतं द्रष्टव्यम् ।

( अथ द्वितीयाध्यायस्य प्रथमं ब्राह्मणम्. )

अथ सु॒वं चा॒ज्यविला॒पनीं॑ चा॒दाय । आह-  
वनी॒य म॒भ्यैति॑ सु॒ एता॑ द्वाद॒शाप्तीर्जु॑होति वा  
व्वाच॒यति॑ वा यदि जुहोति यदि व्वाच॒यति॑  
समा॒न एव॑ ब॒न्धुः ॥ १ ॥

स जुहोति । आप॒ग्रे स्वाहा॑ स्वा॒पये॑ स्वाहा-  
ऽपिजा॒य स्वाहा॑ क्र॒तवे॑ स्वाहा व॒सवे॑ स्वाहा-  
ऽह॒र्ष॒तये॑ स्वाहाऽ॒ङ्गे मुग्धा॑य स्वाहा मुग्धा॒य व्वेन॑-  
शिना॒य स्वाहा॑ व्विन॑श्शि॒न ऽआ॒न्त्याय॑नाय स्वा-  
हाऽन्त्याय॑ भौव॒नाय॑ स्वाहा मु॒वन॑स्य प॒तये॑ स्वाहा-  
ऽधिप॑तये स्वाहेत्येता द्वाद॒शाप्तीर्जु॑होति द्वाद॒श  
वै मा॒साः \* सं॒त्र॒त्सर॑स्य सं॒वत्सरः॑ प्रजा॒पतिः॑ प्रजा-  
पतिर्य॑ज्ञस्तु॒द्यैवा॒स्याप्तिर्या॑ सम्पत् ता मे॒वैतदु॑ज्जयति  
ता मा॒त्मन् कुरु॑ते † ॥ २ ॥

अथ षट् कृ॒प्तीः । जुहोति॑ वा व्वाच॒यति॑  
वा यदि जुहोति यदि व्वाच॒यति॑ समा॒न एव॑  
ब॒न्धुः ॥ ३ ॥

\* 'मासाः'—इति ग, घ ।

† 'कुरुते'—इति ग, घ ।

सु व्वाचयति \* । आयुर्यज्ञेन कल्पतां प्राणो  
यज्ञेन कल्पतां चक्षुर्यज्ञेन कल्पतां श्रोत्रं  
यज्ञेन कल्पतां पृष्ठं यज्ञेन कल्पतां यज्ञो  
यज्ञेन कल्पता मित्येताः षट् कृष्णैर्व्वाचयति षड्  
वा ऽऋतवः संवत्सरस्य संवत्सरः प्रजापतिः प्रजा-  
पतिर्यज्ञस्तद्वैवास्य कृष्णिर्या सम्पत्ता मेवैतदुज्जयति  
ता मात्मन् कुरुते ॥ ४ ॥

अष्टाश्रियूपी † भवति । अष्टाक्षरा वै गायत्री  
गायत्र मग्नेश्छन्दी देवलोक मेवैतेनोज्जयति  
सप्तदशभिर्वासोभिर्यूपो व्वेष्टितो वा व्विग्रथितो वा  
भवति सप्तदशो वै प्रजापतिस्तत् प्रजापति  
मुज्जयति ॥ ५ ॥

गौधूमं चषालं भवति । पुरुषो वै प्रजा-  
पतेर्नेदिष्ठः सो ऽय मत्वगेते वै पुरुषस्यौषधीनां  
नेदिष्ठतमां यद्गोधूमास्तेषां न त्वगस्ति मनुष्य-  
लोक मेवैतेनोज्जयति ॥ ६ ॥

गर्त्तन्वान् यूपो ऽतीक्ष्णाग्रो भवति । पितृ-

\* 'ति'—इति क ।

† 'अष्टा०'—इति ग, घ ।

दे॒व॒त्यो वै गु॒र्त्तः पि॒तृ॒लोक॑ मे॒वैते॒नो॒ज॒यति॑ सप्त॒-  
द॒शा॒र॒त्नि॒र्भव॑ति सप्त॒द॒शो वै प्र॒जा॒प॒तिस्त॑त् प्र॒जा॒-  
प॒तिः मु॒ञ्ज॑यति ॥ ७ ॥

अथ॒ ने॒ष्टा प॒त्नी मु॒दाने॒ष्यन् । कौ॒शं वा॒सः  
प॒रि॒धा॒प॒यति॑ कौ॒शं वा च॒ण्डा॒तक॑ म॒न्तरं॑ दौ॒क्षित॒-  
व॒स॒ना॒ज्जघ॑ना॒र्द्धो वा ऽए॒ष य॒ज्ञस्य॑ यत् प॒त्नी ता  
मे॒तत् प्रा॒चीं य॒ज्ञं प्र॑सा॒दयि॒ष्यन् भ॒वत्य॑स्ति वै  
प॒त्न्या अ॒मे॒ध्यं य॒द्वा॒चीनं॑ ना॒भे॒र्मे॒ध्या वै द॒र्भा-  
स्त॒द्य॒दे॒वा॒स्या अ॒मे॒ध्यं त॒द्वा॒स्या ए॒तद्द॒र्भे॒र्मे॒ध्यं कृ॒त्वा-  
ऽयै॒नां प्रा॒चीं य॒ज्ञं प्र॑सा॒दय॑ति त॒स्मान्ने॒ष्टा प॒त्नी  
मु॒दाने॒ष्यन् कौ॒शं वा॒सः प॒रि॒धा॒प॒यति॑ कौ॒शं वा  
च॒ण्डा॒तक॑ म॒न्तरं॑ दौ॒क्षित॒व॒स॒नात् ॥ ८ ॥

अथ॒ नि॒श्र॒य॒णीं \* नि॒श्र॒य॒ति । स द॒क्षि॒णत॑  
उ॒द॒ङ् रो॒हे॒दु॒त्तर॑तो वा द॒क्षि॒णा द॒क्षि॒णत॒स्त्वे-  
वो॒द॒ङ् रो॒हेत् त॒था ह्यु॒द॒ङ् भ॒वति॑ † ॥ ९ ॥

स रो॒च्यन् जा॒या मा॒मन्त्र॑यते । जा॒य ऽए॒हि  
स्त्री रो॒हा॒वे॒ति रो॒हा॒वे॒त्याह॑ जा॒या तद् य॒ञ्जा॒या

\* 'निश्रयणी'—इति सा०-सम्मत इति डा० वेबरः ।

† 'भवति'—इति ग. घ ।

मामन्त्रयते ऽर्हो ह वा ऽएष आत्मनो यज्जाया  
 तस्माद्यावज्जायां न विन्दते नैव तावत् प्रजा-  
 यते ऽसर्वो हि तावद्भवत्यथ यदैव जायां वि-  
 न्दते ऽथ प्रजायते तर्हि हि सर्वो भवति  
 सर्व एतां गतिं गच्छानीति तस्माज्जाया माम-  
 न्त्रयते ॥ १० ॥

स रोहति । प्रजापतेः प्रजा अभूमेति  
 प्रजापतेर्ह्येष प्रजा भवति यो व्वाजपेयेन  
 यजते \* ॥ ११ ॥

अथ गोधूमानुपस्पृशति † । स्वर्देवा अग-  
 न्मेति ‡ स्वर्ह्येष गच्छति यो व्वाजपेयेन य-  
 जते ॥ १२ ॥

तद्यद्गोधूमानुपस्पृशति § । अन्नं वै गोधूमा  
 अन्नं वा ऽएष उज्जयति यो व्वाजपेयेन यजते  
 ऽन्नपेयं ह वै नामैतद् यद्वाजपेयं तद्यदेवैतदन्न

\* 'यजते'—इति क, ख ।

† '०ति'—इति ग, घ ।

‡ '०न्मेति'—इति क, ख ।

§ '०ति'—इति क, '०ति'—इति ग, घ ।

मुद्जैषीत्तेनैवैतदेतां गतिं गत्वा सुस्पृशते तदा-  
त्मन् कुरुते तस्माद्गोधुमानुपस्पृशति\* ॥ १३ ॥

अथ शीष्णां यूप मत्स्यज्जिहीते । अमृता अभू-  
मेति देवलोक मेवैतेनोउजयति † ॥ १४ ॥

अथ दिशो ऽनुवीक्ष्यमाणो जपति । अस्त्रो  
वो ऽअस्त्रिन्द्रिय मस्त्रे नृम्या मुत क्रतुरस्त्रे वर्चां-  
सि सन्तु व इति सर्व्वं वा ऽएष इद मुज्ज-  
यति यो व्वाजपेयेन यजते प्रजापतिः ‡ ह्युज्ज-  
यति सर्व्वं मु ह्येवेदं प्रजापतिः सो ऽस्य सर्व्वस्य  
यश इन्द्रियं व्वीर्य्यं † संवृज्य तदात्मभक्ते तदात्मन्  
कुरुते तस्माद्दिशो ऽनुवीक्ष्यमाणो जपति § ॥ १५ ॥

अथैन मूषपुटैरनुदृश्यन्ति । पशवो ऽवा ऽजंषा  
अन्नं वै पशवो ऽन्नं वा एष उवजयति यो  
व्वाजपेयेन यजते ऽन्नपेयः ‡ ह वै नामैतद्यद्वाज-  
पेयं तद् यदेवैतदन्न मुद्जैषीत् तेनैवैतदेतां गतिं

\* '०स्पृशति'—इति क ।

† '०जयति'—इति क ।

‡ 'इन्द्रियं वै व्वीर्य्यं'—इति क-पुस्तके ।

§ '०जपति'—इति क ।

गत्वा स॒स्पृशते॑ तदात्मन् कुरुते तस्मादेन मुष  
पुटैरनुद॑स्यन्ति \* ॥ १६ ॥

आश्रव॑त्येषु पलाशेषुपन॑द्वा भवन्ति । स यदे-  
वा॒दो ऽश्रव॑त्ये तिष्ठत इन्द्रो मरुत॑ उपामन्त्र-  
यत तस्मादाश्रव॑त्येषु पलाशेषुपन॑द्वा भवन्ति विशो  
ऽनुद॑स्यन्ति विशो वै मरुतो ऽन्नं विशस्त-  
स्माद्विशो ऽनुद॑स्यन्ति सप्तदश॑ भवन्ति सप्तदशो  
वै प्रजापतिस्तत् प्रजापति॑ मुञ्जयति † ॥ १७ ॥

अथे॒मा मुपा॑वेक्ष॒माणो ज॑पति ‡ । नमो॑ मा॒त्रे  
पृथि॒व्यै नमो॑ मा॒त्रे पृथि॒व्या ऽद्भुति॑ बृ॒हस्प॑तेर्ह  
वा ऽअभिषि॑षिचानात् पृथि॒वी विभयाञ्च॑कार  
मह॒द्वा ऽअय॑ मभू॒द्यो ऽभ्यषे॑चि यद्दे॒ मायं॑ नाव-  
दृणी॒यादिति॑ बृ॒हस्प॑तिर्ह पृथि॒व्यै विभयाञ्च॑कार  
यद्दे॒ मेयं॑ नावधू॒न्वीते॑ति तद॒नयै॑वैतन्मि॒त्रधे॒य  
मकुरु॑त न हि मा॒ता पु॒त्रो हि॒नस्ति॑ न पु॒त्रो  
मा॒तरम् ॥ १८ ॥

\* '०दस्यति'—इति क ।

† 'मुञ्जयति'—इति क ।

‡ 'भवति'—इति पाठः ख-पुस्तके ।

बृहस्पतिसवो वा ऽएष यद्वाजपेयम् । पृ-  
थिञ्चु हैतस्माद्धिभेति महद्वा ऽअथ मभूद्यो ऽभ्य-  
षिचि यद्दे मायं नावदृणीयादित्थेष उ हास्यै  
विभेति यद्दे मेयं नावधून्वीतेति तदनयेवैतन्मित-  
धेयं कुरुते न हि माता पुत्रं हि नस्ति न  
पुत्रा मातरम् ॥ १६ ॥

अथ हिरण्य मभ्यवरोहति । अमृत मायुर्हिरण्यं  
तदमृत ऽआयुषि प्रतितिष्ठति \* ॥ २० ॥

अथाजर्षभस्याजिन मुपस्तृणाति । तदुपरिष्ठाद्रुकं  
निदधाति त मभ्यवरोहतीमां वैव † ॥ २१ ॥

अथास्मा ऽआसन्दी माहरन्ति उपरिसृद्यं वा  
ऽएष जयति यो जयत्यन्तरिक्षसृद्यं तदेन मुप-  
र्यासोन मधस्तादिमाः प्रजा उपासते तस्मादद्या  
ऽआसन्दी माहरन्ति ‡ ॥ २२ ॥

अदुम्बरी भवति § । अन्नं वा ऽजुर्गुदुम्बर  
जुर्जा ऽन्नाद्यस्यावरुद्धौ तस्मादौदुम्बरी भवति

\* '०तिष्ठति'—इति क ।

† 'वैव'—इति ग, घ ।

‡ 'माहरन्ति'—इति क ।

§ 'भवति'—इति क ।



ता म॒ग्नेण॑ ह॒विर्दु॒नि जघ॑नेनाहवनीयं निद॒-  
धाति \* ॥ २३ ॥

अथाज॒षर्भ॑स्याजिन मा॒स्तृणा॒ति । प्रजा॒पति-  
व्वा ऽएष॑ य॒दज॒र्षभ॑ एता वै प्रजा॒पतेः † प्रत्य॒क्ष-  
तमां॑ य॒दजा॒स्तस्मा॑देतास्त्रिः संवत्सरस्य विजाय-  
माना द्वौ त्री॒निति॑ जनयन्ति तत् प्रजा॒पति  
मेवै॒तत् करो॑ति तस्मा॒दज॒र्षभ॑स्याजिन मा॒स्तृ-  
णा॒ति ॥ २४ ॥

स आ॒स्तृणा॒ति । इयं॑ ते रा॒डिति॑ राज्य  
मेवास्मिन्ने॒तद् द॒धात्य॒थैन॑ मा॒साद॑यति यन्ता॒सि य॒मन  
इति॑ यन्तार॒ मेवैन॑ मे॒तद् य॒मन॑ मा॒सां प्रजा॑नां  
करोति ध्रु॒वो ऽसि॑ ध॒रुण॑ इति ध्रु॒व॒मेवैन॑ मे॒तद्-  
ध॒रुण॑ मस्मिं॒ल्लोके॑ करोति कृष्यै॒ त्वा क्षे॑माय  
त्वा र॒थ्यै त्वा॑ पोषाय॒ त्वेति॑ सा॒धवे॑ त्वे॒त्ये-  
वैत॒दाह॑ ॥ २५ ॥ ६ ॥

॥ इति प्रथमप्रपाठके षष्ठं ब्राह्मणम् [२.१.] ॥

\* 'निदधाति'—इति क, ख ।

† 'प्रजापति'—इति क ।

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे , त महं वन्दे विद्यातीर्थमहेश्वरम् ॥ १ ॥

अथ द्वितीयाध्यायस्य प्रथमब्राह्मणे यूपारोहणं मुच्यते ।  
तत्र प्रथमं मासिहोमं विधित्सुराह— “अथ सुव मिति ।  
आज्यं विलाप्यतेऽस्या मित्याज्यविलापनी स्थाली ; सुववचनं  
जुह्वपभृन्नित्यर्थम् । अत्र सूत्रम्— “द्वादश सुवाप्तीर्जुहोत्यापये  
स्वाहेति प्रतिमन्त्रं , वाचयति वा”—इति \* । होमं विधत्ते—  
“स एता द्वादशेति । द्वादशसङ्ख्याकाः आप्तिसाधनत्वादास्याख्याः  
आज्याहुतीर्जुह्यात् । “आपये स्वाहा”—इत्याप्तिलिङ्गसमवायात्  
प्राणभृत उपदधातीतिवत् आयनाप्तिसमुदाये आप्तिशब्दः ।  
विकल्पेन यजमानवाचनं विधत्ते— “वाचयति वेति । आप्ती-  
र्जुह्याद् , यजमानं वा वाचयेदित्यर्थः । अत्रोभयत्रार्थवादवाक्य-  
शेषः समान इत्याह— “यदि जुहोतीति । ‘बन्धुः’ वाक्यशेषः ,  
“द्वादश वै मासाः”—इत्यादिना वक्ष्यते † ॥ १ ॥

होमं मनूय द्वादश मन्त्रान् विधत्ते— “स जुहोत्यापये  
स्वाहेति ‡ । संवत्सरस्य यज्ञात्मकप्रजापतेरेतानि नामानि ।  
आप्नोतीत्यापिः , तस्मै ‘स्वाहा’ सुहुत मस्तु । ‘स्वापये’ शोभन  
माप्नुवते देवाय । ‘पिजाय’ अस्तु जाताय । ‘ऋतवे’ सङ्ख्याय,  
यज्ञाय वा । ‘वसवे’ वासकाय । अङ्गाम्पतिः अहर्पतिः संव-  
त्सरः , तस्मै । “मुह वैचित्ये” § , अपकर्त्तुं मजानते ‘अङ्गे’

\* का० श्रौ० सू० १४. ५. १ ।

† इत उत्तरस्मिन्नेव कण्डिकायाम् ( ८६ पृ० ११पं० = ८५ पृ० ११पं० ) ।

‡ वा० सं० ६. २०. १-१२ ।

§ दि० प० ६२ धा० ।

दिवसाय ; 'अङ्गे मुग्धाय'—इत्येकं नाम । एव मुत्तरत्रापि विशेषणयुक्त मेकैकं नाम । 'वैनंशिनाय' विनाशयुक्तेषु हितकारित्वेन वसतीति वैनंशिनः , विनंशिनः पुत्रो वा वैनंशिनः , तस्मै । एव मुत्तरत्राप्यपत्यार्थे प्रत्यय इति वेदितव्यम् । 'विनंशिने' शत्रुविनाशकाय । अन्ये अयने भवः आन्त्यायनः , अन्त्याख्यस्य पुत्राय वा , तस्मै । 'आन्त्याय' अन्ते भवाय 'भौवनाय' भुवनस्यापत्याय । 'भुवनस्य पतये'—इत्येकं नाम , भुवनस्य पतिः प्रजापतिः ; "प्रजापतिर्वै भुवनस्य पतिः"—इति \* हि तैत्तिरीयकम् । तथा 'अधिपतये'—इति , अधिपतिः प्रजापत्यात्मको वाजपेययज्ञः । अत्र स्वाहान्त एकैको मन्त्र इत्यर्थः ।

आहुतिगतां द्वादशसङ्ख्यां प्रशंसति— "द्वादश वै मासा इति । अयं वाक्यशेषो होमवाचनयोरुभयोरपि समानः— "तद्यैवास्याप्तिरिति । 'अस्य' संवत्सरस्य प्रजापत्यात्मकस्य यज्ञस्य 'या' 'आप्तिः' सर्वात्मकत्वेन व्यापनशक्तिः , 'या' 'सम्पत्' संवत्सरसमृद्धिः , सर्वात्मकता , ता मेता मुभयी मेतेनाप्तिहोमेन जितवान् भवति ; जिच्चा च 'ताम्' 'आत्मनि' स्वस्मिन् कृतवान् भवति ॥ २ ॥

विधत्ते— "अथ षट् क्लृप्तीरिति † । 'क्लृप्तीः' क्लृपिधातुनिष्पन्नशब्दयुक्तमन्त्रकरणिका आहुतीर्जुहुयात् । मन्त्राणां वाचनं कार्यं मिति वा ॥ ३ ॥

\* तै० सं० १. ७. ६ ; ४. ७. ११. २ ; ५. ४. ६. १६ ; तै० ब्रा० १. ३. ७ । ऋ० सं० ४. ५३. २ प्रभृतिषु द्रष्टव्यम् ।

† "षट्कोत्तराः"—इति का० श्रौ० सू० १४. ५. २ । "बुहोति वाचयति वा"—इति तत्र वृत्तिः ।

वाचन मनूय मन्त्रान् विधत्ते— “स वाचयतीति । अत्र वाचनविवक्षया मन्त्रान्ते स्वाहा-शब्दो न प्रयुक्तः ; वचनबलाद् हवनं वा कार्यम् , तदा स्वाहाशब्दः प्रयोक्तव्यः । मन्त्रार्थस्तु— ‘आयुः’ मदीयं , ‘यज्ञेन’ वाजपेयाख्येन ‘कल्पतां’ समर्थं भवतु । ‘पृष्ठं’ रथन्तरादि ; यद्वा ‘पृष्ठं’ वंशवदायुःप्राणादेराधारभूतो मध्यदेहः । ‘यज्ञः’ विष्णुः । अन्यत् स्पष्टम् \* ।

ता मिमां षट्सङ्ख्यां प्रशंसति— “षड् वा ऋतव इति । हवनवाचनयोरयं वाक्यशेषः समान इत्यर्थः । “तद् यैवास्य कृत्स्निरित्यादि , पूर्ववद् योज्यम् ॥ ४ ॥

कृत्स्निवाचनमन्त्रतदर्थभिन्नस्य यजमानस्य यूपारोहणं विवक्षुरादौ स्वर्गत्वेन निरूपयिष्यमाणस्य यूपस्य प्राक्तनं गुण मन्त्रवदति— “अष्टाश्रियूप इति । अश्रिगता षट्सङ्ख्यां प्रशंसति— “अष्टाक्षरेति । यतः ‘अग्नेः कृन्दः गायत्रम्’ ततस्तद्रूपत्वाद् देवलोकजयहेतुरष्टाश्रियूप इत्यर्थः । यूपस्य वेष्टनं विधत्ते— “सप्तदशभिरिति । ‘वेष्टितः’ यथा यूपो न दृश्यते , तथाच्छादनं ‘वा’ कार्यम् , ‘विग्रथितः’ यूपस्यैकत्र प्रदेशे वाससां ग्रथनं † ‘वा’ कार्यम् । वासोगर्ता षट्सङ्ख्यां प्रजापत्यात्मना स्तौति— “सप्तदश इति ‡ ॥ ५ ॥

चषालनामकस्य यूपशकलस्य दारुमयत्वापवादाय विधत्ते— “गोधूम मिति । गोधूमपिष्टमयं चषालं कुर्यादित्यर्थः । “पुरुषो

\* ते षट् मन्त्रास्तु वा० सं० ६. २१. १-६ ।

† ‘ग्रथनं—दति ङ, च, क् ।

‡ “यूपवेष्टनं सप्तदशभिर्वस्त्रैर्बुद्ग्रथनं वा परिग्रथयणकाने”—इति का० श्रौ० सू० १४. १. २० ।

वा इत्यादि । अस्याय मर्थः— ‘पुरुषो’ नु ‘प्रजापतेः’ ‘नेदि-  
ष्ठम्’ अन्तिकतमं वस्तु ; पुरुषसृष्टेः प्रथमभावित्वात् । ‘सो-  
ऽथम्’ ‘अत्वक्’ अश्वत्यादिषु च इव बाह्यत्वग्रहितः ; ‘ओष-  
धीनां’ मध्ये एते ‘गोधूमाः’ अपि ‘पुरुषस्य’ सन्निहिततमं  
वस्तु, बलकारित्वात् । तेषां तु त्वगभावः प्रसिद्धः । अतो गोधूम-  
चषालकरणेन ‘मनुष्यलोक मेव’ जितवान् भवतीति \* ॥ ६ ॥

तस्मिन् यूपे गुणविशेषं विधत्ते— “गर्तन्वानिति । गर्त-  
वान्, यूपस्याग्रे निम्नप्रदेशः कार्यः । ‘गर्तन्वान्’ † “अनो  
नुट्”—इति ‡ अन्नन्तात्परस्य मतुवो नुडागमो विहितः, व्यत्य-  
येनाकारान्तादपि भवति । ‘अतीक्ष्णायः’ अतनूकतायः,  
एनाग्रप्रदेशो भवेत् । गर्तं पितृलोकाज्जना प्रशंसति—  
“पितृदेवत्य इति । “पितृणां सदन मसि”—इत्यादिमन्त्रवर्णाद्  
यूपावटस्य पितृदेवतास्थानत्वं प्रतीयते । अत एव तैत्तिरीयके  
यूपस्य सर्वदेवतामयत्वकथनप्रस्तावे— “पितृणां निखातं मनु-  
ष्याणा मूर्ध्नि निखातात्”—इति § गर्तावच्छिन्नस्य यूपभागस्य  
पितृदेवत्यत्वम् । ईदृशी प्रसिद्धिरत्र ‘वै’-शब्देन द्योत्यते ।  
आरोहणीययूपस्य चोदकप्राप्तं प्रमाणं सपवदितुं परिमाणा-  
न्तरं विधत्ते— “सप्तदशेति । चतुर्विंशत्यङ्गुलपरिमितोऽरत्निः ;  
सप्तदशसङ्ख्याका अरत्नयः प्रमाणं यस्य यूपस्येति विग्रहः ॥ ७ ॥

विधत्ते— “अथ नेष्टेति । ‘उदानेथन्’ शालातो निर्ग-  
मयिथन् ‘कौशं’ दर्ममयं ‘वासः’ पत्नीं परिधापयेत् ॥ । अत्र

\* ‘उत्कीर्णसमाग्रे गोधूमचषालः’—इति का० श्रौ० सू० १४. १. २२ ।

† ‘गर्तवान्’—इति ज । ‡ पा० सू० द. २. १६ ।

§ तै० सं० ६. ३. ४. १६ । ॥ का० श्रौ० सू० १४. ५. ३ ।

आपस्तम्बः— “क्षत्रस्य योनिरसीति दर्भमयं पत्नीम्”—इति \* ।  
 श्रुतिश्च भवति— “दर्भमयं परिधापयति”—इति † । यद्वा,  
 क्रिमिकोशविकारभूतं वासः ‘कौशम्’, तेन परित आच्छा-  
 दयेत् । यद्वा, ‘कौशम्’ कुशमयं, चण्डातकम् अर्द्धोरुकं परि-  
 धापयेत् ; एव मेव हि चण्डातकपदं कर्कोपाध्यायेन व्याख्या-  
 तम्— “चण्डातकं चलनमुच्यते ‡ । एवं ह्यभियुक्तोपदेशः § —  
 ‘अर्द्धोरुकं विलासिन्या वासश्चण्डातकं स्मृतम्’—इति । नृत्तो-  
 पयिकत्वेनाच्छादनीय मूरुकश्रुक मर्द्धोरुकं वासः । वसनस्य  
 प्रदेशं विधत्ते— “अन्तरमिति । दीक्षाकाले यद् वस्त्रं परि-  
 धितम्, तस्माद् बहिःप्रदेशे इत्यर्थः । अन्तर-शब्दो बहि-  
 र्योगे वर्तते ॥ ।

दर्भैरेव वासः कर्त्तव्यमिति अत्रोपपत्तिं दर्शयति— “जघ-  
 नाद्ध इत्यादिना । पूर्वदेशस्याहवनीयसाध्यत्वात् यज्ञः प्राच्यां  
 दिश्यवस्थितः, तस्य यज्ञस्य पश्चिमभागे ( पत्नीशालाया मव-  
 स्थानात् ¶ ) पत्नी यज्ञस्य जघनाद्धे इति निरूप्यते । तां  
 पत्नीम् एतर्हि ‘प्राचीं’ प्राङ्मुखां पूर्वदिगवस्थितं यज्ञं प्रापयि-  
 ष्यन् भवति । तदुपायत्वेन दर्भमयवासः परिधापनस्य मेध्य-

\* आप० श्रौ० सू० १८. ५. ७ । इह तार्थं मित्यनुवर्तते ।  
 तच्च घृताक्तं वस्त्रमिति सा० भा० ( तै० सं० १. ७. ६. २. ) ।

† तै० ब्रा० १. ३. ७. १ ।

‡ ‘चलनकमुच्यते’—इति डा०—वेबरसम्पादितं पाठान्तरम् ।

§ अम० को० २. ६. ११६ । ‘विद्ः’—इति च डा०—वेबर-दृष्टः ।

॥ ‘अन्तरं दीक्षितवसनात्’—इति का० श्रौ० सू० १४. ५. ४ ।

¶ नास्त्येष पाठो च-पुस्तकादन्यत्र ।

त्वापादकत्व माह— “अस्ति वा इति । पत्नीसम्बन्धिनामेर्यद-  
वाचीन मङ्गम्, तद् ‘अमेध्यम्’ अपवित्तम् ; तत्रदेशे मेध्य-  
दर्भमयवासःपरिधापनेन तदङ्गं परिशुद्धं ‘कृत्वा’, ‘एनां’ ‘प्राचीं’  
‘यज्ञं’ प्रापितवान् भवति । दर्भाणां मेध्यत्वम् “पवित्रं वै  
दर्भाः पुनात्येवैनम्”—इति \* श्रुत्यन्तरादवगम्यते । “तस्मान्नेष्टे-  
त्यादि, प्रतिज्ञार्थनिगमनम् ॥ ८ ॥

विधत्ते— “अथ निश्रेणी मिति † । ‘निश्रेणीम्’ निश्रेणी  
यूपारोहणार्थं सोपानसदृशः काष्ठनिर्मितपदार्थः, ‘निश्रयति’  
यूपे निदध्यात् । तथा साधनेन यजमानस्य यूपारोहणे  
कञ्चिद् विशेषं विधत्ते— “स दक्षिणत इति । दक्षिणप्रदेशा-  
दुदङ्मुखो यूप आरोहेत्, उदक्प्रदेशाद् दक्षिणमुखो वा  
आरोहेदिति विकल्पः । तत्रैकं पक्षं सिद्धान्तयति— “दक्षिणत  
इति । ‘तु’-शब्दः पक्षान्तरव्यावृत्त्यर्थः । तथाहि एवं कृते  
सति ‘उदग् भवति’ कर्मण उदगपवर्गता सिद्धयति ; तस्मा-  
दय मेव पक्षः श्रेयान् ॥ ९ ॥

रोहणकाले जायामन्त्रणं विधत्ते— “स रोह्यन्निति ।  
रोहणं करिष्यन्, हे ‘जाये !’ ‘एहि’ आगच्छ, ‘स्वः’ स्वर्गं  
‘रोहाव’ आरोहणं करवावेति ‡ । जायायाः प्रत्युक्तिं दर्श-  
यति— “रोहावेत्याह जायेति § । अथान्वयव्यतिरेकाभ्यां जाया-  
सहितस्य सम्पूर्णावयवत्वं प्रतिपादयन्नत्र जायामन्त्रणं विधत्ते—

\* तै० ब्रा० १. ३. ७. १ ।

† का० श्रौ० सू० १४. ५. ४ । तत्र ‘निश्रयणी’ दृश्यते ।

‡ का० श्रौ० सू० १४. ५. ६ ।

§ का० श्रौ० सू० १४. ५. ७ ।

“तद्यदिति । प्रथमपर्याये असर्व इति परिच्छेदः , असम्पूर्ण इत्यर्थः । ‘ह’ यस्माद् यजमानस्य ‘अर्हः एषः यत् जाया आत्मनः’, तदभावे प्रजोत्पत्त्यभावः , यदा \* जायासाहित्यं तदा प्रजोत्पादनक्षमत्वम् । तथाच ‘सर्वः’ सम्पूर्णावयवोऽस्त्वित्याह— “एतां गति मिति । ‘एतां’ यूपारोहणलक्षणां ‘गतिं’ ‘गच्छामि’ प्राप्तवानीत्यभिप्रायेण जायामन्त्रणं कार्यं मिति ॥ १० ॥

एतद्यूपारोहण मन्त्रं विधत्ते— “स रोहतीति † ।

‘प्रजापतेः’ ‘प्रजाः’ अपत्यभूताः ‘अभूम’ इति ‡ ॥ ११ ॥

गोधूममयचषालस्पर्शनं समन्त्रकं विधत्ते— “अथ गोधूमामिति § । वयं देवाः सन्तः ‘स्वः’ स्वर्गम् ‘अगन्म’ गतवन्त इति मन्त्रस्यार्थः ॥ ॥ १२ ॥

“तद् यद् गोधूमामित्यादि । गोधूमस्पर्शनेन वाजपेयजितमन्नं स्वाधीनं कृत्वान् भवतीति तात्पर्यार्थः ॥ १३ ॥

विधत्ते— “अथ शीर्णोति ¶ । ‘शीर्णा’ शिरसा ‘यूपम्’ ‘अत्युज्जिहीते’ अतिक्रम्योद्गमयति । यूपं शिरसा स्पृशन् तमतिक्रम्य स्वशिर उन्नमयेदित्यर्थः । ‘अमृताः’ अमरणधर्माणो ‘अभूम’ सम्भूता इति उद्गमनमन्त्रस्यार्थः \*\* । ‘एतेन’ यूपग्रात् स्वशिरस उन्नमनात् यूपस्यातिक्रान्तत्वात् देवलोकजयः ॥ १४ ॥

\* ‘यदा’—इति ङ, च, क; ज-पुस्तके नास्त्येव ।

† का० श्रौ० सू० १४. ५. ८ ।

‡ वा० सं० ६. २१. ७ ।

§ का० श्रौ० सू० १४. ५. ६ ।

॥ वा० सं० ६. २१. ८ ।

¶ का० श्रौ० सू० १४. ५. १० ।

\*\* वा० सं० ६. २१. ६ ।



विधत्ते— “अथ दिश इति \* । यूपे तिष्ठन्नेव यजमानः  
सर्वा दिशोऽनुक्रमेण पश्येद् “अस्मे”—इति † मन्त्रं जपन् ।  
तन्मन्त्रस्याय मर्थः ;— हे दिशः ! ‘वः’ युष्मत्सम्बन्धि ‘इन्द्रियं’  
वीर्यम् ‘अस्मे’ अस्मासु ‘अस्तु’ । तथा ‘नृम्णं’ युष्मत्सम्बन्धि  
धनम् ‘अस्मे’ अस्मासु ‘अस्तु’ । ‘उत’ अपि च ‘क्रतुः’ सङ्कल्पः ,  
तत्पूर्वको यज्ञोऽपि ‘अस्मे’ अस्तु । ‘वः वचांसि’ युष्मत्सम्ब-  
न्धीनि तेजांसि ‘अस्मे’ अस्मासु ‘सन्तु’ इति । इन्द्रियादीना  
माशासनं युक्तमित्याह— “सर्वं वा इत्यादि । प्रजापतेः सर्वा-  
त्मकत्वाद् वाजपेयेन च प्रजापतिप्राप्तित्वाद् ‘अस्य सर्वस्य’ जगतो  
यशआदिकं ‘सम्भृज्य’ विभज्याधाय स्वात्मनि धारयति , अनन्तरं  
स्वात्मनि कुरुते , आत्मसात् कृतवान् भवतीत्यर्थः ॥ १५ ॥

अत्र कात्यायनः— “सप्तदशाश्वत्थपत्रोपनद्धानुषपुटानुदस्य-  
त्यस्मै विशः प्रतिगृह्णात्येनानिति ‡ यदसूत्रयत् , तत् क्रमेण  
विधत्ते— “अथैन मिति । ‘जषपुटैः’ क्षेत्रपांशवः § जषाः ,  
तानश्वत्थपत्रैः पुटीकृत्य तैः पुटैः यूपेऽवस्थितं यजमान मभि-  
लक्ष्य ‘उदस्यन्ति’ ऊर्ध्वान् प्रतिदिशं प्रक्षिपेयुरित्यर्थः । अतएव  
आपस्तम्बः—“त माश्वत्थैरासपुटैरुषपुटैरुभयैर्वा विशः प्रतिदिश  
मर्पयन्ति”—इति ॥ । “पशवो वा जषाः”—इत्यादिकस्याय मर्थः ;  
— जषाणां यज्ञद्वारा पशुसाधनत्वात् ताच्छब्दम् । पशूनाञ्च

\* का० श्रौ० सू० १४. ५. ११ ।

† वा० सं० ६. २२. १ ।

‡ का० श्रौ० सू० १४. ५. १२, १३ ।

§ ‘जषक्षेत्रपांशवः’—इति ज ।

॥ आप० श्रौ० सू० १८. ५. १६ ।

अन्तत्वं क्षीरादिसाधनत्वेन प्रसिद्धम् । अतः पशुदारा जषाणा मन्त्रत्वा-  
दूषपुटहननेन यजमानेऽत्र मेव निहितवान् भवतीति ॥ १६ ॥

विधत्ते — “आश्वत्येष्विति । अश्वत्यपलाषेषूपनडान् सन्नडान्  
कुर्यात् । आश्वत्यैरेव करणे कारण माह — “स यदेवेति । ‘अदः’  
अमुष्मिन् विप्रकृष्टे काले, ‘अश्वत्ये’ अवस्थितान् ‘मरुतः’ ‘इन्द्रः’  
आह्वयन्ते । एव मय मश्वत्यो देवविशां मरुता माश्रयभूतः ।  
अतस्तदीयेषु पत्रेषु अन्नसंस्तुताना मूषाणा मुपनिबन्धनं प्रशस्त  
मित्यर्थः । जषपुटेषु क्षेपणकर्तृन् विधत्ते — “विश इति ।  
‘विशः’ वैश्या अर्पयेयुः । मरुतां विट्त्व मिन्द्रस्य प्रजात्वात् ;  
अतो मनुष्यविशा मपि तस्माज्जात्येन तदात्मकत्वम् । तेषां  
वैश्याना मन्त्रत्वं कृषीवलत्वात् । जषपुटानां सङ्ख्यां विधत्ते —  
“सप्तदशेति ॥ १७ ॥

तत्रैव यजमानस्य भूम्यवेक्षणं समन्त्रकं विधत्ते — “अथेमा  
मिति \* । ‘मात्रे’ सर्वस्य निर्मादत्वात् माहभूतायै ‘पृथिव्यै’  
‘नमः’ ‘इति’ † । आदरार्थी मन्त्रवाक्याभ्यासः । मन्त्रगत-  
माहशब्दस्य जननि-वाचकत्वं विवक्षित मिति वदन् भूम्यवेक्षणं  
बृहस्पतिदृष्टान्तमुखेन प्रशंसति — “बृहस्पतेरिति । पूर्वं वाज-  
पेथयज्ञे बृहस्पतेरभिषिक्ताद् भूमिर्विभेति स्म । भयकारण माह  
— “योऽभ्यषेचीति । यत् ‘अयम्’ अभिषिक्तः पुरुषो ‘महद-  
भूत्’ इत्यन्वयः । ‘यद्’ यस्मात् अभिषेकेण महत्त्वगुणवान्  
‘अयं’ बृहस्पतिः ‘मा’ मां भूमिम् ‘न अवदृणीयात्’ नाव-  
दारयेत् ‘इति’ ; अतो हेतोः ‘मित्तधेय मकुरुत’—इति उत्तर-

\* ‘नमो मात्र इति भूमि मवेक्षते’—इति का० श्रौ० सू० १४. ५. १४ ।

† वा० सं० ६. २२. २ ।

वाक्यशेषसम्बन्धः । तथा 'बृहस्पतिः' अपि भूम्याः सकाशाद्  
बिभेति स्म ; 'यद्' यस्मात् 'इयं' भूमिः 'मा' माम् अभिषिक्तं  
'नावधून्वीत' न विचालयेत् 'इति' । 'तत्' तस्मात् कारणात्  
'अनया' पृथिव्या सह 'एव' 'एतत्' निरीक्षणरूपं 'मित्रधेयं'  
मैत्रीम् 'अकुरुत' भूमिरपि सख्यं मकरोदित्यर्थः । उपक्रमो-  
पसंहाराभ्यां भवगम्यते,— उपक्रमे तावदुभयोरपि भीति-  
रुक्ता , अवदारणपरिहाराय मित्रधेयकरणं मिति चोक्तम् ;  
उपसंहारेऽपि 'न पुत्रो मातरम्' इति मातुः पुत्रकर्तृकोपद्र-  
वस्य निषेधात् ॥ १८ ॥

इदानीं मनुष्ठानेऽपि भूम्यवेक्षणं मित्रत्वप्रयोजनं मित्याह—  
“बृहस्पतिसवो वा इति । “वाजपेय मिति । यदेषः 'बृह-  
स्पतिसवः' बृहस्पतेरभिषेको यस्मिन्निति स तथोक्तः । शिष्टं  
पूर्वपर्यायवत् व्याख्येयम् ॥ १९ ॥

विधत्ते— “अथ हिरण्यं मिति । 'हिरण्यम्' 'अभि'-लक्ष्य  
यूपादवरोहेत् ; यतः 'हिरण्यं' मरणरहितायुरात्मकम् , तत्राव-  
रोहणेन तथाविधे 'आयुषि' एव प्रतिष्ठितो भवतीत्यर्थः ॥ २० ॥

हिरण्यनिधानार्थं वस्ताजिनास्तरणं विधत्ते— “अथाजेति ।  
तत्रास्यास्तीर्षाजचर्मणः 'उपरिष्ठात्' 'रुक्मं' निदध्यात् । हिरण्ये  
षवरोहणं वैकल्पिकं मित्याह— “इमां वैवेति । रुक्मे  
वावरोहेदिति । अत एव कात्यायनः— “स रुक्मे वस्तचर्मण्यव-  
रोहति , भूमौ वा”—इति \* ॥ २१ ॥

\* का० श्रौ० सू० १४. ५. १५, १६ । 'रुक्मः परिमण्डलः  
सौवर्णाभरणविशेषः, वस्तो मुष्करः साण्डश्यागः'—इति तत्र वृत्तिः ।  
“हिरण्यं मध्यवरोहति”—इत्यादि च तै० ब्रा० १. ३. ७. ७ ।

विधत्ते— “अथास्मा इति । ‘अस्मै’ यूपदवरोहाय । आसन्दी-  
लक्षणं मुक्तं कात्यायनेन— “औदुम्बरी मासन्दीं नाभिदन्ना  
मरत्निमात्राङ्गी मूता माहरन्ति”—इति \* । ‘उपरिसद्यम्’—  
इत्यस्याय मर्थः ;— वाजपेयेन यागेन ‘उपरिसद्यम्’ उपरिसदनं  
‘जयति’ भद्रपीठादेरुपर्यवस्थानं प्राप्नोति । एतदुपपादनायाह—  
“यो जयतीति । ‘यः’ यूपारोहणेन ‘अन्तरिक्षसद्यम्’ आकाशे  
उपवेशनं ‘जयति’, ‘एषः’ इति पूर्वेण सम्बन्धः ॥ २२ ॥

“औदुम्बरीति । उदुम्बरनिर्मिता आसन्दी † । “अन्नं  
वा जर्गिति । यदेतद् ‘जर्ग’ बलकरम् ‘अन्नम्’, तदात्मकः  
‘उदुम्बरः’ वृक्षः ; तज्जन्यत्वात् । श्रूयते हि— “देवा वा  
जर्जं व्यभजन्त, तत उदुम्बर उदतिष्ठत्”—इति । “ता  
मग्नेति । अस्यार्थः ;— ‘हविर्दाने’—इति द्वितीयाहिवचनान्तं  
पदम्, ते ‘अग्नेण’ तयोरग्रप्रदेशम् ‘आहवनीयं जघनेन’  
सोमाहुत्यधिकरणान्तेः पश्चिमप्रदेशे ‘ताम्’ आसन्दीं निदध्यात् ।  
अत्र सूत्रम्— “उत्तरवेदि मपरैणौदुम्बरी मासन्दीं वस्तचर्मणा  
सृणातीयं ते”—इति ‡ ॥ २३ ॥

आसन्त्या मजाजिनेनाच्छादनं विधत्ते— “अथाजर्षभस्याजिन  
मिति । वस्तप्रजापत्योर्बहुप्रजोत्पादकत्वादैकरूप्यं समर्थयते—  
“एता वा इत्यादि । ‘एताः अजाः’ ‘प्रजापतेः’ ‘प्रत्यक्ष-

\* का० श्रौ० सू० ७. ६. २३ ।

† “चतुर्भिः पादैरुपेता खट्वाकारा”—इति तै० सं० ७. ५. ८. १७  
सा० भा० । विशेषतस्त ला० सू० ३. १२. १—१५ ; तै० ब्रा० ७. ५.  
७ ; ८. २. १ टीप्पन्योर्द्रष्टव्यम् । इह चोपरिष्ठादान्नास्यति ६. ७. १. १५ ।

‡ का० श्रौ० सं० १४ ५. १७ ।

तमाम्' अतिशयेन प्रत्यक्षं रूपम्, यस्मादेवं 'तस्मात्' संवत्सर-  
मध्ये 'त्रिः' त्रिवारं 'द्वौ त्रीन्' वा पुत्रान् 'विजायमानाः'  
सुवाना भवन्ति \* ॥ २४ ॥

आस्तरण मन्त्रं † विधत्ते— “स आस्तृणातीति ।  
हे अभिषिच्यमान वाजपेययाजिन् ! 'ते' तव 'द्वयम्' आसन्दी  
'राट्' राज्यसाधनम्, पीठादेरुपरिसदम मेव राज्य मित्यर्थः ।  
तस्याभिप्राय माह— “राज्य मिति । तदेतेनास्तरणेन यज-  
माने राज्यं निहितवान् भवति ॥

विधत्ते— “अथैन मिति ‡ । 'एनं' यजमानम् अस्या  
मासन्द्याम् उपवेशयेत् । तन्मन्त्रस्थाय मर्थः ;— हे यजमान !  
'यन्ता' सर्वस्य नियन्ता 'असि', 'यमनः' 'प्रजानां' नियमिता  
असि, 'ध्रुवः' स्थिरः 'असि', 'धरुणः' धारकः असि । 'कृष्यै'  
'कर्षणाय 'त्वा' त्वाम्, उपवेशयामीति शेषः ।' एव मुत्तर-  
त्वापि योज्यम् । 'क्षेमाय' लब्धवस्तुपरिपालनाय, 'रथ्यै' धनाय,  
'पोषाय' इति § ।

मन्त्रं व्याचष्टे— “यन्तार मिति । “ध्रुव मेवैन मिति ।  
'अस्मिन् लोके' 'ध्रुवं' सन्तम् 'एव' 'एनं' यजमानम् 'एतत्'

\* अग्रेण यूपं वस्ताजिनं प्राचीनग्रीव मुत्तरलोमास्तीर्य, तस्मि-  
ञ्छतमानं हिरण्यं निधायान्तमसीति हिरण्ये दक्षिणं पादं यज-  
मानः प्रतिष्ठापयते, पुष्टिरसि प्रजनन मसीति सव्यम् ; तस्मादासन्दी  
मारोहति”—इति आप० श्रौ० सू० १८. ५. २१, ६. १—३ ।

† वा० सं० ६. २२. ३ ।

‡ का० श्रौ० सू० १४. ५. १८ ।

§ मन्त्रपाठस्तु वा० सं० ६. २२. ४ ।

एतेन मन्त्रभागेन 'धरुणं' धारकं 'करोति' । कृष्यादिपदाना-  
मर्थं सङ्कलय्याह-- "साधवे त्वेति । श्रेयसे त्वा मुपवेशया-  
मीति । अनेन कृष्यादिश्रेयांसि, अन्याम्यपि सङ्गृहीतानि  
भवन्तीत्यर्थः ॥ २५ ॥ ६ [ २. १. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे द्वितीयाध्याये प्रथमं ब्राह्मणम् ॥

॥ इति पञ्चमकाण्डे प्रथमः प्रपाठकः \* ॥

---

\* इत उत्तर मिह 'कण्डिकाः ११७'—इति क, कण्डिका-  
सङ्ख्या ११७—इति ख, ग, घ । तत्र १ ब्रा० १६ क०, २ ब्रा०  
१६ क०, ३ ब्रा० १४ क०, ४ ब्रा० १५ क०; ५ ब्रा० २८ क०, ६ ब्रा०  
१५ क० । एतासां सङ्कलनयास्मिन् प्रपाठके षट्सु ब्राह्मणेषु ११७  
कण्डिकाः सम्पन्ना इति शम् ॥

अथ

द्वितीयप्रपाठके प्रथमं ब्राह्मणम् ,

अथिवा

द्वितीयेऽध्याये द्वितीयं ब्राह्मणम् ।

॥ हरिः ॐ ॥

बार्हस्पत्येन चरुणा प्रचरति । तस्यानिष्ट  
एव खिष्टकृद्भवत्यथास्मा ऽन्नं सम्भरत्यन्नं वा  
ऽएष उज्जयति यो व्वाजपेथेन यजते ऽन्नपेयं  
ह वै नामैतद्यद्वाजपेथं तद्यदेवैतदन्नं मुद्जैषीत्त-  
देवास्मा ऽएतत् सम्भरति \* ॥ १ ॥

औदुम्बरे पात्रे † । अन्नं वा ऽजर्गुदुम्बर  
जर्जी ऽन्नाद्यस्यावरुद्धौ तस्मादौदुम्बरे पात्रे सो-  
ऽप एव प्रथमाः सम्भरत्यथ पयो ऽथ यथोपस्मार  
मन्नानि ॥ २ ॥

\* 'सम्भरति'—इति क ।

† 'पात्रे'—इति ग , 'पात्रे'—इति घ ।

तद्द्वैके । सप्तदशान्नानि सम्भरन्ति सप्तदशः  
 प्रजापतिरिति \* व्वदन्तस्तदु तथा न कुर्यात् प्रजा-  
 पतेर्नैव सर्व्वं मन्नं मनवरुद्धं क उ तस्मै मनुष्यो  
 यः सर्व्वं मन्नं मवरुन्धीत † तस्मादु सर्व्वं  
 मेवान्नं यथोपस्मारु सम्भरन्नेकं मन्नं न सम्भ-  
 रित् ॥ ३ ॥

स यन्नं सम्भरति । तस्योद्ब्रवीत तस्य  
 नाश्रीयाद्यावज्जीवं तथा नान्तं मेति तथा ज्योर्जी-  
 वति स एतस्य सर्व्वस्यान्नाद्यस्य सम्भृतस्य सुवे-  
 णोपघातं वाजप्रसवीयानि जुहोति तद्याभ्य एवै-  
 तद्देवताभ्यो जुहोति ता अस्त्रै प्रसुवन्ति ताभिः  
 प्रसूत उज्जयति तस्माद्वाजप्रसवीयानि जुहोति ॥ ४ ॥

स जुहोति । व्वाजस्येमं प्रसवः सुषुवे ऽग्ने  
 सोमं ‡ राजान मोषधीष्वसु † ता अस्मभ्यं मधु-  
 मती भवन्तु व्वयं ‡ राष्ट्रे जागृत्याम पुरोहिताः  
 स्वाहा ॥ ५ ॥

\* 'प्रजापतेरिति'—ग-पुस्तके ।

† 'मवरुन्धीति'—इति क, ख ।

‡ '०सु'—इति ग '०सु'—इति घ ।



व्वाजस्येमाम् । प्रसवः शिश्रिये दिव मिमा  
 च विष्वा भुवनानि सम्म्राट् \* । अदित्यन्तं  
 दापयति प्रजानन्त्स नो रयिः सर्षवीरं निय-  
 ष्कतु स्वाहा ॥ ६ ॥

व्वाजस्य नु । प्रसव आवभूवेमा च विष्वा  
 भुवनानि सर्वतः । सुनेमि राजा परियाति  
 विद्वान् प्रजां पुष्टिं वर्द्धयमानो ऽअस्त्रे  
 स्वाहा ॥ ७ ॥

सोमः राजानम् । अवसे ऽग्नि मन्वारभा-  
 महे । आदित्यान्विष्णुः सूर्यं ब्रह्माणं च बृह-  
 स्पतिः स्वाहा ॥ ८ ॥

अर्थमणं बृहस्पतिम् । इन्द्रं दानाय ची-  
 श्य । व्वाचं विष्णुः सरस्वतीः सवितारं  
 व व्वाजिनः स्वाहा ॥ ९ ॥

अग्ने ऽअच्छा । वदेह नः प्रति नः सु-  
 मना भव । प्र नो यच्छ † सहस्रजित्त्रः हि  
 धनदा असि स्वाहा ॥ १० ॥

\* 'सम्म्राट्'—इति ग 'सम्म्राट्'—इति घ ।

† 'अच्छ'—इति च डा०-वंबरदृष्टः ।

प्र॒ नः । यच्छ॒त्व॒र्य॒मा प्र॒ पू॒षा प्र॒ बृ॒हस्प॒तिः ।  
प्र॒ वा॒ग्दे॒वी द॒दातु॒ नः स्वा॒हेति॑ \* ॥ ११ ॥

अथै॒नं परि॒शिष्टे॒नाभि॒षिञ्च॑ति । अ॒न्नाद्ये॒नै-  
वैन॑ मे॒तद्भि॒षिञ्च॑त्य॒न्नाद्य॑ मे॒वास्मि॒न्नेतद् द॒धाति॑  
तस्मा॒देनं॑ परि॒शिष्टे॒नाभि॒षिञ्च॑ति † ॥ १२ ॥

सो ऽभि॒षिञ्च॑ति । दे॒वस्य॑ त्वा स॒वितुः॑ प्र-  
स॒वे ऽश्वि॒नोर्बा॒हुभ्यां॑ पू॒षो ह॒स्ताभ्या॑ मिति  
दे॒वह॒स्तैरे॒वैन॑ मे॒तद्भि॒षिञ्च॑ति स॒रस्व॒त्यै व्वाचो॑  
यन्तु॒र्यन्त्रि॒ये ‡ द॒धामी॑ति व्वा॒ग्वै स॒रस्व॒ती तदे॒नं  
व्वाच॑ ए॒व यन्तु॒र्यन्त्रि॒ये द॒धाति॑ ॥ १३ ॥

तद्दु॒ हैक॑ ऽआ॒हुः । व्वि॒श्वेषां॑ त्वा दे॒वानां॑  
यन्तु॒र्यन्त्रि॒ये द॒धामी॑ति स॒र्वं वै व्वि॒श्वे दे॒वा-  
स्ता॒देन॑ः स॒र्वस्यै॒व यन्तु॒र्यन्त्रि॒ये द॒धाति॑ तद्दु॒ तथा॑  
न ब्रू॒यात्स॒रस्व॒त्यै त्वा व्वाचो॑ यन्तु॒र्यन्त्रि॒ये द॒धा-  
मी॒त्येव॑ ब्रू॒याद्वा॒ग्वै स॒रस्व॒ती तदे॒नं व्वाच॑ ए॒व  
यन्तु॒र्यन्त्रि॒ये द॒धाति॑ बृ॒हस्प॒तेष्ठा॑ सा॒म्राज्ये॒नाभि-

\* 'स्वाहेति'—इति क । 'स्वाहेति ख, ग ।

† '०षिञ्चति'—इति ग, घ ।

‡ 'यन्तुयन्त्रे'—इति सा-सम्मत इति डा० वेबरः ।

षिञ्चाभ्यसाविति नाम गृह्णाति तद् बृहस्पते-  
रेवैन मेतत्सायुज्यं सलोकतां गमयति ॥ १४ ॥

अथाह । सम्राडय मसौ सम्राडय मसाविति  
निवेदित मेवैन मेतत्सन्तं देवेभ्यो निवेदयत्ययं  
महावीर्यो यो ऽभ्यषेचीत्ययं युष्माकैको ऽभूत्तं  
गोपायतेत्येवैतदाह त्रिषुकृत्व आह त्रिवृद्धि  
यज्ञः \* ॥ १५ ॥

अथोज्जतीः । जुहोति वा व्वाचयति वा  
यदि जुहोति यदि व्वाचयति समान एव  
बन्धुः ॥ १६ ॥

स व्वाचयति । अग्निरेकाक्षरेण प्राण मुद-  
जयत्त मुञ्जेषं प्रजापतिः सप्तदशाक्षरेण सप्त-  
दशं स्तोम मुदजयत्त मुञ्जेष मिति तद्यदेवै-  
ताभिरेता देवता उदजयंस्तदेवैष एताभिरुज्ज-  
यति सप्तदश भवन्ति सप्तदशो वै प्रजापति-  
स्तत् प्रजापति मुञ्जयति † ॥ १७ ॥

अथाहाग्नये खिष्टकृते ऽनुब्रूहीति । तद्य-

\* 'यज्ञः'—इति ग, 'यज्ञः'—इति घ ।

† 'मुञ्जयति'—इति क ।

दन्तरेणाहुती ऽएतत् कर्म क्रियत ऽएष वै प्रजा-  
 पतिर्य एष यज्ञस्तायते यस्मादिमाः प्रजाः  
 प्रजाता एतम्बेषाप्येतर्ह्यनु प्रजायन्ते तन्मध्यत  
 एवैतत् प्रजापति मुञ्जयति तस्मादन्तरेणाहुती  
 ऽएतत् कर्म क्रियत \* ऽआश्राव्याहाग्निं स्वष्टकृतं  
 यजेति वषट्कृते जुहोति ॥ १८ ॥

अथेडा मादधाति । उपहृताया मिडाया मप  
 उपस्पृश्य माहेन्द्रं ग्रहं गृह्णाति माहेन्द्रं ग्रहं  
 गृहीत्वा स्तोत्रं मुपाकरोति तं स्तोत्राय प्रमी-  
 वति सं उपावरोहति सो ऽन्ते स्तोत्रस्य भवत्यन्ते  
 शस्त्रस्य ॥ १९ ॥

तद्वैके । एतत् कृत्वाथैतत् कुर्वन्ति तदु  
 तथा न कुर्यादात्मा वै स्तोत्रं प्रजा शस्त्रं मेत-  
 स्माद् स यजमानं प्रणाशयति । स जिह्वा  
 एति स ह्वलति तस्मादेतदेव कृत्वाथैतत्  
 कुर्यात् ॥ २० ॥

अथेडा मादधाति । उपहृताया मिडाया मप

उपस्पृश्य माहेन्द्रं ग्रहं गृह्णाति माहेन्द्रं  
 ग्रहं गृहीत्वा स्तोत्रं मुपाकरोति तच्छुं स्तोत्राय  
 प्रमीवति स उपावरोहति सोऽन्ते स्तोत्रस्य भव-  
 त्यन्ते शस्त्रस्य ॥ २१ ॥ १ ॥

॥ इति द्वितीयप्रपाठके प्रथमं ब्राह्मणम् [२.२.] ॥

अथ नैवारचरुप्रचारं विधत्ते—“बार्हस्पत्येनेति \* । प्रधान-  
 नैवाराहुतेरनन्तरं कर्त्तव्यं वाजप्रसवीयहोमं विधातुं कालं  
 विधत्ते—“तस्यानिष्ट एवेति । ‘तस्य’ नैवारस्य ‘स्विष्ट-  
 क्तत्’ ‘अनिष्टः’ अनिष्टकृद् ‘भवति’, प्रधानयागादूर्ध्वं स्विष्ट-  
 क्ततः प्रागित्यर्थः । होमार्थं मन्त्रसम्भरणं विधत्ते—“अथास्मा  
 इति । ‘अस्मै’ यजमानाय त मभिप्रेकार्थम् ‘अन्नं’ सम्भरेत् ॥ १ ॥

अन्नसम्भरणार्थं पात्रविशेषं विधत्ते—“औदुम्बर मिति † ।  
 तत्र प्रथमं मपां सम्भरणं विधत्ते—“सोऽप एवेति । प्रथ-  
 मम् ‘अपः’ जलानि सम्भरेत् । ‘अथ पयः’ क्षीरं तदनन्तरम् ।  
 ‘यथोपस्मारम्’ उपस्मृति मनतिक्रम्य ‘अन्नानि’ सम्भरेत् , यानि  
 तदा स्मृतिपथं भवतरन्ति तानीत्यर्थः ‡ । तत्र ग्राम्यारण्य-  
 भेदेन चतुर्दशान्यान्यापस्तम्बेन सूत्रितानि , तान्यपि यथो-  
 पस्मारपदेन ग्राह्याणि—“तिलमाषा व्रीहियवाः प्रियङ्गुणवो

\* ‘नैवारेण प्रचरति’—इति का० श्रौ० सू० १४. ५. १६ ।

† का० श्रौ० सू० १४. ५. २० ।

‡ का० श्रौ० सू० १४. ५. २१ क । “सप्त ग्राम्या ओषधयः,  
 सप्तारण्याः”—इति च तै० ब्रा० १. ३. ८. १ द्रष्टव्यम् ।

गोधूमाः वेणुश्यामकनीवाराः जर्त्तिलश्च गवीधुका अरण्यजा  
मर्कटका विज्ञेया गार्मुतसप्तमा कुलत्यसप्तमा वा”-इति † ।  
बुद्धिस्थानि यानि वा , तानि सम्भरेत् ॥ २ ॥

‘यथोपस्मार मन्त्रानि संविभृयात्’-इत्यत्र सङ्ख्याया अनुक्तेः  
यावन्ति स्मर्यमाणानि तावन्ति सम्भरेदित्यर्थो भवति , तत्र  
सङ्ख्याविशेषं पूर्वपक्षयति— “तद्वैक इति । ‘सप्तदश’ सप्तदश-  
सङ्ख्याकानि ‘अन्तानि’ ‘सम्भरन्ति’ । तत्रोपपत्ति माह— “सप्त-  
दशः प्रजापतिरितीति । प्रजापतेः सप्तदशल्वं प्रागुक्तम् ‡ ॥

तन्मतं निराचष्टे— “तदु तथेति । ‘प्रजापतेः’-इति । अस्याय  
मर्थः ;— पूर्वं प्रजापतेरपि सकल मन्त्रं न वशीकृतम् , इदानीं  
‘तस्मै’ प्रजापत्यर्थं ‘मनुष्यः’ ‘कः’ समर्थः सर्वान्नावरोधने ; तस्माद्  
यावत्स्मृति सम्भर्त्तव्यानीति । बुद्धिस्थाना मपि सर्वेषां सम्भ-  
रणे प्राप्ते एकस्य निषेधति— “एक मन्त्र मिति † ॥ ३ ॥

असम्भ्रियमाणान्नविषयं कश्चिद् विशेषं विधत्ते— “स  
यदिति । ‘यत्’ अन्नं ‘न’ सम्भरेत् , ‘तस्य’ ‘उद्ब्रवीत्’ न  
सम्भृत मित्युच्चैः तन्नाम ब्रूयात् , यथा असम्भृतस्य अन्नस्य  
थावज्जीवनभोजनेन ‘अन्तं’ विनाशं ‘न एति’, ‘ज्योक्’ चिर-  
कालं ‘जीवति’ । भोक्तव्यस्य सर्वस्य भोगे सति विनाशो भवति,  
अतस्तदेक मवशिष्य भुञ्जीतेति तात्पर्यम् § ॥

\* आप० श्रौ० सू० १७. ११. ३ । सप्त ग्राम्याः कष्टे , सप्तारण्यजा  
अकष्टे’-इति तच्छेषः ।

† १ प्र० २ ब्रा० ( २४ पृ० २ पं० ) दृष्टव्यम् ।

‡ का० श्रौ० सू० १४. ५. २१ ख ।

§ का० श्रौ० सू० १४. ५. २२ ।

विधत्ते— “स एतस्येति । मिलितस्य ‘एतस्य’ ‘सर्वस्य’ अन्नस्य \* एकदेशं ‘स्रुवेण’ ‘उपघातम्’ उपहत्योपहत्य गृहीत्वा ‘वाजप्रसवीयानि जुहोति’ वाजप्रसवशब्दयुक्तमन्त्रकरणकहोमान् कुर्यादित्यर्थः † । “तद्याभ्य इति । मान्त्वर्णिकाभ्यो ‘याभ्यः’ अष्टादिदेवताभ्यो ह्ययते तदैव । ‘ताः’ ‘अस्मै’ यजमानाय एतद्यागफलभूत मन्त्र मवरोद्धुं ‘प्रसुवन्ति’ अनुजानन्ति , ताभिरनुज्ञातः पश्चात् स्वाधीनं करोतीत्यर्थः ॥ ४ ॥

होम मनूद्य मन्वान् विधत्ते— “स जुहोति वाजस्येम मिति । सर्वत्र ‘स्वाहा’-शब्दो हवनलिङ्गम् । प्रथमस्याय मर्थः ‡ ;— ‘अग्रे’ पूर्वं ‘वाजस्य’ अन्नस्य ‘प्रसवः’ उत्पादकः परमेश्वरः ‘ओषधीषु’ ‘अप्सु’ च सारभूतम् ‘इमं’ सोमवह्नीरूपं ‘राजानं’ ‘सुषुवे’ उत्पादयामास , ‘ताः’ ओषधय आपञ्च ‘अस्मभ्यम्’ अस्मदर्थं ‘मधुमतीः’ माधुर्योपेता भवन्तु । ‘षयम्’ अपि अस्मिन् ‘राष्ट्रे’ ‘पुरोहिताः’ यागानुष्ठानादौ पुरोगामिन्ने ‘जागृत्याम’ जागरूका भूयास्मेति ॥ ५ ॥

अथ द्वितीयः § ;— “वाजस्येमा मिति । ‘वाजस्य प्रसवः’ ईश्वरः ‘इमां’ भूमिं ‘दिवम्’ इमानि चान्यानि सर्वाणि ‘भुवनानि’ ‘शिञ्जये’ आश्रितवान् । स च ‘सम्नाट्’ सर्वेषां भुवनानां भूत्वा ‘आदित्सन्तं’ दातु मनिच्छन्तं भोग्यं ‘प्रजानन्’ ‘दापयति’ ‘रयिं’ धनं नियच्छतु’ ददातु ॥ ६ ॥

\* ‘अन्नादस्य’—इति ज ।

† का० श्रौ० सू० १४. ५. २३ ।

‡ वा० सं० ६. २३. १ ।

§ वा० सं० ६. २४. १ ।

अथ तृतीयः \* ;— “वाजस्य न्विति । ‘वाजस्य प्रसवः’  
‘नु’ खलु ‘इमा’ इमानि ‘विश्वा’ सर्वाणि ‘भुवनानि’ सर्वतः  
‘आ बभूव’ व्याप्नोत् । ‘सनेमि’—इति पुराणवचनम् † । ‘सः’  
चिरन्तनो ‘राजा’ ‘परियाति’ सर्वतः सञ्चरति । ‘विद्वान्’  
अनुष्ठीयमानं कर्म प्रजानन् । ‘अस्मे’ अस्मदर्थं ‘प्रजां’ ‘पुष्टिं’  
च ‘वर्द्धयमानः’ परियातीति सम्बन्धः ॥ ७ ॥

अथ चतुर्थः ‡ ;— “सोम मिति । वयं सोमादीन् देवान्  
‘अवसे’ रक्षणाय, तर्पणाय वा ‘अन्वारभामहे’, ते सर्वे अनु-  
गृह्णन्त्विति वाक्यशेषः ॥ ८ ॥

अथ पञ्चमः § ;— “अर्यमण मिति । हे वाजस्य प्रसव ।  
त्व मर्यमादीन् ‘दानाय चोदय’ अस्मभ्यं धनदानार्थं प्रेरय ।  
वाक्सरस्वत्योरीषद्भेदो द्रष्टव्यः ॥ ९ ॥

अथ षष्ठः § ;— “अग्ने अच्छेति । हे ‘अग्ने !’ ‘इह’ अस्मिन्  
कर्मणि ‘नः’ अस्माकम् ‘अच्छ’ अभिमुख्येन ‘वद’ हितं कथय ।  
‘नः’ अस्मान् प्रति ‘सुमनाः’ करुणाद्र्चित्तो भव । हे ‘सह-  
स्रजित् !’ सहस्रस्य धनस्य जितः ! ‘हि’ हेतौ । यतः ‘त्वं’  
स्वभावतो ‘धनदा असि’, अतः ‘नः’ अस्मभ्यं ‘प्रयच्छ’, धन  
मिति शेषः ॥ १० ॥

अथ सप्तमः ॥ ;— “प्र न इति । अर्यमादयो ‘नः’ अस्मभ्यं  
धनं प्रयच्छन्तु । पूषादिदेवतान्तरवाचकपदेऽपि क्रियापदस्यानु-

\* वा० सं० ६. २५. १ ।

† निघ० ३. २८. ४ ।

‡ वा० सं० ६. २६. १ ।

§ वा० सं० ६. २७. १ ।

॥ वा० सं० ६. २८. १ ।

¶ वा० सं० ६. २६. १ ।



षङ्गं द्योतयितुं पृथक् पृथक् प्रोपसर्गप्रयोगः , 'प्र' 'ददातु'  
प्रकर्षेण यच्छत्विति ॥ ११ ॥

हुतशेषस्थान्तस्य विनियोगं दर्शयति— “अथैन मिति ।  
'एनं' सुन्वन्तं यजमानं 'परिशिष्टेन' अन्नेन अभिषिञ्चेत् हुत-  
शेषाभिषेकेण यजमाने अन्न मेव विहितवान् भवति \* ॥ १२ ॥

अभिषेक मन्वद्य मन्त्रं विधत्ते— “स इति । “देवस्य  
त्वेति † , व्याख्यातः । 'सरस्वत्यै' षष्ठ्यर्थे चतुर्थी । सर-  
स्वत्याः 'वाचः', 'यन्तुः' अन्तर्यामिणश्च 'यन्त्रे' ‡ नियमे अभ्यनु-  
ज्ञायां 'नि दधामि' इति ॥ १३ ॥

अत्र तु 'सरस्वत्यै वाचः'—इत्यस्य § स्थाने 'सरस्वत्यै त्वा  
वाचः' इति युष्मच्छब्दं प्रक्षिप्य प्रयोक्तव्य मिति विधातुं पूर्व-  
पक्षं सोपपत्तिक मुद्गावयति— “तदु हैक इति । केचिच्छा-  
खिनः 'आहुः' । किमिति । 'सरस्वत्यै वाचः'—इत्यस्य स्थाने  
'विश्वेषां त्वा देवानाम्'—इति प्रक्षिप्य 'यन्तुः'—इत्यादि पूर्ववद्  
वक्तव्य मिति स्वमतं दर्शयितुं मुक्तम् । परमतं निराकरोति—  
“तदु तथेति । अत एव कात्यायनः— “सरस्वत्यै वाचः स्थाने  
विश्वेषां त्वा देवानां , सरस्वत्यै त्वेति वा”—इति ॥ । 'बृह-  
स्पतेः'—इत्यादिः पूर्वीक्त मन्त्रशेषः । मन्त्रान्ते असावित्यस्य स्थाने  
यजमानस्य नाम सम्बुद्धान्तं गृह्णीयात् ॥ १४ ॥

\* का० श्रौ० सू० १४. ५. २४ ।

† वा० सं० ६. ३०. १ ।

‡ 'यन्त्रिये'—इति बहुमूल पुस्तकपाठः ।

§ वा० सं० ६. ३०. २ ।

॥ का० श्रौ० सू० १४. ५. २५ , २६ ।

आवेदनं विधत्ते— “अथाह सम्म्राडिति । अत्रापि असा-  
वित्यस्य स्थाने प्रथमान्तं यजमाननाम ग्रहीतव्यम् । एतन्ना-  
माय मभिषिक्तः सम्राट् महावीर्यो जात इति वदेत् । आवे-  
दनवाक्यावृत्तेरभिप्राय माह— “निवेदित मिति । एवं नाम-  
ग्रहोक्त्या प्रथमं मनुष्येभ्यो ‘निवेदित मेव सन्तम्’ ‘एनम्’  
तदेतेन द्वितीयेन सम्राडय मसावित्यनेन ‘देवेभ्यः’ ‘निवेदयति’  
ज्ञापयति । किमिति । ‘यः’ यजमानः ‘अभ्यषेचि’ ‘अयं  
महावीर्यः’ सम्पन्न इति । वाक्यस्य पर्यवसित मर्थ माह—  
“अयं युष्माकेति । ‘अयम्’ अभिषिक्तो यजमानः युष्माकं मध्ये  
‘एकः’ ‘अभूत्’, देवत्वं प्राप्तवानित्यर्थः, हे देवाः ! तं गोपाय-  
तेति ॥ अत्र सूत्रम्— “सम्राडय मसावित्याह नामग्राहं  
त्रिरुच्चैः”—इति \* । तदेतत् त्रित्वं विधत्ते— “त्रिष्कृत्व इति ।  
यज्ञस्य त्रित्वत्वं सवनत्रयात्मकत्वात् ॥ १५ ॥

विधत्ते— “अथोज्जित्तीरिति । उज्जयलिङ्गयुक्तमन्त्रकर-  
णिका † आहुतय उज्जितयः, ता जुहुयात्, यजमानस्य तन्मन्त्रेण  
वाचनं वा कार्यमित्यर्थः ‡ । ‘बभूवुः’ हवनवाचनस्तावकार्थवाद-  
वाक्यशेषः, आम्नास्यमानः समान इत्यर्थः ॥ १६ ॥

वाचन मनुष्य मन्त्रान् विधत्ते— “स वाचयतीति ।  
संहितायाम् “अग्निरेकाक्षरेण”—इत्यनुवाके सप्तदश मन्त्राः  
पठिताः § ; अत्र अग्निरेकाक्षरेणेति प्रजापतिः सप्तदशाक्षरे-

\* का० श्रौ० सू० १४. ५. २७ ।

† ‘उज्जयलिङ्गयुक्ता मन्त्रकरणिका’—इति च, कृ ।

‡ का० श्रौ० सू० १४. ५. २८ ।

§ वा० सं० ६. ३१—३४ काण्डेषु द्रष्टव्याः ।

णेत्याद्यन्तयोर्ग्रहणेन ( सप्तदश मन्त्राः \* ) सर्वेऽपि गृह्यन्त इत्य-  
भिप्रायः । तेषां सङ्ग्रहेणाय मर्थः ;— “ओ आवयेति चतु-  
रक्षर मस्तु औषडिति चतुरक्षरं यजेति द्व्यक्षरं ये यजामह  
इति पञ्चाक्षरं द्व्यक्षरो वषट्कारः स एष सप्तदशः प्रजापतिः  
—इति †, सप्तदशाक्षराणि विद्यन्ते । तत्राग्न्यादिसप्तदशदेवाः  
एकाक्षरप्रभृत्येकैकाक्षरवृद्धियुक्तैः प्राणमनुष्यादीन् जितवन्तः ।  
तानग्न्यादिभिर्जितान् नरप्राणादीनह मिदानीम् ‘उज्जेषम्’  
उज्जीयांसम् । अश्विदेवतादिभिर्मन्वाक्षरसङ्ख्यानुसारेण द्विपा-  
न्ननुष्य-त्रिलोकादेर्जयो विज्ञेयः । त्रिवृत्स्तोमगताना मृचां  
नवसङ्ग्रीपितत्वात् ‡ नवाक्षरेण तज्जयो द्रष्टव्यः । त्रयोदश-  
स्तोमादावपि तिसृणां स्तोत्रियाणा मृचा मावृत्तिविशेषेण  
तत्सङ्ख्या द्रष्टव्या § । इम मेव तात्पर्यार्थं प्रतिपादयति—  
“तद्यदेवैताभिरिति । ‘एताभिः’ उज्जितिभिः । तेषां मन्त्राणां  
सप्तदशसङ्ख्या मनूय प्रजापत्यात्मना स्तौति—“सप्तदशेति ॥ १७ ॥

नैवारहविषः प्रधानस्विष्टकृतोर्मध्येऽनुष्ठेयं कर्मजात मुष-  
दर्शं चोदकप्राप्तं स्विष्टकृद्यागादिक मनुसन्धत्ते— “अथा-  
हेत्यादि । “अमनये स्विष्टकृतेऽनुब्रूहि”—‘इति’ अध्वर्युर्वदेत् ।  
‘अनुब्रूहि’ अनुवाक्यां पठेत्यर्थः । अत्र सम्बोध्यो होता ॥ ।

\* ज-पुस्तकमात्रे षष्ठोऽधिकः पाठः ।

† तै० सं० १. ६. ११. २ । पुरस्तादिह च १. ५. २. १६. १७ ।

‡ ता० ब्रा० ३. १. १—३ ताश्च ६ ऋचः सा० वे० खण्डेषु सं०

उत्त० आ० १. १. १—३ सूक्तेष्वाम्नाताः । द्रष्टव्यम् ।

§ ता० ब्रा० त्रिवृत्स्तोमविधायकवचनेभ्योऽनन्तरम् ।

॥ ‘अनुब्रूहि’ अनुवाक्यां पठेति सम्बोध्यो होता’—इति ज ।

तद्यदन्तरेत्यस्याय मर्थः— नैवारहविः—स्विष्टकृद्यागाहुत्योर्मध्ये  
क्रियमाणेन अन्नसम्भरण-वाजप्रसवीय-होमादिना यज्ञरूपं प्रजा-  
पतिं जितवान् भवतीति ॥

अनुवचनानन्तरं, माश्रावणादिकं प्रकृतवत् स्विष्टकृतः कार्यं  
मित्यनुक्रामति — “आश्राव्येति । ‘वषट्कृते’ होत्रा याज्यान्ते  
वषट्कारे प्रयुक्ते सति ‘जुहोति’ सौविष्टकृतं हविः ॥ १८ ॥

अथ स्विष्टकृदनन्तरभावीनि कर्माख्याह— “अथेडा मिति ।  
भाहेन्द्रग्रहणानन्तरं \* तदीयं पृष्ठं ‘स्तोत्रम्’ ‘उपाकरोति’  
आरम्भयेदित्यर्थः । ‘तम्’ आसन्द्या मधिष्ठित मभिषिक्तं यज-  
मानं ‘स्तोत्राय’ ‘प्रमीवति’ ज्ञापयेत्, आह्वयेदित्यर्थः । अत्र  
सूत्रम्— “अवरुह्य गच्छति स्तोत्राय प्रहितः”—इति † । ‘सः’  
कुन्वन् ‘उपावरोहति’ आसन्द्याः सकाशात् ‘सः’ एवं स्तोत्र-  
शस्त्रयोः ‘अन्ते’ समीपे स्थितो भवेत् ॥ १९ ॥

अत्र केचिदुज्जितिवाचनानन्तरं माहेन्द्रग्रहणं स्तोत्रशस्त्रे  
च कृत्वा स्विष्टकृदादिकं यजमानस्य पश्चादवरोहणं मिच्छन्ति,  
तद् दूषयितुं मनुवदति— “तद्वैक इति । ‘एतत्’ माहेन्द्र-  
ग्रहणादि होमान्तं तत् कर्म कृत्वा ‘अथ’ अनन्तरम् ‘एतत्’  
उक्तं स्विष्टकृदिडोपह्वानान्तं कर्म कुर्वन्ति । अतएव सूत्रकृता  
शाखान्तरीयं पक्षं मङ्गीकृत्योक्तम्— “उज्जितिभ्यो वोत्तरो  
माहेन्द्रः”—इति ‡ ॥

तद् दूषयति— “तदु तथेति । यद्यासन्द्या मासीन एव

\* ‘माहेन्द्रग्रहणानन्तरं’—इति ज ।

† का० श्रौ० सू० १४. ५. ३० ।

‡ का० श्रौ० सू० १४. ५. ३१ ।

यजमाने सत्येव आत्मप्रजारूपे स्तोत्रशस्त्रे कुर्यात्, तर्हि 'यज-  
मानम्' आत्मप्रजाहीनं कुर्यात्; असान्निध्यकरणेनेत्यर्थः । 'जिह्वः'  
कुटिलो गच्छति । 'ह्वलति' यज्ञपथात् भ्रश्यति ॥ २० ॥

अत उक्त एव पक्षः श्रेयानिति दर्शयितुं पुनः पठति—  
“अथेडा मित्यादि । पूर्ववत् \* ॥ २१ ॥ १ [ २. २. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे द्वितीयाध्यायस्य द्वितीयं ब्राह्मणम् ॥

( अथ तृतीयं ब्राह्मणम् . )

पूर्णाहुतिं जुहोति । सर्वं वै पूर्णं सर्वं  
परिगृह्य सूया ऽहुति तस्यां व्वरं ददाति  
सर्वं वै व्वरः सर्वं परिगृह्य सूया ऽहुति स  
यदि कामयेत जुहुयादेतां यद्यु कामयेतापि  
नाद्रियेत † ॥ १ ॥

अथ श्वो भूते ‡ । अनुमत्यै हविरष्टाकपालं  
पुरोडाशं निर्व्वपति स ये जघनेन शम्यां पिष्य

\* इह का० श्रौ० स० १४. ५. ३२-३६ पञ्च सूत्राणि द्रष्टव्यानि ।

† 'नाद्रियेत'—इति क ।

‡ 'भूते'—इति ग, घ ।

मा॒णा॒ना म॒व॒शी॒य॒न्ते पि॒ष्टा॒नि वा त॒ण्डु॒ला \* वा  
ता॒न्स्त्रु॒वे सा॒र्द्धं सं॒व॒प॒त्य॒न्वा॒ह॒र्य॒प॒त्र॒ना॒दु॒ल्मु॒क  
मा॒द॒द॒ते ते॒न द॒क्षि॒णा य॒न्ति स य॒त्र स्व॒कृतं  
वै॒रि॒णां व्वि॒न्द॒ति श्व॒भ्र॒प्र॒द॒रं वा ॥ २ ॥

त॒द॒ग्निं समा॒धाय जु॒होति । एष॒ ते नि॒-  
र्क॒ते भा॒गस्तं जुष॒स्व स्वा॒हेती॒यं वै नि॒र्क॒तिः  
सा यं पा॒प्म॒ना गृ॒ह्णाति तं नि॒र्क॒त्या गृ॒ह्णाति  
तद्य॒दे॒वा॒स्या अ॒त्र नै॒र्क॒तं रूपं तदे॒वैत॒च्छ-  
म॒यति॒ तथो॒ है॒नं सू॒य॒मानं नि॒र्क॒तिर्न गृ॒ह्णा-  
त्यथ॒ यत् स्व॒कृते॒ वैरि॒णे जु॒होति श्व॒भ्र॒प्र॒द॒रे  
वै॒त॒दु ह्य॒स्यै नि॒र्क॒ति॒गृ॒ही॒तम् ॥ ३ ॥

अथा॒प्रती॒क्षं पु॒नरा॒य॒न्ति । अथा॒नु॒म॒त्या ऽअ॒ष्टा-  
क॒पा॒लि॒न पुरो॒डा॒शेन॒ प्र॒च॒र॒ती॒यं वा अ॒नु॒म॒तिः  
स य॒स्तत् क॒र्म श॒क्नोति॒ क॒र्तुं यच्चि॒की॒र्ष॒ती॒यं  
हा॒स्यै तद॒नु म॒न्यते॒ तदि॒मा मे॒वैतत् प्री॒णात्य॒न-  
या॒नु॒म॒त्या॒नु॒मतः सू॒या ऽइति † ॥ ४ ॥

अथ॒ यद॒ष्टा॒क॒पा॒लो भ॒वति । अ॒ष्टा॒क्ष॒रा वै

\* 'तण्डुलानि'—इति ख ।

† 'ऽइति'—इति क-पुस्तके, 'इति'—इति ख-पुस्तके ।

गायत्री गायत्री वा ऽड्यं पृथिव्यथ यत्समानस्य  
 हविष उभयत्र जुहोत्येषा ह्येवैतदुभयं तस्य  
 वासो दक्षिणा यद्वै सवासा अरण्यं नौदाशु-  
 सते निधाय वै तद्वासो ऽतिसुच्यते तथो हैनं  
 सूयमान मासङ्गो न विन्दति \* ॥ ५ ॥

अथ प्रवो भूते । आग्नावैष्णव मेकादश-  
 कपालं पुरोडाशं निर्व्वपति तेन यथेष्टैवं यजते  
 तद्यदेवादः प्रजात माग्नावैष्णवं दीक्षणीयं हवि-  
 स्तदेवैतदग्निर्व्वै सर्वा देवता अग्नौ हि सर्वाभ्यो  
 देवताभ्यो जुह्वत्यग्निर्व्वै यज्ञस्यावराध्यौ विष्णुः  
 परार्ध्यस्तत्सर्वाश्चैवैतद्देवताः परिगृह्य सर्व्वं च यज्ञं  
 परिगृह्य सूया ऽद्विति तस्मादाग्नावैष्णव एका-  
 दशकपालः पुरोडाशो भवति तस्य हिरण्यं  
 दक्षिणाग्नेयो वा ऽएष यज्ञो भवत्यग्ने रंतो  
 हिरण्यं यो वै विष्णुः स यज्ञो ऽग्निरु वै  
 यज्ञ एव तदु तदाग्नेयं संव तस्माद्धिरण्यं  
 दक्षिणा † ॥ ६ ॥

\* 'विन्दति'—इति क ।

† 'दक्षिणा'—इति क, ख ।

अथ ष्वो भूते \* । अग्नीषोमीय मेकादश-  
 कपालं पुरोडाशं निर्व्वपति तेन यथेष्टैवं यजत  
 ऽएतेन वा ऽइन्द्रो व्वृत्र महन्नेतेनो ऽएव व्यज-  
 यत याख्येयं व्विजितिस्तां तथो ऽएवैष एतेन  
 पाप्मानं द्विषन्तं भ्रातृव्यं हन्ति तथो ऽएव  
 व्विजयते व्विजिते ऽभये ऽनाष्टे सूया इति  
 तस्मादग्नीषोमीय एकादशकपालः पुरोडाशो  
 भवति तस्योत्सृष्टो गौर्दक्षिणोत्सृजं वा ऽअमुं  
 चन्द्रमसं घ्नन्ति पौर्णमासेनाह घ्नत्यामावाख्ये-  
 नोत्सृजन्ति तस्मादुत्सृष्टो गौर्दक्षिणा † ॥ ७ ॥

अथ ष्वो भूते । ऐन्द्राग्नं द्वादशकपालं  
 पुरोडाशं निर्व्वपति तेन यथेष्टैवं यजते यत्र  
 वा ऽइन्द्रो व्वृत्र महंस्तदस्य भीतस्येन्द्रियं ‡ व्वीर्यं  
 मपचक्राम स एतेन हविषेन्द्रियं व्वीर्यं पुन-  
 रात्मन्नधत्त तथो ऽएवैष एतेन हविषेन्द्रियं व्वीर्यं  
 मात्मन्धत्ते तेजो वा ऽअग्निरिन्द्रियं व्वीर्यं मिन्द्र  
 उभे व्वीर्ये परिगृह्य सूया ऽइति तस्मादैन्द्राग्नो

\* 'भूते'—इति ग, घ ।

† 'दक्षिणा'—इति क, ख ।

‡ 'स्तदभीतस्येन्द्रियं'—इति ख ।



द्वादशकपालः पुरोडाशो भवति तस्य षोडशोऽनङ्गान्  
दक्षिणा स हि वह्निनाग्नेय आण्डाभ्या मैन्द्र-  
स्तस्माद्विषोऽनङ्गान् दक्षिणा \* ॥ ८ ॥

अथाग्रयणेष्ट्या यजते । सर्वान्वा ऽएष यज्ञ-  
क्रतूनवरुन्धे सर्वा इष्टीरपि दर्विहोमान्यो राज-  
सुयेन यजते देवसृष्टो वा ऽएषिष्टिर्यदाग्रयणेष्टि-  
रनया मे ऽपीष्ट मसदनयापि सूया ऽइति तस्मा-  
दाग्रयणेष्ट्या यजत ऽओषधीर्वा ऽएष सूयमानो  
ऽभिमूयते तदोषधीरेवैतदनमीवा अकिल्बिषाः  
कुरुते ऽनमीवा अकिल्बिषा ओषधीरभि सूया  
ऽइति तस्य गौर्दक्षिणा † ॥ ९ ॥

अथ चातुर्मास्यैर्यजते । सर्वान्वा ऽएष यज्ञ-  
क्रतूनवरुन्धे सर्वा इष्टीरपि दर्विहोमान्यो राज-  
सुयेन यजते देवसृष्टो वा ऽएष यज्ञक्रतुर्यच्चातु-  
र्मास्यान्धेभिर्मे ऽपीष्ट मसदेभिरपि सूया ऽइति  
तस्माच्चातुर्मास्यैर्यजते ॥ १० ॥ २ ॥

॥ इति द्वितीयप्रपाठके द्वितीयं ब्राह्मणम् [२.३.] ॥

\* 'दक्षिणा'—इति क, ख ।

† 'गौर्दक्षिणा'—इति क, ख ।

ब्राह्मणक्षत्रियोभयकर्तृकसंस्थारूपो \* वाजपेय उक्तः, अथैक-  
तरकर्तृको विकृतिभूतो राजसूयो विधास्यते । तत्र अकृत-  
वाजपेयस्य राजन्यस्यैव राजसूयेऽधिकारः, न तु तेनेष्टवतः ; राज्य-  
फलादपि साम्राज्यफलस्थातिशयितत्वेन उत्तमफलसाधनयागानन्तर  
मवरफलहेतुकृतुकरणस्यायुक्तत्वात् । अत एव कात्यायनः—  
“राज्ञो राजसूयोऽनिष्टिनो वाजपेयेन”—इति † ।

इष्टि-पशु-सोम-दर्विहोमैः शतप्रधानो ‡ राजसूयः । तत्र “श्वोभूते-  
ऽनुमत्यै पुरोडाश मष्टाकपालम्”—इत्यादिना विहिता इष्टयः § ,  
“अथ श्येनीं विचित्रगर्भा मदित्या आलभत”—इत्यादिना विहिताः  
पशवः ॥ , पवित्राभिषेचनीय-दशपेय-केशवपनीय-व्युष्टि-द्विरात्र-  
क्षत्रधृति-सञ्ज्ञकाः सप्त सोमयागाः, पञ्चवातीयादयो दर्वि-  
होमाः ¶ । तत्र पवित्रनामके प्रथमसोमयागे प्रकृतिसमानत्वेन  
वक्तव्याभावात् तं परित्यज्य तदवसाने कर्तव्यं पूर्णाहुति-  
प्रभृति वैशेषिक मुत्तरतन्त्र मभिधीयते \*\* ।

पूर्णाहुतेः कालं कात्यायनः सूत्रयामास— “पवित्रश्चतुर्दशः,

\* ‘कर्तृकसंस्थारूपो वा (१)’—इति ज ।

† का० श्रौ० सू० १५. १. १. २ ।

‡ सर्वेष्वेवादर्शापुस्तकेष्वेवम्याठः, स्यात् ‘राजप्रधानो’—इति ।

§ पुरस्तादिहैव ( २. ३. २—१२१ पृ० ) द्रष्टव्यम् ।

॥ परस्तादिहैवाध्याये ( ५. २. ८ ) द्रष्टव्यम् ।

¶ इत उत्तरस्यां कण्ठां ( २. ४. ४ ) द्रष्टव्यम् ।

\*\* “इष्टिसोमपशवो भिन्नतन्त्राः कालभेदात्”—इति का० श्रौ०  
सू० १५. १. ३ । तत्र “आनुमत्यादय इष्टयः, पवित्रादयः सोमाः,  
मरुहादयश्च पशवः”—इति कर्कः । ‘मरुहा मणिला, गलस्तनयुक्तेत्यर्थः’  
—इति तै० सं० १. ८. १६. ६ = तै० ब्रा० १. ८. १ सा० भा० ।

सहस्रदक्षिणः , माघीपक्षयजनीये दीक्षा , तदन्ते पूर्णाहुति-  
गृहेष्विच्छतः”-इति \* ॥

तद् विधत्ते— “पूर्णेति । आज्यपूर्णया जुहा ह्यत इति  
पूर्णाहुतिः । सा अनाम्नातमन्त्रत्वात् प्राजापत्याः ; “यत् तूष्णीं  
तत् प्राजापत्यम्”-इति श्रुतेः † । तां जुहुयात् । पूर्णा-  
हुतिकरणस्य कामनाधीनत्वं विवृणोति— “सर्व मिति । पूर्ण-  
पदेन सर्व मुच्यते । ‘सर्वं’ जगत् ‘परिगृह्य’ स्वाधीनं कृत्वा,  
पञ्चाद्राजसूयानुष्ठानेन ‘सूयै’ अभिषिक्तो भूयासम् ‘इति’ अभि-  
प्रायेण पूर्णाहुतिं कुर्यादित्यर्थः ॥

तस्या दक्षिणां विधत्ते— “तस्या मिति । ‘तस्यां’ हुताया  
मित्यर्थः । पूर्णाहुतेरितराङ्गवद् अवश्यकर्त्तव्यत्वे प्राप्ते कामना-  
नुसारेणैव करणीयत्व माह— “स यदि कामयेतेति ।  
पूर्णाहुतिकरणेच्छायां सत्यां तदनुष्ठानविपर्यये तद्विपर्यय  
इत्यर्थः ॥ १ ॥

आरम्भणीयस्थानीयात् ‡ पवित्राख्यादग्निष्टोमादङ्गः § पर-  
मिन्नहनि कर्त्तव्यं विधत्ते— “अथ श्वीभूत इति । सूत्रकृता  
पवित्रादनन्तरं मुक्तम्— “श्वः प्रभृत्यन्वहं पञ्चोत्तराण्यष्टा-

\* का० श्रौ० सू० १५. १. ४-७ ।

† ऐ० ब्रा० २. ५. ७, ३. ३. ६ आद्यन्तं द्रष्टव्यम् । श्रौ० ब्रा०  
‘अनिरुक्तं वा उपांशु’ १. ३. ५. १०; ६. २. २. २०; ‘अनिरुक्तं  
हि मनो अनिरुक्तं ह्येतद् यत् तूष्णीम्’ ३४. ४. ५ ।

‡ आरम्भः प्रयोजन मस्या इति विग्रहे “अनुप्रवचनादिभ्यश्चः”  
-इति ( पा० ५. १. १११. ) कः । प्रायणीयाया एव नामान्तर  
मारम्भणीयेति । प्रायणीया-स्वरूपन्तु ऐ० ब्रा० १. २. १ द्रष्टव्यम् ।

§ राजसूये प्रथमं पवित्रमञ्चः सोमयागो भवतीतीह सर्वत्र स्मर्त्तव्यम् ।

कपालोऽनुमत्यै”-इति \* । यागानुष्ठानस्याधारत्वेनानुष्ठाकणात्  
अनुमतिः पृथिवी ; “इयं वा अनुमतिः”-इति छान्नास्यते † ।  
तस्यै अष्टसु कपालेषु संस्कृतं पुराडाशात्मकं हविर्निर्वपेत् ॥

अत्रोत्तरतन्त्रं सूत्रे सङ्गृहीतम्—“शम्यायाः पश्चात् हविष्य  
मन्त्रं सूत्रे कृत्वा दक्षिणाम्बुल्लुक मादाय दक्षिणा गत्वा स्वयं  
प्रदीर्णं इरिणे वाग्नौ जुहोत्येष ते निऋत इत्यनपेक्ष मेत्यनु-  
मतस्य संवपनादि करोति वासो देयम्”-इति ‡ । तत् सर्वं  
क्रमेण विधत्ते—“स ये जघनेनेत्यादिना, “श्वीभूत आग्ना-  
वैष्णवम्”-इत्यतः प्राक्तनेन । ‘शम्यां जघनेन’ “एनपा  
द्वितीया” § । पश्चिमायां दिशि दृषद मभ्याधातु मधः-  
स्थापितायाः शम्यायाः पश्चाद् ‘ये’ तण्डुलपिष्टलेशा ‘अव-  
शीयन्ते’ शधः पतन्ति, ‘तान्’ सूत्रेण सोऽध्वर्युः ‘साङ्गै’ सह  
संवपेत् ॥

उल्मुकेन साङ्गै दक्षिणदिग्गमनं विधत्ते—“अन्वाहार्येति ।  
तस्योल्मुकस्य स्थापनाय देशविशेषं विधत्ते—“स यत्नेति ।  
‘इरिणम्’ उषरक्षेत्रम्, तच्च ‘स्वकृतं’ स्वतः सिद्धम्, न तु  
यतः कुतश्चिदानीयोषाः प्रक्षिप्ताः ; तस्मिन् ‘श्वभ्रप्रदरे’ गर्त-  
कारणे ॥ विदीर्णप्रदेशे ‘वा’ [ ॥ २ ॥ ] उल्मुकाग्नि माधाय,  
सुवपूरितेन द्रव्येण जुहुयात् ॥

\* का० श्रौ० सू० १५. १. ८, ९ ।

† अनुपद मेवात्रैव चतुर्थकाण्डां (१२२ पृ० १३ पं०) द्रष्टव्यम् ।

‡ ब्रा० १. ६. १. १ अपि द्रष्टव्यम् ।

§ का० श्रौ० सू० १५. १. १०, ११, १२ ।

§ पा० सू० २. ३. ३१ । ॥ ‘गर्तकारणे’-इति ज ।

तत्र मन्त्रं विधत्ते— “एष त इति \* । ‘निर्ऋते’ पाप-  
देवते ! ‘एषः’ तण्डुलपिष्टशेषः ‘ते’ तव ‘भागः’, ‘तं’ भागं  
‘जुषस्व’ सेवस्व । ‘स्वाहा’-शब्दो हवनलिङ्गम् ‘इति’ ।

भूमिर्द्विविधा ; शालिगोधूमादिसर्वसस्याख्या , तदयोग्या  
च । तत्र आद्यभूमिरूपा अनुमतिः , द्वितीयभूमिरूपा निर्ऋ-  
तिः † ; सैवानिष्टकारिणी पापदेवता ,— तथा भूमिः पापिष्ठं  
जनं पीडयितुं गृह्णाति । ‘तत्’ तथा सति ‘अस्थाः’ भूमेः  
‘अत्र’ अस्मिन् राजसूयानुष्ठानदेशे ‘नैर्ऋतं रूपम्’ ; एतेन  
होमेन शमितवान् भवतीति । “तथो ह्येनम्”—इत्यादिना  
नैर्ऋतहोमस्य प्रयोजनकथनम् । “एतदु ह्यस्या इति । ‘एतत्’  
एव इरिणप्रदरात्मकं स्थानं अस्याः भूमेः सम्बन्धि ‘निर्ऋति-  
गृहीतम्’ निर्ऋत्या पापदेवतया अश्रयत्वेन स्वीकृतम् ; अतः  
तत्र नैर्ऋतहोमानुष्ठानं युक्त मिति ॥ ३ ॥

पुनरागमनं विधत्ते— “अथाप्रतीक्ष मिति । ‘अप्रतीक्षं’  
यत्र निर्ऋत्यै होमः कृतः , तं प्रदेशम् अनभीक्षमाणा एव  
पुनर्गच्छेयुः । अथानुमतस्य हविषः प्रचारं विधत्ते— “अथा-  
नुमत्या इति । “प्रचरन्तीति । आनुमतहविषः संवपनादिकं  
कुर्युरित्यर्थः । तथैवान्नात मुदाहृतम्— “इयं वा अनुमति  
रिति ‡ । भूमिरूपा अनुमतिः ; तत्र यत् कर्म करोति ,  
यत् कर्तुं मिच्छति , तत् सर्वं भूम्यात्मिका अनुमतिर्देवता  
अनुजानाति , तथा ‘अनुमत्या’ अनुज्ञातः ‘सूये’ राजसूयाख्यं कर्म

\* वा० सं० ६. ३५. १ ।

† तै० सं० १. ८. १ = तै० ब्रा० १. ६. १ सा० भा० द्रष्टव्यम् ।

‡ पुरस्तादिहैव द्वितीयकण्डोभाष्ये ( १२८ पृ० २ पं० ) द्रष्टव्यम् ।

करवाणि , इत्यनेनाभिप्रायेणानुमतहविर्निर्वापः । 'तत्' तेन हविषा भूमि मेव प्रीणितवान् भवति ॥ ४ ॥

हविःअपणसाधनकपालगता मष्टसङ्ख्यां गायत्रीद्वारा पृथिवी-योग्यत्वेन प्रशंसति— “अथ यदष्टेति \* । “अथ यत् समान-स्येति । अस्यार्थः ;— 'समानस्य' एक मेव हविः 'उभयत्र' अनुमत्यै निऋत्यै च ह्यते ; उभयोरपि पृथिव्यात्मकत्वादिति । तस्य दक्षिणां विधत्ते— “तस्य वास इति † । तत् प्रशंसति— “यद्वै सवासा इति । यथा लोके पुरुषो वस्त्रसहितः सन्न-रख्यगमनं चोरादिभयात् न कामयते ; तद् वस्त्रं भयरहिते स्थाने 'निधाय' चेद् गच्छति , तदा 'अतिमुच्यते' भयाद् विमुक्तो भवति ; तद्द् वासोदानेन 'सूयमानम्' 'एनं' यज-मानम् 'आसङ्गः' भयं 'न' प्राप्नोति ॥ ५ ॥

तदनन्तरैदिवसेऽनुष्ठेयं कर्म विधत्ते—“अथ प्रबोभूत इति ‡ । अग्निर्विष्णुश्चोभी देवता यस्य हविषः , तं निर्वपेत् । “तेन यथेष्टीति । प्रकृतीष्टिवदेवेष्टिः § कार्या । तेन अनुमतीष्टिवत् तन्मध्ये वैकृतं तन्त्रं किञ्चिदपि न विद्यत इति भावः । “तद् यदेवेति । 'अदः' अमुष्मिन् विप्रकृष्टे सोमप्रकरणे 'प्रज्ञातं'

\* 'अष्टाकपालोऽनुमत्यै'—इति का० श्रौ० सू० १५. १. ६ । पुरोडाश इति शेषः । तै० सं० १. ८. १. १, २ ।

† का० श्रौ० सू० १५. १. १२ ।

‡ फाल्गुनशुक्लदशमी मारभ्य प्रतिदिन मेकैकं पञ्च हवींषि भवन्ति । तत्र प्रथमं दशम्या मानुमतम् , तत उत्तर मिद माम्नावैष्णवम् एकादश्या मिति ।

§ 'प्राकृतीष्टिः'—इति ङ, च, क ।

‘दीक्षणीयं’ दीक्षायां निरुक्तम् ‘आग्नावैष्णवं हविः’, ‘तदेव’ इदानीं निरूप्यमाणं हविरिति तत्तादात्म्येन प्रशंसा । हविषो देवतासम्बन्धं प्रशंसति— “अग्निर्वा इति । अग्नेः सर्वदेवता-  
त्मकत्वं प्रतिपादयति— “अग्नी हीति । अग्नी हि सर्वा देवता  
ह्वयन्ते , अतः सर्वदेवतार्थहविर्हीमाधिकरणत्वादग्निः सर्वदेवता-  
त्मकः । सः ‘अग्निः’ ‘यज्ञस्य’ ‘अवरार्द्धः’ आदौ स्थितः ,  
‘विष्णुः परार्द्धः’ यज्ञस्य चरमभागेऽवस्थितः । तथाहि प्रकृति-  
भूतस्याग्निष्टोमस्य आदौ दीक्षणीयायाम् आग्नावैष्णवे हविषि  
अग्नेः प्रथमदेवतात्वेन सम्बन्धः , अवसाने चोदवसानीयेष्टिस्थाने  
विष्णुदेवताका पूर्णाहुतिर्हूयते । यद्वा , आज्यशस्त्रे प्रथमे  
“भूरग्निर्च्योतिः”—इति \* अग्नेः प्राथम्यम् , चरमशस्त्रे चान्नि-  
मारुते ‘विष्णोनु’ कम्”—इति † अत्राणाद् विष्णोश्चरमत्वम् ।  
एतदेवाभिप्रेत्यैतरेयकम्— “अग्निर्वै देवाना मवमो विष्णुः परम-  
स्तदन्तरेण सर्वा अन्या देवताः”—इति ‡ । “तत् सर्वा इत्यादि ।  
तस्मात् तस्म्यवर्त्तिनीः वक्ष्यमाणाः ‘सर्वाश्च’ सोमदेवता अग्नि-  
साध्यं विश्वात्मकं सर्वं यज्ञम् ‘एतेन’ आग्नावैष्णवेन हविषा  
‘परिगृह्य’ परिवेष्य स्वाधीनं कृत्वा ‘सूयै’ राजसूवाख्यं कर्म  
करवाणि ‘इति’ हेतोर्यस्मादेवं तस्मादित्यन्वयः ॥

दक्षिणां विथत्ते— “तस्य हिरण्य मिति § । “आग्नेयो

\* ऐ० ब्रा० २. ५. ५ , २. ४. ७ खण्डौ द्रष्टव्यौ ।

† ऋ० सं० १०. १५४. १ । “वैष्णवीं प्रशंसति”—इति च तद्-  
विधायकं ब्राह्मणम् ३. ३. १४ । ‡ ऐ० ब्रा० १. १. १ ।

§ “हिरण्य माग्नावैष्णवे”—इति का० श्रौ० सू० १५. १. १३ ।  
तै० सं० १. ८. १. ४ । ‘वामनो वही दक्षिणा’ ।

वा इति । अस्याय मर्थः ;— यज्ञोऽग्निदेवत्यः खलु , त मन्त-  
रेण यज्ञनिष्पत्तेरभावात् । ‘हिरण्यम् अग्नेः रतः’ ; विष्णोर्यज्ञा-  
त्मकत्वं श्रुतिप्रसिद्धम् \* ; विश्वात्मकस्य यज्ञस्य चाग्निसाध्य-  
त्वात् तद्रूपत्वम् ; तस्मात् परम्परया ‘तद्’ तद् विष्णुदेवत्य  
मपि कर्म, ‘तदानेयम्’ अग्निदेवत्य मेव जातम् । तस्मादाग्ना-  
वैष्णवस्य हविषः ‘आग्नेयं हिरण्यं’ दक्षिणाङ्गत्वेन भवितुं  
युक्त मिति ॥ ६ ॥

तस्मात् परेद्युरनुष्ठेयं कर्म विधत्ते— “अथ सोभूत  
इति † । ‘तेन’ आग्नीषोमीयेण हविषा यजेत । “यथेष्टीति ।  
सर्वेष्टीनां पौर्णमासेष्टिः प्रकृतिभूता ; तद्वदत्रापि तदीय मङ्ग-  
जातं कुर्यादित्यर्थः । “एतेन वा इत्यादि । ‘एतेन’ हविषा  
हृतं हत्वा विजितवतः ‘अस्य’ इन्द्रस्य ‘इयं’ परिदृश्यमाना  
‘या’ ‘विजितिः’ अस्ति , ‘ताम्’ ‘इन्द्रो व्यजयत’ इति  
सम्बन्धः । ‘तथा’ ‘एषः’ अपि अनुष्ठाता ‘एतेन’ हविषा  
सर्वान् शत्रून् जयति ॥

तस्य दक्षिणां विधत्ते— “उत्सृष्टो गौरिति ‡ । कियन्तं  
कालं शकटवहनादौ विनियोज्य पश्चाद् य उत्सृज्यते , स  
‘उत्सृष्टः’ । तां दक्षिणां प्रशंसति— “उत्सर्ज मिति । ‘अमुम्’  
अन्तरिक्षे दृश्यमानं ‘चन्द्रमसम्’ उत्सृज्योत्सृज्य ‘घ्नन्ति’ । तदेव

\* अत्रैकत्रैव तृतीये काण्डे असकृदास्नातं द्रष्टव्यम् ( ३. ५. ३. २ ;  
६ ; ५. २. १ ; १६ ) । तै० ब्रा० १. ३. ८. ५ ‘यज्ञो वै विष्णुः’ ।

† दादश्या मिति यावत् ।

‡ “पुनरुत्सृष्टो गौरग्नीषोमीये”—इति का० श्रौ० सू० १५. १. १४ ।  
तै० सं० १. ८. १. ५ = तै० ब्रा० १. ६. १ हिरण्यं दक्षिणा ।



विद्वणोति— “पौर्णमासेनेति । पौर्णमासी मारभ्य खलु देवाः  
‘घ्नन्ति’, प्रतिदिवस मेकैककलापचार \* एव तस्य हनन मित्यर्थः ।  
अमावास्याकाल मारभ्य ‘उत्सृजन्ति’ प्रतिदिवसं तथैकैककला-  
वृद्धेः । ‘तस्मात्’ अस्य हविषः सोमदेवतासम्बन्धादेव तादृशो  
गौर्दक्षिणात्वेन युक्त इत्यर्थः ॥ ७ ॥

तदनन्तरदिवसकर्त्तव्य मिथ्यन्तरं विधत्ते— “अथ श्वोभूत  
इति † । पुरा वृत्रहननाद् भीत इन्द्रोऽपक्रान्तं स्वकीयम्  
‘एतेन हविषा’ ‘पुनः’ आत्मन्यधारयत् ; एवम् ‘एषः’ अपि  
अनुष्ठाता ‘एतेन’ हविषा । यदिदं तेजः , स एवाग्निः ;  
यदिदम् ‘इन्द्रियम्’ इन्द्रप्यासाधारणं सत्त्वं, स एवेन्द्रः ; धर्म-  
धर्मिणोरभेदोपचारात् तादात्म्यम् । ते ‘उभे’ तेजोबललक्षणे  
‘वीर्ये’ ‘परिगृह्य’ ‘सूयै’ ‘इति’ अभिप्रायेण ऐन्द्राग्नहविः  
प्रचारः कर्त्तव्यः ॥

दक्षिणां विधत्ते— “तस्य ऋषभ इति ‡ । ऐन्द्राग्नस्य  
हविषो दक्षिणात्वेन विहितस्य साण्डस्यानडुहो देवतादययीग्यतां  
दर्शयति— “स हि वह्नेनेति । वहं नाम युगवहनदेशः ,  
ककुत्प्रदेशः । तस्य दग्धप्रदेशवत् कृष्णवर्णत्वादान्नेयत्वम्’ साण्डा-  
भ्याम् ऐन्द्रः’ सेचनसमर्थत्वादिति § ॥ ८ ॥

तदनन्तरकर्त्तव्य मिथ्यन्तरं विधत्ते— “अथाग्रयणेष्ट्येति ।  
सा चाग्रयणेष्टिः द्वितीयकाण्डेऽभिहिता ॥ , तस्या अत्र राज-

\* ‘कलापकार’—इति ज । † त्रयोदश्या मिति यावत् ।

‡ का० श्रौ० सू० १५. १. १५ । चतुर्दश्या मिति यावत् ।

§ तै० सं० १. ८. १. ८ इहापि दक्षिणान्यत्वम् ।

॥ २ का० ३ प्र० ५ ब्रा० ( २ भा० २१४—२२७ पृ० ) द्रष्टव्यम् ।

सूयाङ्गत्वेन प्रयोगः । “सर्वान् वा इत्यादि । इष्टि-पशु-सोम-  
दर्विहोमात्मकत्वाद्वाजसूयस्य , तदनुष्ठानेन यज्ञक्रत्विष्ट्यादयः  
सर्वेऽनुष्ठिता भवन्ति । आग्रयणेष्टिरपि देवसृष्टत्वेन प्रशस्त-  
त्वादत्वावरोद्धव्या । अतः ‘अनया’ आग्रयणेष्ट्या ‘अपि’ ‘मे’  
मम ‘इष्टम् असत्’ यागः कृतो भवतु ; ‘अनयापि’ इष्ट्या  
‘सूयै’ अभिषिक्ता भूयासम् ‘इति’ अनेनाभिप्रायेण आग्रयणेष्टिः  
कार्येत्यर्थः ॥

तस्या इष्टेः प्रयोजन माह — “ओषधीर्वा इति । ‘एषः  
सूयमानः’ यजमानः ‘ओषधीः’ परिपक्वा व्रीहियवाद्याः ‘अभि’  
लक्ष्य ‘सूयते’ अभिषिच्यते । ‘तत्’ तथा सति ‘अनया’ आग्रय-  
णेष्ट्या ता एव ‘ओषधीः’ ‘अनमीवाः’ रोगरहिताः आरोग्य-  
कारिणीः , ‘अक्लिषा’ पापरहिताश्च ‘कुरुते’ । आग्रयणे-  
ष्टेर्नवान्नभोजनार्हत्वात् तदकरणे भोक्तृणां रोगः पापं च स्यात् ;  
इह तु तदनुष्ठाने तादृग्दोषरहिताः ओषधीरभिलक्ष्य राज-  
सूयाख्यं कर्म करवाणीति यष्टुराशयः ॥

दक्षिणां विधत्ते “तस्य गौरिति \* । ‘तस्य’ आग्रयणस्य† ॥ ८ ॥

अथ चातुर्मास्यानि विधत्ते — “अथ चातुर्मास्यैरिति ।  
तेषां कालः सूत्रितः उक्तहविःपञ्चकादनन्तरम् — “चातुर्मास्य-  
प्रयोगः फाल्गुन्याम्” — इति ‡ । “सर्वान्वा इत्यादि । सर्व-  
क्रत्विष्टिदर्विहोमावरोधरूपराजसूयमध्ये चातुर्मासाख्यो यज्ञक्रतु-

\* का० श्रौ० सू० १५. १. १६ । ‘गवा यवाग्रयणं व्रीह्याग्रयणं  
विशेष्यते , न सौम्याग्रयणम्’ — इति तत्र कर्कः ।

† ‘आग्रयणं भवति हुतादाय’ — इत्यादि तै० ब्रा० १. ६. १ ।

‡ का० श्रौ० सू० १५. १. १७ ।

रघ्यवरोद्धव्य इत्यनेनाभिप्रायेण तदनुष्ठानम् । अन्यत् पूर्ववत्  
योष्यम् \* ॥ १० ॥ २ [ २. ३. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे द्वितीयाध्याये तृतीयं ब्राह्मणम् ॥

( अथ चतुर्थं ब्राह्मणम् . )

व्वैश्वदेवेन यजते । व्वैश्वदेवेन वै प्रजापति-  
भूमानं प्रजाः सृष्टे भूमानं प्रजाः सृष्टा सूया  
ऽइति तथो ऽएवैष एतद्वैश्वदेवेनैव भूमानं प्रजाः  
सृष्टे भूमानं प्रजाः सृष्टा सूया ऽइति \* ॥ १ ॥

अथ व्वरुणप्रघासैर्यजते । व्वरुणप्रघासैर्व्वै  
प्रजापतिः प्रजा व्वरुणपाशात् प्रामुञ्चत् ता अस्यान-  
मीवा अक्लिषाः प्रजाः प्राजायन्तानमीवा

\* अत्र प्रयुक्तञ्चातुर्मास्यशब्दो धर्मातिदेशार्थः ; नैतानि चातु-  
र्मास्यानि ; अपि त्वेते चातुर्मास्यवदनुष्ठेया राजसूययागविशेषाः ।  
अतो नित्याना मपि चातुर्मास्यानां क्रियानुष्ठिता भवत्येव ; नैतेः  
स्यतव मञ्चातुर्मास्यत्वादिति ।

† 'इति'—इति क, ख । "इति"—इति ग-प्रस्तके ।

अकिल्बिषाः प्रजा अभि सूया ऽइति तथो एवैष  
 एतद्वरुणप्रघासैरेव प्रजा व्वरुणपाशात् प्रमुञ्चति  
 ता अख्यानमीवा अकिल्बिषाः प्रजाः प्रजा-  
 यन्ते ऽनमीवा अकिल्बिषाः प्रजा अभि सूया  
 ऽइति \* ॥ २ ॥

अथ साकमेधैर्यजते । साकमेधैर्वै देवा व्वृत्र  
 मघ्नंस्तैर्वैव व्यजयन्त येयु मेषां व्विजितिस्तां  
 तथो ऽएवैष एतैः पाप्मानं द्विषन्तं भ्रातृव्यं  
 हन्ति तथो ऽएव व्विजयते व्विजिते ऽभये ऽनाष्ट्रे  
 सूया ऽइति † ॥ ३ ॥

अथ शुनासीर्येण यजते । उभौ रसौ परि-  
 गृह्य सूया ऽइत्यथ ‡ पञ्चवातीयं सु पञ्चधा  
 हवनीयं व्युह्य स्रुवेणोपघातं जुहोति ॥ ४ ॥

सु पूर्वार्धे जुहोति । अग्निनेत्रेभ्यो देवेभ्यः  
 पुरस्सङ्गाः स्वाहेत्यथ दक्षिणार्धे जुहोति यम-  
 नेत्रेभ्यो देवेभ्यो दक्षिणासङ्गाः स्वाहेत्यथ पश्चार्धे

\* 'इति'—इति क, 'इति'—इति ख, 'इति'—इति ग ।

† 'इति'—इति क-पुस्तके, 'इति'—इति ख-पुस्तके ।

‡ 'इत्यथ'—इति क, ख ।

जुहोति विष्वदेवनेचेभ्यो देवेभ्यः पश्चात्सुदभ्यः  
 स्वाहेत्युत्तरार्धं जुहोति मित्राव्वरुणनेचेभ्यो वा  
 मरुन्नेचेभ्यो वा देवेभ्य उत्तरासङ्गाः स्वाहेत्यथ  
 मध्ये जुहोति सोमनेचेभ्यो देवेभ्य उपरिसङ्गो  
 दुवस्वदभ्यः स्वाहेति \* ॥ पू ॥

अथ साङ्गं समुह्य जुहोति । ये देवा  
 अग्निनेत्राः पुरस्सुदस्तेभ्यः स्वाहा ये देवा यम-  
 नेत्रा दक्षिणासुदस्तेभ्यः स्वाहा ये देवा विष्व-  
 देवनेत्राः पश्चात्सुदस्तेभ्यः स्वाहा ये देवा मित्रा-  
 वरुणनेत्रा वा मरुन्नेत्रा वीत्तरासुदस्तेभ्यः स्वाहा  
 ये देवाः सोमनेत्रा उपरिसङ्गो दुवस्वन्तस्तेभ्यः  
 स्वाहेति तद्यदेवं जुहोति ॥ ६ ॥

यन्न वै देवाः । साकमेधेर्भ्यजयन्त येय  
 मेषां विजितिस्तां तद्धोचुरुत्पिबन्ते वा ऽइमानि  
 दिक्षु नाष्टा रक्षांसि हन्तैभ्यो व्वञ्चं प्रहरामेति  
 व्वञ्चो वा ऽआज्यं त ऽएतेन व्वञ्जेणाज्येन  
 दिक्षु नाष्टा रक्षांस्यवाघ्नंस्ते व्यजयन्त येय

\* 'स्वाहेति'—इति क, 'स्वाहेति'—इति ख, 'स्वाहेति'—इति ग।

मेषां व्विजितिस्तां तथोऽ एवैष एतेन व्वज्जे-  
 षाज्येन दिक्षु नाष्टा रक्षाऽस्यवहन्ति तथो  
 ऽएव व्विजयते व्विजिते ऽभये ऽनाष्टे सूया  
 ऽद्भुति \* ॥ ७ ॥

अथ यदेता अपराः पञ्चाहुतीर्जुहोति ।  
 क्षणवन्ति वा ऽएतदग्नेर्व्विहहन्ति यत् पञ्चधा  
 हवनीयं व्यूहन्ति तदेवास्यैतेन सन्दधाति तस्मादेता  
 अपराः पञ्चाहुतीर्जुहोति ॥ ८ ॥

तस्य प्रष्टिवाहनो ऽश्वरथो दक्षिणा । त्रयो  
 ऽश्वा द्वौ सव्यष्टृसारथी ते पञ्च प्राणा यो वै  
 प्राणः स व्वातस्तद्यदेतस्य कर्मण एषा दक्षिणा  
 तस्मात् पञ्चवातीयं नाम ॥ ९ ॥

स ह्येतेनापि भिषज्येत् । अयं वै प्राणो  
 योऽयं पवते यो वै प्राणः स आयुः सोऽय  
 मेक इवैव पवते सोऽयं पुरुषिऽन्तः प्रविष्टो  
 दशधा व्विहितो दश वा ऽएता आहुती-  
 र्जुहोति तदस्मिन् दश प्राणान् कृत्स्न मेव सर्वं

\* 'इति'—इति क ; 'इति'—इति ग, घ ।

मायुर्द्धधाति स यदिहापि गतासुरिव भवत्या  
हैवेनेन हरति \* ॥ १० ॥

अथेन्द्रतुरीयम् । आग्नेयो ऽष्टाकपालः पुरो-  
डाशो भवति व्वारुणो यवमयश्चरु रौद्रो गावे-  
धुकश्चरुरनदुह्ये व्वहलाया ऽऐन्द्रं दधि तेनेन्द्र-  
तुरीयेण यजत ऽइन्द्राग्नी ऽउ हैवैतत् समृदाते  
ऽउत्पिबन्ते वा ऽइमानि दिक्षु नाष्टा † रक्षांसि  
हन्तैभ्यो व्वज्रं प्रहरावेति ॥ ११ ॥

स हाग्निरुवाच । त्रयो सम भागाः सन्वे-  
कस्तवेति तथेति तावैतेन हविषा दिक्षु नाष्टा  
रक्षांस्यशाहतां तौ व्यजयेतां येनयोरियं  
व्विजितिस्तां तथोऽएवैष एतेन हविषा दिक्षु  
नाष्टा रक्षांस्यवहन्ति तथो ऽएव व्विजयते  
व्विजिते ऽभये नाष्टे सूया ऽइति ॥ १२ ॥

स य एष आग्नेयो ऽष्टाकपालः पुरोडाशो  
भवति ‡ । सो ऽग्नेरेको भागो ऽथ यद् व्वारुणो  
यवमयश्चरुर्भवति यो वै व्वारुणः सो ऽग्निः सो

\* 'हरति'—इति क, ख ।

† 'नाष्टा'—इति ख ।

‡ 'भवति'—इति क, ख । 'भवति'—इति ग, घ ।

ऽग्नेर्द्वितीयो भागो ऽथ यद्रौद्रो गावेधुकश्चरु-  
 भवति यो वै रुद्रः सोऽग्निः सो ऽग्नेस्तृतीयो  
 भागो ऽथ यद्गावेधुको भवति व्वास्तव्यो वा  
 ऽएष देवो व्वास्तव्या गवेधुकास्तस्माद् गावे-  
 धुको भवत्यथ यदनडुह्यै वहलाया ऽऐन्द्रं दधि  
 भवति स इन्द्रस्य चतुर्थो भागो यद्दे चतुर्थं  
 तत्तुरीयं तस्मादिन्द्रतुरीयं नाम तस्यैषैवानडुही  
 वहला दक्षिणा सा हि वहेनाग्नेय्यग्निर्दग्ध-  
 मिव ह्यस्यै वहं भवत्यथ यत् स्त्री सती वहत्य-  
 धर्मण तस्यै व्वाङ्गु रूप मथ यद् गौस्तेन  
 रौद्राथ यदस्त्रा ऽऐन्द्रं दधि तेनैन्द्रेषा हि  
 वा ऽएतत् सर्वं व्यश्नते तस्मादेषैवानडुही वहला  
 दक्षिणा \* ॥ १३ ॥

अथापामार्गहोमं जुहोति । अपामार्गैर्वै देवा  
 दिक्षु नाष्टा रक्षाण्यपामृजत ते व्यजयन्त  
 येषु मेषां विजितिस्तां तथो ऽएवैषु एतदपा-  
 मार्गै रेव दिक्षु नाष्टा रक्षाण्यपमृष्टे तथो

\* 'दक्षिणा' इति क, ख ।



ऽएव व्विजयते व्विजिते ऽभये ऽनाष्ट्रे सूया  
ऽइति ॥ १४ ॥

स पालाशे \* वा स्रुते व्वैकङ्कते वा । अपा-  
मार्गतण्डुलानादत्ते ऽन्वाहार्यपचनादुल्मुक माद-  
दते तेन प्राञ्चो व्वोदञ्चो वा यन्ति तदग्निं  
समाधाय जुहोति ॥ १५ ॥

स उल्मुक मादत्ते । अग्ने सहस्र पतना  
इति युधो वै पृतना युधः सहस्रेत्येवैतदा-  
हाभिमातीरपाद्येति सपत्नी वा ऽअभिमातिः  
सपत्न मपजहीत्येवैतदाह दुष्टरस्तरन्नरातीरिति  
दुस्तरो ह्येष रक्षोभिर्नाष्ट्राभिस्तरन्नरातीरिति सर्व्वं  
ह्येष पाप्मानं तरति तस्मादाह तरन्नरातीरिति  
व्वर्चीधा यज्ञवाहसीति साधु यजमाने दधद्दि-  
त्येवैतदाह ॥ १६ ॥

तदग्निं समाधाय जुहोति । देवस्य त्वा  
सवितुः प्रसवे ऽश्विनोर्बाहुभ्यां पूष्णो हस्ताभ्या  
मुपांशोर्व्वीर्येण जुहोमीति यज्ञमुखं वा ऽउपां-

\* 'पालाशे' - इति क ।

शु॒र्य॒क्ष॒मु॒खे॒नै॒वै॒त॒न्ना॒ष्ट्रा र॒क्षा॒ंसि॒ ह॒न्ति॒ ह॒त॒ञ्च॒ र॒क्षः  
स्वा॒हे॒ति॒ त॒न्ना॒ष्ट्रा र॒क्षा॒ंसि॒ ह॒न्ति ॥ १७ ॥

स॒ यदि॒ पा॒ला॒शः॒ स्व॒वो भ॒वति॒ । ब्र॒ह्म  
वै॒ प॒ला॒शो ब्र॒ह्मणै॒वै॒त॒न्ना॒ष्ट्रा र॒क्षा॒ंसि॒ ह॒न्ति॒ यद्यु॒  
व्वै॒क॒ङ्क॒तो व्व॒ञ्चो वै॒ व्वि॒क॒ङ्क॒तो व्व॒ज्र॒णै॒वै॒त॒न्ना॒ष्ट्रा  
र॒क्षा॒ंसि॒ ह॒न्ति॒ र॒क्ष॒सां॒ त्वा व्व॒धा॒ये॒ति॒ त॒न्ना॒ष्ट्रा  
र॒क्षा॒ंसि॒ ह॒न्ति ॥ १८ ॥

स॒ यदि॒ प्रा॒डि॒त्वा जु॒होति॒ । प्रा॒ञ्च॒ञ्च॒  
स्व॒व॒ म॒स्य॒ति॒ यद्यु॒द॒ड्डि॒त्वा जु॒होत्यु॒द॒ञ्च॒ञ्च॒ स्व॒व॒  
म॒स्य॒त्य॒ब॒धि॒ष्ण र॒क्ष इ॒ति॒ त॒न्ना॒ष्ट्रा र॒क्षा॒ंसि॒  
ह॒न्ति ॥ १९ ॥

अथा॒प्रती॒चं पु॒नरा॒यन्ति॒ । स॒ है॒ते॒ना॒पि॒ प्र॒ति॒  
स॒रं कु॒र्वी॒त स॒ य॒स्यां॒ ततो॒ दि॒शि॒ भ॒वति॒ तत्  
प्र॒ती॒त्य जु॒होति॒ प्र॒ती॒ची॒न॒फ॒लो वा॒ ऽअ॒पा॒मा॒र्गः  
स॒ यो हा॒स्यै॒ तन्न॒ किञ्चित्॒ करो॒ति॒ त॒ मे॒व॒ तत्  
प्र॒त्य॒ग॒धूर्व॒ति॒ तस्य॒ ना॒मा॒दि॒शे॒द॒ब॒धि॒ष्णामु॒ म॒सौ॒ ह॒त  
इ॒ति॒ त॒न्ना॒ष्ट्रा र॒क्षा॒ंसि॒ ह॒न्ति ॥ २० ॥ ३ ॥

॥ इति द्वितीयप्रपाठके तृतीयं ब्राह्मणम् [२.४.] ॥

एवं चातुर्मास्यानि सामान्येन विधाय वैश्वदेवाख्यं प्रथमं पर्वं विधत्ते— वैश्वदेवेनेति । वैश्वदेव मित्याग्नेयादिहवि-रष्टकरूपप्रथमपर्वणो नामधेयम् । अत्र वैश्वदेवादीनां चतुर्णां पर्वणा मपेक्षितान्यङ्गानि मासान्निहोत्रन्यायेन नामातिदेशा-दतिदेष्टव्यानि । तदुपदेशस्तु द्वितीयकाण्डे पञ्चमेऽध्याये समा-न्नातः— “वैश्वदेवेन वै प्रजापतिरिति \* । अत्र वैश्वदेवशब्देन शाखान्तरीया प्रसिद्धिः द्योत्यते । तथाच तैत्तिरीयके— “वैश्व-देवेन वै प्रजापतिः प्रजा असृजत”—इति † । ‘भूमानं’ ( प्रजापतिः ‡ ) भूयसीः प्रजा इत्यर्थः । “तथो एवैष इति । यथा पुरा प्रजापतिः वैश्वदेवयागेन भूयसीः प्रजाः सृष्टवान् , एव मयं यजमानोऽपि तेन यागेन तथाविधाः ‘प्रजाः’ ‘सृजते’ सृजति । ताः ‘सृष्टाः’ प्रजाः अभिलक्ष्य ‘सूयै’ सवं यज्ञं करवाणीति ॥ १ ॥

द्वितीयं पर्वं विधत्ते— “अथ वरुणेति । ‘अथ’ वैश्वदेवा-मन्तरं चतुर्षु मासेषु व्यतीतेषु ‘वरुणप्रघासैः’ यजेत । तान् वरुणपाशमोचनसाधनत्वेन प्रशंसति— “वरुणप्रघासैर्वा इति । “ता अस्येति । वरुणप्रघासयागेन पाशविमोचनस्य कृतत्वात् ‘अस्य’ प्रजापतेः ‘ताः’ वैश्वदेवेन सृष्टाः ‘प्रजाः’ रोगपाप-रहिताः सत्यः पुत्रपौत्रादिरूपेण प्रजायन्ते । गत मन्यत् । दार्ष्टान्तिके योजयति— “तथो एवैष इति । “ता अस्येति । ‘अस्य’ यजमानस्येत्यर्थः ॥ २ ॥

\* २ भा० २७२ पृष्ठा द्रष्टव्या । वस्तुतोऽध्यायारम्भत एव चातु-र्मास्योपदेशारम्भः ( ५अ० १ब्रा० २५०पृ० ) ।

† तै० ब्रा० १. ६. २. १ ।

‡ च-कृ-पुस्तकयोरिदं अधिकम् ।

द्वितीयं पर्वं विधत्ते— “अथ साकमेधैरिति । ‘अथ’ वरुण-  
प्रघासानुष्ठानानन्तरं चतुर्षु मासेषु साकमेधाख्या यागाः कार्याः ।  
तान् पापरूपशत्रुजयसाधनत्वेन सदृष्टान्तं प्रशंसति— साक-  
मेधैर्वा इति । ‘द्वितं’ इत्यासुरम् ‘अघ्नन्’ इतवन्तः । ‘एषां’  
देवानां ‘येयं विजितिः’ इदानीं दृश्यते, ‘तां’ ‘तैरेव’ साक-  
मेधैः ‘व्यजयन्त’ प्राप्नुवन् । “तथो एवेत्यादि, सिद्धम् ॥ ३ ॥

अथ चतुर्थं पर्वं विधत्ते— “अथ शुनासीरीयेणेति \* । शुनो  
षायुः, सीर आदित्यः, तद्देवत्यं हविः शुनासीरीयम् ; तद्यो-  
गात् चतुर्थं पर्वं शुनुसीरीयमित्युच्यते † । “उभौ रसाविति ।  
शुनासीरयो रसरूपत्वं हि द्वितीये काण्डे स्पष्टं मुक्तम्—  
“अथ यस्माच्छुनासीर्येण यजेत या वै देवानां श्रीरासीत्  
साकमेधैरीजानानां विजिग्यानानां तच्छुन मथ यः संवत्सरस्य  
प्रजितस्य रस आसीत् तत् सीयं सा या चैव देवानां  
श्रीरासीत् साकमेधैरीजानानां विजिग्यानानां य उ च संवत्सरस्य  
प्रजितस्य रस आसीत् त मेतदुभयं परिगृह्यात्मन् कुरुते”—  
इति ‡ । शुनासीरीयप्रयोगकालः सूत्रितः— “पवित्रदीक्षा-  
स्थाने शुनासीरीयम्”—इति § । पवित्राख्यस्य सोमयागस्य संव-  
त्सरे यस्यां तिथौ दीक्षा कृता, तस्यां फाल्गुनशुक्लप्रतिपदि  
चतुर्थं पर्वं कार्यम् । अर्थात् पवित्रशुनासीर्ययोर्मध्ये वैश्वदेवा-  
दीनि त्रीणि पर्वाणि क्रमेण चतुर्षु मासेषु कार्याणीत्युक्तं भवति ॥

\* ‘शुनासीर्येण’—इति मूलपाठः ।

† का० श्रौ० सू० १५. १. १८ । तै० सं० १. ८. ७ द्रष्टव्यम् ।

‡ २. ६. ३. ४ ( २भा० ४०४८० १०पं० ) द्रष्टव्यम् ।

§ का० श्रौ० सू० १५. १. १६ ।

पञ्चवातीयहोमं \* विधत्ते — “अथ पञ्चेति † । ‘पञ्च-  
वातीयम्’ इति कर्मनामधेयम् । ‘आहवनीयम्’ अग्निं ‘पञ्चधा’  
‘व्युह्य’ प्रतिदिशं मध्ये च पृथक् कृत्वेत्यर्थः । आज्यस्थास्याः  
‘स्रुवेण’ ‘उपघातम्’ उपहत्योपहत्य गृहीत्वा ‘जुहोति’ ॥ ४ ॥

तत्र पूर्वादिक्रमेण पञ्चस्वग्निषु समन्त्रकं हवनं विधत्ते —  
“स पूर्वाद्दिश इत्यादिना । पूर्वाद्दिं भवः ‘पूर्वाद्दिः’ अग्निः ।  
“अग्निनेत्रेभ्य इत्यादि ‡ । अग्निः ‘नेत्रं’ नयनस्येष्टप्राप्तेः साधनं  
येषां तेभ्यः । ‘पुरस्सद्भ्यः’ पूर्वस्यां दिशि सीदन्तीति तथोक्ताः ,  
तेभ्यः ‘देवेभ्यः’ ‘स्वाहा’ सुहृत मस्तु । एव मुत्तरत्वापि योज्यम् ।  
‘दुवस्सद्भ्यः’ दुव इत्यन्ननाम § ; हविलक्षणाद्युक्तेभ्यः ॥ ५ ॥

इत्थं पञ्चभिर्मन्त्रैः कृतेष्वग्निषु हुत्वा पुनस्तानग्नीनेकीकृत्य  
तैरेव मन्त्रैर्हवनं विधत्ते — “अथ सार्द्धं मिति ॥ । पञ्चाप्य-  
ग्नीन् ‘सार्द्धं’ ‘समुह्य’ समस्य जुहुयात् । तानेव मन्त्रान् ¶ पुनः  
पठति — “ये देवा इति \*\* । अर्थस्तु पूर्ववत् ॥ ६ ॥

पञ्चवातीयहोमस्य द्रव्यं विधातु माह — “यत्र वै देवा

\* तै० सं० १. द. ७. ‘पञ्चेधीयमन्त्राः’ ।

† का० श्रौ० सू० १५. १. २० ।

‡ वा० सं० ६. ३५, २—६ ।

§ ‘दुवम् परिचरणे परितापे च’ कण्डादिः । ‘दुवस्यति’—इति  
परिचरणकर्मसु पठितम् ( निघ० ३. ५. ५. ) । ‘दुवस्यति, दुवस्यती  
राधोतिकर्मा’—इति च निरु० १०. २. ७ ।

॥ का० श्रौ० सू० १५. १. २१ ।

¶ तेषां मेव मन्त्राणां पुरस्तात् ‘ये देवाः’—इति पदद्वय सुपा-  
दायेत्येव विशेषः । संहितायां तु पृथगेवान्नाताः ।

\*\* वा० सं० ६. ३६. १—५ ।

इति । “तद्वोचुरिति । ‘तत्’ तत्र विजितप्रदेशे देवाः ‘उचुः’  
उक्तवन्तः । किम् ? इति । ‘इमानि’ ‘नाष्टा’ नाशकारीणि  
‘रक्षांसि’ ‘दिक्षु’ ‘उत्पिबन्ते’ उत्कटं पिबन्ति, प्राणिनो  
भक्षयन्ति । ‘हन्त’ इति हर्षे । ‘एभ्यः’ रक्षोभ्यः ‘वज्रं प्रहराम’  
‘इति’ विचार्य, आज्यरूपेण वज्रेण तान् राक्षसान् एव अघ्नन् ।  
श्रूयते हि आज्यस्य वज्रत्वम् । “घृतं वै देवा वज्रं कृत्वा”—  
इति \* । “तथो एवैष इत्यादिना इदानी मनुष्ठातुरपि तथा-  
विधफलप्राप्तिदर्शनम् ॥ ७ ॥

अग्नीनां समासेन कृत माहुतिपञ्चकं प्रशंसति— “अथ  
षदेता इति । पूर्वं माहवनीयस्य पञ्चधा व्यूहनेन त मग्निं  
‘क्षण्वन्ति’ हिंसन्ति । “क्षणु हिंसायाम्”—इति धातुः † ।  
तथा तस्य ‘अग्नेः’ अवयवान् ‘विष्टहन्ति’ विश्लेषयन्ति । “वृह  
उद्यमने”—इति धातुः ‡ । त मनेन पुनः समस्य पञ्चाहुति-  
करणेन संहितवान् भवतीति ॥ ८ ॥

तस्य होमस्य त्रियुक्त मश्वरथं दक्षिणात्वेन विधत्ते— “तस्य  
प्रष्टिवाहन इति § । “सव्य इति । रथस्य सव्यभागे तिष्ठन्नेकः,  
सारथिश्चैक इति द्वौ ; अश्वगतां त्रिवसङ्घ्यां सारथिगतां द्विव-  
सङ्घ्याश्च मिलित्वा पञ्चप्राणात्मना प्रशंसति— ‘ते पञ्चेति ।  
प्राणवातयोरिकत्वात् पञ्चवातीयहोमस्य सङ्घाद्वारा प्राणात्मकश्च  
रथो दक्षिणात्वेन युज्यते । ‘तस्मात्’ कर्मणोऽपि पञ्च वाताः  
प्राणा अस्मिन् सन्तीति ‘पञ्चवातीयं नाम’ सम्पन्नम् ॥ ९ ॥

\* तै० सं० ६. २. २. ७ द्रष्टव्यम् ।

† रुधा० प० ३ धा० ।

‡ तु० प० ५६ धा० ।

§ का० श्रौ० सू० १५. १. २२ ।

आरोग्यकामस्थापीमं होमं विधत्ते — “स हैतेनापीति ।  
‘एतेन’ होमेन ‘भिषज्येत्’ चिकित्सेत् । “भिषज् चिकित्सायाम्”  
—इति घातुः \* । अत एव सूत्रितम्— “व्याधितस्याप्येव  
मिति † । प्राणस्यायुष्टं शरीरधारकत्वात् । ‘सः’ प्राणरूपेण  
‘एकः’ अपि पुरुषशरीरेऽनुप्रविष्टः सन् वृत्तिभेदात् दशसु चक्षुः-  
श्रोत्रादिद्वारेषु सञ्चरन् ‘दशधा विहितः’ भवति । अत उक्त-  
दशाहुतिकरणान् ‘दश प्राणान्’ व्याधितं ‘पुरुषे’ ‘कृत्स्नं’ सम्पूर्णं  
‘सर्वं मायुः’ वि-‘दधाति’ । ‘यः’ तु ‘गतासुः इव भवति’ तम्  
‘अपि’ अनेन होमेन ‘आहरति एव’ पुनर्जीवयत्येवेत्यर्थः ॥ १० ॥

यागान्तरं विधत्ते — “अथेन्द्रेति । ‘अथ’ पञ्चवातीयहोमा-  
नन्तरम्, इन्द्रसुरीयश्चतुर्थहविर्देवता यस्मिन् कर्मणि, तत्  
‘इन्द्रसुरीयं’ कर्म वक्ष्यत इत्यर्थः ‡ । तस्य हविश्चतुष्टयं  
विधत्ते — “आग्नेय इत्यादि § । ‘गवीधुकाः’ आरण्य-  
गोधूमाः ॥ । ‘वहलायै’ वहं नाम ककुत्प्रदेशः, तदत्यै ‘अन-  
दुह्यै’ षष्ठ्यर्थे चतुर्थी, तस्याः । ‘दधि’ ‘ऐन्द्रम्’ इन्द्रदेवत्वं  
कुर्यात् । अथ विधत्ते— “तेनेन्द्रसुरीयेणेति ।

यागस्येन्द्रसुरीयत्व माख्यायिकया दर्शयति— “इन्द्राग्नी  
उ हैवैतदिति । ‘समूदाते’ संवादं कृतवन्तौ ॥ ११ ॥

\* कण्डा० प० २३ धा० ।

† का० श्रौ० सू० १५. १. २३ । ‘राजस्रयाद् वहिः’—इति कर्कः ।

‡ का० श्रौ० सू० १५. १. २४ । एतच्च काण्डानां श्वोभूते  
पठते । तै० सं १. ८. ७ ।

§ का० श्रौ० सू० १५. १. २५ ।

॥ ‘गवेधुका महतां जलजानां तृणानां श्वेतानि फलानि’—इति देव० ।

“स ह्यग्निरित्यादिना , अग्नेस्त्रयो भागाः , इन्द्रस्य तुरीय एको भाग इति यागस्यार्थात् इन्द्रतुरीय मिति नाम निरुक्तम् । स्पष्ट मन्यत् ॥ १२ ॥

अग्नेर्भागत्रयं क्रमेण प्रतिपादयति—“स य आग्नेय इति † । “यो वै वरुण इत्यादि । वरुणो रुद्रश्चोभावप्यग्निरेव । तथाच तैत्तिरीयके— “ते देवा अग्नि मब्रुवन्निति प्रस्तुत्य “स त्रेधा-  
ब्जानं व्यकुरुताग्निं तृतीयं रुद्रं तृतीयं वरुणं तृतीयम्”—  
इति † । “वास्तव्य इति । रुद्रः खलु वास्तुभवः । ग्रामाद्  
वाह्यो यज्ञभूमिश्मशानादिर्वासुः । ‘गवीधुकाः ‡’ अपि ‘वास्तु-  
भवाः’ । अतो गावीधुकहविषो § रुद्रदेवत्वत्वं युक्त मिति ।  
“अथ यदनडुह्या इत्यादि । उक्तार्थम् ॥

तस्य दक्षिणां विधत्ते— “तस्मादेषैवेति ॥ । दक्षिणारूपाया अनडुह्या अग्निवरुणरुद्रेन्द्रदेवताना मौचित्यं दर्शयति— “सा हि वह्नेनेति । युगवहनप्रदेशे कृष्णवर्णत्वात् अग्नेः सम्बन्धिनी । स्त्रीत्वे सत्यपि , ‘अधर्मेण’ स्त्रिया अयोग्येनानोवहनेन वारुणी ; वरुणो हि स्वपाशैः सर्वान् बध्नाति । गवां रुद्रदेवत्वत्वाद् ‘तेन रौद्री’ । एतदीयस्य दध्न ऐन्द्रत्वात् ‘तेन’ ‘ऐन्द्नी’ इन्द्रदेव-

\* “आग्नेयः , वारुणो यवमयश्चरुः , रौद्रश्च गावेधुकः , वह्निनी-  
दध्यैन्द्रम्”—इति का० श्रौ० सू० १५. १. २५, २६, २८, २९ ।

† तै० ब्रा० १. ७. १ । इत उत्तरं तत्र त्वेव मान्नातम्— “सोऽब्रवीत् ,  
क इदं तुरीय मिति । अह मितोन्द्रोऽब्रवीत् । ०—० । स इन्द्रस्तुरीय  
मभवत् । यदिन्द्रस्तुरीय मभवत् , तदिन्द्रतुरीयस्येन्द्रतुरीयत्वम्”— इति ।

‡ ‘गवेधुकाः’—इति मूलपाठः ।

§ ‘गवीधुकहविषः’—इति ज ।

॥ ‘तस्यैषैवेति’—इति मूलपाठः ।



ताका \* । एतादृशी 'अनडुही' एतस्येन्द्रतुरीयकर्मणो दक्षिणा-  
त्वेन संयुज्यत इत्यर्थः † ॥ १३ ॥

विधत्ते— "अथापामार्गेति ‡ । तं राज्ञो विजितिसाधन-  
त्वेन प्रशंसति— "अपामार्गेवै देवा इति । 'अपामृजत' अप-  
मार्जनं कृतवन्तः । "अपमृष्ट इति । इदानीं मप्यपमार्जनं  
करोति § ॥ १४ ॥

तस्यानुष्ठानं सविशेष माह— "स पालाशे वेति । पलाश-  
वैकङ्कतयोरन्यतरनिर्मिते 'सुवे' अपामार्गतण्डुलानाधाय अम्बा-  
हार्यपचनाग्नेरुलमुकञ्चादाय प्राङ्मुखो उदङ्मुखो वा 'यन्ति' ।  
तत्राग्निं प्रतिष्ठाप्य होमः कर्त्तव्यः ॥ ॥ १५ ॥

उलमुकादानं मनूय मन्त्रं विधत्ते— "स उलमुक  
मिति ¶ । हे 'अग्ने !' 'पृतनाः' सङ्ग्रामान् 'सहस्र', 'अभि-  
मातीः' अभिमन्यमानान् सपत्नान् 'अपास्य' अपक्षिप । "असु  
क्षेपणे" \*\* । एव मनिष्टनिवृत्तिं मुक्तेष्टप्राप्तिं प्रार्थयते— 'दुष्टः'

\* "वह्निनीर्धयेन्द्रम्"—इति का० श्रौ० सू० १५. १. २६ । 'वह्निन्या  
गोर्दधि वह्निनीर्धधि । अनोवहतीति वह्निनी गौः'—इति चात्र कर्कः ।

† का० श्रौ० सू० १५. १. ३० । 'वह्निनी धेनुर्दक्षिणा'—इति तै०  
सं० १. ८. ७. १ । "यद् वह्निनी, तेनाग्नेयी; यद् गौः, तेन रौद्री;  
यद् धेनुस्तेनैन्द्री; यत् स्त्री सती दान्ता, तेन वारुणी समृद्धी"—इति  
च तत्र तै० ब्रा० १. ७. १ ।

‡ तै० सं० १. ८. ७ = तै० ब्रा० १. ७. १ ।

§ का० श्रौ० सू० १५. २. १ । 'इन्द्रतुरीयाच्च श्रोभूते काण्डानां  
पठति'—इति तत्र कर्कः ।

॥ का० श्रौ० सू० १५. २. २ ।

¶ का० श्रौ० सू० १५. २. ५ ।

\*\* दि० प० ८ धा० ।

अन्यैस्तरुतु मशक्यः स्वयम् 'अरातीः' शत्रून् 'तरन्', 'यज्ञ-  
वाहसि' यजमाने 'वर्षः' अन्नं 'धाः' धारयसि ॥

मन्त्रं प्रतिपाद मनुद्य व्याचष्टे—“अग्ने सहस्वेति † ।  
वर्षःपदस्य श्रेयःपरत्व माह—“साधु यजमान इति । 'दधत्'  
धारयन्नित्यर्थः ॥ १६ ॥

हवन मनुद्य मन्त्रं विधत्ते—“तदग्नि मिति † । “देवस्य  
त्वेति ‡, व्याख्यातम् । “उपांशोरिति । 'उपांशुः' नाम  
'यज्ञमुखं' प्रथमो ग्रहः, तस्य 'वीर्येण' 'जुहोमि' । तेन  
हवनेन 'रक्षः' हतं निहतं नष्टं भवतु । 'स्वाहा' इदं  
हविः सुहुत मस्तु इति ॥ १७ ॥

पालाशवैकङ्कतयोरेकतरस्य हवनीपयुक्तस्य सुवस्य क्षेपणं  
सार्थवादं विधत्ते—“स यदि पालाश इति § । क्षेपणमन्त्रं  
पठति—“रक्षसा मिति ॥ । हे सुव ! 'रक्षसां वधाय' 'त्वा'  
त्वाम्, अस्यामीति शेषः ॥ १८ ॥

“स यदीति । 'यदि' अध्वर्युः 'प्राङ्' प्राञ्जुखः पूर्वस्यां  
दिशि गत्वा जुहुयात्, तर्हि 'सुवं' 'प्राञ्चं' प्राग्दिक्सम्बद्धम्  
'अस्यति' क्षिपति । उदङ्दिग्दादावप्येवं योज्यम् । हवनप्रदेशात्  
तन्निर्वर्त्तनं विधित्सुरादौ तन्मन्त्रं ¶ पठित्वा व्याचष्टे—“अवधि-

\* वा० सं० ६. ३७. १ ।

† का० श्रौ० सू० १५. २. ६ ।

‡ वा० सं० ६. ३८. १ ।

§ का० श्रौ० सू० १५. २. ७ ।

॥ वा० सं० ६. ३८. १ ।

¶ वा० सं० ६. ३८. २ ।

मेति । एतेनापामार्गहोमेन 'रक्षः' 'अवधिष्ण' वयं हत-  
वन्तः । भूते लुङ् ॥ १६ ॥

एतन्नन्तकरणकं पुनरागमनं विधत्ते— “अथाप्रतीच  
मिति \* । 'अथ' 'अप्रतीचं' तं प्रदेशं प्रतिनिवृत्त्य, अनवेक्ष्ये-  
त्यर्थः । अभिवर्द्धमानस्यापि स्वोपद्रवपरिहारायेमं होमं विधत्ते—  
“स हैतेनापीति । 'एतेन' अपामार्गहोमेन 'अपि', न केवलं  
पञ्चवातीयहोमेन, एतेनापि 'प्रतिसरं' स्वरक्षा मभिचार्यमाणः  
कुर्यात् † । हवने कश्चिद् विशेषं विधत्ते— “स यस्या मिति ।  
अभिचारको यस्यां 'दिशि' भवेत्, तां दिशं 'प्रतीत्य' गत्वा  
जुहुयात् । “प्रतीचीनफल इति । अपामार्गमञ्जर्यो ‡ यतः  
प्रतीचीनफलाः §, स्वात्मानं प्रतिगतैरवाङ्मुखैः फलैर्युक्ताः ॥ ;  
अतोऽभिचारकः 'अस्मै' यजमानाय 'किञ्चित्' पीडादिकं  
कुर्यात् । 'त मेव' एतेनापामार्गहोमेन प्रतिमुखं 'धूर्षति'  
हिनस्ति, तत्कृतोऽभिचारः त मेव प्रतिनिवृत्त्य हिनस्तीत्यर्थः ।  
निवर्त्तनमन्त्रेण शत्रुनामादेशनं विधत्ते— “तस्य नामेति ¶ ।  
“अवधिष्णामु मिति । 'अमुम्'-'असौ'-इति पदयोः स्थाने अभि-  
चारकनामधेयं द्वितीयान्तत्वेन प्रथमान्तत्वेन चादिशेदित्यर्थः ॥

अत्र सूत्रम्— “देवस्य त्वेति जुहोति, रक्षसां त्वेति  
सुव मस्यति, तां दिशं यस्यां जुहोत्यवधिष्ण रक्ष इत्यायन्त्य-

\* का० श्रौ० सू० १५. २. ८ ।

† का० श्रौ० सू० १५. २. ९ ।

‡ नास्त्येतत् पदं ज-पुस्तके ।

§ 'प्रतीचीनफलः'—इति ज ।

॥ 'फलैर्युक्तः'—इति ज ।

¶ का० श्रौ० सू० १५. २. १० ।

नपेक्ष मभिचर्यमाणोऽपि तां दिशं गत्वाभिचरतो नामादि-  
शेत्”-इति \* ॥ २० ॥ ३ [ २. ४. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे द्वितीयाध्याये चतुर्थं ब्राह्मणम् ॥

( अथ पञ्चमं ब्राह्मणम् . )

आग्नावैष्णव मेकादशकपालं पुरोडाशं निर्व-  
पति । ऐन्द्रावैष्णवं चरुं व्वैष्णवं त्रिकपालं  
वा पुरोडाशं चरुं वा तेन त्रिषयुक्तेन यजते  
पुरुषानेतद्देवा उपायंस्तथो ऽएवैष ऽएतत् पुरुषा-  
नीवोपैति ॥ १ ॥

स यदाग्नावैष्णवः † । एकादशकपालः पुरो-  
डाशो भवत्यग्निर्वै दाता व्वैष्णावाः पुरुषास्तदस्मा  
ऽअग्निर्दाता पुरुषान् ददाति ॥ २ ॥

अथ यदैन्द्रावैष्णवः । चरुर्भवतीन्द्रो वै

\* 'होमसुवप्रासनागमनेषु'-इति तच्छेषः । का० श्रौ० सू० १५. २. ६-१० ।

† 'वः'-इति ख, 'व'-इति ग, घ ।

युजमानो व्वैष्णावाः पुरुषास्तदस्मा ऽअग्निर्दाता  
पुरुषान् ददाति तैरेवैतत्सुंमपृशते तानात्मन्  
कुरुते \* ॥ ३ ॥

अथ युद्धष्वैवः † । त्रिकपालो वा पुरोडाशो  
भवति चरुर्वा यानेवास्मा ‡ ऽअग्निर्दाता पुरुषान्  
ददाति तेष्वेवैतदन्ततः प्रतितिष्ठति यद्वै पुरुषवान्  
कर्म चिकीर्षति शक्नोति वै तत् कर्तुं तत्  
पुरुषानेवैतदुपैति पुरुषवान्सूया ऽइति तस्य  
व्वामनो गौर्दक्षिणा स हि व्वैष्णावो युद्धा-  
मनः § ॥ ४ ॥

अथापरेण त्रिषंयुक्तेन यजते । सु आग्ना-  
पौष्ण मेकादशकपालं पुरोडाशं निर्व्वपत्येन्द्रापौष्णं  
चरुं पौष्णं चरुं तेन त्रिषंयुक्तेन यजते पशु-  
नेव तद्देवा उपायंस्तथो ऽएवैष एतत् पशु-  
नेवोपैति ॥ ॥ ५ ॥

\* 'कुरुते'—इति क, ख ।

† 'वः'—इति ङ, घ ।

‡ 'स यानेवास्मा'—इति क, ख ।

§ 'नः'—इति ग, घ ।

॥ 'पैति'—इति ख ।

स यदाग्नापौष्णाः \* । एकादशकपालः पुरो-  
डाशो भवत्यग्निर्वै दाता पौष्णाः पशवस्तदस्मा  
ऽअग्निरेव दाता पशून् ददाति † ॥ ६ ॥

अथ यदैन्द्रापौष्णाः । चरुर्भवतीन्द्रो वै यज-  
मानः पौष्णाः पशवः स यानेवास्मा ऽअग्नि-  
र्दाता पशून् ददाति तैरेवैतत्सुस्पृशते ताना-  
त्मन् कुरुते ‡ ॥ ७ ॥

अथ यत् पौष्णाः । चरुर्भवति यानेवास्मा  
ऽअग्निर्दाता पशून् ददाति तेष्वेवैतदन्ततः प्रति-  
तिष्ठति यै पशुमान् कर्म चिकीर्षति शक्नोति  
वै तत् कर्तुं तत् पशुनेवैतदुपैति पशुमान्सूया  
ऽइति तस्य श्यामो गौर्दक्षिणा स हि पौष्णा  
यच्छ्यामो इवै श्यामस्य रूपे शुक्लं चैव लोम  
कृष्णां च इन्द्रं वै मिथुनं प्रजननं प्रजननं वै  
पूषा पशवो हि पूषा पशवो हि प्रजननं  
मिथुनमेवैतत् प्रजननं क्रियते तस्याच्छ्यामो  
गौर्दक्षिणा ॥ ८ ॥

\* 'पौष्णाः'—इति ग, घ ।

† 'ददाति'—इति क, घ ।

‡ 'कुरुते'—इति क, ख ।

अथापरेण त्रिषंयुक्तेन यजते \* । सो ऽग्नी-  
षोमीयं मेकादशकपालं पुरोडाशं निर्व्वपत्यैन्द्रा-  
सौम्यं चरुं सौम्यं चरुं तेन त्रिषंयुक्तेन यजते  
व्वर्चं एव तद्देवा उपाशंसुथो ऽएवैष एतद्वर्चं  
एवोपैति ॥ ९ ॥

स यदग्नीषोमीयः । एकादशकपालः पुरो-  
डाशो भवत्यग्निर्व्वं दाता व्वर्चः सोमस्तदस्मा  
ऽअग्निरेव दाता व्वर्चो ददाति † ॥ १० ॥

अथ यदैन्द्रासौम्यः । चरुर्भवतीन्द्रो वै  
यजमानो व्वर्चः सोमः स यदेवास्मा ऽअग्नि-  
र्दाता व्वर्चो ददाति तेनैवैतत्सुम्पृशते तदा-  
त्मन् कुरुते ‡ ॥ ११ ॥

अथ यत् सौम्यः । चरुर्भवति यदेवास्मा  
ऽअग्निर्दाता व्वर्चो ददाति तस्मिन्नेवैतदन्ततः  
प्रतितिष्ठति यद्वै व्वर्चस्वी कर्म चिकीर्षति शक्नो-  
ति वै तत् कर्तुं तद्वर्चं एवैतदुपैति व्वर्चस्वी  
सूया ऽइति नो ह्यवर्चसो व्याप्या चनार्थी-

\* 'यजते'—इति ग, घ ।

† 'ददाति'—इति क ।

‡ 'कुरुते'—इति क, ख ।

ऽस्ति तुस्य बभ्रुर्गौर्दक्षिणा स हि सौम्यो  
यद्बभ्रुः \* ॥ १२ ॥

अथ श्वो भूते । वैश्वानरं द्वादशकपालं  
पुरोडाशं निर्व्वपति व्वारुणं यवमयं चरुं  
ताभ्या मनूचीनाहं व्वेष्टिभ्यां यजते समानुबर्हिभ्यां  
वा ॥ १३ ॥

स यद्वैश्वानरो भवति । संवत्सरो वै वैश्वान-  
नरः संवत्सरः प्रजापतिः प्रजापतिरेव तद् भूमानं  
प्रजाः ससृजे भूमानं प्रजाः सृष्ट्वा सूया ऽइति  
तथो ऽप्येष एतद् भूमानं प्रजाः सृजते भूमानं  
प्रजाः सृष्ट्वा सूया ऽइति † ॥ १४ ॥

अथ यद् द्वादशकपालो भवति । द्वादश वै  
मासाः संवत्सरस्य संवत्सरो वैश्वानरस्तस्माद्  
द्वादशकपालो भवति ‡ ॥ १५ ॥

अथ यद्द्वारुणो यवमयश्चरुर्भवति । तत्सर्व्वस्मा  
देवैतद् वरुणपाशात् सर्व्वस्माद् व्वरुण्यात् प्रजाः  
प्रमुञ्चति ता अस्यानमीवा अकिल्विषाः प्रजाः

\* 'यद्बभ्रुः'—इति ग ।

† 'इति'—इति क ।

‡ 'भवति'—इति क ।



प्रजायन्ते ऽनमीवा अकिल्विषाः प्रजा अभि सूया  
ऽइति ॥ १६ ॥

ऋषभो वैश्वानरस्य दक्षिणा । संवत्सरो  
वै वैश्वानरः संवत्सरः प्रजापतिऋषभो वै  
पशूनां प्रजापतिस्तस्मादृषभो वैश्वानरस्य दक्षिणा  
ऋषां वासो व्वारुणस्य तद्वि व्वारुणं यत्  
ऋषां यदि ऋषां नु व्विन्देदपि यदेव किञ्च  
व्वासः स्याद् ग्रन्थिभिर्हि व्वासो व्वारुणं व्वरुण्यो  
हि ग्रन्थिः ॥ १७ ॥ ४ ॥

॥ इति द्वितीयप्रपाठके चतुर्थं ब्राह्मणम् [२.५.] ॥

अथ त्रिषंयुक्तेष्टितयं विधित्सुः प्रथमं त्रिषंयुक्तं मनुक्रा-  
मति— “आग्नावैष्णव मिति । तद् विधत्ते— “तेन त्रिषं-  
युक्तेनेति \* । त्रिभिर्हविर्भिः संयुक्तं [ कर्म त्रिषंयुक्तम् ],  
तेन यजेत । पुरुषप्राप्तिहेतुता माह— “पुरुषानवैतदिति ।  
यतो देवा एतेन त्रिषंयुक्तेन सहायभूतान् कर्मकरान् पुरुषान्  
प्राप्तवन्तः , तथा यजमानोऽपि तथाविधान् पुरुषान् अनेन  
यागेन प्राप्नोतीत्यर्थः ॥ १ ॥

त्रीणि हवींषि विभज्य स्तीति— “स यदाग्नावैष्णव इति ।  
वैष्णावाः पुरुषा इति । विष्णोरवतारस्त्रीकारेण मनुष्यसम्ब-

न्यात् मनुष्याः सर्वे 'वैष्णावाः' विष्णुधिष्ठिता इत्यर्थः । 'तत्' तथा सति 'अस्मै' यजमानाय आग्नावैष्णावयागेन 'दाता अग्निः' विष्णुात्मकान् 'पुरुषान्' ददातीत्यर्थः ॥ २ ॥

प्रहोजन माह— "अथ यदैन्द्रावैष्णाव इति \* ॥ ३ ॥

"अथ यद् वैष्णाव इति । "तेष्वेवैतदन्तत इति । 'अन्ततः' अवसाने केवलवैष्णावयागेन 'तेषु' अग्निदत्तेषु स्वसम्बद्धेषु विष्णुात्मकेष्वेव पुरुषेषु प्रतिष्ठितो भवति । अथ पुरुषप्राप्तेः फल माह— "यद्वै पुरुषवानिति । यतः पुरुषसहायवानेव 'कर्म' कर्तुं मिच्छति, 'शक्नोति' च ; अतः 'तत्' तेन प्रथमेन त्रिषंयुक्तेन 'पुरुषानेव' प्राप्नोति । तस्य दक्षिणां विधाय स्तौति— "तस्य वामन इति । 'वामनः' ऋखाङ्गः । यतो वामनो विष्णुसम्बन्धी, अतो वैष्णावयागे दक्षिणात्वेन भवितुं युज्यत इत्यर्थः † ॥ ४ ॥

द्वितीयं त्रिहविष्कं विधत्ते— "अथापरेणेति । अस्य त्रिषंयुक्तस्य पशुप्राप्तिहेतुता माह— "पशूनेवेति । पूर्ववद् योज्यम् । अत्र विष्णुस्थाने पूषैव विशेषः ॥ ५ ॥

"स यदाग्नापौष्ण इति । "पौष्णाः पशव इति । पूषा हि पशूना मुत्पादकः, अतस्ते पौष्णाः । श्रूयते हि— "पूषा पशूनां प्रजनयितेति ‡ ॥ ६ ॥

"अथ यत् पौष्ण इति । "अथैतस्य दक्षिणां विधत्ते—

\* तै० सं० १. ८. ८; तै० ब्रा० १. ७. २ ।

† "आग्नावैष्णाव ऐन्द्रावैष्णावो वैष्णावो वामनो दक्षिणा"—इति का० श्रौ० सू० १५. २. १२ ।

‡ तै० ब्रा० १. ७. २. १ द्रष्टव्यम् ।

“तस्य श्याम इति । श्यामो गौरिति \* ‘यत्’, स हि ‘पौष्णः’  
 पूषदेवतात्मकः । तदेवोपपादयति— “हे वा इति । श्याम-  
 वर्णस्य शुक्लकृष्णात्मकद्विरूपयोगात् । द्वित्वसङ्ख्याद्वारा पूषरूपता  
 माह— “इन्द्रं वा इति । लोके हि स्त्रीपुरुषात्मकं ‘इन्द्रं’  
 ‘मिथुनं’ परस्परं संसृष्टं तत् ‘प्रजननं’ प्रजोत्पत्तिकारणम् ;  
 पूष्णोऽपि तदेव स्वरूप मिति तत्सृष्टाः पशवोऽपि पूषैव ।  
 यतः पूषात्मकाः ‘पशवः’, तेऽपि ‘प्रजननं’ प्रजोत्पत्तिनिमि-  
 त्तम् ; अतः शुक्लकृष्णात्मकस्य श्यामस्य गोदानेन पशूत्पत्ति-  
 निमित्तं मिथुनमेव सम्पादितं भवतीत्यर्थः ; अतः पशु-  
 फलके यागे दक्षिणात्वेन युज्यत इत्यर्थः † ॥ ८ ॥

तृतीयं त्रिषंयुक्तं विधत्ते— “अथापरेणेति । तस्य वर्चस्माध-  
 नता माह— “वर्च एवैतदिति । ‘वर्चः’ ब्राह्मं तेजः । अत्र  
 विष्णुस्थाने सोमो विशेषः ॥ ९ ॥

“स यदाग्नीषोमीय इति । “वर्चः सोम इति । सोमस्य  
 यागद्वारा ब्रह्मवर्चसनिमित्तत्वात् तादात्म्यव्यपदेशः । अन्यत्  
 पूर्ववद् युज्यम् ॥ १० ॥ ॥ ११ ॥

“अथ यत् सौम्य इति । “नो ह्यवर्चस इति । ‘अव-  
 र्चसः’ अतेजस्कस्य यद्यपि ‘व्याप्तिः’ सर्वपदार्थव्यापनशक्तिरस्ति,  
 ‘चन’-शब्दोऽप्यर्थे, तथापि तथा ‘व्याप्त्या’ अपि ‘न’ खलु

\* “अलिङ्गग्रहणे गौः सर्वत्र”— इति का० श्रौ० सू० १५. २. १३ ।  
 ‘यत्र जातिरूपं लिङ्गं न गृह्यते तत्र सर्वत्र गोजातिर्ज्ञेया’— इति  
 चात्र कर्काचार्यः ।

† “आग्नापौष्णः ऐन्द्रापौष्णः पौष्णः श्यामो दक्षिणा”— इति  
 का० श्रौ० सू० १५. २. १४ ।

‘अर्थः’ प्रयोजनं विद्यते इति । तस्य दक्षिणां विधत्ते—  
 “वम्बुर्गौरिति \* । ‘स हि सोम्यः’ इति ‘वम्बुः’ भवत्येव ;  
 “एतद्वै सोमस्य रूपम्”—इति श्रवणात् † ॥ १२ ॥

अथानन्तरदिवसकर्तव्यं द्विहविष्कं यागं विधत्ते— “अथ  
 श्वोभूत इति । “अनूचीनाह मिति । अनूचीने पूर्वापरीभूते  
 अहनी ‘अनूचीनाहम्’, क्रियाविशेषण मेतत् । वैश्वानरेष्ट्या  
 पूर्वस्मिन् दिने यजेत, वारुण्या अपरस्मिन् दिने । एवं भिन्न-  
 तन्त्रेणैतौ यागौ कार्यौ । एकस्मिन्नेवाहनि वा समानतन्त्राभ्यां  
 यष्टव्य मित्याह— “समानवर्हिभ्यां मिति । वर्हिरुपलक्षितं  
 कृत्स्नं तन्त्रं समानं साधारणं ययोः ते समानवर्हिषी ॥ अत्र  
 सूत्रम्— “श्वो वैश्वानरो द्वादशकपालो वारुणश्चैकतन्त्रे, श्वो  
 वैकः”—इति ‡ ॥ १३ ॥

प्रथमस्य हविषो वैश्वानरदेवताकत्वं प्रशंसति— “स यद्  
 वैश्वानर इति । अग्नेः संवत्सरात्मकत्वं मुख्याग्नेः संवत्सराणा-  
 दिति षष्ठे काण्डे समान्नास्यते § । भूमानं प्रजा इति ।  
 भूयसी प्रजा इत्यर्थः ॥ १४ ॥

कपालसङ्ख्यां प्रशंसति— “अथ यद् द्वादशकपाल इति ।  
 वैश्वानराग्नेः संवत्सरात्मकत्वात् तस्य मासद्वादशकरूपत्वात् तदी-  
 यस्य हविषः कपालेषु द्वादशसङ्ख्या युज्यत इत्यर्थः ॥ १५ ॥

\* “आग्नाधोमीय रेन्द्रासोम्यः सौम्यो दम्बुर्दक्षिणा”— इति का०  
 श्रौ० सू० १५. २. १५ । तै० सं० १. ८. ८; तै० ब्रा० १. ७. २ ।

† तै० सं० २. १. ३. १० । ‘सम्बुर्गौरि’—इति तच्छेषः ।

‡ का० श्रौ० सू० १५. २. १८, १९ । तत्रैको वारुणः ।

§ ‘संवत्सरोऽग्निः’—इत्यादिकं इका० इप्र० इब्रा० १२क० द्रष्टव्यम् ।

द्वितीयं हविः प्रशंसति— “अथ यद् वारुण इति ।  
“तत्सर्वस्मादिति । ‘तत्’ तत्र ‘एतत्’ एतेन वारुणयागेन सर्वस्मा-  
देव ‘वरुणपाशात्’, तथा ‘वरुण्यात्’ वरुणपाशकृतात् सर्वस्माद्  
दुःखात् ‘प्रजाः’ ‘प्रमुञ्चति’ ॥ १६ ॥

अनयोर्हविषोः क्रमेण दक्षिणा मभिधाय प्रशंसति—  
“ऋषभ इति । “ऋषभो वै पशूना मिति । यतो वैश्वान-  
नरः परम्परया ‘प्रजापतिः’, वृषभोऽपि पशूनां पतित्वात्  
प्रजापतिः ; अतो वैश्वानरदेवताकयागस्य दक्षिणात्वेन युज्यत  
इत्यर्थः । “तद्धि वारुण मिति । रात्रिभिमानिदेवता वरुणः,  
रात्रिश्च कृष्णवर्णा , अतो लोकेऽपि यत् कृष्णं तद् वारुण  
मित्याह । कृष्णवस्त्रालाभे वर्णान्तरयुतं ‘वासः’ देय मित्यु-  
क्तम् \* । तस्योपाध्यन्तरेण वरुणसम्बन्धित्वं सुपपादयति—  
“ग्रन्थिभिर्हीति । ग्रन्थिर्नाम पाशः , पाशो हि वरुणस्येति  
तद्योग्यत्वम् । अयं दक्षिणाभेद इष्ट्योर्मिन्नतन्त्रत्वे वेदितव्यः ।  
समानतन्त्रत्वे हि एकेनैव द्रव्येण परिक्रिता ऋत्विजः कृत्स्नं  
प्रयोगजातं कुर्वन्तीतीतरवैयर्थ्यम् । तदुक्तं कर्कोपाध्यायेन—  
“तन्त्रभेदे चैतद् भवति ; ऐकतन्त्रे तु चोदकपरिप्राप्तोऽन्वा-  
हार्यः”—इति † ॥ १७ ॥ ४ [ २. ५. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे द्वितीयाध्याये पञ्चमं ब्राह्मणम् ॥

\* “ऋषभः पूर्वस्य दक्षिणा , कृष्णं वास उत्तरस्य , अभावे-  
ऽल्लघाम्”—इति का० श्रौ० सू० १६. २. २० ।

† १५. २. २० सूत्रवृत्तिरियम् ।

वेदार्थस्य प्रकाशेन तमो हाहं निवारयन् ।

पुमर्थांश्चतुरो देयाद् विद्यातीर्थमहेश्वरः ॥ २ ॥

ब्रह्माण्डं गोसहस्रं कनकहयतुलापुरुषौ स्वर्णगर्भम् ,  
सप्ताब्धीन् \* पञ्चसीरीं-†-स्त्रिदशतरुलताधेनुसौवर्णभूमिः ।  
रत्नोस्त्रां रुक्मवाजिहिपसहितरथौ सायणिः ‡ सिङ्गणार्यो § ,  
व्यश्राणीद्विष्वचक्रं प्रथितविधिमहाभूतयुक्तं घटञ्च ॥  
धान्याद्रिं धन्यजन्मा तिलभव मतुलः स्वर्णजं वर्णमुख्यः ,  
कार्पासीयं कृपावान् गुडकृत मजडो ॥ राजतं राजपूज्यः ।  
प्राज्योत्थं प्राज्यजन्मा ¶ लवणज मन्वणः शार्करं चार्कतेजाः ,  
रत्नाक्यो रत्नरूपं गिरि मकृत मुदा पात्रसाक्षिङ्गणार्यः ॥

इति श्रीमद्राजाधिराजपरमेश्वरवैदिकमार्गप्रवर्त्तक-

श्रीहरिहरमहाराजसाम्राज्यधुरन्धरेण

सायणाचार्येण विरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे द्वितीयाध्यायः समाप्तः ॥ २ ॥

\* 'पञ्चाब्धीन्'—इति ठ (१) ।

‡ 'सायणः' स्यात् ?

॥ 'मजडं'—इति ठ ।

(१) ठ-इति प्रथमकाण्डीयसम्पादकोक्तां विवृतं द्रष्टव्यम् ।

† 'सप्तसीरीं'—इति ठ ।

§ स्यात् 'सिङ्गणार्यो' ?

¶ 'प्राज्यबुद्धिर्'—इति ठ ।

( अथ तृतीयाध्याये प्रथमं ब्राह्मणम् . )

अ॒र॒ण्यो॒र॒ग्नी॒ समा॒रो॒ह्य । से॒ना॒न्यो गृ॒हान्  
 प॒रे॒त्या॒ग्नये॒ ऽनी॒क॒वते॒ ऽष्टा॒क॒पालं॒ पुरो॒डा॒शं नि॒र्व्व-  
 प॒त्य॒ग्नि॒र्व्वै दे॒वता॒ना म॒नी॒क॒ः से॒नाया॒ वै से॒नानी-  
 र॒नी॒कं त॒स्मा॒द॒ग्नये॒ ऽनी॒क॒वत॒ ऽए॒तद्वा॒ ऽअ॒स्यै॒क॒ः  
 र॒त्नं॒ यत् से॒नानी॒स्त॒स्मा॒ ऽए॒वै॒तेन॒ सू॒यते॒ त॒ः स्व॒ मन-  
 प॒क्र॒मि॒णं कुरु॒ते त॒स्य॒ हि॒र॒ण्यं द॒क्षि॒णा॒ग्नेयो॒ वा  
 ऽए॒ष॒ य॒ज्ञो भ॒वत्य॒ग्ने र॒तो॒ हि॒र॒ण्यं त॒स्मा॒द्दि॒र॒ण्यं  
 द॒क्षि॒णा \* ॥ १ ॥

अथ॒ ष्वो भू॒ते । पुरो॒हित॒स्य गृ॒हान् प॒रे॒त्य  
 बा॒र्ह॒स्प॒त्यं च॒रुं नि॒र्व्व॒पति॒ बृ॒ह॒स्प॒ति॒र्व्वै दे॒वानां  
 पुरो॒हित ए॒ष वा॒ ऽए॒त॒स्य पुरो॒हितो॒ भवति॒ त॒स्माद्बा॒र्ह-  
 स्प॒त्यो भ॒वत्ये॒तद्वा॒ ऽअ॒स्यै॒क॒ः र॒त्नं॒ यत् पुरो॒हित-  
 स्त॒स्मा॒ ऽए॒वै॒तेन॒ सू॒यते॒ त॒ः स्व॒ मन॒प॒क्र॒मि॒णं कुरु॒ते  
 त॒स्य श्रि॒ति॒पृ॒ष्ठो गौ॒र्द॒क्षि॒णै॒षा वा॒ ऽऊ॒र्ध्वा बृ॒ह-  
 स्प॒तेर्दि॒क्त॒देश॒ उप॒रि॒ष्ठा॒द॒र्य॒ग्णः॒ पु॒न्या॒स्त॒स्माच्छ्रि॒ति-  
 पृ॒ष्ठो बा॒र्ह॒स्प॒त्यस्य॒ द॒क्षि॒णा † ॥ २ ॥

अथ श्रुवो भूते । सूयमानस्य गृह ऽऐन्द्र  
मेकादशकपालं पुरोडाशं निर्व्वपति क्षत्रं वा  
ऽइन्द्रः क्षत्रं सूयमानस्तस्मादैन्द्रो भवति तस्य  
ऽर्षभो दक्षिणा स ह्यैन्द्रो यदृषभः \* ॥ ३ ॥

अथ श्रुवो भूते † । महिष्यै गृहान् परित्य  
जादित्यं चक्रं निर्व्वपतीयं वै पृथिव्यदितिः सेयं  
देवानां पत्नेषा वा ऽएतस्य पत्नी भवति तस्मा-  
दादित्यो भवत्येतद्वा ऽअस्यैकं रत्नं यन्महिषी  
तस्या ऽएवैतेन सूयते तां स्वा मनपक्रमिणीं  
कुरुते तस्यै धेनुर्दक्षिणा धेनुरिव वा ऽइयं मनु-  
ष्येभ्यः सुव्वान् कामान् दुहे माता धेनुर्मातेव वा  
ऽइयं मनुष्यान् विभर्ति तस्माद्धेनुर्दक्षिणा ‡ ॥ ४ ॥

अथ श्रुवो भूते । सूतस्य गृहान् परित्य  
व्वारुणं यवमयं चक्रं निर्व्वपति सवो वै सूतः  
सवो वै देवानां व्वरुणस्तस्माद्धारुणो भवत्येतद्वा  
ऽअस्यैकं रत्नं यत् सूतस्तस्मा ऽएवैतेन सूयते

\* 'यदृषभः'—इति ग । 'यदृषभः'—इति घ ।

† 'भूते'—इति ख । 'भूते'—इति ग ।

‡ 'दक्षिणा'—इति क, ख ।



त॒ स्व मन॑पक्रमिणं कुरुते तस्या॒श्वो दक्षिणा॑ स  
हि व्वा॒रुणो॑ यद्द॒श्वः \* ॥ ५ ॥

अथ॒ श्वो भू॑ते । ग्राम॒ण्यो गृह्णान्॑ परेत्य  
मारु॒त॒ सप्त॑कपालं पुरोडाशं निर्व्वपति व्विशो  
वै मरु॒तो व्वैश्यो॑ वै ग्राम॒णीस्तस्मान्॑ मारु॒तो  
भवत्येतद्वा ऽअस्यैक॑ रत्नं यद् ग्राम॒णीस्तस्मा  
ऽएवैतेन॑ सूयते त॒ स्व मन॑पक्रमिणं कुरुते तस्य  
पृषन् गौर्दक्षिणा॑ भूमा वा ऽएतद्द्र॒पाणां॑ यत्  
पृषतो गोर्दक्षिणा॑ वै मरु॒तो भूमो॑ वै व्विट् तस्मात्  
पृषन् गौर्दक्षिणा॑ † ॥ ६ ॥

अथ॒ श्वो भू॑ते । चत्तुर्गृह्णान् परेत्य सावित्रं  
द्वादश॑कपालं व्वाष्टाकपालं वा पुरोडाशं निर्व्व-  
पति सविता॑ वै दे॒वानां॑ प्रसविता प्रसविता॑ वै  
क्षत्ता॑ तस्मात् सावित्रो भवत्येतद्वा ऽअस्यैक॑  
रत्नं यत् क्षत्ता॑ तस्मा ऽएवैतेन॑ सूयते त॒ स्व मन॑-  
पक्रमिणं कुरुते तस्य श्येतो॑ ऽनड्वान् दक्षिणैष  
वै सविता॑ य एष तपत्येति वा ऽएष एत्यनड्वान्

\* 'यद्दश्वः'—इति क, 'यद्दश्वः'—इति ग, 'यद्दश्वः'—इति घ ।

† 'दक्षिणा'—इति क, ख ।

युक्तस्तद्यच्छ्रोतो भवति श्येत इव ह्येष उद्यं-  
 श्चास्तं च यन् भवति तस्माच्छ्रोतो ऽनडान्  
 दक्षिणा \* ॥ ७ ॥

अथ श्रुवो भूते । सङ्गृहीतुर्गृहान् परेत्याश्विनं  
 द्विकपालं पुरोडाशं निर्व्वपति सयोनी वा ऽअ-  
 श्विनौ सयोनी सव्यष्टुसारथी समानः हि रथ-  
 मधितिष्ठतस्तस्मादाश्विनो भवत्येतद्वा ऽअस्यैकः  
 रत्नं यत् सङ्गृहीता तस्मा ऽएवैतेन सूयते तः  
 स्व मनपक्रमिणं कुरुते तस्य यमौ गावौ दक्षिणा  
 तौ हि सयोनी यद्यमौ यदि यमौ न विन्देदु-  
 प्यनूचीनगर्भाविव गावौ दक्षिणा स्यातां ता  
 ऽउ ह्यपि समानयोनी ॥ ८ ॥

अथ श्रुवो भूते । भागदुघस्य गृहान् परेत्य  
 पीषां चरुं निर्व्वपति पूषा वै देवानां भाग-  
 दुघ एष वा ऽएतस्य भागदुघो भवति तस्मात्  
 पीषाो भवत्येतद्वा ऽअस्यैकः रत्नं यद्भागदुघस्तस्मा  
 ऽएवैतेन सूयते तः स्व मनपक्रमिणं कुरुते तस्य

श्यामो गौर्दक्षिणा तस्यासावेव बभ्रुर्यो ऽसौ त्रिषं-  
युक्तेषु \* ॥ ९ ॥

अथ श्वो भूते † । अक्षावापस्य च गृहेभ्यो  
गोविकर्तस्य च गवेधुकाः सम्भृत्य सयमानस्य गृहे  
रौद्रं गावेधुकं चरुं निर्व्वपति ते वा ऽएते द्वे  
सती ुत्ने ऽएकं करोति सम्पदः कामाय तद्य-  
देतेन यजते यां वा ऽइमां सभायां घ्नन्ति  
रुद्रो हैता मभिमन्यते ऽग्निर्व्वै रुद्रो ऽधिदेवनं  
वा ऽअग्निस्तस्यैते ऽअङ्गारा यदक्षास्त मेवैतेन  
प्रीणाति तस्य ह वा ऽएषानुमता गृहेषु हन्यते  
यो वा राजमूयेन यजते यो वैतदेवं वेदैतद्वा-  
ऽअस्यैकं रत्नं यदक्षावापस्य गोविकर्त्तस्य ताभ्या  
मेवैतेन सयते तौ स्वावनपक्रमिणी कुरुते तस्य  
द्विरूपो गौर्दक्षिणा शितिवाहुर्वा शितिवालो  
वासिर्नखरो ब्वालदाम्नाक्षावपनं प्रबद्ध मेतदु हि  
तयोर्भवति ‡ ॥ १० ॥

\* 'त्रिषंयुक्तेषु'—इति क, 'त्रिषंयुक्तेषु'—इति ग, 'त्रिषंयुक्तेषु'—इति घ ।

† 'भूते'—इति क, ख । 'भूते'—इति ग ।

‡ 'भवति'—इति क ।

अथ श्रुवो भूते । पालागलस्य गृहान् परेत्य  
 चतुर्गृहीत माज्यं गृहीत्वाध्वन आज्यं जुहोति  
 जुषाणो ऽध्वाज्यस्य ब्वेतु स्वाहेति प्रहेयो वै  
 पालागलो ऽध्वानं वै प्रहित एति तस्मादध्वन  
 आज्यं जुहोत्येतद्वा ऽअत्यैकं रत्नं यत् पाला-  
 गलस्तस्माऽएवैतेन सूयते तं स्व मनपक्रमिणां  
 कुरुते तस्य दक्षिणा प्यक्षात्रेष्टितं धनुश्चर्म-  
 मया वाणवन्तो लोहित उष्णीष एतद् हि  
 तस्य भवति ॥ ११ ॥

तानि वा ऽएतानि \* । एकादश रत्नानि सम्पा-  
 दयत्येकादशाक्षरा वै त्रिष्टुब् वीर्यं त्रिष्टुब् वीर्यं मेवैत-  
 द्रत्नान्यभिसम्पादयति तद्यद्रत्निनां हविर्भिर्य-  
 जत ऽएतेषां वै राजा भवति तेभ्य एवैतेन सूयते  
 तान्स्वाननपक्रमिणः कुरुते † ॥ १२ ॥

अथ श्रुवो भूते । परिवृत्त्यै गृहान् परेत्य  
 नैर्ऋतं चक्रं निर्व्वपति या वा अपुत्रा पुत्री

\* 'एतानि'—इति ग, 'एतानि'—इति घ ।

† 'कुरुते'—इति ग, घ ।

सा परिवृत्ती सु कृष्णानां व्रीहीणां नखैर्निर्भिद्य  
 तण्डुलान्नैर्ऋतं चक्षुः श्रपयति सु जुहोत्येषु ते  
 निऋते भागस्तं जुषस्व स्वाहेति या वा ऽअपुत्रा  
 पुत्री सा निऋतिगृहीता तद्यदेवास्या ऽअत्र  
 नैऋतुं रूपं तदेवैतच्छ्रमयति तथो हैनः स्यू-  
 मामं निऋतिर्न गृह्णाति तस्य दक्षिणा कृष्णा  
 गौः परिमूर्णी पर्यारिणी सा ह्यपि निऋति-  
 गृहीता ता माह मा मे ऽद्येशयां व्वात्सीदिति  
 तत् पाप्मानं मपादत्ते ॥ १३ ॥ ५ ॥

॥ इति द्वितीयप्रपाठके पञ्चमं ब्राह्मणम् [३.१.] ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे , त महं वन्दे विद्यातीर्थमहेश्वरम् ॥ १ ॥

तृतीयाध्याये \* प्रथमब्राह्मणे द्वादश रत्नहवींष्यनुदिनं क्रमेण  
 कर्त्तव्यान्वुच्यन्ते † । अत्र कात्यायनो नैऋतहविषा द्वादश  
 हवींषीति सूत्रितवान्— “द्वादशोत्तराणि रत्नहवींषि, प्रतिगृह्ण

\* एतत् पदं नास्ति ज-पुस्तके ।

† “रत्निनामैतानि हवींषि भवन्ति, एते वै राष्ट्रस्य प्रदा-  
 सारः”—इत्यादि ते० ब्रा० १. ७. ३ द्रष्टव्यम् ।

मेकैकं श्वः श्वः , समारूढेऽग्नौ निर्मथिते ऽग्नये ऽनीकवते”-  
इत्यादि \* । तत्र प्रथमं हविर्विधत्ते— “अरण्योरग्नी इति ।  
‘अग्नी’ गार्हपत्याहवनीयौ ‘अरण्योः’ पृथक् पृथक् ‘समारोप्य’ †  
प्रतिदिवसं तत्तद्गृहं गत्वा तत्र तत्र निर्मथ्य यष्टव्य मिति  
सर्वेष्टिसाधारण मिदम् ‡ ।

‘सेनान्यः’ सेनापतेः ‘गृहान्’ ‘परेत्य’ प्रथमं गत्वा ‘अनीक-  
वते’ अनीकवद्गुणकाय ‘अग्नये’ अष्टाकपालेन पुरोडाशेन  
प्रचरेत् । सेनानीगृहे अनीकवद्गुणकाग्निदेवत्यहविरमुष्ठाने  
कारण माह— “अग्निर्वा इति । देवानाम् ‘अनीकं’ मुखम्  
‘अग्निः’, ‘सेनायाः’ ‘अनीकं’ मुखं ‘सेनानीः’ । अस्य रत्न-  
हविष्ट मुपपादयितु माह— “एतदा इति । “सेनानीरिति ।  
‘एतत्’ खलु ‘अस्य’ राज्ञो यजमानस्य ‘एकं’ ‘रत्नं’ रत्नवत्  
प्रशस्तं गवेषणीयं वस्तु , ‘एतेन’ तस्य गृहेऽनुष्ठितेनाग्नेय-  
यागेन ‘तस्मै’ सेनान्यै ‘सूयते’, तेनानुज्ञायत इत्यर्थः । तद्-  
गृहगमनेन ‘तं’ सेनान्यं ‘स्वम्’ आत्मीयम् ‘अनपक्रमिणम्’  
अनतिलङ्घिनं कृतवान् भवतीति । एव मुत्तरत्वापि व्याख्येयम् § ।

दक्षिणां विधत्ते— “तस्य हिरण्य मिति ॥ । ‘तस्य’  
अग्निदेवताकस्य यागस्य अग्निरेतोरूपं ‘हिरण्यं’ दक्षिणात्वेन  
युक्त मित्यर्थः । हिरण्यसाग्निरितस्त्व माम्नायते— “आपो वरु-

\* का० श्रौ० सू० १५. ३. १, २, ३ ।

† ‘संरोप्य’—इति ज । ‘समारोप्य’—इति मूलपाठः ।

‡ इहैवानुपदवक्ष्यमाणानां सर्वत्रैवैवं बोध्य मिति भावः ।

§ तै० सं० १. ८. ६. ४ विशेषत आम्नासम् ।

॥ का० श्रौ० सू० १५. ३, १७ ।

णस्य पत्रय आसन्, ता अग्निरभ्यध्यायत्, ताः समभवत्, तस्य रेतः परापतत्, तद्विरण्य मभवत्”—इति \* ॥ १ ॥

द्वितीयदिवसेऽनुष्ठेयं रत्नहविः विधत्ते— “अथ श्वोभूत इति । पुरोहितस्य गृहे बार्हस्पत्यचरुप्रचारे † उपपत्ति माह— “बृहस्पतिवै देवाना मिति । बृहस्पतेर्देवपुरोहितत्वात् तद्देवत्यो यागः पुरोहितगृहे कर्तुं मुचित इत्यर्थः । “एतद्वा इत्यादि, गतम् ॥

दक्षिणां विधत्ते— “तस्य शितिपृष्ठ इति । प्र्वेतपृष्ठः । तत् प्रशंसति—“उद्धेति । ‘उद्धा दिक्’ बृहस्पतिदेवताका, तस्या उपरिभागे ‘अर्यम्णः’ सूर्यस्य ‘एषः’ परिदृश्यमानः ‘पन्थाः’ मार्गः । स च किरणसम्बन्धात् प्र्वेतः । अतो बृहस्पतियागदक्षिणाभूतस्य गोः प्र्वेतपृष्ठत्वं युक्तम् ‡ ॥ २ ॥

तृतीयदिवसे कर्त्तव्यं यागं विधत्ते— “अथ श्वोभूते इति । “सूयमानस्येति । सुन्वतो यजमानस्यैव ‘गृहे’ । अत एवास्मिन् पर्याये एतद्वा अस्यैकं रत्नम्”—इत्यादिवाक्यानुपन्यासः § । सूयमानपदं यजमानवाचक मित्यभिप्रेत्य सूत्रकृता यजमानपदमेवोक्तम्— “ऐन्द्रो यजमानस्य”—इति ॥ । “क्षत्रं वा इत्यादि ।

\* तै० ब्रा० १. १. ३. ८ । “आपो ०—० परापतत्, तदिय मभवत्”—इति तु तै० सं० ५. ५. ४. १ ।

† “बार्हस्पत्यचरुः पुरोहितस्य”—इति का० श्रौ० सू० १५. ३. ४ ।

‡ का० श्रौ० सू० १५. ३. १८ । तै० सं० १. ८. ६. १ ।

§ अस्मिन्नेव ब्राह्मणे पुरस्ताद् ( १६३८० ५५० ) द्रष्टव्यम् ।

॥ का० श्रौ० सू० १५. ३. ५ । ‘ऐन्द्र एकादशकपालः’—इत्यादि ककः । तै० सं० १. ८. ६. २ ।

इन्द्रयजमानयोरेकजात्यभिसम्बन्धात् यजमानस्य गृहे ऐन्द्रस्य  
हविषो निर्वापो युक्तः ॥

दक्षिणां विधत्ते— “तस्य ऋषभ इति † । “स ह्येन्द्र  
इति । “आण्डाभ्या मैन्द्रः”—इति ‡ प्रागान्नातत्वात् तद्वत्  
ऋषभस्यैन्द्रत्वं प्रसिद्ध मिति ‘हि’-शब्दस्यार्थः ॥ ३ ॥

चतुर्थदिवसकर्त्तव्या मिष्टिं विधत्ते— “अथ श्वोभूत इति ।  
“महिष्या इति † । कृताभिषेकस्य राज्ञो मुख्या स्त्री महिषी ;  
तस्या गृहे । षष्ठ्यर्थे चतुर्थी । “इयं वै पृथिवीति । देवानां  
हविस्सम्पादनद्वारा भोग्यत्वात् पृथिव्यात्मिकाया अदितेर्देवपत्नी-  
त्वम् । “तस्मादिति । यस्माददितेर्देवपत्नीत्वम्, ‘तस्मात्’ तद्दे-  
वत्यहविषः पत्नीगृहे निर्वापो युक्त इत्यर्थः ॥

दक्षिणां विधत्ते— “तस्यै धेनुरिति § । ‘तस्यै’ अदित्यै,  
तद्देवत्यस्य यागस्येत्यर्थः । “धेनुरिव वा इति । यथा ‘धेनुः’ क्षीरा-  
दिरूपान् सर्वान् कामान् दोग्धि, एवम् ‘इयं’ पृथिव्यात्मिका  
अदितिः ‘मनुष्येभ्यः’ सर्वान् ‘कामान्’ ‘दुहे’ दुग्धे । दुहेः  
“लोपस्त आत्मनेपदेषु”—इति ॥ त-लोपः । ‘धेनुः’ हि ‘माता’  
प्रत्यग्रप्रसूतत्वात्, तथा ‘इयं’ भूमिरपि ‘मातेव’ ‘मनुष्यान्’  
‘विभक्ति’ पोषयति । ‘तस्मात्’ उदीरितरीत्या अदितेर्देवोः,  
तत्सम्बन्धात् आदित्यचरोः धेनुर्दक्षिणात्वेन युज्यते ¶ ॥ ४ ॥

\* का० श्रौ० सू० १५. ३. १६ ।

† पुरस्तात् ( १२५ पृ० २५० ) द्रष्टव्यम् ।

‡ का० श्रौ० सू० १५. ३. ६ ।

§ का० श्रौ० सू० १५. ३. २० । ॥ पा० सू० ६. १. ४१ ।

¶ ते० सं० १. ८. ६. ३ अप्येव मेव ।



पञ्चमदिवसे कर्त्तव्या मिष्टिं विधत्ते — × × × ॥ ५ \* ॥

[ षष्ठदिवसे कर्त्तव्या मिष्टिं विधत्ते † — ] “अथ श्वोभूत इति । ‘ग्रामण्यः’ ग्रामं नयतीति ग्रामणीः , वैश्यानां महत्तरः तस्य ‘गृहान्’ । मरुतां सप्तगणात्मकत्वात् तद्देवत्यहविषः सप्तसु कपालेषु अपणं युक्त मित्याह — “सप्तकपाल मिति । ग्रामणी-गृहे मारुतकरण मुभयोर्वैश्यत्वनिबन्धनकृत मित्याह — “विशो वा इति । ‘विशः’ प्रजाः देवाना मिति शेषः ॥

मारुतस्य दक्षिणां विधत्ते — “तस्य पृषन्निति ‡ । ‘पृषन्’ विन्दुमान् , श्वेतरक्तकृष्णविन्दुयुत इत्यर्थः । पृषत्त्वं प्रशंसति — “भूमा वा इति । ‘पृषतः’—इति षष्ठान्तं गोविशेषणम् । पृषतो गोर्घदस्ति एतद् रूपाणां भूमा इति पदयोजना । तादृशे गवि नानाविधवर्णानां सद्भावात् रूपबाहुल्य मित्यर्थः । भूमान मेवावलम्ब्य विचित्रवर्णस्य गोर्मारुतहविर्योग्यता माह — “विशो वा इति । “भूमो वा इति । भूमा उ इति । भूमरूपैव खलु वैश्यजातिः ॥ ६ ॥

सप्तमदिवसकर्त्तव्या मिष्टिं विधत्ते — “अथ श्वोभूत इति § ।

\* मत्स्यपुराणानां चतुर्णां भाष्यपुस्तकाना मेकतमेऽपि इत उत्तरत्र पाठाः पञ्चमकाण्डोऽप्याग्रन्थो नावलोक्यते ; लिपिकरप्रमाद एवात्र हेतुः स्यात् ।

† का० श्रौ० सू० १५. ३. ८ सूत्रे षष्ठदिवसे ग्रामण्यो विहित इतीहैषावतराणिका पूर्वपूर्ववन्मया सम्भाव्यते ; आदर्शेषु तु नास्ति ।

‡ का० श्रौ० सू० १५. ३. २२ । ‘पृषन् = विचित्रो गौः षष्ठे’— इति च तत्र कर्कः । तै० सं० १. ८. ६. ७ ।

§ का० श्रौ० सू० १५. ३. ६ ।

“क्षत्तुर्गृहानिति । क्षत्ता नाम यष्टिहस्तोऽन्तःपुराध्यक्षः ,  
सर्वेषां नियन्ता , प्रतिहारापरपर्यायः \* । ‘सावित्रं’ सवितृ-  
देवत्यम् । क्षत्तुः सवितुश्च प्रसवितृत्वं साधारणो धर्म इत्याह—  
“सविता वै देवाना मिति ॥

दक्षिणां विधत्ते — “तस्य श्वेत इति । ‘श्वेतः’ † शुक्ल-  
वर्णः ‘अनड्वान्’ ‡ । श्वेतस्यानड्वहः सवितृसम्बन्ध माह—  
“एष वा इति । ‘यः’ ‘एषः’ सूर्यः ‘तपति’, ‘एषः’ ‘वै’  
खलु ‘सविता’, स च सूर्यः , ‘एति’ प्रकर्षप्रकाशादिना  
जगन्निर्वाहं कुर्वन् सर्वदा सञ्चरति ; ‘अनड्वान्’ अपि शकट-  
रथवहनादौ ‘युक्तः’ सन् सर्वत्र गच्छति , अतो गन्तृत्व मुभयोः  
सम्बन्धहेतुः साधारणो धर्मः । श्वेतत्व मनूय स्तीति— यच्छेत  
इति । ‘एषः’ सूर्यात्मकः सविता ‘उद्यन्’ उदयन् ‘अस्तं यन्  
च’ उदयास्तकालेषु ‘श्वेतः’ शुक्लो वर्णः ‘इव हि भवति’ ॥ ७ ॥

अष्टमदिवसकर्त्तव्या मिष्टिं विधत्ते — “अथ श्वोभूत इति ।  
“सङ्गहीतुर्गृहानिति § । सङ्गहीता नाम रथयोजयिता । ‘आश्वि-  
नम्’ अश्विदेवत्यम् । सङ्गहीतृगृहे आश्विनहविषो निर्वापे  
कारण माह— “सयोनी इति । ‘हि’ यस्मात् ‘सव्यष्टु-सारथी’  
सव्यष्टुपदेन सङ्गहीतोच्यते , स च सारथिश्च ‘सयोनी’ समान-  
स्थानी , एवम् ‘अश्विनौ’ अपि ‘सयोनी’ सहोत्पन्नौ । ती

\* ‘मन्त्रीत्येके । मन्त्री दूतो वा । क्षत्रियायां शूद्राञ्जातः  
क्षत्ता’—इत्यादिः कातीयवृत्तिग्रन्थः ।

† अत्र सर्वत्रैव श्येतेति मूलपाठः श्वेतिति भाष्यस्येति ।

‡ का० श्रौ० सू० १५. ३. २३ । तै० सं० १. ८. ६. ८ ।

§ का० श्रौ० सू० १५. ३. १० । तै० सं० १. ८. ६. ६ ।

द्विविधौ 'समानम्' एकं 'रथम्' 'अधितिष्ठतः' ; "युवं कवी षः पर्यश्विना रथम्"—इति श्रवणात् \* ॥

आश्विनस्य हविषो योग्यदक्षिणां विधत्ते-- "तस्य यमाविति । यमौ सहैवैकस्या मातुर्गर्भादुत्पन्नौ † । यमयोरश्विसाम्य माह— "तौ हि सयोनी इति । यमयोरलाभे पक्षान्तर माह— "यदि यमाविति । 'अनूचीनगर्भौ' अनुक्रमेण पौर्वापर्येण जातगर्भौ । तयोरपि समानयोनित्वं दर्शयति-- "ता उ हीति । यौ क्रमेणोत्पन्नौ 'तौ उ अपि हि' 'समानयोनी' मध्ये गर्भान्तरेणाव्यवहितत्वात् ‡ ॥ ८ ॥

नवमदिवसकर्त्तव्या मिष्टिं विधत्ते-- "अथ श्वोभूत इति । "भागदुघस्य गृहानिति § । यो रात्रः प्राप्यं ॥ षष्ठं भागं प्रजाभ्यो गृहीत्वा रात्रे दोग्धि प्रयच्छति , स भागदुघः ¶ । "पूषा वा इति । 'पूषा' नाम मार्गसंरक्षको देवः , 'देवानां' 'भागदुघः' भागं दोग्धि ; स हि यजमानदत्तानि हवींषि मार्गे रक्षोभ्यः संरक्ष्य तान् \*\* देवान् गमयतीत्यर्थः †† ॥

पौष्णः चरुयागे श्यामवर्णं गां दक्षिणां विधत्ते— "तस्य

\* ऋ० सं० १०. ४०. ६ ।

† का० श्रौ० सू० १५. ३. २४ । 'यमलजौ द्वौ गावौ'—इति कर्कः ।

‡ का० श्रौ० सू० १५. ३. २५ ।

§ का० श्रौ० सू० १५. ३. ११ ।

॥ 'प्राप्तं'—इति च , ज ।

¶ 'भागदुघो भोजयिता । परिवेष्टा , भाग मंशं दोग्धीति'—इति च का० ट० ।

\*\* 'तांस्तान्'—इति ज ।

†† इहैव पुरस्तात् २. ५. ८ (१५४८० ८पं) द्रष्टव्यम् ।

श्याम इति \* । श्यामत्वस्तावक मतिदिशति— “तस्यासा-  
विति । ‘बन्धुः’ वाक्यशेषः । कः पुनरसाविति त माह—  
“यो ऽसौ त्रिषंयुक्तेष्विति । त्रिषंयुक्तानि उक्तानि तत्र  
द्वितीये , पौष्णचरोर्दक्षिणात्वेन विहितस्य गोः श्यामत्वस्तावकः ;  
“स हि पौष्णो यच्छ्यामो हे वै श्यामस्य रूपे इत्यादिः †  
यो वाक्यशेषः , सोऽत्रापि समान इत्यर्थः ॥ ८ ॥

यजमानगृहे कर्त्तव्यं दशमं रत्नहविर्विधत्ते — “अथ श्वो  
भूत इति ‡ । ‘अक्षावापः नाम अक्षाणां क्षेमा , अक्षगोप्ता  
वा द्यूतकारः ; ‘गोविकर्त्तः’ मृगयासहायभूतो गो-हिंसको  
व्याधः ; तयोरुभयोर्गृहेभ्यो ‘गवीधुकाः’ § आरण्यगोधूमान्  
‘सम्भृत्य’ तैः रुद्रदेवत्यं चरुं ‘सूयमानस्य’ यजमानस्य ‘गृहे’  
निर्वपेत् ॥ । उभयोर्गृहेभ्यो गवीधुकानां युगपत् सम्भरणं  
प्रशंसति— “ते वा इति । अक्षावाप-गोविकर्त्त रूपयोर्द्वयो  
सतीरनयोरिकत्रकरणं सम्पदेतुरित्यर्थः । ‘सम्पदः कामाय  
समृद्धप्रभिलाषसिद्धार्थं मिति । अक्षावाप-गोविकर्त्तसम्भृतेरेवा  
रण्यगोधूमैः रौद्रश्चरुः कर्त्तव्य इत्यत्रोपपत्ति माह— “यां व

\* का० श्रौ० सू० १५. ३. ११ । तै० सं० १. ८. ६. १० ।

† इहैव पुरस्तात् २. ५. ८ ( पृ० १५४ १२पं० ) द्रष्टव्यम् ।

‡ तै० सं० १. ८. ६. ११ ।

§ ‘गवेधुकाः’—इति मूलपाठः ।

॥ ‘द्यूतकारकः’—इति , ‘द्यूताध्यक्षः’—इति च , एवं ‘गोविकर्त्त  
कर्षुकः अथवा गोहिंसको व्याधः’—इति च , तथा ‘गवेधुकाव्रीहि  
मध्ये तृणविशेषे शृङ्गाकाराणि गोधूमप्रायाणि फलानि कसेया-लोक  
प्रसिद्धानि’—इति चैतत् सर्वं का० श्रौ० १५. ३. १२ सूत्रवृत्तादिषु

इमा मिति । 'सभायां' सभास्थले द्यूतस्थाने 'याम् इमाम्'  
पणत्वेन कृतां गां 'घ्नन्ति' कितवाः \* । अत एव चतुर्थाध्याये  
आम्नास्यते — "एतेष्वन्नेष्वह गां दीव्यध्व मिति"—इति † ।  
तत्र सूत्रम्— "गा मस्यानीय घ्नन्ति"—इति ‡ । तत्र ताम्  
'एतां' 'रुद्रः अभिमन्यते' ; क्रूरकर्मत्वात् । स तस्य रुद्रः  
परम्परया § अधिदेवनात्मकः ॥ इत्याह— "अग्निर्वा इति ।  
अग्निरेव खलु रोदनाद्द्रुद्रनामा सम्पन्नः । अतएव तैत्तिरीयके  
अग्निं प्रस्तुत्याम्नातम्— "सोऽरोदीद् यदरोदीत् तद्द्रुद्रस्य रुद्र-  
त्वम्"—इति ¶ । स च 'अग्निः' 'अधिदेवनं' द्यूताधिकरणं  
स्थानम् , अधिदेवनात्मकस्थानेः अक्षावापाङ्गाराः 'त मेव'  
अधिदेवनात्मकं रुद्रम् 'एतेन' अक्षावापगृहसम्भृतगवीधुक-  
निष्पन्नहविषा 'प्रीणाति' तर्पयति । "तस्य ह वेत्यादि० । 'यो  
राजसूयेन यजते', 'यो वा' 'एतत्' एतं राजसूयप्रयोगं 'वेद्',  
'तस्य गृहेषु' 'अनुमता' अध्वर्युप्रभृतिभिरनुज्ञाता सती 'गोः  
हन्यते' गोविकर्त्तेन हिंस्यते , अतो गोविकर्त्तगृहादानीतगवी-  
धुका हननाभिमानिनो रुद्रस्य हविष्टे योग्या इत्यर्थः ॥

तस्य रौद्रहविषो दक्षिणां विधत्ते— "तस्य द्विरूप इति \*\* ।  
'श्रितिबाहुः' श्वेतबाहुः 'वा' भवेत् , श्वेतवालो 'वा' ; बाह्वौ

\* ४. ५. २३ द्रष्टव्यम् ।

† उपरिष्ठात् ४. ४. २३ द्रष्टव्यम् "गां दीव्यध्व मित्याह"—इति च  
का० श्रौ० सू० १५. ७. १७ ।

‡ का० श्रौ० सू० १५. ७. २० ।

§ 'परम्परा'—इति च , ज । ॥ 'अधिदेवतात्मक'—इति च ।

¶ तै० सं० १. ५. १. २ । \*\* तै० सं० १. ८. ६. ११ ।

वाले वा श्वेतत्वम्, सर्वाङ्गे कृष्णवर्ण इति द्विरूपत्वम् । दक्षिणा-  
 म्तरं विधत्ते— “असिरिति । ‘नखरो’ निःकोषः ‘असिः’  
 कृपाणः । ‘वालदान्ना रोमस्रजा ‘प्रबद्धम्’ ‘अक्षावपनं’ पात्रम् ;  
 अक्षा उप्यन्ते अस्त्रिन्निति ‘अक्षावपनम्’ अक्षस्थानावपनं पात्रम् ।  
 एवं गौः, असिः, अक्षावपन मिति त्रीण्यपि समुच्चित्य  
 दक्षिणेत्यर्थः । तथैव कात्यायनः— “त्रिदक्षिणो रौद्रः, शिति-  
 बाहुशितिवालयो रन्यतरः, असिर्नखरो, वालदामबद्ध मक्षा-  
 वपनम्”—इति \* । किमर्थं नखरोमाक्षपात्रद्वयं दक्षिणात्वेनो-  
 च्यते ? इति । तत्राह— “एतदु हीति । ‘तयोः’ अक्षावाप-  
 गोविकर्त्तयोः तद् द्वयं स्वं ‘भवति’ एकैकस्यैकैक मस्ति ;  
 अतोऽत्र तदुभयसम्बन्धात् तद् द्वयं दक्षिणात्वेन प्रयुज्यत  
 इत्यर्थः ॥ १० ॥

दूतगृहे कर्त्तव्य माज्यहोमरूप मेकादशं रत्नहविर्विधत्ते—  
 “अथेति । पालागलो नाम दूतः । तथैव कात्यायनः पाला-  
 गलस्थाने दूतशब्दं प्रयुक्तवान्— “चतुर्गृहीतं जुषाणो ऽध्वाज्यस्य  
 वेत्त्विति दूतस्य”—इति † । आपस्तम्बेन तु यूपविशेषपरत्वेन  
 व्याख्यातः— “अध्वने स्वाहेति पालागलस्य गृहे जुहोत्यनृत-  
 दूतं भ्रुवते”—इति ‡ । ‘पालागलम् अनृतवादिनं दूत मिति  
 भ्रुवते आचार्या इत्यर्थः । अध्वदेवत्यश्चतुर्गृहीताज्यहोम एवैका-  
 दशं हविरित्यर्थः ॥

मन्त्रस्यार्थः ;— ‘आज्यं जुषाणः’ आज्यभागं सेवमानः

\* का० श्रौ० सू० १५. ३. २७-३० ।

† का० श्रौ० सू० १५. ३. १३ ।

‡ आप० श्रौ० सू० १८. १०. २५ । तत्र ‘पालाकलस्य’—इति च पाठः ।

‘अध्वा’ देवता ‘आज्यस्य वेतु’ आज्यं पिबतु । ‘स्वाहा’ सुहुत  
मस्तु ‘इति’ । दूतदृष्टेऽध्वदेवत्यहोमस्य उपपत्ति माह— “प्रहेय  
इति । ‘पालागलः’ दूतः ‘प्रहेयः’ राज्ञा प्रेष्यः, प्रस्थाप-  
नीयः । प्रेष्यत्व मेवाह— “अध्वान मिति । प्रहितः प्रेषितः  
प्रस्थापितः सन् अध्वानं गच्छति, अतोऽध्वसम्बन्धात् तद्दृष्टे  
होमः कार्यं इत्यर्थः ॥

तस्य होमस्य दक्षिणां विधत्ते— “तस्य दक्षिणेति । ‘उष्ण-  
वेष्टितम्’ ‘उष्ण’-शब्देन \* स्नाय्वभिधीयते, उच्चविकारैः स्नायुभिः  
‘वेष्टितं’ सूतं ‘धनुः’, ‘चर्ममयाः वाणवन्तः’ इषुधयः, ‘लोहितः’  
लोहितवर्णः ‘उष्णीषः’ शिरोवेष्टनम् । एतत् सर्वं दक्षिणे-  
त्याह— “एतद्दु हीति । एतावदेव हि ‘तस्य’ दूतस्य स्वं  
‘भवति’ † ॥ ११ ॥

एतेषां रत्नहविषाम् एकादश सङ्ख्यां प्रशंसति— “तानि वा  
एतानीति । सङ्ख्यासाम्यात् त्रिष्टुप्त्वम् । त्रिष्टुभो वीर्यत्व  
मिन्द्रेण सहोत्पत्तेरित्यवगन्तव्यम् । ‘एतत्’ एतेन रत्नहविरमुष्ठा-  
नेन यजमाने वीर्यं मेव सम्पादितवान् भवति । प्रकारान्त-  
रेण तदेव प्रशंसति— “तद्यदिति । यथोक्तसेनानीपुरोहित-  
महिष्यादयो रत्निनः ; तदभिमानिदेवतानां प्रियायै तानि  
हवींषि ; अतस्तद्दृष्टेऽध्वेव कर्त्ता गत्वा निर्वपेत् । एतैः

\* ‘उष्णशब्देन’—इति ज। ‘प्युष्णवेष्टितम्’—इति का० श्रौ० सू० १५.  
३. ३१ । ‘प्युष्णशब्देन स्नाय्वभिधीयते, अजगरचर्मैत्यपरे’—इति कर्कः ।  
‘प्युष्णवेष्टितं कोष्णकारवेष्टितम् ( कोष्णकारः = धनुषः कोठीरचयिता ) ;  
मयूरपुच्छमिदं मिति केचित्—इति का० श्रौ० सू० वृत्तान्तरम् ।

† का० श्रौ० सू० १५. ३. ३१, ३२, ३३ ।

‘रत्विनां’ हविर्मिर्यागेन सेनानी प्रभृतीनां रत्विनां स्वयं ‘राजा’ भवेत् । ‘तेभ्यः’ तत्सङ्घहार्यम् ‘पतेन’ रत्नहविरनुष्ठानेन ‘सूयते’ प्रेर्यते ॥ १२ ॥

परिवृत्तिगृहे कर्त्तव्यं नैऋतहविर्विधत्ते— “अथ श्वी भूत इति \* । ‘परिवृत्ति’-शब्दस्यार्थं माह— “या वा इति । ‘अपुत्रा’ राजपत्नी केवलं भोगार्था परिवृत्तिः † । हविषो द्रव्यं विदधच्चोदकप्राप्तं मवघातं निषेधति— “स कृष्णाना मिति । नखैर्निभिन्नानां कृष्णव्रीहीणां तण्डुलैः नैऋतं चरुं निर्वपेत् । हवनं समन्त्रकं विधत्ते— “स जुहोतीति । जुहोतिचोदितत्वात् स्वाहाकारप्रदानत्वाच्चायं होमो दर्विहोमः । कात्यायनेन तु पक्षान्तरं सूत्रितम्— “दर्विहोम एष ते निऋत इति ‡ जुहोति, वषट्कृते वा”—इति § । परिवृत्तिगृहे नैऋत-चर्वनुष्ठानस्योपपत्तिं माह— “या वा इति । अपुत्रा स्त्री न होमेन शमितवान् भवति ॥

तस्य दक्षिणां विधत्ते— “तस्य दक्षिणा कृष्णा गौरिति । ‘परिमूर्णी’ । “मुच्छा मोहसमुच्छाययोः” ॥ । अस्मात् क्तिनि ‘राक्षोपः’—इति ¶ छस्य लोपे, निष्ठा-नत्वे च कृते रूपम् । परिमूढा ( अक्षमा \*\* ) । ‘पर्यारिणी’ परित आर्त्तिमती,

\* तै० सं० १. द. ६. ३ ।

† ‘परिवृत्ता परिगता निऋत्या ईकारश्चान्दसः, पुत्रादिभिः परित्यक्ता’—इति का० श्रौ० १५. ३. १४ सू० टी० देव० ।

‡ वा० सं० ६. ३५. १ ।

§ का० श्रौ० सू० १५. ३. १४. १५ । ॥ भा० प० ३० धा० ।

¶ पा० सू० ६. ४. २१ । \*\* इदं अधिकं पदं ज-पुस्तके ।



व्याधिगृहीता केन चिदङ्गेन अपहता वा 'कृष्णा गौः , दक्षिणा' ।  
अत्र सूत्रम्— “कृष्णापरिमूर्ख्यपहतोत्तमस्य”—इति \* ॥

तैत्तिरीयके तु परिवृत्तिगृहकर्तव्यनैर्ऋतचरोः कृष्णा भग्न-  
शृङ्गा गौर्दक्षिणात्वेन श्रुता— “नैर्ऋतं चरुं परिवृत्तये गृहे  
कृष्णानां व्रीहीणां नखनिभिन्नां कृष्णा कूटा दक्षिणा”—  
इति † । 'कूटा' भग्नशृङ्गा इति हि व्याख्यातम् । दक्षिणा-  
भूताया गौर्नैर्ऋतचरुयोग्यता माह— “सा ह्यपीति । जीर्णा  
निवृत्तप्रस्रवा गौः निर्ऋतिगृहीता भवति ॥

इष्ट्यन्ते किञ्चित् कर्तव्यं विधत्ते— “ता माहेति । 'तां'  
परिवृत्तिम् 'आह' वदेत् । वाक्यस्याय मर्थः— 'अद्य' इदा-  
नीम् इतः परं 'मे' मम 'ईशायां' स्वाम्ये 'मा वात्सीः'  
मद्गोया मा भूरित्यर्थः ‡ । वचनं स्तौति—“तदिति । निर्ऋति-  
गृहीतां परिवृत्तिं प्रति एतेन वचनेन 'पाप्मानम् एव' अपा-  
दत्ते' अपसारितवान् भवतीति ॥ १३ ॥ ५ [ ३. १. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे तृतीयाध्याये प्रथमं ब्राह्मणम् ॥

\* का० श्रौ० सू० १५. ३. ३४ ।

† तै० सं० १. ८. ६. ३ ।

‡ “परिवृत्तिश्चाह मा मेऽईशायां वात्सीरिति”—इति का० श्रौ०  
सू० १५. ३. ३५ । 'ततश्चासौ ब्राह्मणगृहं प्रविशति तत्र राशौ न  
स्वाम्य मिति'—इति तत्र कर्कः ।

( अथ द्वितीयं ब्राह्मणम् . )

उपरिष्ठाद्रुत्नानां॑ सौमारौद्रेण॑ यजते । सु  
श्वेतायै॑ श्वेतवत्सायै॑ पयसि॑ शृतो भवति॑ तद्य-  
दुपरिष्ठाद्रुत्नानां॑ सौमारौद्रेणा॑ यजते \* ॥ १ ॥

स्वर्भानुर्ह वा ऽआसुरः॑ † । मूर्धं॑ तमसा॑ विव्याध  
स तमसा॑ विवो न व्यरोचत॑ तस्य॑ सोमारुद्रा-  
वेवैतत्तमो॑ ऽपाहतां॑ सु एषो॑ ऽपहतपाप्मा॑ तपति  
तथो॑ ऽएवैष॑ एतत्तमः॑ प्रविशत्येतं॑ वा तमः  
प्रविशति॑ यद्यच्चियान् यज्ञेन॑ प्रसजत्ययच्चि॑ यान्वा  
ऽएतद्यज्ञेन॑ प्रसजति॑ शूद्रांस्त्वद्यांस्त्वत् तस्य॑ सोमा-  
रुद्रावेवैतत्तमो॑ ऽपहतः॑ सो ऽपहतपाप्मैव॑ दीक्षते  
तद्यक्वेतायै॑ श्वेतवत्सायै॑ पयसि॑ शृतो भवति॑  
कृषां॑ वै तमस्तत्तमो॑ ऽपहन्ति॑ तस्यैषैव॑ श्वेता  
श्वेतवत्सा॑ दक्षिणा ॥ २ ॥

सु॑ हेतेनापि॑ यजेत । यो॑ ऽलं॑ यशसे॑ सन्न  
यशो॑ भवति॑ यो वा ऽअनूचानः॑ सो॑ ऽलं॑ यशसे॑  
सन्न॑ यशो॑ भवति॑ यो न॑ यशो॑ भवति॑ स

\* 'यजते'—इति ग । 'युजते'—इति घ ।

† 'आसुरः'—इति ग ।

तमसा वै स तत् प्रावृतो भवति तस्य सोमा-  
रुद्रावेवैतत्तमो ऽपहतः सो ऽपहतपाप्मा ज्योतिरेव  
श्रिया यशसा भवति \* ॥ ३ ॥

अथ मैत्राबार्हस्पत्यं चरुं निर्व्वपति । ह्वलति  
वा ऽएष यो यज्ञपथादेत्येति वा ऽएषु यज्ञ-  
पथाद्यदयज्ञियान्यज्ञेन प्रसजत्ययज्ञियान्वा ऽएतद्य-  
ज्ञेन प्रसजति शूद्रांस्त्वद्यांस्त्वन्मित्राबृहस्पती वै  
यज्ञपथो ब्रह्म हि मित्रो ब्रह्म हि यज्ञो ब्रह्म  
हि बृहस्पतिर्ब्रह्म हि यज्ञस्तत् पुनर्यज्ञपथं मपि-  
पद्यते सो ऽपि पद्यैव यज्ञपथं दीक्षते तस्मान्  
मैत्राबार्हस्पत्यं चरुं निर्व्वपति ॥ ४ ॥

तस्यावृत् † । या स्वयम्प्रशीर्णाश्वत्थी शाखा  
प्राची वोदीची वा भवति तस्यै मैत्रं पात्रं  
करोति व्वरुण्या वा ऽएषा या परशुवृक्काथैषा  
मैत्री या स्वयम्प्रशीर्णा तस्मात् स्वयम्प्रशीर्णायै  
शाखायै मैत्रं पात्रं करोति ‡ ॥ ५ ॥

अथातच्य दधि । विनाट ऽआसिच्य रथं

\* 'भवति'—इति क ।

† 'वृत्'—इति ग । 'वृत्'—इति घ । ‡ 'करोति'—इति क ।

युक्त्वावध्य देदीयित वा ऽआह तद्यत् स्वय मुदितं  
नवनीतं तदाज्यं भवति व्वरुण्यं वा ऽएतद्यन्  
मथित मथैतन् मैत्रं यत् स्वय मुदितं तस्मात् स्वय  
मुदित माज्यं भवति ॥ ६ ॥

द्विधा तण्डुलान् कुर्वन्ति । स ये ऽणीयाः-  
सः परिभिन्नास्ते बार्हस्पत्या अथ ये स्थवीयाः  
सो ऽपरिभिन्नास्ते मैत्रा न वै मित्रः कं च न  
हिनस्ति न मित्रं कश्चन हिनस्ति नैनं कुशो  
न कण्टको विभिन्नति नास्य व्रणश्चुनास्ति सर्वस्य  
ह्येव मित्रो मित्रम् \* ॥ ७ ॥

अथ बार्हस्पत्यं चरु मधिश्रयति । तं मैत्रेण  
पात्रेणापिदधाति तदाज्य मानयति तत्तण्डुलाना-  
वपति स एष ऊष्णैव श्रयते व्वरुण्यो वा  
ऽएष यो ऽग्निना शृतो ऽथैष मैत्रो य ऊष्णा  
शृतस्तस्मादूष्णा शृतो भवति तयोरुभयोरवद्यन्नाह  
मित्रावृहस्पतिभ्या मनुब्रूहीत्याश्राव्याह मित्रावृह-  
स्पती यजेति व्वषट्कृते जुहीति ॥ ८ ॥ ३ ॥

॥ इति द्वितीयप्रपाठके षष्ठं ब्राह्मणम् [३.२.] ॥

\* 'मित्रम्'— इति ग । 'मित्रम्'— इति घ ।

अथ सौमारौद्रयागं विधत्ते — ‘उपरिष्ठाद्रत्नाना मिति \* ।  
रत्नहविषा मुपरि स्वगृहे सौमारौद्रयागः कर्त्तव्यः । स च कः ?  
‘श्वेतवत्सायै श्वेतायै’ । उभयत्र षष्ठ्यर्थे चतुर्थी । शुक्लवत्सायाः  
शुक्लाया गोः ‘पयसि’ ‘शृतः’ पक्वो ‘भवति’ ॥ १ ॥

रत्नहविर्भ्यो ऽनन्तरं विहितं सौमारौद्रयाग मनुष्याख्यायि-  
कया प्रशंसति— “स्वर्भानुर्हेति । ‘आसुरः’ असुरपुत्रः ‘स्वर्भानुः’  
‘सूर्य’ ‘तमसा’ ‘विव्याध’ आच्छादितवान् । ‘सः’ सूर्यः ‘तमसा’  
‘विद्धः’ आच्छादितः ‘न व्यरोचत’ नातिप्रकाशवान् जातः ।  
‘तस्य’ ‘तत् तमः’ ‘सोमारुद्रौ एव’ ‘अपाहताम्’ अपहत-  
वन्तौ । तत आरभ्य सूर्यो निवृत्ततमस्कः सन् ‘तपति’ नभसि  
दीप्यते । इदानीं तदनुष्ठातुरपि तमसाच्छादन माह— “तथो  
एवैष इति । ‘अयज्ञियान्’ अयज्ञार्हान् सेनान्यादीन् ‘यज्ञेन’  
‘प्रसजति’ प्रसक्तान् तत्तद्यागानुष्ठानेन सम्बद्धान् करोतीति  
‘यत्’ ‘एतत्’ एतेन ‘एषः’ अनुष्ठाता राजन्यः ‘तथा उ’ तथैव  
सूर्यवदेव ‘तमः प्रविशति’ । ‘तमः वा’ कर्त्तृ ‘एतं’ † सुन्वन्तं  
‘प्रविशति’ । सेनान्यादीना मयज्ञीयत्वं प्रसिद्ध मित्याह— “अय-  
ज्ञियान् वा इति । ता मेव प्रसिद्धिं दर्शयति— “शूद्रानिति ।  
‘त्वत्’—इति एकपर्यायः । एकदा ‘शूद्रान्’ सेनान्यादीन्,  
‘त्वत्’ एकदा ‘यान्’ कांस्यन गोविकर्त्तादीन् हीनजातीनपि  
‘यज्ञे’ ‘प्रसजति’ । तेन अयज्ञियसम्बन्धेन तमः प्रविशतीति  
अतः ‘तस्य’ यष्टुः तथाविधं तमः ‘सोमारुद्रौ एव’ ‘एतत्’  
एतेन चरुणा प्रीणीतो ‘अपहतः’ विनाशयतः । ततः पाप-

\* का० श्रौ० सू० १५. ३. ३६ । तै० सं० १. ८. ६. १४ ।

† ‘एतं’—इति च, ज ।

लेशासंसृष्टः सन् 'दीक्षते' दीक्षाही भवतीत्यर्थः । श्वेतापयसि  
अपयं प्रशंसति—“तद्यदिति । 'तद्' 'यत्' यदि, 'तमो नाम  
क्षणं', श्वेतवत्सायाः श्वेतायाः शुक्लवर्णे 'पयसि' अपणेन  
क्षणरूपं तमः अपसारितवान् भवतीत्यर्थः ॥

यस्याः पयसि चरुः पक्वः, ता मेव दक्षिणात्वेन विधत्ते  
—“तस्यैषैवेति \* ॥ २ ॥

( प्रसङ्गात् † ) फलान्तरायास्य होमस्य वाह्यप्रयोगं दर्श-  
यति— “स हैतेनापीति । 'अपिः' भिन्नक्रमः । 'सोऽपि'  
'एतेन' सौमारौद्रेण चरुणा 'यजेत' । स इत्युक्तं क इत्याह ‡  
— 'यः' यज्ञियः पुरुषः 'यशसे' यशसां प्राप्तये 'अलं सन्'  
समर्थो योग्यो भवन्नपि 'अयशः' कीर्तिरहितः 'भवति' । यच्छ-  
ब्दार्थं विशिनष्टि— “यो वा अनुचान इति । साङ्गवेदाध्यायी  
'अनुचानः', 'सः' 'यशसे' 'अलं' योग्यो भवन्नपि 'अयशः'  
यशोरहितो 'भवति' । 'यः' तु यशोरहितः, 'सः' 'तमसा'  
'प्राहृतः', 'तस्य' 'एतत्' एतेन हविषा 'सोमारुद्रौ एव' कीर्त्य-  
भावरूपं 'तमः' 'अपहतः' § तं कीर्त्तिमन्तं कुरुत इत्यर्थः ;  
'सः' यजमानः अयशोरूपतमसा वियुक्तः सन्, ज्योतिरात्मको  
भूत्वा 'श्रिया' सम्पदा 'यशसा' चोपलक्षितो भवति ॥ ॥ ३ ॥

\* का० श्रौ० सू० १५. ३. ३७ ।

† नास्त्येतन् पदं ज-पुस्तकादन्यत्र ।

‡ 'सः कः ?'—इत्येव ज । § 'अपहत्य'—इति ज ।

॥ 'अनुचानोऽप्ययशो यजेत'—इति का० श्रौ० सू० १५. ३. ३८ ।

इत उत्तरन्वेतत्तत्र ३६ सूत्रम्— 'किलासा बाधन्तु'—इति । 'किलास-  
शब्देन आधिविशेष उच्यते, तद्बाध मिच्छंश्च यजते । तु-शब्द-  
स्यार्थे'—इति तद्वृत्तिः ।

विधत्ते—“अथ मैत्रेति । ‘मैत्राबार्हस्पत्यं’ मित्राबृहस्पतिदेवत्यं  
‘चरु’ निर्वपेत् \* । देवतासम्बन्धं प्रशंसति— “ह्वलति वा इति ।  
अयन्नियानां सेनान्यादीनां यज्ञे प्रसञ्जन मेव यज्ञपथादप-  
गमन मित्यर्थः । मित्राबृहस्पत्योर्यज्ञपथात्मकत्वं निर्वक्ति—  
“ब्रह्म हि मित्र इति । ‘ब्रह्म’ वेदः , तदेव हि ‘यज्ञः’ ;  
तस्माध्यत्वात् यज्ञ एव पन्थाः । “यज्ञपथ मिति । समासं  
विवक्षित्वा , तयोः परम्परया यज्ञरूपत्वोक्तिः । “तत् पुन-  
र्यज्ञेति । ‘तत्’ तस्मात् यज्ञात्मकमित्राबृहस्पतिदेवत्ययागानु-  
ष्ठानात् पुनर्यज्ञपथं प्राप्य ‘दीक्षते’ दीक्षां कर्तुं महतीत्यर्थः ॥ ४ ॥

तस्य चरोरनुष्ठानप्रकारं वक्तुं प्रतिजानीते— “तस्यावृद्धिति ।  
‘तस्य’ मैत्राबार्हस्पत्ययागस्य ‘आवृत्’ क्रिया , अनुष्ठानप्रकारो  
वक्ष्यत इति शेषः । ‘स्वयम्भशीर्णा’ स्वय मेव भग्ना , ‘प्राची’  
प्रागायता , ‘उदीची’ उदगायता ‘वा’ या ‘आश्वथी’ अश्वत्यस्य  
‘शाखा’ ‘भवति’, तस्याः शाखातः ‘मैत्रं’ मित्रसम्बन्धिचरु-  
पाकारं ‘पात्रं’ कुर्यात् † । स्वयम्भग्नाया मैत्रत्वं व्यतिरेक  
पूर्वं मुपपादयति— “वरुण्या वा एषेति । ‘या’ शाखा ‘परशु-  
वृक्णा’ छिन्ना द्रश्मिनि , सा हिंसितत्वाद् ‘वरुण्या’ वरुण-  
देवत्या ; स्वयम्भग्नापत्वा तु मित्रार्हा , हिंसाविरहात् ; सर्व-  
सुहृत्वान्मित्रदेवस्य परशुच्छिन्नशाखानिर्मितं पात्र मयोग्य  
मित्यर्थः ॥ ५ ॥

मैत्रचर्वर्थं माज्यकरणं विधत्ते— “अथातचेति । पयो-  
विशेषस्तैत्तिरीयके श्रुतः— “श्वेतायै श्वेतवत्सायै दुग्धे स्वयं

\* का० श्रौ० सू० १५. ३. ४० । तै० सं० १. ८. ६. १३ ।

† का० श्रौ० सू० १५. ३. ४१ क ।

मूर्त्तं”-इति \* । तादृशं पयः ‘आतच्य’ आतञ्चनद्रव्येण ‘दधि’ कृत्वा ‘विनाटे’ चर्ममये पात्रे दृती ‘आसिच्य’, ‘रथं’ ‘युक्त्वा’ अश्वैः संयोज्य, ‘आबध्य’ दधिपूर्णं विनाटं रथे सम्बध्य, ‘देदीयितवै’ रथधावनाय ‘आह’ नियुञ्जीत । दीतीर्वा गतिकर्मणो यङ्लुगन्तात् कृत्यार्थे तवैप्रत्ययः । तत्र रथधावनेन दध्नी यत् स्वय मुदितम् मथन मन्तरेण निष्पन्नं, नवनीतं, तदेव स्वय मेव विलीनं सत् आज्यं भवति † । आच्यकरणप्रकारस्त्वापस्तम्बेन विशद उक्तः— “श्वेतां श्वेतवत्सामासुये दृती दुहन्ति, तत् स्वयं मूर्त्तं संयोगेन परिवहन्ति, तत् स्वयं मथित मातपे विषजन्ति, तत् स्वयं विलीन माज्यं भवति”-इति ‡ । स्वयमुदिताज्यस्य मित्रयोग्यत्वं व्यतिरेकमुखेन दृश्यति— “वरुण्य मिति । यन्नम्यननिष्पन्न माज्यं तद् ‘वरुण्यम्’ उपद्रवकारिणो वरुणस्य योग्यम्, न तु सर्वसुहृदो मित्रस्य । यत्तु उदीरितरूपं स्वयमुदितं तन्नम्यनरूपस्य हिंसनस्य विरहात् मैत्रम् ॥ ६ ॥

देवताद्वयस्य पृथक् चरोः” अपणं विधित्सुः तण्डुलानां द्वेषाकरणं विधत्ते— “द्वेषेति । ‘ये’ ‘अणीयांसः’ अणुतराः ‘परिभिन्नाः’ छिन्नाग्रास्तण्डुलाः, ‘ते’ बृहस्पतिदेवत्याः कर्त्तव्याः । ‘ये’ ‘स्थवीयांसः’ स्थूलतराः ‘अपरिभिन्नाः’ अच्छिन्नाग्राः

\* तै० सं० १. ८. ६. १३ ।

† ‘विनाटो इतिर्मशक इति प्रसिद्धः । विनाटे दध्यासेकः मुखबन्धनम् रथे स्थापनम् रथधावनम् आन्दोलायमानेन नवनीतं जायते, तदाज्यं चरुपाकार्यं ग्राह्यम्’-इति टीप्पनी ।

‡ आप० श्रौ० सू० १८. ११. ३-६ ।



अचूर्णीकृताः , 'ते' मित्रदेवत्याः कर्त्तव्याः \* । मैत्राणा मभि-  
 श्रुत्वं प्रशंसति— “न वै मित्र इति । 'मित्रो' देवः 'कश्चन'  
 प्राणिनं 'न हिनस्ति' ; 'मित्रम्' अपि 'न कश्चन हिनस्ति' ।  
 'एनं' मित्रं 'कुशः' दर्भो वा 'कण्टकः' वा 'न भिनत्ति'  
 न विध्यति ; अत एव तस्य 'व्रणः' अपि 'नास्ति' । सर्वस्य  
 मित्रत्वादिति हेतु माह— “सर्वस्य ह्येवेति । पुंस्त्रिङ्गो मित्र-  
 शब्दो देवतावाची , नपुंसकलिङ्गस्तु सुहृद्वचनः ॥ ७ ॥

अपणप्रकारं विधत्ते— “अथ बार्हस्पत्य मिति । 'बार्ह-  
 स्पत्यं चरुम्' अधिश्रित्य , अग्निमध्ये स्थाल्या मधिश्रितायां  
 बृहस्पत्यर्थास्तरण्डुलानोप्य , 'तं' चरुम् अश्वत्यशाखानिर्मितेन  
 'मैत्रेण पात्रेण' 'अपि'-दध्यात् † । 'तत्' तस्मिन् पात्रे  
 स्वय मुत्पन्नम् 'आज्यम्' 'आनयति' आसिञ्चेत् । 'तत्' तत्र  
 स्थविष्ठान् अपरिभिन्नात् मैत्रान् 'तरण्डुलान्' 'आ'-वपेत् । 'स  
 एषः' ‡ मैत्रश्चरुः “जपणैव' 'अप्यते' पच्यते § । 'अग्निना'  
 'शृतः' पक्वो 'वरुण्यः', दाहप्रयुक्तहिंसासम्बन्धात् 'वरुण्यः'  
 वरुणाहो न मित्रार्हः । 'जपणा शृतः तु 'मैत्रः' मित्र-  
 देवत्यो युक्तः , दोषविरहात् ।

एवं पृथक्-अपण मभिधाय देवता-प्रदाने साहित्यं विधत्ते  
 —“तयोरुभयोरिति । 'तयोरुभयोः' चर्वोर्दधिपयसोर्दार्शिकयो-  
 रिव एकैकस्माद् द्विर्द्विरवद्यन् जुह्वां सहावदानं कुर्वन् “मित्रा-

\* का० श्रौ० सू० १५. ३. ४२ , ४४ ।

† का० श्रौ० सू० १५. ३. ४१ ख ।

‡ 'रु एव'—इति ज ।

§ का० श्रौ० सू० १५. ३. ४३ ।

सहस्रतिभ्या मनुब्रूहि”-‘इति’ एवं संयुज्य \* अनुवाक्याप्रैषं  
ब्रूयात् ; एवं ‘यजेति’ याज्याप्रैषेऽपि ‘वषट्कते’ सहैव  
प्रक्षेपः † ॥ ८ ॥ ६ [ ३. २. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे तृतीयाध्याये द्वितीयं ब्राह्मणम् ॥

( अथ तृतीयं ब्राह्मणम् . )

स वै दीक्षते । स उपवसथे ऽग्नीषोमीयं  
पशु मालभते तस्य व्वपया प्रचर्याग्नीषोमीय मेका-  
दशकपालं पुरोडाशं निर्व्वपति तदनु देवस्वाः  
हवीःषि निरुप्यन्ते ॥ १ ॥

सवित्रे सत्यप्रसवाय । द्वादशकपालं वाष्टा-  
कपालं वा पुरोडाशं निर्व्वपति प्राशुकानां  
ब्रीहिणाः सविता वै देवानां प्रसविता सवितृ-

\* ‘संस्तुत्य’-इति ज ।

† “एकं दानम् , गौर्दक्षिणा”-इति का० श्रौ० सू० १५. ३. ४५ ।  
‘स चाय मेक एव यागः मैत्राबार्हस्यत्य इति समुदायात् तद्वितोत्पत्तेः ;  
अतश्च एकं प्रदानम् , अर्द्धाङ्घ्रिकया चावदानग्रहणम्’-इति तत्र  
कर्कोपाध्यायः ।

प्रसूतः स्वया ऽइत्यथ यत् प्लाशुकानां व्रीहीणां  
क्षिप्रे मा प्रसुवानिति \* ॥ २ ॥

अथाग्नये गृहपतये । अष्टाकपालं पुरोडाशं  
निर्व्वपत्याशूनां श्रीर्व्वै गार्हपतं यावतो यावत  
दृष्टे तदेन मग्निरेव गृहपतिर्गार्हपतु मभि परिणय-  
त्यथ यदाशूनां क्षिप्रे मा परिणयानिति † ॥ ३ ॥

अथ सोमाय व्वनस्पतये । श्यामाकं चरुं  
निर्व्वपति तदेनं सोम एव व्वनस्पतिरोष-  
धिभ्यः सुवत्यथ यच्छामाको भवत्येते वै सोम-  
स्यौषधीनां प्रत्यक्षतमां यच्छामाकास्तस्माच्छामाको  
भवति ‡ ॥ ४ ॥

अथ बृहस्पतये व्वाचे । नैवारं चरुं निर्व्व-  
पति तदेनं बृहस्पतिरेव व्वाचे सुवत्यथ यन्नैवारो  
भवति ब्रह्म वै बृहस्पतिरते वै ब्रह्मणा पच्यन्ते  
यन्नीवारास्तस्मान्नैवारो भवति ॥ ५ ॥

अथेन्द्राय ज्येष्ठाय । हायनानां चरुं निर्व्व-

\* 'प्रसुवानिति'—इति ऋ । 'प्रसुवानिति'—इति ग ।

† 'परिणयानिति'—इति क । 'परिणयानिति'—इति ग ।

‡ 'भवति'—इति क । एव मिहोत्तरत्रापि ।

पति तदेन मिन्द्र एव ज्येष्ठो ज्यैष्ठा मभि परि-  
 णयत्यथ यद्वायनानां भवत्यतिष्ठा वा ऽएता  
 ओषधयो यद्वायना अतिष्ठो वा ऽइन्द्रस्तस्माद्वाय-  
 नानां भवति ॥ ६ ॥

अथ रुद्राय पशुपतये । रौद्रं गावेधुकं  
 चक्रं निर्व्वपति तदेनं रुद्र एव पशुपतिः  
 पशुभ्यः सुवत्यथ यद्गावेधुको भवति व्वास्तव्यो  
 वा ऽएष देवो व्वास्तव्या गवेधुकास्तस्माद्गावेधुको  
 भवति ॥ ७ ॥

अथ मित्राय सत्याय । नाम्बानां चक्रं  
 निर्व्वपति तदेनं मित्र एव सत्यो ब्रह्मणे सुव-  
 त्यथ यन्नाम्बानां भवति व्वरुण्या वा ऽएता  
 ओषधयो याः कृष्टे जायन्ते ऽथैते मैत्रा यन्नाम्बा-  
 स्तस्मान्नाम्बानां भवति ॥ ८ ॥

अथ व्वरुणाय धर्मपतये । व्वारुणं यवमयं  
 चक्रं निर्व्वपति तदेनं व्वरुण एव धर्मपतिर्धर्मस्य  
 पतिं करोति परमता वै सा यो धर्मस्य पति-  
 रसद्यो हि परमतां गच्छति तं हि धर्मं ऽउप-  
 यन्ति तस्माद्वरुणाय धर्मपतये ॥ ९ ॥

अथाग्नीप्रोमीयेन पुरोडाशेन प्रचरति । तस्या-  
निष्ट एव खिष्टकृद् भवत्यथैतैर्हविर्भिः प्रचरति  
यदैतैर्हविर्भिः प्रचरति \* ॥ १० ॥

अथैनं दक्षिणे बाहावभिप्रदा जपति । सविता  
त्वा सवानां सुवता मग्निर्गृहपतीनां सीमो  
व्वनस्पतीनाम् । बृहस्पतिर्व्वाच ऽइन्द्रो ज्यैष्ठ्याय  
रुद्रः पशुभ्यो मित्रः सत्यो व्वरुणो धर्मपती-  
नाम् ॥ ११ ॥

इमं देवाः । असपत्नं सुवध्व मित्तीमं देवा  
अभातव्यं सुवध्व मित्येवैतदाह महते क्षत्राय  
महते ज्यैष्ठ्यायेति नात्र तिरोहित मिवास्ति  
महते जानराज्यायेति महते जनानां † राज्याये-  
त्येवैतदाहेन्द्रस्येन्द्रियायेति व्वीर्यायेत्येवैतदाह यदा-  
हेन्द्रस्येन्द्रियायेतीम ममुष्यै ‡ पुत्र ममुष्यै पुत्र मिति  
तद्यदेवास्व जन्म तत एवैतदाहास्यै व्विश ऽइति  
यस्यै व्विशो राजा भवत्येष वोऽमी राजा

\* 'प्रचरति'—इति क ।

† 'जानानां'—इति ख ।

‡ 'ममुष्य'—इति क, ख ।

सोमो ऽस्माकं ब्राह्मणानां राजेति तदस्मा  
 ऽद्भुत् सर्वं माद्यं करोति ब्राह्मणं मेवापोद्धरति  
 तस्माद् ब्राह्मणो ऽनाद्यः सोम राजा हि  
 भवति ॥ १२ ॥

एता ह वै देवाः \* सत्रस्थे शते । तस्माद् देवस्यो  
 नाम तदेन मेता एव देवताः सुवते ताभिः सूतः  
 श्वः सूयते ॥ १३ ॥

ता वै दिनामन्यो भवन्ति । इन्द्रं वै व्वीर्यं  
 व्वीर्यवत्यः सुवान्ता ऽद्भुति तस्माद् दिनामन्यो  
 भवन्ति † ॥ १४ ॥

अथाहाग्नये खिष्टकृते ऽनुब्रूहीति । तद्यद्-  
 न्तरेणाहुती ऽएतत् कर्म क्रियत ऽएष वै प्रजा-  
 पतिर्य एष यज्ञस्तायते यस्मादिमाः प्रजाः प्रजाता  
 एतम्बेवाप्येतर्ह्यनु प्रजायन्ते तदेनं मध्यत एवै-  
 तस्य प्रजापतेर्द्धाति मध्यतः सुवति तस्माद्दन्त-

\* 'देवताः'—इति क, ख ।

† 'भवन्ति'—इति क ।

रेणाहुती ऽएतत् कर्म क्रियत \* ऽआश्राव्याहाग्नये  
खिष्टकृते प्रेष्येति व्यष्टकृते जुहोति ॥ १५ ॥ ७ ॥

॥ इति द्वितीयप्रपाठके सप्तमं ब्राह्मणम् [३. ३.] ॥

एवं पवित्राख्यात् प्रथमसोमयागादनन्तरभावीनि आनुमता-  
दीनि इष्टिदर्विहोमात्मकानि संवत्सरपर्यन्त मनुष्ठेयानि कर्मा-  
ण्यनुक्रान्तानि †, अथ द्वितीयस्याभिषेचनीयाख्यस्य सोमयामस्य  
प्रयोगोऽभिधास्यते; तत्राभिषेचनीयस्य चोदकप्राप्तां दीक्षा माह—  
“स वै दीक्षत इति । तत्कालः सूत्रे दर्शितः— “फाल्गुनीपक्ष-  
यजनीयेऽभिषेचनीयाय दीक्षते”—इति ‡ ।

देवसुवां हवींषि विधित्सुस्तेषा मग्नीषोमीयपशुपुरोडाशानन्तर-  
भावित्वं वक्तु माह— “स उपवसथ इति । ‘उपवसथः’ सुत्या-  
दिवसात् पूर्वं महः । अग्नीषोमीयं पशुपुरोडाशं निरूप्य, तदनु  
देवसुवां हवींषि निर्वपेत् § । सुवन्त्यनुजानन्तीति सुवः, देवाश्च  
ते सुवश्चेति देवसुवः, तेषां ‘देवस्वाम्’; “ओः सुपि”—इति ॥

\* ‘क्रियत’—इति क, ख ।

† पुरस्तात् २प्र० २ब्रा० २कण्ठीतः ( १२१ पृ० ) द्रष्टव्यम् ।

‡ का० श्रौ० सू० १५. ३. ४६ । ‘फाल्गुन्याः पक्षेऽतीति यद् यज-  
नीयम्, तत्र दीक्षा; शुक्लप्रतिपदीत्यर्थः’—इति तद्वृत्तिः ।

§ का० श्रौ० सू० १५. ४. १—३ । “देवसुवा मेतानि हवींषि  
भवन्ति”—इत्यादि तै० ब्रा० १. ७. ४ द्रष्टव्यम् ।

॥ पा० सू० ६. ४. ८३ ।

यणादेशः । प्रसवितृत्वं चैषा माम्नायते— “देवसुवा मेताम्नि  
हवींषि भवन्ति , एतावन्तो वै देवानां सवाः , त एवास्यै सवान्  
प्रयच्छन्ति , त एनं सुवन्ते”—इति \* ॥ १ ॥

तत्र प्रथमं सावित्रं हविर्विधत्ते — “सवित्त्रे सत्यप्रसवायेति † ।  
‘सत्यप्रसवाय’ अमोघाभ्यनुज्ञाय ‘सवित्त्रे’ ‘प्राशुकानाम्’ प्रकर्षेण  
‘प्राशु शीघ्रं’ पचमानानां पुनःप्ररूढानां व्रीहीणाम् ‡ । रेफस्य  
क्लान्तसो लत्वनिर्देशः । सवितृदेवतासम्बन्धं प्रशंसति — “सवि-  
तेति । ‘सूये’ सत्रं करवाणि । प्राशुकव्रीहिसाध्यत्वं प्रशंसति—  
“अथ यदिति । ‘क्षिप्रे’ क्षिप्रकाले ‘मा’ मां ‘प्रसुवान्’ । सवितृ-  
देवत्याः प्राशुका व्रीहयः ; प्रसुवन्तु प्रेरयन्त्विति प्राशुकत्वम् । प्रसु-  
वानिति, प्रपूर्वात् सुवतेर्लेट्यडागमे सेरिकारलोपे कृते रूपम् ॥ २ ॥

द्वितीयं हविर्विधत्ते — “अथान्य इति । ‘गृहपतये’ गृह-  
पतित्वगुणकाय ‘अग्नये’ ‘आशूनां व्रीहीणां ‘पुरोडाशं’ निर्व-  
पेत् । “आशूना मिति § । प्राशुकाः पुनःप्ररूढा व्रीहय इत्यु-  
क्तम् , ततोऽप्यधिककाले षष्ठत्रये पचमानाः षष्टिका व्रीहय  
आशवः । तेषा माशुत्वं च त्रिचतुरमासनियतपरिपाकव्रीह्य-  
पेक्षम् । गृहपतिपदं प्रशंसति — “श्रीर्वा इति । ‘श्रीः’ खलु  
‘गार्हपतं’ गृहपतित्व मेव ; तस्माद् यजमानो ‘यावतः’ धनस्य  
‘इष्टे’ ईश्वरो भवति । ‘तद्’ ‘गार्हपतं’ गृहपतिसम्बन्धि

\* तै० ब्रा० १. ७. ४ । ‘देवस्वाम्’—‘देवसुवाम्’—इति शुक्लकण्ठयोर्भेदः

† का० श्रौ० सू० १५. ४. ५ । तै० सं० १. ८. १०. ३ ।

‡ पूर्वं क्षिप्ताः सन्तः पुनराशु प्ररोहन्तीति पुनराशुका इत्यर्थे  
प्राशुकाः क्लान्तमः—इति का०-टीप्पणी ।

§ का० श्रौ० सू० १५. ४. ६ । तै० सं० १. ८. १०. १ ।



सर्वं वस्तुजातम् 'अभि' 'एनं' यजमानं गृहपतिगुणकोऽग्निः  
'परिणयान्' परिणयति प्रापयति । व्रीहीणा माशुत्वं प्रशंसति—  
“अथ यदिति । 'क्षिप्रे' क्षिप्रं 'मा' मां परिणयेयुः 'इति' अतो  
हेतोराशुभिरेव हविः कर्त्तव्य मित्यर्थः ॥ ३ ॥

तृतीयं हविर्विधत्ते— “अथ सोमायेति \* । 'वनस्पतये'  
वनाना मोषधीनां पतिः वनस्पतिः । पारस्करादित्वात् सुट् ।  
तस्मै 'सोमाय' श्यामाकप्रकृतिकं 'चरु' निर्वपेत् । देवता-  
सम्बन्धं प्रशंसति — “तद्रेण मिति । श्यामाकानां सोमार्हत्वं  
मुपपादयति— “अथ यच्छ्यामाका इति । 'श्यामाका इति यत्',  
'एते' खलु 'ओषधीनां' मध्ये 'सोमस्य' 'प्रत्यक्षतमां' अतिशयेन  
प्रत्यक्षं रूप मित्यर्थः ॥ ४ ॥

चतुर्थं हविर्विधत्ते— “अथ बृहस्पतय इति † । 'वाचे'  
वायूपायतत्वेन नैवारचरुणा प्रीतो 'बृहस्पतिरेव' 'एनं' यजमानं  
'वाचे' 'सुवति' अनुजानाति । “अथ यन्नैवारो भवति”—इत्या-  
दिकं वाजपेये व्याख्यातम् ‡ ॥ ५ ॥

पञ्चमं हविर्विधत्ते— “अथेन्द्रायेति § । ज्येष्ठत्वगुणकाये-  
न्द्राय 'हायनानां' संवत्सरपक्वानां रक्तशालीनां 'चरु' निर्वपेत् ।  
संवत्सरपक्वानां ज्येष्ठगुणकेन्द्रयोग्यत्वं मुपपादयति— “अथ यद्वाय-  
नाना मिति । 'हायनाः' संवत्सरपक्वा व्रीहय इति ॥ 'यत्'

\* का० श्रौ० सू० १५. ४. ८ । तै० सं० १. ८. १०. २ ।

† का० श्रौ० सू० १५. ४. ९ । तै० सं० १. ८. १०. ४ ।

‡ पुरस्तात् ५१ पृ० १५ पं० द्रष्टव्यम् ।

§ का० श्रौ० सू० १५. ४. १० । तै० सं० १. ८. १०. ५ ।

॥ पा० सू० ३. १. १४८ द्रष्टव्यम् ।

‘एताः’ ‘अतिष्ठाः’ अतीत्य तिष्ठन्त्यः ‘ओषधयः’ चिरकालेन  
पाकात् ‘इन्द्रः’ अपि ‘अतिष्ठः’ \* सर्वानतिक्रम्य स्थितः † ॥ ६ ॥

षष्ठं हविर्विधत्ते— “अथ रुद्रायेति ‡ । ‘पशुपतये’ पशु-  
पतिगुणकाय ‘रुद्राय’ । रौद्र मिति तद्धितेन विहित एव  
रुद्रसम्बन्धः , पुनः ‘पशुपतये’-इति विशेषसम्बन्धाय ‘रुद्राय’-  
इति चतुर्थी उक्ता । पशुपतिपदं प्रथंसति— “तदेन मिति ।  
‘तत्’ तेन हविषा एनं सुन्वन्तं ‘पशुपतिः रुद्र एव’ ‘पशुभ्यः’  
तदर्थं ‘सुवति’ प्रेरयति, पशुमन्तं करोतीत्यर्थः । ‘वास्तव्यः’-  
इत्यादि पूर्ववद् व्याख्येयम् ॥ ७ ॥

सप्तमं हविर्विधत्ते— “अथ मित्रायेति § । ‘सत्याय’ सत्य-  
गुणकाय ‘मित्राय’ ‘नाम्बानां’ नाम्बा नाम अकृष्टपचाः स्वय-  
ञ्जाता व्रीहयः । नाम्बानां मित्रयोग्यत्वमुपपादयति— “अथ  
यन्नाम्बाना मिति । कृष्टक्षेत्रोत्पन्नाः ‘ओषधयः’ ‘वरुण्याः’  
कर्षणादिलक्षणहिंसासम्बन्धात् वरुणार्हाः , अकृष्टपचास्तु तद्विर-  
हात् ‘मैत्राः’ ॥ ८ ॥

अष्टमं हविर्विधत्ते— “अथ वरुणायेति ॥ । ‘धर्मपतये’  
धर्मपतिगुणकाय ‘वरुणाय’ ‘यवमयं चरु’ निर्वपेत् । रौद्र

\* ‘अतिष्ठाः’-इति च, ज ।

† ‘तिष्ठति’-इति ज ।

‡ का० श्रौ० सू० १५. ४. ११ । ‘गावेधुकश्चरुर्भवति’-इति  
१. २८ द्रष्टव्यम् । ते० सं० १. ८. १०. ६ ।

§ का० श्रौ० सू० १५. ४. १२ । ‘अकृष्टपचाः’-इति । ते०  
सं० १. ८. १० ७ ।

॥ का० श्रौ० सू० १५. ४. १३ । ‘यवमयश्चरुर्भवतीति शेषः’  
-इति १. २७ द्रष्टव्यम् । ते० सं० १. ८. १०. ८ ।

मितिषद् वारुण मिति व्याख्येयम् । 'तत्' तेन 'एनं' यजमानं तादृशो 'वरुणः' 'धर्मस्य पतिं' कुर्यात् । धर्मपतित्वं प्रशंसति— "परमतेति । 'यः' पुमान् 'धर्मस्य पतिः' 'असद्' भवेत् , 'सा वै' 'परमता' परमत्वम् । तदेव विवृणोति— "यो हीति । 'तं' परमं 'धर्मे' 'उपयन्ति' प्राप्नुवन्ति ॥ ८ ॥

एतेषां निरुप्तानां हविषां प्रचरणकालं विधत्ते— "अथाग्नीषोमीयेणेति । चोदकप्राप्तेन अग्नीषोमीयपशुपुरोडाशेन प्रचर्य तदीयस्विष्टकृतः प्राक् एतैर्हविर्भिर्यजेतेत्यर्थः ॥ १० ॥

विधत्ते— "अथैन मिति । 'अथ' देवसुवां हविर्यागानन्तरं स्विष्टकृतः पूर्वम् 'एनं' यजमानं 'दक्षिणे बाहौ' 'अभिपद्य' गृहीत्वा 'जपति', अध्वर्युरिति शेषः । सूत्रम्— "उत्तमेन चरित्वा सविता त्वेत्याह यजमान बाहुं दक्षिणं गृहीत्वा"—इति\* ।

मन्त्रस्यार्थः †;— हे यजमान ! 'त्वा' त्वां 'सविता' 'सवानां' प्रसवानां स्वामित्वेन 'सुवताम्' अनुजानातु । तथा 'अग्निः' अन्येषां 'गृहपतीनाम्' ईश्वरम् अनुजानातु । 'त्वाम्'—इत्यनुषङ्गः । एव मुत्तरत्वापि त्वां सुवता मिति योज्यम् । 'वाचे', 'ज्यैष्ठ्याय' इत्यादौ तादर्थ्ये चतुर्थी । 'मित्रः सत्यः'—इत्यत्र सत्यशब्दात् चतुर्थ्यर्थे सुः , सत्यायेत्यर्थः ‡ ॥ ११ ॥

परोक्षवदुक्ता , अथ प्रत्यक्षवदाह— "इमं देवा इति § । हे 'देवाः !' सवित्रादयः 'इमं' यजमानम् 'असपन्नं' शत्रुरहितं

\* का० श्रौ० सू० १५. ४. १४ ।

† तत्पाठस्तु वा० सं० ६. ३६. १ ।

‡ पा० सू० ७. १. ३६ द्रष्टव्यम् ।

§ वा० सं० ६. ४०. १ ।

‘सुवध्वम्’ अनुजानीत । तथा ‘महते क्षत्राय’ अतिप्रभूताय क्षत्रियकुलाय, ‘महते ज्यैष्ठ्याय’ अप्रतिहतनियमसामर्थ्यायेत्यर्थः । ‘महते जानराज्याय’ जनसम्बन्धि यद्राज्यं तत्र सागरपर्यन्तभूमि-विषयत्वात्, महत्सार्वाभौमत्वाय । ‘इन्द्रस्य’ सम्बन्धिने ‘इन्द्रियाय’ वीर्याय ‘इमम्’ एतन्नामानं यजमानम्, ‘अमुष्य’ पितुः ‘पुत्रम्’, ‘अमुष्यै’ अमुष्या मातुः पुत्रम्, सुवध्व मित्यनुषङ्गः । ‘अस्यै’ अस्याः ‘विशः’ प्रजायाः ‘राजा’, एष यजमान इत्यर्थः । प्रजा अपि सम्बोधाः— “एष इति । ‘अमी’-इति सम्बोधन-प्रथमाबहुवचनान्तम् । अदःशब्दस्थाने जनपदनाम सम्बोधन-प्रथमाबहुवचनान्तं गृह्णीयादित्यर्थः । तत एवामी इत्यस्य स्थाने भरतपदं प्रक्षिप्य पठितं बोधायनेन— “अथैनं रत्निभ्य आवेदयति, एष वो भरतां राजा”—इति । आपस्तम्बेन तु राज-विशेषेण जनपदनामग्रहणं मुक्तम्— “अथैनं रत्निभ्य आवेदयति, एष वो भरतां राजित्येष वः कुरवो राजेति कीरव्य मेष वः पञ्चाला राजेति पाञ्चाल मेष वः कुरुपाञ्चाला राजेति वा कुरुपञ्चाल मेष वो जनता राजित्यन्यान् राज्ञः”—इति \* । कात्यायनेन त्विदं सर्वं सङ्गृह्योक्तम्— “यस्याश्च जाते राजा भवति देशस्या-नवस्थितत्वात्”—इति † । हे प्रजाः ! ‘वः’ युष्माकम् एष राजा, एनं स्वामिनं यथेरितं सेवध्व मित्यर्थः । ‘ब्राह्मणाना मस्माकं’ ‘सोमः’ एव ‘राजा’, न तु क्षत्रिय इत्यर्थः ॥

\* आप० श्रौ० सू० १८. १२. ७ । ‘सोमोऽस्माकं ब्राह्मणानां राजेति ब्रह्मा जयति’—इति च तत्र तदुत्तरसूत्रम् ( ८ ) ।

† का० श्रौ० सू० १५. ४. १७ । “ये देवा देवसुवः स्यः”—इत्यादि तै० सं० १. ८. १० द्रष्टव्यम् ।

मन्त्रं भागशोऽनूद्य व्याचष्टे — “इमं देवा इति \* । भ्रातृव्यः शत्रुः । “व्यन् सपत्ने”-इति † व्यन् प्रत्ययः । शेषं सुगमम् । यजमानस्य मातापितृश्व नामग्रहणस्थानं दर्शयति — “इम ममु-  
ष्येति । इम मित्यस्थानन्तरं यजमानस्य नाम ; ‘अमुष्य’-  
‘अमुष्याः’-इत्येतयोः स्थाने तस्य मातापित्रोर्नामित्यर्थः । अत एव सूत्रम् — “नामास्य गृह्णाति मन्त्रे यथास्थानं , मातापितृश्व”-  
इति ‡ । मन्त्रभागस्य तात्पर्यं माह — “तदस्मा इति । ‘तत्’  
तेन, एष वो राजेति स्वामित्वप्रतिपादनेन ‘अस्मै’ राज्ञे ‘इदं’  
दृश्यमानं ‘सर्वं’ जगत् ब्राह्मणव्यतिरिक्तम् ‘आद्यं’ भोग्यं करोति ।  
सोमोऽस्माक मिति मन्त्रभागस्य तात्पर्यं माह — “ब्राह्मण मेवेति ।  
यतः सोमोऽस्माकं ब्राह्मणानां राजेति ब्राह्मणजातिः सोम-  
स्वामित्वेन पृथक् कृता , तस्माद् ब्राह्मणः क्षत्रियेण नाद्यः ।  
‘हि’ यस्माद् ‘ब्राह्मणः’ ‘सोमराजा’ सोमो राजा यस्येति बहु-  
व्रीहिः , अतएव “राजाहस्सखिभ्यः”-इति § टच्-समासान्तो  
न कृतः । यस्मान्मन्त्रेणाध्वर्युः स्वकीयं राजानं विभज्य निर्दिष्ट-  
वान् , तस्मात्सोकेऽपि ब्राह्मणा अग्निष्टोमादियागेषु सोम मेव  
राजशब्दोदितं “सोम राजन्नेह्यवरोह मा भेः”-इत्यादिभिर्मन्त्रै-  
रुपचरन्ति ॥ १२ ॥

\* वा० सं० १०. १८. १ ।

† पा० सू० ४. १. १४५ ।

‡ का० श्रौ० सू० १५. ४. १५, १६ ।

§ पा० सू० ५. ४. ६१ ।

॥ तै० सं० १. ३. १३. २ । तत्रोपावरोहमन्त्रयोर्द्वितीय एषः ।  
ताविमौ विहितौ बोधायनेन यथा — “अथैतच्चर्मफलकयोः प्राचीनग्रीव

उक्तहविरष्टकस्य देवतानां सम्भूय नाम निर्वृत्ति— “एता  
ह वा इति । “तदेन मिति । यस्माद् ‘एताः’ देवताः ‘सर्वस्य’  
ईशयित्राः , ‘तत्’ तस्मात् ‘एताः देवताः’ देवसूनामिकं  
सवितृप्रसूतम् , ‘एनं’ सुन्वन्तं हविः ‘सुवते’ अनुजानन्ति ; ‘ताभिः’  
देवताभिः ‘सूतः’ अनुज्ञातः सन् ‘श्वः’ सुत्यादिवसे ‘सूयते’ अनु-  
ज्ञायते ; देवमूहविःप्रचारस्य अग्नीषोमीयदिवसकर्त्तव्यत्वात् ऋ-  
इत्यनेन सुत्यादिनं विवक्ष्यत इत्यभिप्रायः ॥ १३ ॥

उक्तानां देवताना मेकैकस्य ‘सवित्रे सत्यप्रसवाय’—इत्यादि-  
विशेषणविशेष्यात्मकं नामद्वयं तद् इन्द्रात्मना प्रशंसति— “ता वै  
दिनाम्न इति । ‘सुवान्ते’—इति पञ्चमलकारान्तं पदम् । “लेटो-  
ऽडाटौ”—इत्यडागमः \* , “एत ऐ”—इत्यैकारादेशश्च † ॥ १४ ॥

अग्नीषोमीयपशुपुरोडाशप्रधानाहुतेरनन्तरं कर्त्तव्यं विधाय  
प्रकृतं खिष्टकुट्ट-याग मनुषदति—“अथाग्नय इति ‡ । प्रधान-

सुत्तरलोमोपस्तृणाति , यज्ञप्रतिष्ठेति वा तूष्णीं वा तस्मिन् सम्भु-  
खान् ग्राव्यः कृत्वा इक्षिणस्य हविर्द्वानस्यान्तरेषे सोमश्च राजान  
सुपावहरति ‘हृदे त्वा मनसे त्वेति दाभ्याम्”—इति [ आप० श्रौ० सू०  
१२. ३. १३. ] । समान्नातौ चेमौ मन्त्रौ तै० १. ३. १३. १, २ ।  
पर मेनयोरेक एव व्याख्यातस्तत्रोत्तरत्र ( ६. ४. ३. ) “ब्रह्मवादिभो  
वदन्ति”—इत्यादिना । उक्तश्चैतद्वाख्याने सायणाचार्येण— ‘सोम राज-  
मिति मन्त्र उपेक्षितः’—इति । तदिदं सर्वं विशेषतो विवेच्यम् ।

\* पा० सू० ३. ४. ६४ ।

† पा० सू० ३. ४. ६३ ।

‡ ‘अथाग्नय’—इति ञ ।

खिष्टकृदाहुत्योर्मध्ये देवसूहविःप्रचारेण यज्ञरूपप्रजापतिमध्ये एव  
यजमानं निहितवान् भवतीत्यर्थः \* ॥ १५ ॥ ७ [ ३. ३. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे तृतीयाध्याये तृतीयं ब्राह्मणम् ॥

॥ इति पञ्चमकाण्डे द्वितीयः प्रपाठकः † ॥

\* “पशुपुरोडाशतन्त्रं प्राधान्यात्, इतरेषां वा भूयस्वात्, खिष्ट-  
कृत्स्नतेः”—इति का० श्रौ० सूत्रे ( १५. ४. १८, १९ ) इह पर्या-  
लोच्ये । ‘उभयरूपा हि खिष्टकृत्स्नतिः, —काण्वानां यजतिप्रैष्यः खिष्ट-  
कृत्, माध्यन्दिनानां प्रेष्यप्रैष्य इति’—इति चात्र कर्कः ।

† इत उत्तरमिह, ‘कण्डिकाः १०४’—इति क, ‘कण्डिकासङ्ख्या  
११४’—इति ख, ‘कण्डिकासङ्ख्या १०४’—इति ग, घ । तत्र १ब्रा० २१ क०,  
२ब्रा० १० क०, ३ब्रा० २० क०, ४ब्रा० १७ क०, ५ब्रा० १३ क०,  
६ब्रा० ८ क०, ७ब्रा० १५ क० । एतासां सङ्कलनयास्मिन् प्रपाठके  
सप्तसु ब्राह्मणेषु १०४ कण्डिकाः सम्पन्ना इति शिवम् ॥

अथ

द्वितीयप्रपाठके प्रथमं ब्राह्मणम् ,

अपि वा

द्वितीयेऽध्याये चतुर्थं ब्राह्मणम् ।

॥ हरिः ॐ ॥

स वा अपः सम्भरति । तद्यदपः सम्भ-  
रति व्वीर्यं वा ऽत्रापो व्वीर्यं मेवेतद्रस मपां  
सम्भरति \* ॥ १ ॥

औदुम्बरे पात्रे † । अन्नं वा ऽऊर्गुदुम्बर ऊर्जा  
ऽन्नाद्यस्यावरुध्यै तस्मादौदुम्बरे पात्रे ॥ २ ॥

सु सारस्वतीरेव प्रथमा गृह्णाति । अपो  
देवा मधुमतीरगृह्णन्नित्यपो देवा रसवतीरगृह्ण-  
न्नित्येवैतदाहोर्जस्वती राजस्वश्चिताना इति रस-  
वतीरित्येवैतदाह यदाहोर्जस्वतीरिति राजस्वश्चि-

\* 'सम्भरति'—इति क ।

† 'पात्रे'—इति ख । 'पात्रे'—इति ग, घ ।



ताना इति याः प्रज्ञाता राजस्व इत्येवैतदाह  
 याभिर्मित्रावरुणावभ्यषिञ्चन्नित्येताभिर्हि मित्रा-  
 वरुणावभ्यषिञ्चन्याभिरिन्द्र मनयन्नत्यरातीरित्येता-  
 भिर्हीन्द्रं नाष्टा रक्षांस्त्यनयंस्ताभिरभिषिञ्चति  
 व्याग्वै सरस्वती व्याचैवैन मेतदभिषिञ्चत्येता वा  
 ऽएका आपस्ता एवैतत् सम्भरति \* ॥ ३ ॥

अथाध्वर्युः । चतुर्गृहीत माज्यं गृहीत्वापो  
 ऽभ्यवैति तद्या ऽजर्मी व्यर्हतः पशौ वा पुरुषे वा-  
 भ्यवेते तौ गृह्णाति ॥ ४ ॥

त यः प्राडुर्दृहति । तं गृह्णाति वृषा जर्मि-  
 रसि राष्ट्रदा राष्ट्रं मे देहि स्वाहा वृषा जर्मि-  
 रसि राष्ट्रदा राष्ट्रं समुष्मै देहीति † ॥ ५ ॥

अथ यः प्रत्यडुर्दृहति । तं गृह्णाति ‡ वृष-  
 सेनोऽसि राष्ट्रदा राष्ट्रं मे देहि स्वाहा वृषसेनो  
 ऽसि राष्ट्रदा राष्ट्रं समुष्मै देहीति ताभिरभि-  
 षिञ्चति व्वोर्यं वा ऽएतदपा मुदृहति पशौ वा

\* 'सम्भरति'—इति क ।

† 'देहीति'—इति क । 'देहीति'—इति ख , ग घ, ।

‡ 'गृह्णाति'—इति ख ।

पुरुषे वाभ्यवेते व्वीर्येणैवैन मेतदभिषिञ्चत्येता वा  
ऽएका आपस्ता एवैतत् सम्भरति \* ॥ ६ ॥

अथ स्यन्दमाना गृह्णाति । अर्थेत् स्य राष्ट्रदा  
राष्ट्रं मे दत्त स्वाहार्थेत् स्य राष्ट्रदा राष्ट्र ममुष्मै  
दत्तेति ताभिरभिषिञ्चति व्वीर्येण वा ऽएताः  
स्यन्दन्ते तस्मादेनाः स्यन्दमाना न किञ्चन प्रति-  
धारयते व्वीर्येणैवैन मेतदभिषिञ्चत्येता वा ऽएका  
आपस्ता एवैतत् सम्भरति † ॥ ७ ॥

अथ याः स्यन्दमानानां प्रतीपुं स्यन्दन्ते ।  
ता गृह्णांत्योजस्वती स्य राष्ट्रदा राष्ट्रं मे दत्त  
स्वाहोजस्वती स्य राष्ट्रदा राष्ट्र ममुष्मै दत्तेति  
ताभिरभिषिञ्चति व्वीर्येण वा ऽएताः स्यन्दमा-  
नानां प्रतीपुं स्यन्दन्ते व्वीर्येणैवैन मेतदभि-  
षिञ्चत्येता वा ऽएका आपस्ता एवैतत् सम्भ-  
रति ‡ ॥ ८ ॥

अथापयतीर्गृह्णाति । आपः परिवाहिणी स्य  
राष्ट्रदा [ राष्ट्रं मे दत्त स्वाहापः परिवाहिणी स्य

\* , † , ‡ 'सम्भरति'—इति क ।

राष्ट्रदा \*] राष्ट्र समुष्मै दत्तेति ताभिरभिषिञ्चत्ये-  
 तस्यै वा ऽएषापच्छिद्यैषैव पुनर्भवत्यपि ह वा  
 ऽअस्यान्यराष्ट्रीयो राष्ट्रे भवत्यप्यन्यराष्ट्रीय मवहरतं  
 तथास्मिन् भूमानं दधाति भूमैवैन मेतदभि-  
 षिञ्चत्येता वा ऽएका आपस्ता एवैतत् सम्भ-  
 रति † ॥ ६ ॥

अथ नदीपतिं गृह्णाति । अपां पतिरसि  
 राष्ट्रदा राष्ट्रं मे देहि स्वाहापां पतिरसि  
 राष्ट्रदा राष्ट्र समुष्मै देहीति ताभिरभिषिञ्च-  
 त्यपां वा ऽएष पतिर्यन्नदीपतिर्विशामेवैन मेतत्  
 पतिं करोत्येता वा ऽएका आपस्ता एवैतत्  
 सम्भरति ‡ ॥ १० ॥

अथ निवेष्ट्यं गृह्णाति । अपां गर्भी ऽसि  
 राष्ट्रदा राष्ट्रं मे देहि स्वाहापां गर्भी ऽसि  
 राष्ट्रदा राष्ट्र समुष्मै देहीति ताभिरभिषिञ्चति  
 गर्भं वा ऽएतदाप उपनिवेष्टन्ते विशामेवैन

\* बन्धनीचिह्नान्तर्गतपाठो ग-पुस्तके नास्ति ।

† , ‡ 'सम्भरति'—इति क ।

मेतद् गर्भं करोत्येता वा ऽएका आपस्ता एवै-  
तत् सम्भरति \* ॥ ११ ॥

अथ यः स्यन्दमानानां स्यावरो ऋदो भव-  
ति । प्रत्यातापे ता गृह्णाति सूर्यत्वचस स्थ  
राष्ट्रदा राष्ट्रं मे दत्त स्वाहा सूर्यत्वचस स्थ राष्ट्र-  
दा राष्ट्रं समुष्मै दत्तेति ताभिरभिषिञ्चति  
व्वर्चसैवैन मेतदभिषिञ्चति सूर्यत्वचस मेवैन मेतत्  
करोति व्वरुण्या वा ऽएता आपो भवन्ति याः  
स्यन्दमानानां न स्यन्दन्ते व्वरुणसधो वा ऽएष  
यद्वाजसूयं तस्मादेताभिरभिषिञ्चत्येता वा ऽएका  
आपस्ता एवैतत् सम्भरति † ॥ १२ ॥

अथ या आतपति व्वर्षन्ति । ता गृह्णाति  
सूर्यवर्चस स्थ राष्ट्रदा राष्ट्रं मे दत्त स्वाहा  
सूर्यवर्चस स्थ राष्ट्रदा राष्ट्रं समुष्मै दत्तेति  
ताभिरभिषिञ्चति व्वर्चसैवैन मेतदभिषिञ्चति  
सूर्यवर्चस मेवैन मेतत् करोति मेध्या वा ऽएता  
आपो भवन्ति या आतपति व्वर्षन्त्यप्राप्ता

\* , † 'सम्भरति'—इति क ।

हीमां \* भवन्त्यथैना गृह्णाति मेध्य मेवैन  
मेतत् करोत्येता वा ऽएका आपस्ता एवैतत्  
सम्भरति † ॥ १३ ॥

अथ वैशन्तीर्गृह्णाति । मान्दा स्य राष्ट्रदा  
राष्ट्रं मे दत्त स्वाहा मान्दा स्य राष्ट्रदा राष्ट्र  
ममुष्मै दत्तेति ताभिरभिषिञ्चति विश्व मेवास्मा  
ऽएतत् स्वावरा मनपक्रमिणीं करोत्येता वा ऽएका  
आपस्ता एवैतत् सम्भरति ‡ ॥ १४ ॥

अथ कूप्या गृह्णाति । ब्रजक्षित स्य राष्ट्रदा  
राष्ट्रं मे दत्त स्वाहा ब्रजक्षित स्य राष्ट्रदा  
राष्ट्र ममुष्मै दत्तेति ताभिरभिषिञ्चति तद्या  
इमां परेणापस्ता एवैतत् सम्भरत्यपामु चैव  
सर्वत्राय तस्मादेताभिरभिषिञ्चत्येता वा ऽएका  
आपस्ता एवैतत् सम्भरति § ॥ १५ ॥

अथ प्रुष्वा गृह्णाति । व्वाशा स्य राष्ट्रदा  
राष्ट्रं मे दत्त स्वाहा व्वाशा स्य राष्ट्रदा राष्ट्र

\* 'हीमां'—इति च डा०-वेवरेण दृष्टः ।

†, ‡, § 'सम्भरति'—इति क ।

ममुष्मै दत्तेति ताभिरभिषिञ्चत्यन्नाद्येनैवैन मेत-  
 दभिषिञ्चत्यन्नाद्य मेवास्मिन्नेतद्दधातीदं वा ऽअसा-  
 वादित्य उद्यन्नेव यथाय मग्निर्निर्द्देहेव मोष-  
 धीरन्नाद्यं निर्द्देहति तदेता आपो ऽभ्यवयत्यः शम-  
 यन्ति न ह वा ऽद्रहान्नाद्यं परिशिष्यते यदेता  
 आपो नाभ्यवेयुरन्नाद्येनैवैन मेतदभिषिञ्चत्येता वा  
 ऽएका आपस्ता एवैतत् सम्भरति \* ॥ १६ ॥

अथ मधु गृह्णाति । शविष्ठा स्थ राष्ट्रदा  
 राष्ट्रं मे दत्त स्वाहा शविष्ठा स्थ राष्ट्रदा राष्ट्रं  
 ममुष्मै दत्तेति ताभिरभिषिञ्चत्यपां चैवैन मेत-  
 दोषधीनां च रसेनाभिषिञ्चत्येता वा एका आपस्ता  
 एवैतत् सम्भरति † ॥ १७ ॥

अथ गोर्विजायमानाया उल्ब्या गृह्णाति ।  
 शक्वरी स्थ राष्ट्रदा राष्ट्रं मे दत्त स्वाहा शक्वरी  
 स्थ राष्ट्रदा राष्ट्रं ममुष्मै दत्तेति ताभिरभिषि-  
 ञ्चति पशुभिरेवैन मेतदभिषिञ्चत्येता वा ऽएका  
 आपस्ता एवैतत् सम्भरति ‡ ॥ १८ ॥

\* † 'सम्भरति'—इति क ।

‡ 'सम्भरति'—इति च डा०-वेबर-दृष्टः पाठः ।

अथ पयो गृह्णाति । जनभृतस्य राष्ट्रदा राष्ट्रं मे दत्तस्वाहा जनभृतस्य राष्ट्रदा राष्ट्रममुष्मै दत्तेति ताभिरभिषिञ्चति पशुभिरिवैनमेतदभिषिञ्चत्येता वा ऽएका आपस्ता एवैतत्सम्भरति \* ॥ १६ ॥

अथ घृतं गृह्णाति । विश्वभृतस्य राष्ट्रदा राष्ट्रं मे दत्तस्वाहा विश्वभृतस्य राष्ट्रदा राष्ट्रममुष्मै दत्तेति ताभिरभिषिञ्चति पशूनामेवैनमेतद्रसेनाभिषिञ्चत्येता वा ऽएका आपस्ता एवैतत्सम्भरति † ॥ २० ॥

अथ मरीचीः । अञ्जलिना सङ्गृह्यापिसृजत्यापः स्वराजस्य राष्ट्रदा राष्ट्रममुष्मै दत्तेत्येता वा ऽत्रापः स्वराजो यन्मरीचयस्ता यत्स्यन्दन्त ऽङ्गवान्यो ऽन्यस्या एवैतच्छ्रिया ऽप्रतिष्ठमाना उत्तराधरा इव भवन्त्यो यन्ति स्वाराज्यमेवास्मिन्नैतद्विधात्येता वा ऽएका आपस्ता एवैतत्सम्भरति ॥ २१ ॥

\* , † 'सम्भरति'—इति क ।

ता वा ऽएताः । सप्तदशापः सम्भरति सप्त-  
दशो वै प्रजापतिः प्रजापतिर्यज्ञस्तस्मात् सप्त-  
दशापः सम्भरति ॥ २२ ॥

षोडश ता आपो या अभिजुहोति । षोडशा-  
हुतीर्जुहोति ता द्वात्रिंशद्द्वयीषु न जुहोति  
सारस्वतीषु च मरीचिषु च ताश्चतुस्त्रिंशच्च-  
यस्त्रिंशद्दे देवाः प्रजापतिश्चतुस्त्रिंशस्तदेनं प्रजा-  
पतिं करोति \* ॥ २३ ॥

अथ यद्गुत्वा हुत्वा गृह्णाति । वृज्रो वा  
ऽआज्यं वृज्रेणैवैतदाज्येन स्पृत्वा स्पृत्वा स्वीकृत्य  
गृह्णाति † ॥ २४ ॥

अथ यत् सारस्वतीषु न जुहोति । वाग्वै  
सारस्वती वृज्र आज्यं नेदज्रेणाज्येन वाचं हिन-  
सानीति तस्मात् सारस्वतीषु न जुहोति ‡ ॥ २५ ॥

अथ यन्मरीचिषु न जुहोति । नेदनङ्गे-

\* करोति—इति क ।

† 'गृह्णाति'—इति क ।

‡ 'जुहोति'—इति क ।



वैता माहुतिं जुह्वानीति तस्मान् मरीचिषु न  
जुहोति ॥ २६ ॥

ताः साङ्गं मौदुम्बरे पाचे समवनयति । मधु-  
मतीर्मधुमतीभिः पृच्यन्ता मिति रसवती रस-  
वतीभिः पृच्यन्ता मित्येवैतदाह महि क्षत्रं क्षत्रि-  
याय व्वन्वाना इति तत्परोऽक्षं क्षत्रं यजमा-  
नायाशिष माशास्ते यदाह महि क्षत्रं क्षत्रियाय  
व्वन्वाना इति ॥ २७ ॥

ता अग्रेण मैत्रावरुणस्य धिष्णां साद-  
यति । अनाधृष्टाः सीदत सहौजस इत्यनाधृष्टाः  
सीदत रक्षोभिरित्येवैतदाह सहौजस इति सु-  
वीर्या इत्येवैतदाह महि क्षत्रं क्षत्रियाय दधती-  
रिति तत्प्रत्यक्षं क्षत्रं यजमानायाशिष माशास्ते  
यदाह महि क्षत्रं क्षत्रियाय दधतीरिति ॥ २८ ॥ १ ॥

॥ इति तृतीयप्रपाठके प्रथमं ब्राह्मणम् [३. ४.] ॥

चतुर्थब्राह्मणे यजमानाभिषेकार्थं सप्तदशसङ्ख्यकाना मपां  
सम्भरणं मुच्यते । कात्यायनः कश्चिद् विशेषं सूत्रयामास—  
“इडान्तेऽपो गृह्णाति, यूप मुत्तरेण नैमित्तिकीरसम्भवाद्,

गत्वेतराः , पृथक् पात्रेष्वौदुम्बरेषु”—इति \* । आतपवर्ष्याद्या-  
न्युदकानि यूपस्योत्तरप्रदेशे निधाय गृह्णीयात् । इतराः  
सम्भविनीरपस्तु तत्र तत्र गत्वा गृह्णीयात् । तदिदं मसम्भरणं  
विधत्ते— “स वा अप इति । उदकसम्भरणं वीर्यात्मना  
प्रशंसति— “तद्यदिति । अपां वीर्यरूपं रस मेव सम्भृतवान्  
भवतीत्यर्थः ॥ १ ॥

सम्भरणस्य पात्रविशेषं विधत्ते— “औदुम्बर इति † ।  
‘पात्रे’—इति जात्येकवचनम् । सर्वाणि सप्तदश पात्राणि औदु-  
म्बराणि भवेयुः । तथा च सूत्रमुदाहृतम् ‡ । औदुम्बरत्व-  
मन्नावरोधकत्वेन प्रशंसति— “अन्नं वा इति ॥ २ ॥

जलसम्भरणे क्रमं विधत्ते— “स सारस्वतीरेवेति । सर-  
स्वत्यां नद्यां भवाः अपः प्रथमं गृह्णीयात् § । ‘एव’—शब्दोऽन्ययोग-  
व्यवच्छेदार्थः । तत्र मन्त्रं विधत्ते— “अपो देवा इति ॥ ।  
‘मधुमतीः’ मधुररसवतीः , ‘जर्जस्वतीः’ विशिष्टान्नरसवतीः ।  
‘राजस्वः’ राजानं सुवते , जनयन्ति , अनुजानन्तीति राजस्वः ;  
ताः ‘चितानाः’ देवतात्वेन चेतयमानाः , ‘अपः’ उदकानि  
‘देवाः’ ‘अष्टमणन्’ भकारश्छान्दसः । ता अपो विशिनष्टि—  
‘याभिः’ अग्निः ‘मित्रावरुणौ’ ‘अभ्यषिञ्चन्’ देवाः , ‘याभिः’  
च ‘इन्द्रम्’ । ‘अरातीः’ अदानशीलाः शत्रुसेनाः ‘अत्यनयन्’  
अतिक्रम्य नीतवन्तः इति ॥

\* का० श्रौ० सू० १५. ४. २१—२४ क ।

† का० श्रौ० सू० १५. ४. २४ ख ।

‡ प्रथमकण्ठीभाष्ये ।

§ का० श्रौ० सू० १५. ४. २५ , ४३ ।

॥ वा० सं० १०. १. १ ।

मन्त्रं प्रतिपाद मनूयाचष्टे— “अपो देवा इति । चिताना इत्यस्य व्याख्यानम्— ‘प्रज्ञाताः’—इति । शेषं निगदसिद्धम् ।

एतासा मभिषेकार्थत्वं प्रशंसति— “ताभिरभिषिञ्चतीति । यस्या अपो गृह्यन्ते , तां सरस्वतीं नदीं वागात्मना प्रशंसति— “वाग् वै सरस्वतीति । सारस्वतीभिरद्भिरभिषेककरणेन वाचै- वाभिषेकं कृतवान् भवतीत्यर्थः । “एता वा एका इति । सारस्वत्यः ‘आपः’ ‘एकाः’ एक मुदकम् । एवं सारस्वतीरपो गृहीत्वा षोडशापो गृह्णीयात् ॥

तत्र विशेषं दर्शयामास कात्यायनः— “सारस्वतीगृह्णात्यपो देवा इति , जुहोत्युत्तरासु चतुर्गृहीतानि वृष्णजर्म्यादिभिः स्वाहाकारान्तैः पूर्वेः पूर्वेः प्रतिमन्त्र मुत्तरैरुत्तरैर्गृह्णाति”— इति \* । उत्तरासु षोडशासु चतुर्गृहीतेनाज्येन पूर्वं स्वाहा- न्तैर्मन्त्रैर्हुत्वा हुत्वा उत्तरैरुत्तरैस्तास्ता अपो गृह्णीयादित्यर्थः ॥ ३ ॥

तदिदानीं क्रमेण विधास्यते ; तत्र प्रथमा मूर्मिद्वयग्रहणं विधत्ते— “अथाध्वर्युरिति † । चतुर्गृहीताज्येन सह ‘आपः’ वक्ष्यमाणाः षोडश ‘अभि’—लक्ष्य ‘अवेति’ गच्छतीति सर्वशेषः । ‘तत्’ तत्र नद्यां पशुपुरुषयोरन्यतरस्मिन् ‘अभ्यवेते’ अवगाटे सति ‘यी जर्मी’ ‘व्यर्हतः’ विविधं पूर्वापरीभावेन गच्छतः ‘ती गृह्णीयात्’ ‡ ॥ ४ ॥

\* का० श्रौ० सू० १५. ४. ४३ , ४४ । अत्र “काण्वानाश्च यथा- श्रुति विनियोगक्रमेण च आपो गृहीतव्याः”—इति कर्काचार्यः ।

† का० श्रौ० सू० १५. ४. २६ ।

‡ ‘जर्मी कल्लोलौ’—इति कर्काचार्यः ।

तत्रोर्मिद्वयस्यानियमेन समस्य वाचा ग्रहणे प्राप्ते क्रमं विधत्ते— “स यः प्राङ्ङिति । ‘यः’ जर्मिः ‘प्राङ्’ प्राङ्मुखः ‘उद्दृति’ उद्दृच्छेत्, ‘तं’ गृह्णीयात् ॥

तत्र हवनमन्त्रं ग्रहणमन्त्रं च विधत्ते — “वृष्ण जर्मिरिति । स्वाहान्तो हवनमन्त्रः, द्वितीयो ग्रहणमन्त्र इति विभागः । अर्थस्तु— हे जर्मे ! ‘वृष्णोः’ वर्षितुः सेतुर्वा सम्बन्धी ‘जर्मिः’ भवसि । ‘राष्ट्रदाः’ त्वं तु स्वभावत एव राष्ट्रं जनपदं ददातीति राष्ट्रदाः । अतो ‘राष्ट्रं’ ‘मे’ मद्यं ‘देहि’ । ‘स्वाहा’—इति होमार्थः \* ॥

द्वितीयोऽप्येवं व्याख्येयः ; तत्र ‘अमुष्यै’—इति विशेषः । एतन्नामकाय यजमानाय मद्यं देहीति तस्यार्थः † ॥

एव मुपरितना अपि मन्त्रा व्याख्येयाः ॥ ५ ॥

द्वितीयस्योर्मिर्ग्रहणं विधत्ते— “अथ यः प्रत्यङ्ङिति । “वृषसेन इति ‡ । ‘वृषसेनः’ “वृष सेचने”, सेनो नाम संहतिः ; वर्षणशीलजलसङ्घो भवसि । शिष्टं पूर्ववत् ॥

जर्मिद्वयं जलवीर्यात्मना प्रशंसति— “वीर्यं वा इति । उभयोरप्यूर्ध्वीरेकत्वेन परिगणन माह— “एता वा एका आप इति ॥ ६ ॥

\* वा० सं० १०. २. १ ।

† वा० सं० १०. २. २ ।

‡ तत्र होममन्त्रः—वा० सं० १०. २. ३ । ततो ग्रहणमन्त्रः—वा० सं० १०. २. ४ । ‘पूर्वं मासु चतुर्गृहीतहोमः पश्चात् तासां ग्रहणम्’—इति कर्कः । ‘सारस्वतीषु मरीचिषु न होमः प्रतिषेधात्’—इति च तत्रैव ( ४५ सू० ) ।

प्रवहन्तीना मपां ग्रहणं विधत्ते— “अथ स्यन्दमाना इति \* ।  
‘स्यन्दमानाः’ प्रवहन्तीरपो गृह्णीयात् ॥

तन्मन्त्रस्याप्यय मर्थः— हे आपः ! ‘अर्थेतः’ अर्थं प्रयोजनं  
गच्छन्तीति तादृश्यः ‘स्य’ भवथ । अत्र ‘दत्त’-इति विशेषः † ।  
प्रवहन्तीना मपां वीर्यात्मकत्व माह— “वीर्येणेति । यत आपो  
वीर्येणैव ‘स्यन्दन्ते’, ‘तस्मात्’ ‘स्यन्दमानाः’ ‘एनाः’ अपः  
‘किञ्चन’ वस्त्वपि ‘प्रति’-मुखं ‘न धारयते’ न धृतं भवति ।  
यद्वा , प्रवहन्तीरपो न कश्चिदपि धारयितुं शक्नोतीत्यर्थः ॥ ७ ॥

प्रतिलोमं प्रवहन्तीना मपां ग्रहणं विधत्ते— “अथ याः  
स्यन्दमानाना मिति । ‘स्यन्दमानानाम्’ अपां मध्ये ‘प्रतीपं’  
प्रतिकूलं ‡ ‘स्यन्दन्ते’, ‘ताः’ गृह्णीयात् § । ‘ओजस्वतीः’  
बलवत्यः ‘स्य’ “वीर्येणेत्यादि , पूर्ववद् व्याख्येयम् ॥ ८ ॥

नद्याः सकाशाद् अपच्छिद्य गच्छन्तीना मपां ग्रहणं  
विधत्ते— “अथापयतीरिति । ‘अपयतीः’ नदीप्रवाहं परि-  
त्यज्य पृथक्-प्रवाहरूपेण याः स्यन्दन्ते अपयत्यः , ता  
गृह्णीयात् ¶ ॥

\* का० श्रौ० सू० १५. ४. २७ । ‘नद्यादिस्था वहन्त्य आपः  
स्यन्दमाना उच्यन्ते’-इति कर्काचार्यः ।

† वा० सं० १०. ३. १, २ ।

‡ चन्द्राकर्षणात् स्फीता विपरीतवाहिन्यः ( जोआर-इति  
प्रसिद्धाः ) आपः प्रतिलोमा उच्यन्ते ।

§ का० श्रौ० सू० १५. ४. २८ ।

॥ वा० सं० १०. ३. ३, ४ ।

¶ का० श्रौ० सू० १५. ४. २६ ।

हे 'आपः' आप्नुवन्ति सर्व मित्यापः, 'परिवाहिणीः' परितः सर्वतो वाहो यासां ताः । यद्वा, 'परिवाहिणीः' परित्यज्य पृथग् वहन्त्यः स्य । तत्र स्वाहान्तो हवनमन्त्रः, उत्तरो ग्रहणमन्त्र इति प्रागुक्तम् । एव मुत्तरत्राप्यवगन्तव्यम् ॥

परिवाहिणीभिरभिषेकं प्रशंसति— “एतस्यै वा इति । 'एषा' परिवाहिणी \* , 'एतस्याः' महानद्याः सकाशाद् 'अवच्छिद्य' पृथक्-कृत्य परिवहति, 'एषैव पुनर्भवति' । संसृष्टा परिणदी पुनरेषैव महानदी भवतीत्यर्थः । यस्मादपच्छिन्ना नदी, पुनस्तां महानदीं प्राप्नोति । तस्मादस्यैताभिरङ्गिरभिषिक्तस्यान्यराष्ट्रीयः पुरुषः 'राष्ट्रे' स्वराष्ट्रे भवति, अन्यराष्ट्रीयम् 'अवहरते' वशयति । यथा महानदी परिणदीसंसर्गेण भूयसी जाता, 'तथा' तस्मिन् राजनि अन्यराष्ट्रीयसमवधानेन 'भूमानं' भूयस्त्वं 'दधाति' † ॥ ९ ॥

अथ समुद्रोदकग्रहणं विधत्ते— “अथ नदीपतिं गृह्णातीति ‡ । नदीपतिसमुद्रस्थिताना मपा मविशेषेण ग्रहणे प्राप्ते सूद्यानाम् उच्छलन्तीना मपां ग्रहणं कर्त्तव्य मिति विशेषः ; “नदीपतेः सूद्याः”—इति श्रुत्यन्तरात् § । सुष्ठु उद्यन्ति ऊर्ध्वं यान्तीति सूद्याः, ता गृह्णीयादित्यर्थः । अपाम् उदकानां पतिः पालकः ॥ ॥ १० ॥

\* 'परिणदी'—इति ङ, क, ज । 'परिवाहिणी स्येति परि-  
नदीनाम्'—इति चेह आप० श्रौ० सू० १८. १३. ६ ।

† वा० सं० १०. ३. ५, ६ । ‡ का० श्रौ० सू० १५. ४. ३० ।

§ का० श्रौ० सू० १५. ४. ३१ । 'सूद्याः वीचिस्थाः' ।

॥ अत्र मन्त्रौ— वा० सं० १०. ३. ७, ८ ।

अथावर्त्तदिकग्रहणं विधत्ते— “अथ निवेष्ट मिति † । निवे-  
ष्टते † आवर्त्ततेऽस्मिन् तृणादिक मिति ‘निवेष्टः’ आवर्त्तः ।  
तत्रत्य मुदकं गृह्णीयात् । ‘अपाम्’ उदकानां ‘गर्भः’ अपत्यं  
भवति । “गर्भं वा एतद्”—इत्यादिष्वय मर्थः ‡ ॥ ११ ॥

“अथ यः स्यन्दमानाना मिति । हे ‘आपः !’ ‘सूर्यत्वचसः’  
सूर्यस्य त्वक् दीप्तिर्यासां ताः ; यद्वा , सूर्यस्य त्वक् शरीरं प्रति-  
विम्बरूपेण यासु तिष्ठति ताः ; तथाविधाः ‘स्थ’ । “वर्च-  
सैवेति । ‘वर्चसा’ दीप्त्या अभिषिक्तवान् भवति । ‘सूर्यत्वचसं’  
सूर्यसमानतेजस्कं कृतवान् भवति § ॥

“वरुणा इति । स्थावरा आपो वरुणदेवत्या इत्यर्थः ॥ ।  
“वरुणसव इति । ‘राजसूयम्’—इति यत् ‘एषः वरुणसवः’  
वरुणाभिषेकः ; वरुणोऽभिषिच्यते यस्मिन्निति सः । अतो वरुण-  
देवत्याभिः ऋद्याभिरङ्गिरभिषेकः कर्त्तव्यः ॥ १२ ॥

अथातपवर्षाग्रहणं विधत्ते— “अथ या आतपतीति ¶ ।  
सूर्ये आतपति सति या वर्षन्ति , स्यन्दन्ते , ता गृह्णीयात् ।  
“सूर्यवर्चस इत्यातपति वर्षाणाम्”—इति हि आपस्तम्बः \*\* ।

\* का० श्रौ० सू० १५. ४. ३३ ।

† ‘निवेष्टते’—इति ज ।

‡ अत्र मन्त्रौ— वा० सं० १०. ३. ६ , १० ।

§ वा० सं १०. ४. १, २ ।

॥ का० श्रौ० सू० १५. ४. ३४ । ‘स्यन्दमानानां मध्ये याः  
स्थावराः स्थिराः न वहन्ति’—इत्यादिस्तद्धृत्तिरिहः लोच्य ।

¶ का० श्रौ० सू० १५. ४. ३५ ।

\*\* आप० श्रौ० सू० १८. १३. १० ।

‘सूर्यवर्चसः’ सूर्यदीप्तियुक्ताः \* । शिष्टं पूर्ववत् । “मेध्या वा इति । सूर्यतेजसा युक्तत्वात् आतपवर्षाः शुद्धा इत्यर्थः । तासां ग्रहणे कच्चिद् विशेषं विधत्ते — “अप्राप्ता हीति । ‘इमां’ भूमिम् ‘अप्राप्ताः भवन्ति’, भूमौ न पतिता भवन्ति ; ‘अथ’ तदानीं मेव ‘एनाः’ अपः गृह्णीयात् ॥ १३ ॥

अथ सरस्याना मपां ग्रहणं विधत्ते — “अथ वैशन्ती-रिति । वैशन्तीऽल्पसरः, तत्र भवा अपो गृह्णीयात् † । हे आपः ! ‘मान्दाः स्थ’ प्रवाहाभावात् मन्दस्वभावाः स्थ । यद्वा, मन्दते रूपम् । भूतानि यत्र मन्दन्त इति मान्दाः । “विश मेवेति । मान्दाभिः अद्भिरभिषेकेण ‘अस्मै’ ‘विशं’ प्रजां ‘स्थावरां’ स्थिराम् अनपक्रमिणीं स्वाधीनां कृतवान् भवतीत्यर्थः ‡ ॥ १४ ॥

कूप्याना मपां ग्रहणं विधत्ते — “अथ कूप्या इति § । कूपे भवाः कूप्याः । “व्रजक्षित स्थिति । ‘व्रजः’-इति मेघनामसु पठितः ॥, इह तूदकधारणसामान्यात् कूपोऽभिधीयते । व्रजे कूपे क्षिताः निवसन्त्यः । “क्षि निवासगत्योः” ¶, क्षिप् । कूपस्थाः स्थ \*\* । “तद्या इमा मिति । ‘इमां’ भूमिं ‘परेण’

\* वा० सं० १०. ४. ३, ४ ।

† का० श्रौ० सू० १५. ४. ३६ ।

‡ वा० सं० १०. ४. ५, ६ ।

§ का० श्रौ० सू० १५. ४. ३७ ।

॥ निघ० १. १०. ११ ।

¶ तु० पं० २२७ धा० ।

\*\* वा० सं० १०. ४. ७, ८ ।



भूमिरधस्ताद् विप्रकृष्टे देशे कूपे स्थिताः अपः गृह्णीयात् ।  
किमर्थं भूमिस्थितानां मपां ग्रहणम् ? तत्राह— “अपा मु चेति ।  
‘अपां सर्वत्वाय’ सर्वेषां मुदकानां समष्ट्या इत्यर्थः ॥ १५ ॥

अथ नीहारोदकानां ग्रहणं विधत्ते— “अथ प्रुष्वा इति \* ।  
‘प्रुष्वाः’ नीहाराः । हे आपः ! ‘वाशाः स्थ’ । “वश कान्तौ” † ।  
सर्वैः काम्यमाना भवथ ‡ । यद्वा , वश्याः स्थ ; नीहारो  
हि नदीप्रवाहवत् मनुष्यादिगतिं न प्रतिबध्नाति , अतो वश्य-  
त्वम् । प्रुष्वाणा मन्नाद्यात्मत्वमुपपादयति— “इदं वा असा-  
विति । ‘उद्यन्’ ‘असौ’ अन्तरिक्षे दृश्यमानः ‘आदित्यः’  
‘इदम्’ ओषधिरूपम् ‘अन्नाद्यं’ निर्द्दहति । अन्नं च तदाद्य  
मदनीयं चेत्यन्नाद्यम् । तत्र दृष्टान्तः— “यथाय मग्निर्निद-  
हेदेव मित्यादि । ‘तत्’ तदा सस्याना मातपजातस्त्वानिसमये §  
नीहारगताः ‘आपः’ ‘अभ्यवयत्यः’ । सव्यतिरेकं दर्शयति— “न  
ह वेत्यादिना । तस्मादोषधिवर्द्धनहेतुभूताभिः प्रुष्वाभिरग्निः अभि-  
षेकेण यजमाने अन्नाद्य मेव निहितवान् भवतीत्यर्थः ॥ १६ ॥

अथ मधुनो ग्रहणं विधत्ते— “अथ मध्विति ॥ । हे  
मधु !’ द्रवरूपा आपः ! ‘शविष्ठाः’ बलवत्तमाः ‘स्थ’ ¶ ।  
‘अपाञ्चैवेति । ‘एतत्’ एताभिः मधुद्रवरूपाभिरग्निः अभि-

\* का० श्रौ० सू० १५. ४. ३८ ।

† अदा० प० ६६ धा० ।

‡ वा० सं० १०. ४. ६, १० ।

§ ‘शमाय (?)’—इति ज ।

॥ का० श्रौ० सू० १५. ४. ३६ ।

¶ वा० सं० १०. ४. ११, १२ ।

षेकेण 'अपां च ओषधीनाञ्च' 'रसेन' अभिषिक्तवान् भवति ;  
मधुनो द्वात्मकत्वादित्यर्थः ॥ १७ ॥

अथ गोरुल्ब्यानां ग्रहणं विधत्ते— "अथ गोरिति \* ।  
'विजायमानायाः' प्रसूयमानायाः 'गोः' 'उल्ब्याः' उल्बे गर्भ-  
वेष्टने भवाः अपः गृह्णीयात् । हे आपः ! 'शक्करीः' गर्भ-  
रक्षणे शक्ताः समर्था भवथ † । "पशुभिरिति । पशुसम्ब-  
न्धिनीभिरेताभिरद्भिः अभिषेकेण 'पशुभिः एव' 'एनं' सुन्वन्त  
मभिषिक्तवान् भवतीत्यर्थः ॥ १८ ॥

अथ पयसां ग्रहणं विधत्ते— "अथ पय इति ‡ । हे क्षीरा-  
त्मिका आपः ! 'जनभृतः स्य' जनान् विभ्रतीति जनभृतः ;  
क्षीरेण हि प्राणिजातं पुष्यते § ॥ १९ ॥

अथ घृतस्य ग्रहणं विधत्ते— "अथ घृत मिति ॥ । 'विश्व-  
भृतः स्य' हे घृतद्रवरूपाः आपः ! विश्वपोषिका भवथ ¶ ।  
"पशूना मिति । घृतस्य पशुरसत्वं क्षीरादिद्वारा प्रसिद्धम् ॥ २० ॥

एतदेव सारस्वतवर्जं चतुर्गृहीताज्येन पूर्वं हुत्वा-हुत्वा पञ्च-  
दशाना मपां ग्रहणं विहितम्, अथान्तिमस्य जलस्य ग्रहणं  
सविशेषं विधत्ते— "अथ मरीचीरिति । 'मरीचीः' 'अञ्जलिना'  
पात्रेण 'सङ्गृह्य' गृह्णीत्वा \*\* 'अपिसृजति' । सर्वासु गृहीतासु

\* का० श्रौ० सू० १५. ४. ४० ।

† वा० सं० १०. ४. १३, १४ ।

‡ का० श्रौ० सू० १५. ४. ४१ )

§ वा० सं० १०. ४. १५, १६ ।

॥ का० श्रौ० सू० १५. ४. ४२ ।

¶ वा० सं० १०. ४. १७, १८ ।

\*\* 'गृह्णीत्वा-गृह्णीत्वा'— इति च ।

अप्सु संसृजेदित्यर्थः । अत्र सूत्रम्— “आपः स्वराज इति मरीचीर्गृहीत्वाञ्जलिना सर्वासु संसृजति”—इति \* ॥

हे मरीचिरूपा आपः ! ‘स्वराजः स्थ’ स्वय मेव राजमाना भवथ † । अत्र होमाभावात् स्वाहान्तः पूर्वं मन्त्रो न पठितः ‡ । कथं मरीचीना मन्त्रेण परिगणन मिति तदुपपादयति— “एता वा आप इति । ‘मरीचयः’—इति ‘यत्’, ‘एताः’ ‘स्वराजः’ स्वय मेव दीप्यमानाः ‘आपः’ । “ता यत् स्यन्दन्त इति । ‘यत्’ यस्मात् ‘ताः’ मरीचयः ‘स्यन्दन्त इव’ प्रवहन्तीव । ‘इव’—शब्दः उपमार्थे § ; साक्षात् प्रवहणाभावात् । यथा जलसङ्घा उपर्युपरिभावेन वर्तन्ते , तद्वदेता मरीचयः ‘अन्योऽन्यस्य’ मरीचेः ‘अत्रै’ शोभायै ‘अतिष्ठमानाः’ स्यातु मसहिष्णावः ‘उत्तराधरा इव भवन्त्यः’ ‘यन्ति’ गच्छन्ति । अतो जल-साम्यादमन्त्रेण परिगणन मित्यर्थः ॥ । मरीचीनां ग्रहणं स्वाराज्य-हेतुत्वेन प्रशंसति— “स्वाराज्य मिति । यतो ‘मरीचयः’ स्वराज आपः ¶ ॥ २१ ॥

\* का० श्रौ० सू० १५. ४. ४५ ।

† वा० सं० १०. ४. १६ ।

‡ इह संहितापाठः स्मर्त्तव्योऽवलोक्यो वा ।

§ ‘अल्पार्थे’—इति ज ।

॥ सारस्वत्यः, पूर्वोर्म्यः, अपरोर्म्यः, स्यन्दमानाः, प्रतिलोमाः, अपयत्यः, समुद्रियाः ( वीचिस्थाः, तीराहताश्च ), निवेष्टाः, स्था-वराः, आतपवर्षाः, सरस्याः, कूप्याः, पुष्पाः, मध्याः, गोरुह्याः, पयस्याः, घृतात्मिकाश्चेति सप्तदशविधा आपो भवन्तीति ।

¶ ‘सूर्यरश्मिभिरुद्धृता आपो मरीचयः’—इति का० वृ० ।

सम्भृताना मपां सप्तदशसङ्ख्यां प्रजापत्यात्मना स्तीति—  
 “ता वा एताः सप्तदशेति । प्रजापतेः सप्तदशत्वं प्रागुक्तम् \* ॥ २२ ॥  
 अथोक्तानां सारस्वतीप्रभृतिमरीच्यन्ताना मपा माहुतीनां  
 च सङ्ख्यां समस्य प्रजापत्यात्मना प्रशंसति— “षोडश ता आप  
 इति । ‘याः’ ‘आपः’ अभिलक्ष्य जुहोति , ‘ताः’ ‘षोडश’ ;  
 ऊर्मिद्वयस्य विवेके षोडशसङ्ख्याका भवन्ति ; आहुतयोऽपि  
 षोडश ; आहुतिभिः रहिताः सारस्वत्यो मरीचय इति द्वयः ;  
 ताः सम्भूय चतुस्त्रिंशत् सम्पद्यते । अत्र चतुस्त्रिंशत्सम्पत्त्या  
 चतुस्त्रिंशद्देवतात्मकं प्रजापति मेव कृतवान् भवतीति तत्करणं  
 प्रशस्तमित्यर्थः ॥ २३ ॥

होमपूर्वकं ग्रहणं प्रशंसति— “अथ यदुच्चा-हुत्वेति ।  
 आज्यस्य वज्रात्मकत्वश्रुतिः प्रागुदाहृता † । वज्ररूपेण ‘आज्येन’  
 ‘सृत्वा-सृत्वा’ हिंसित्वा-हिंसित्वा , ततः ‘स्वीकृत्य’ स्वाधीनं  
 कृत्वा गृह्णानो भवेत् । यथा लोके राजादिः प्रबलं शत्रु-  
 प्रभृति जनं प्रथमं बाधित्वा पश्चात् स्वाधीनं करोति ,  
 तद्वदित्यर्थः ॥ २४ ॥

सारस्वतीषु मरीचिषु च होमाभावे कारण माह—  
 “अथ यदिति ‡ । सरस्वत्या वाक्तात् वाचो वज्रेण हिंसा  
 माभूदिति न होतव्यम् ॥ २५ ॥

\* इहेव पुरस्तात्— २४ पृ० १ पं० द्रष्टव्यम् ।

† प्रथमकार्ष्णि— ३६२ पृ० ७ पं० द्रष्टव्यम् ।

‡ सारस्वतीषु मरीचिषु च न होमः , प्रतिषेधात् । अत एव  
 बहिताया मपि एतदुभयत्र स्वाहान्त मन्त्रान्नामो न श्रूयते ।

“अथ यन्मरीचिष्विति । मरीचिष्वपि ‘अनद्या’ अस्थाने तासां होमाधिकरणत्वासम्भवात् होतव्य मित्यर्थः । ‘नेत्’-इति निपातः परिभये, ‘जुह्वानि’-इत्यनेन सम्बध्यते ॥ २६ ॥

विधत्ते — “ताः सार्द्धं मिति । ‘ताः’ विहिताः, पृथक्-पृथक्-पात्रे गृहीताः आपः ‘सार्द्धं’ सम्भूय एकस्मिन् ‘पात्रे’ ‘समवनयति’ आसिञ्चेदित्यर्थः \* । ‘मधुमतीः’ मधुररसवत्यः आपः ‘मधुमतीभिः’ अग्निः ‘पृच्यन्ताम्’ । “पृची सम्पर्के †”, सम्पृच्यन्ताम् । ता विशिनष्टि— ‘महि’ महत् ‘क्षत्रं’ बलं क्षत्रियकुलं वा ‘क्षत्रियाय’ यजमानाय ‘वन्वानाः’ दातुं याचयमानाः कामयमाना इति । मन्त्र मनूय ‡ व्याचष्टे— “मधुमतीरित्यादि । ‘महि क्षत्रं क्षत्रियाय वन्वाना इति यदाह’, ‘तत्’ तेन ‘यजमानाय’ ‘परोक्षं’ क्षत्र माशारुण माशा-सितवाम् भवतीति योजना । ‘क्षत्रियाय’-इति तात्स्याभिधानाद्, ‘वन्वानाः’-इति याचनाभिधानाद्, आशिषः परोक्षत्व मित्यर्थः ॥ २७ ॥

संसृष्टाना मपां मैत्रावरुणधिष्णास्य पुरोदेशे सादनं सं-मन्त्रकं विधत्ते — “ता अग्नेषिति § । हे आपः ! ‘अनाष्टृष्टाः’ रक्षोभिरबाधिताः, ‘सहोजसः’ ओजसा बलेन सहिताः, सवीर्याः ‘सीदत’ उपविशत । ‘महि’ महत्, ‘क्षत्रं’ बलं क्षत्रियत्वं वा, ‘क्षत्रियाय’ ‘दधतीः’ दधत्यः, धारयत्यः,

\* का० श्रौ० सू० १५. ४. ४६ ।

† अदा० आ० २० धा० ।

‡ वा० सं० १०. ४. २० ।

§ का० श्रौ० सू० १५. ४. ४७

प्रयच्छन्त्य इति । मन्त्रं व्याचष्टे— “अनाधृष्टा इति \* । ‘दधतीः’  
-इति प्रदानस्य साक्षादुक्तेः प्रत्यक्षत्व माशिषः , ‘सीदत’-इति  
मध्यमपुरुषप्रयोगाच्चेति वेदितव्यम् ॥ २८ ॥ १ [ ३. ४. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे तृतीयाध्याये चतुर्थं ब्राह्मणम् ॥

( अथ पञ्चमं ब्राह्मणम् . )

तं वै माध्यन्दिने सुवने ऽभिषिञ्चति । एष  
वै प्रजापतिर्य एष यज्ञस्तायते यस्मादिमाः  
प्रजाः प्रजाता एतस्वेवाप्येतर्ह्यनु प्रजायन्ते  
तदेनं मध्यत एवैतस्य प्रजापतेर्हृधाति मध्यतः  
सुवति † ॥ १ ॥

अगृहीते माहेन्द्रे । एष वा ऽइन्द्रस्य निष्के-  
वल्यो ग्रहो यन्माहेन्द्रो ऽप्यस्यैतन्निष्केवल्य मेव  
स्तीचं निष्केवल्यं शस्त्र मिन्द्रो वै यजमानस्त-

\* वा० सं० १०. ४. २१ ।

† ‘सुवति’-इति क ।

दे॒नः स्व॑ ऽए॒वाय॑तने ऽभि॒षिञ्च॑ति त॒स्माद्गृ॑हीते  
माहे॒न्द्रे \* ॥ २ ॥

अ॒ग्रेण॑ मै॒त्रावरु॑णस्य धि॒ष्णाः । शार्दूल॑च॒र्मो-  
प॒स्तृणा॑ति सो॒मस्य॑ त्वि॒षिर॑सीति यत्र वै सो॒म  
इ॒न्द्र म॑त्य॒पव॑त स यत्ततः शार्दूलः॑ स॒मभव॑त्तेन  
सो॒मस्य॑ त्वि॒षिस्त॒स्मादा॑ह सो॒मस्य॑ त्वि॒षिर॑सीति  
त॒वेव॑ मे त्वि॒षिर्भू॑यादिति शार्दूल॑त्वि॒षि मे॒वा-  
स्मिन्ने॒तद्दधा॑ति त॒स्मादा॑ह त॒वेव॑ मे त्वि॒षिर्भू॑या-  
दिति † ॥ ३ ॥

अथ॑ पा॒र्यानि॑ जुहोति । पृथी॑ ह वै ‡ 'व्वैन्यो  
मनु॑ष्याणां प्रथ॒मो ऽभि॒षिषि॑ञ्चे § सो ऽका॑मयत  
स॒र्वं म॑न्नाद्य॒ मवरु॑न्धीयेति त॒स्मा ऽए॒तान्य॑जुहवुः  
सु इ॒दं स॒र्वं म॑न्नाद्य॒ मवरु॑रुधेऽपि ह॒ स्मास्मा  
ऽआ॑र॒ण्यान् प॑शू॒नभि॑ह्वयन्त्यसावेहि॒ राजा॑ त्वा

\* 'माहेन्द्रे'—इति ग, घ ।

† '०दिति'—इति क, '०दिति'—इति ग ।

‡ 'पृथुहं वे'—इति घ ।

§ 'ऽभिषिषिचे'—इति ख, घ । 'ऽभिषिषिचे', 'ऽभिषिषिचे'—  
इति दावेव पाठौ डा०-वेवर-दृष्टौ ।

पच्यत ऽद्विती तथेदं सर्वं मन्नाद्य मवरुधे  
 सर्वं ह वा ऽअन्नाद्य मवरुधे यस्यैवं विदुष  
 एतानि ह्यन्ते ॥ ४ ॥

तानि वै द्वादश भवन्ति । द्वादश वै मासाः  
 संवत्सरस्य तस्माद्द्वादश भवन्ति ॥ ५ ॥

षट् पुरस्तादभिषेकस्य जुहोति । षडुपरि-  
 ष्ठात्तदेनं मध्यत एवैतस्य प्रजापतेर्दधाति मध्यतः  
 सुवति ॥ ६ ॥

स यानि पुरस्तादभिषेकस्य जुहोति । बृह-  
 स्पतिस्तेषां मुत्तमो भवत्यथ यान्युपरिष्ठादभि-  
 षेकस्य जुहोतीन्द्रस्तेषां प्रथमो भवति ब्रह्मा वै  
 बृहस्पतिरिन्द्रियं धीर्यं मिन्द्र एताभ्या मेवैन मेर-  
 ढीर्याभ्या सुभयतः परिवृंहति ॥ ७ ॥

स जुहोति । यानि पुरस्तादभिषेकस्य जुहो-  
 त्यग्नये स्वाहेति तेजो वा ऽअग्निस्तेजसैवैन  
 मेतदभिषिञ्चति सोमाय स्वाहेति क्षत्रं वै सोमः  
 क्षत्रेणैवैन मेतदभिषिञ्चति सवित्रे स्वाहेति  
 सविता वै देवानां प्रसविता सवितृप्रसूत एवैन  
 मेतदभिषिञ्चति सुरस्वत्यै स्वाहेति व्याग्वै सुर-



स्वती वाचैवैन मेतदभिषिञ्चति पूषणे स्वाहेति  
 पशुवो वै पूषा पशुभिरेवैन मेतदभिषिञ्चति  
 बृहस्पतये स्वाहेति ब्रह्म वै बृहस्पतिर्ब्रह्मणैवैन  
 मेतदभिषिञ्चत्येतानि पुरस्तादभिषेकस्य जुहोति  
 तान्येतान्यग्निनामानीत्याचक्षते \* ॥ ८ ॥

अथ जुहोति । यान्युपरिष्ठादभिषेकस्य जुहो-  
 तीन्द्राय स्वाहेति व्वीर्यं वा ऽद्न्द्रो व्वीर्येणैवैन  
 मेतदभिषिञ्चति घोषाय स्वाहेति व्वीर्यं वै  
 घोषो व्वीर्येणैवैन मेतदभिषिञ्चति श्लोकाय स्वा-  
 हेति व्वीर्यं वै श्लोको व्वीर्येणैवैन मेतदभि-  
 षिञ्चत्यंशाय स्वाहेति व्वीर्यं वा ऽअंशो  
 व्वीर्येणैवैन मेतदभिषिञ्चति भूगाय स्वाहेति  
 व्वीर्यं वै भूगो व्वीर्येणैवैन मेतदभिषिञ्चत्यर्यमणे  
 स्वाहेति तदेन मस्य सर्वस्यार्यमणं करोत्येतान्यु-  
 परिष्ठादभिषेकस्य जुहोति † तान्येतान्यादित्य-  
 नामानीत्याचक्षते ‡ ॥ ९ ॥

\* '०त्याचक्षते'—इति क ।

† 'जुहोति'—इति ख ।

‡ '०त्याचक्षते'—इति क, ख ।

अग्ने॒ण॒ मै॒त्रा॒वरु॒णस्य॑ धि॒ष्णाम् । अभि॒षेच॒-  
नी॒यानि॑ पा॒त्राणि॑ भवन्ति॒ य॒ज्ञैता॑ आ॒पो ऽभि॒-  
षेच॒नीया॑ भवन्ति ॥ १० ॥

षा॒लाशं॑ भवति । तेन॒ ब्रा॒ह्म॒णो ऽभि॒षि॒-  
ञ्चति॑ ब्र॒ह्म वै प॒लाशो॑ ब्र॒ह्मणै॒वैन॑ मे॒तदभि॒-  
षि॒ञ्चति\* ॥ ११ ॥

औ॒दु॒म्बरं॑ भवति । तेन॒ खो ऽभि॒षि॒ञ्चत्य॒न्नं  
वा † ऽजु॒र्गु॒दु॒म्बर॑ ऊ॒र्ग्वै खं॑ या॒वद्वै॑ पु॒रुष॑स्य॒ खं  
भवति॑ नै॒व ता॒वद॑श॒नाय॑ति॒ तेनोक्त्वं॑ त॒स्मादौ॒-  
दु॒म्बरे॑ण॒ खो ऽभि॒षि॒ञ्चति ॥ १२ ॥

नै॒यग्रो॑धपादं भवति । तेन॒ मि॒त्रो राज॑न्यो  
ऽभि॒षि॒ञ्चति॑ प॒द्भिर्वै॑ न्यग्रो॒धः प्र॒तिष्ठि॑तो मि॒त्रेण॑  
वै राज॑न्यः प्र॒तिष्ठि॑तस्त॒स्मान्नै॒यग्रो॑धपादेन॒ मि॒त्रो  
राज॑न्यो ऽभि॒षि॒ञ्चति † ॥ १३ ॥

आ॒श्व॒त्यं॑ भवति । तेन॒ वृ॒श्यो ऽभि॒षि॒ञ्चति  
स॒ यदे॒वादो॑ ऽश्व॒त्ये तिष्ठ॑त॒ इन्द्रो॑ मरु॒त उपा॒-

\* '०षिञ्चति'—इति क ।

† '०त्यन्नात्रा'—इति ख ।

‡ '०षिञ्चति'—इति क ।

मन्त्रयत तस्मादाश्वत्थेन वृश्यो ऽभिषिञ्चत्येता-  
न्यभिषेचनीयानि पात्राणि भवन्ति \* ॥ १४ ॥

अथ पवित्रे करोति । पवित्रे स्थो वृषा-  
व्याविति सो ऽसावेव बन्धुस्तयोर्हिरण्यं प्रवयति  
ताभ्या मेता अभिषेचनीया अप उत् पुनाति तद्य-  
द्विरण्यं प्रवयत्यमृत मायुर्हिरण्यं तदा स्वमृत  
मायुर्दधाति तस्माद्विरण्यं प्रवयति ॥ १५ ॥

स उत्पुनाति । सवितुर्व्वः प्रसव उत्पुनाम्य-  
च्छिद्रेण पवित्रेण सूर्यस्य रश्मिभिरिति सो ऽसा-  
वेव बन्धुरनिभृष्ट मसि व्वाचो बन्धुस्तपोजा इत्य-  
नाधृष्टा स्थ रक्षोभिरित्येवैतदाह यदाहानिभृष्ट  
मसीति व्वाचो बन्धुरिति यावद्वै प्राणेष्वपो  
भवन्ति तावदाचा व्वदति तस्मादाह व्वाचो  
बन्धुरिति ॥ १६ ॥

तपोजा इति । अग्नेर्व्वै धूमो जायते धूमा-  
दभ्र मभ्रादृष्टिरग्नेर्वा ऽएता जायन्ते तस्मादाह  
तपोजा इति ॥ १७ ॥

\* 'भवन्ति'—इति क ।

सोमस्य दात्र मसीति । यदा वा ऽएन मेता  
भिरभिषुख \*न्यथाहुतिर्भवति तस्मादाह सोमस्य  
दात्र मसीति स्वाहा राजस्य इति तदेनाः स्वाहा-  
कारिणौवोत्पुनाति ॥ १८ ॥

ता एतेषु पात्रेषु व्यानयति । सधमादौ  
दुम्निनीराप एता इत्यनतिमानिन्य इत्येवैतदाह  
यदाह सधमाद इति दुम्निनीराप एता इति  
व्वीर्यवत्य इत्येवैतदाहानाधृष्टा अपत्यो व्वसाना  
इत्यनाधृष्टा स्य रक्षोभिरित्येवैतदाह यदाहाना-  
धृष्टा अपत्यो व्वसाना इति पस्त्यासु चक्रे  
व्वरुणः सधस्य मिति व्विशो वै पस्त्या व्विचु  
चक्रे व्वरुणः प्रतिष्ठा मित्येवैतदाहापाः शिशु-  
र्मातृतमाखन्तरित्यपां वा ऽएष शिशुर्भवति  
यो राजसूयेन यजते तस्मादाहापाः शिशुर्मा-  
तृतमाखन्तरिति † ॥ १९ ॥

\* 'मेताभिरभिषुखं'—इति क, ख । 'मेताभिरभिषुखं'—  
इति च दृष्टं डा०-वेवरेण ।

† 'रिति'—इति ग, 'रिति'—इति घ ।

अथैनं व्वासांसि परिधापयति । तत्तार्प्य  
मिति व्वासो भवति तस्मिन् सर्वाणि यज्ञ-  
रूपाणि निष्कृतानि भवन्ति तदेनं परिधापयति  
क्षत्रस्योल्ब मसीति तद्यदेव क्षत्रस्योल्बं तत एवैन  
मेतज्जनयति \* ॥ २० ॥

अथैनं पाण्डुं परिधापयति । क्षत्रस्य जरा-  
युसीति तद्यदेव क्षत्रस्य जरायु तत एवैन मेत-  
ज्जनयति † ॥ २१ ॥

अथाधीवासं प्रति मुञ्चति । क्षत्रस्य योनि-  
रसीति तद्यैव क्षत्रस्य योनिस्तस्या एवैन मेत-  
ज्जनयति ‡ ॥ २२ ॥

अथोष्णीषं संहृत्य § । पुरस्ताद्वगूहति क्षत्रस्य  
नाभिरसीति तद्यैव क्षत्रस्य नाभिस्ता मेवास्मिन्ने-  
तद्वधाति ॥ २३ ॥

तद्वैके । समन्तं परिवेष्टयन्ति नाभिर्वा  
अस्यैषा समन्तं वा इदं नाभिः पर्येतोति

\* , † , ‡ 'ज्जनयति' - इति क ।

§ 'संहृत्य' - इति क; दृष्टं चैतत् डा०-वेवरेण ।

वृ॒दन्त॑स्तदु॒ तथा न॒ कुर्या॑त् पुर॒स्तादे॒वावगू॑हेत्  
पुर॒स्ताद्वी॒यं ना॒भिस्तद्य॑दे॒नं व्वासा॑ऽसि परि॒धाप॑यति  
जन॒यत्ये॒वैन॑ मे॒तज्जा॑त् म॒भिषि॑ञ्चानोति॒ तस्मा॑दे॒नं  
व्वासा॑ऽसि परि॒धाप॑यति ॥ २४ ॥

तद्वैके । नि॒दध॑त्येतानि व्वासा॑ऽस्यै॒नं पुन॑-  
दी॒क्षित॑व॒सनं॑ परि॒धाप॑यन्ति॒ तदु॒ तथा न॒ कुर्या॑-  
द॒ङ्गानि॑ वा ऽअ॒स्य॑ जनू॒र्वासा॑ऽस्यै॒र्हेन॑ऽ स॒जन्वा \*  
तन्वा॑ व्य॒र्धय॑न्ति व्वरु॒ण्यं दी॒क्षित॑व॒सनं॑ स ए॒तेषा॑  
मे॒वैकं॑ व्वास॒सां परि॑दधी॒त तदे॑न॒ मङ्गै॑र्जन्वा॒ तन्वा॑  
स॒मर्द्ध॑यति व्वरु॒ण्यं दी॒क्षित॑व॒सनं॑ तदे॒नं व्वरु॑ण्य॒या-  
दी॒क्षित॑व॒सना॑त् प्रमुञ्चति ॥ २५ ॥

स य॒न्नाव॑भृथ॒ मभ्य॑वैति । तदे॒तद॑भ्यव॒हर॑न्ति  
तत् स॒लोम॑ क्रियते स ए॒तेषा॑ मे॒वैकं॑ व्वास॒सां  
परि॒धायो॑द्वैति॒ तानि॑ व्व॒शायै॑ वा व्वपा॒याऽहु॑तायां  
दद्या॑दुद॒वसान्नी॒यायां॑ व्वे॒ष्टी ॥ २६ ॥

अथ॒ धनु॑र॒धित॑नोति । इन्द्र॑स्य व्वा॒र्चघ्न॑ म॒सीति॑  
व्वा॒र्चघ्नं॑ वै ध॒नुरिन्द्रो॑ वै य॒जमा॑नो इ॒येन॑ वा

\* 'सजन्वा'—इति च इष्टं ङा०-वेवरेण ।

ऽएष इन्द्रो भवति यच्च क्षत्रियो यदु च यज-  
मानस्तस्मादाहेन्द्रस्य व्वार्चन मसीति \* ॥ २७ ॥

अथ बाहू व्विमार्ष्टि । मित्रस्यासि व्वरुण-  
स्यासीति बाह्वोर्व्वे धनुर्बाहुभ्यां वै राजन्यो मैत्रा-  
व्वरुणस्तस्मादाह मित्रस्यासि व्वरुणस्यासीति तदस्मै  
प्रयच्छति त्वयायं व्वचं बधेदिति त्वयायं द्विषन्तं  
भ्रातृभ्यं बधेदित्येवैतदाह † ॥ २८ ॥

अथास्मै तिस्र इषूः प्रयच्छति । स यया प्रथमया  
समर्पणेन परा भिनत्ति ‡ सैका सेयं पृथिवी सैषा हवा  
नामाथ यया व्विद्मः शयित्वा जीवति वा म्रियते वा  
सा द्वितीया तदिद् मन्तरिक्षं सैषा रुजा नामाथ  
ययापैव राधोति सा तृतीया सासौ द्यौः सैषा  
क्षुमा नामैता हि वै तिस्र इषवस्तस्मादस्मै  
तिस्र इषूः प्रयच्छति ॥ २९ ॥

ताः प्रयच्छति । पातैनं प्राञ्चं पातैनं

\* 'मसीति'—इति क ।

† 'व्वतदाह'—इति क ।

‡ 'परान् भिनत्ति'—इति क । 'परान् भिनत्ति'—इति सायण-  
चम्पतः पाठ इति च डा० वेबरः ।

प्रत्यञ्चं पातैनं तिर्यञ्चं दिग्भ्यः पातेति तदस्मै  
 सर्वा एव दिशो ऽशरव्याः करोति तद्यदस्मै  
 धनुः प्रयच्छति वीर्यं वा ऽएतद्राजन्यस्य यद्भनु-  
 वीर्यवन्त मभिषिञ्चानीति तस्माद्वा ऽअस्मा ऽआ-  
 युधं प्रयच्छति \* ॥ ३० ॥

अथैन माविदो व्वाचयति । आविर्मर्या  
 इत्यनिरुक्तं प्रजापतिर्व्या ऽअनिरुक्तस्तदेनं प्रजापतय  
 ऽआवेदयति सोऽस्मै सव मनुमन्यते तेनानुमतः  
 सूयते ॥ ३१ ॥

आवित्तो ऽअग्निर्गृहपतिरिति । ब्रह्म वा  
 ऽअग्निस्तदेनं ब्रह्मण ऽआवेदयति तदस्मै सव मनु-  
 मन्यते तेनानुमतः सूयते ॥ ३२ ॥

आवित्तो ऽइन्द्रो वृद्धश्रवा इति । क्षत्रं वा  
 ऽइन्द्रस्तदेनं क्षत्रायावेदयति तदस्मै सव मनुमन्यते  
 तेनानुमतः सूयते ॥ ३३ ॥

आवित्तौ मित्रावरुणौ धृतव्रताविति । प्रा-  
 णोदानौ वै मित्रावरुणौ तदेनं प्राणोदानाभ्या

\* 'प्रयच्छति'—इति क ।



मावेदयति तावच्छै सव मनुमन्येते ताभ्या मनु-  
मतः सूयते ॥ ३४ ॥

आवित्तः पूषा विश्ववेदा इति । पशवो  
वै पूषा तदेनं पशुभ्य आवेदयति तेऽस्मै सव-  
मनुमन्यन्ते तैरनुमतः सूयते ॥ ३५ ॥

आवित्ते द्यावापृथिवी विश्वशम्भुवाविति ।  
तदेन माभ्यां द्यावापृथिवीभ्या मावेदयति तेऽश्नै  
सव मनुमन्येते ताभ्या मनुमतः सूयते ॥ ३६ ॥

आवित्तादितिरुरुशर्मैति । इयं वै पृथिव्य-  
दितिस्तदेन मस्यै पृथिव्या ऽआवेदयति सास्मै  
सव मनुमन्यते तयानुमतः सूयते तद्याभ्य एवैन  
मेतद्देवताभ्य आवेदयति ता अस्मै सव मनुमन्यन्ते  
ताभिरनुमतः सूयते ॥ ३७ ॥ २ ॥

॥ इति तृतीयप्रपाठके द्वितीयं ब्राह्मणम् [३. ५.] ॥

पञ्चमे ब्राह्मणे यजमानाभिषेकः , तत्रत्या धर्माश्च विधी-  
यन्ते । तत्र यजमानाभिषेकं सकालं विधत्ते— “तं वै माध्य-  
न्दिन इति । माध्यन्दिनसवने क्रियमाण मभिषेकं प्रशंसति—

“एष वै प्रजापतिरिति । माध्यन्दिनसवने क्रियमाणेनाभिषेकेण ‘एनं’ यजमानं ‘मध्यत एव’ यज्ञरूपप्रजापतिमध्ये एव निहितवान् भवति । ‘मध्यतः’ मध्ये ‘सुवति’ प्रेरयति; अध्वर्युरित्यर्थः ॥ १ ॥

कालविशेषं विधत्ते— “अगृहीत इति \* । ‘माहेन्द्रे’ अहे ‘अगृहीते’ सोमरसेनापूर्णे, मरुत्वतीयान्ते इत्यर्थः । माहेन्द्रग्रहणात् पूर्वं यजमानाभिषेकं स्वायतननिधानरूपेण प्रशंसति— “एष वा इन्द्रस्येति । इदं प्रथमाध्याये व्याख्यातम् † । अत्र यदुक्तं कात्यायनेन— “मैत्रावरुणधिष्णस्य पुरस्ताद्निदधाति अनाघृष्टाः सीदति, पात्राणि च तुष्णीं पालाशौदुम्बरनैयग्रोधवटाश्वत्थान्यभिषेकाय”—इति ‡ । “मरुत्वतीयान्ते, पात्राणि पूर्वेण व्याघ्रचर्मास्तृणाति सोमस्य त्विषिरिति §, अपरेऽन्ते सीसं निदधाति, पार्थाना मग्नये स्वाहेति ॥ षड् जुहोति प्रतिमन्त्रम्”—इति ¶ च ॥ २ ॥

तद्विदं क्रमेण विधित्सुर्व्याघ्रचर्मास्तरणं समन्त्रकं विधत्ते— “अग्रे णिति । मैत्रावरुणधिष्णस्य पूर्वभागे व्याघ्रचर्मास्तृणीयात् \*\*\* । हे चर्मन् ! ‘सोमस्य’ ‘त्विषिः’ दीप्तिः ‘असि’ । ‘तवेव’ यथा

\* का० श्रौ० सू० १५. ५. १ ।

† १. ३. ४ (३६ ए० १४ पं० पुनः ५३ ए० ४ पं०), द्रष्टव्यम् ।

‡ का० श्रौ० सू० १५. ४. ४७, ४८ ।

§ वा० सं० १०. ५. १ ।

॥ वा० सं० १०. ५. २-७ ।

¶ का० श्रौ० सू० १५. ५. ५, २. ३ ।

\*\*\* का० श्रौ० सू० १५. ५. १ ।

तव दीप्तिरस्ति , तथा 'मे' मम 'त्वितिः' दीप्तिः 'भूयात्' अस्त्विति \* । शार्दूलस्य सोमत्वित्त्व माख्यायिकामुखेनोप-  
पादयति— "यत्र वै सोम इति । पूर्वं मिन्द्रेण पीयमानः  
सोमः , तम् 'अत्यपवत' शरीरादधो निरगच्छत् । स सोमो  
यदा अत्यपवत , ततः सोऽतिपवित्ततः सोमः शार्दूलः सम्भूत-  
वान् † । 'तस्मात्' शार्दूलस्य सोमकार्यत्वात् तदीयत्वचः सोम-  
त्वित्त्वम् । "तवेव मे"—इतिमन्त्रभागस्य तात्पर्यं माह—  
"तवेव म इति । 'एतत्' एतेन मन्त्रभागकृतेन 'अस्मिन्'  
यजमाने शार्दूलदीप्ति मेव निहितवान् भवति ॥ ३ ॥

अयाभिषेकस्य पुरस्तात् पश्चाच्च क्रियमाणान् पार्थहोमान्  
विधत्ते— "अथ पार्थानीति ‡ । 'पार्थानि' पृथिनानुष्ठितानि ।  
एतेषां पृथिसम्बन्धं दर्शयति— "पृथी हेति । 'वैद्यः' वेनो  
नाम राजा , तस्य पुत्रः 'पृथी' नाम § , 'मनुष्याणां' मध्ये  
'प्रथमः' अभिषिक्तः । 'सर्वम् अन्नाद्यम्' 'अवरुन्धीय' स्वाधीनं  
कुर्याम् 'इति' कामयमानाय 'तस्मै' पृथये ॥ 'एतानि' पार्थानि  
'अजुहवुः' अध्वर्यवः । ततः 'सः' राजा 'इदं सर्वं मन्नाद्यम्'  
'अवरुन्धी' स्वाधीनं कृतवान् । सर्वान्नावरोधकत्वं दर्शयति—

\* वा० सं० १०. ५. १ ।

† "यद्वाचः प्राणाद्भवत् ततः शार्दूलज्येष्ठाः श्वापदाः सम्भवन्"—  
इति उपरिष्ठाद् द्रष्टव्यम् ( ५. ४. १०. ) ।

‡ कौ० श्रौ० सू० १५. ५. ३ ।

§ अत्र पृथिमिति नान्तशब्द एव भाष्यसम्मतः पाठो गस्यते ,  
चतुर्व्वेवादर्शपुस्तकेष्वेकविधदर्शनात् ; मूले तु पृथुरिति च पाठः ।

॥ चतुर्व्वेवादर्शटीकापुस्तकेष्विह 'पृथये'—इत्येव ।

“अपि ह स्मेति । ‘अपि’ खलु ‘अस्मै’ यजमानाय , तदर्थम् ,  
 ‘आरण्यान्’ अरण्ये भवान् ‘पशून्’ ‘अभिह्वयन्ति’ । किम् ?  
 इति । “असाविति । तत्तन्मृगनाम्नः सम्बद्धान्तस्य सामान्य-  
 निर्देशः । हे षष्ठो ! ‘एहि’ आगच्छ , अयं ‘राजा’ ‘त्वा’  
 त्वां ‘पश्यते’ भोक्तुं पक्वं करिष्यति . ‘इ न’ । सोऽपि पशुः  
 तद् वचः श्रुत्वा तत्समीपं स्वय मेवागच्छति । ‘तथा’ सति  
 ग्राम्यारण्यभक्षणस्य सर्वस्यावश्यावरोधः । विदुषोऽद्यतनस्यापि  
 अनुष्ठातुस्तत्फल माह— “सर्वं ह वा इति ॥ ४ ॥

एतेषां सङ्घां विधत्ते— “तानि वै द्वादशेति । उक्तां  
 सङ्घां संवत्सरात्मना प्रशंसति— “द्वादशेति ॥ ५ ॥

एतेषां हवनकालं विधत्ते— “षडिति । द्वादशानां पदा-  
 र्थानां मध्ये पूर्वषट्कस्यान्ते “बृहस्पतये स्वाहा”—इति पठ्यते,  
 उत्तरषट्कस्यादौ “इन्द्राय स्वाहा”—इति \* । तयोरुभयोर्मध्ये  
 अभिषेकेण यजमानं ब्रह्मक्षत्रवीर्याभ्याम् उभयतः सम्बर्द्धित-  
 वान् भवतीति ॥ ६ , ७ ॥

अभिषेकस्य पुरस्तात् कर्त्तव्यं होम ममूद्य मन्त्रान्  
 विधत्ते— “स जुहोतीति । “अग्नये स्वाहा”—इत्यादयो मन्त्राः † ।  
 तत्रैकैक ममूद्य स्तौति— “तेजो वा अग्निरित्यादिना । अर्थ-  
 वादवाक्येषु स्पष्टोऽर्थः । सोमादिपदानां देवतान्तरवाचकत्वं  
 व्युदस्यति— “तान्येतान्यग्निनामानीति । ‘तानि’ पूर्वाणि  
 पार्थानि ‘अग्निनामान्याचक्षते’, ब्रह्मवादिन इति शेषः ; अग्नेः  
 सर्वदेवतात्मकत्वादिति भावः ॥ ८ ॥

\* वा० सं० १०. ५. ६, ७ मन्त्रौ द्रष्टव्यौ ।

† वा० सं० १०. ५. १-६ ।

अभिषेकस्योपरि कर्त्तव्यं होममन्त्र मन्त्रान् सार्थ-  
वादं विधत्ते— “अथ जुहोतीति । “इन्द्राय स्वाहा”—इत्यां-  
दयो मन्त्राः \* । अत्रेन्द्रादयः पञ्च देवता अपि वीर्यात्मना  
स्तुताः । “तदेन इन्द्रो सर्वस्येति । अर्यमदेवत्यहोमेन ‘एनं’  
यजमानं ‘सर्वस्य’ ‘अर्धमणं’ नियन्तार मधिपतिं कृतवान्  
भवतीत्यर्थः । इन्द्रादिषड्देवतावाचकानां पदानां देवता-  
नानात्ववाचकत्वं व्युदस्यति— “आदित्यनामानीति । इन्द्रादय-  
शब्दा आदित्यस्यैव मूर्त्तिभेदेनावस्थितस्य नामानि । पूर्वं  
मग्निवाचकैर्नामभिर्होमेन भूलांके यजमानं निहितवान् भवति,  
अन्तत आदित्यवाचकैर्नामभिर्होमेन स्वर्गलोके अवस्थापितवान्  
भवतीत्युभयार्थवादवाक्यतात्पर्यार्थः ॥ ९ ॥

अभिषेचनीयानां पात्राणा मासादनप्रदेशं विधत्ते— “अग्ने-  
णेति । सूत्रन्तु पूर्वं मुदाहृतम् । अभिषेचनीयशब्दं निर्वृत्ति—  
“यत्रेति । यत् तेषु पात्रेषु ‘एताः’ विहिताः सप्तदश ‘आपः’  
‘अभिषेचनीयाः’ अभिषेक्तव्या आसिच्यमानाः ‘भवन्ति’, तानि  
अभिषेचनीयानीति ॥ १० ॥

तानि पात्राणि अभिषेक्तृविशेषसहितानि क्रमेण विधत्ते—  
“पालाश मिति † । ‘पालाशम्’ पलाशशाखानिर्मित मेकं  
पात्रम् । ‘तेन’ पात्रेण ‘ब्राह्मणः’ यजमान मभिषिञ्चेत् ।  
पालाशेनैव ब्राह्मणकर्त्तृकयजमानाभिषेककरणे कारण माह—  
“ब्रह्म वा इति । ‘पलाशः’ ‘ब्रह्म वै’ वृक्षेषु ब्राह्मणजातिः ॥ ११ ॥

\* वा० सं० १०. ५. ७—१२ ।

† ‘अभिषेचनीयेष्वेना आनयति’—इति का० श्रौ० सू० १५. ५. ६ । ‘पाला-  
शादिचतुर्षु पात्रेषु चतुर्धा विभज्य आनयति एना अपः’—इति तद्गृत्तिः ।

श्रीदुम्बर मिति । 'श्रीदुम्बरम्' उदुम्बरनिर्मितं पात्रं द्वितीयम् । 'तेन' पात्रेण 'स्वः' ज्ञातिः भ्राता अभिषेकं कुर्यात् । तत्रोपपत्तिं दर्शयति— "अन्नं वा इति । उदुम्बरस्यान्नसाधनत्वात् तदुक्तम् । अन्नमेव पुरुषस्य 'स्व' धनं यतः, अतोऽस्य 'पुरुषस्य यावत् स्वं भवति', 'तावत्' 'न एव अशनायति' क्षुधितो न भवतीत्यर्थः; धनस्य विद्यमानत्वात् । अतोऽन्नस्य स्वत्वाद्दन्नसाधनेनौदुम्बरपात्रेण 'स्वः' ज्ञातिभ्राता एवाभिषिञ्चेत् ॥ १२ ॥

"नैयग्रोधपाद मिति । तृतीयं 'नैयग्रोधपादम्' । न्यग्रोधो नाम वटः, तस्य पादः शाखावरोहः, तेन निर्मितं नैयग्रोधपादम् । 'तेन' 'मित्रः' सखिकर्मणि साधुः सखा 'राजन्यः' अभिषिञ्चेत् । तत्र हेतुमाह— "पद्भिरिति । न्यग्रोधस्य पादैरेव प्रुतिष्ठा दृश्यते; राजापि हितोपदेशकैराप्तैः सखिभिः प्रतिष्ठितो भवति, नान्यथा । अतस्तेन पात्रेण मित्रकर्तृकमभिषेककरणं युक्तमित्यर्थः ॥ १३ ॥

"आश्वत्य मिति । चतुर्थम् 'आश्वत्यम्' अश्वत्यनिर्मितम्, तेन 'वैश्यः' अभिषिञ्चेत् । अश्वत्यस्य वैश्यसम्बन्धं दर्शयति— "स यदेवेति । व्याख्यातम् । विड्रूपाणां मरुता मश्वत्येऽवस्थानात् वैश्यस्य तत्सम्बन्धः ॥ १४ ॥

अथ पवित्रकरणं विधत्ते— "अथ पवित्रे इति \* । हे 'पवित्रे !' 'वैष्णव्यौ' विष्णुर्यज्ञः, तत्सम्बन्धिन्यौ दर्भनाड्यौ 'स्यः' भवथः, इति मन्त्रस्यार्थः † । दर्भनाड्योर्विष्णुसम्बन्धप्रतिपादकमर्थवादवाक्यमितिदिशति— "सोऽसावेव बन्धुरिति ।

\* का० श्रौ० सू० १५. ५. ४ क ।

† वा० सं० १०. ६. १ ।

‘असौ’ विप्रकृष्टः । प्रथमकाण्डे पवित्रकरणसमये समान्नातः । तत्र ह्येव मान्नातम्— “पवित्रे स्थो वैष्णव्याविति, यज्ञो वै विष्णुर्यज्ञिये स्थ इत्येवैतदाहेत्यादि \* ॥

तयोर्दर्भयोर्हिरण्यग्रथनं विधत्ते— “तयोरिति † । दर्भयो-  
स्त्वयोरिति सममी । तत्र ‘हिरण्यं’ ‘प्रवयति’ । “वेज् तन्तु-  
सन्ताने ‡” ; सङ्घर्षीयादित्यर्थः । विधत्ते— “ताभ्या मिति ।  
तच्छब्देन हिरण्यप्रोते पवित्रे लक्ष्येते, ‘ताभ्याम्’ ‘एताः’ उक्ताः  
‘अपः’ उत्पुनीयात् । हिरण्यग्रथन मनूद्य प्रशंसति— “तद्य-  
हिरण्य मिति । “अमृत मिति । ‘आसु’ अप्स्रित्यर्थः ॥ १५ ॥

उत्पवन मनूद्य मन्त्रं विधत्ते— “स उत्पुनातीति § ।  
“सवितुर्वः”—इति ॥ मन्त्रस्य पूर्वभागो व्याख्यातः । हे उदक !  
‘अनिभृष्टम्’, “भ्रस्ज पाके” ¶ , यवादिवद् वृद्धिसंयोगेऽपि  
न नितरां भृष्टं , न विनश्यतीति यावत् ; रक्षोभिर्वा न बाधितं  
भवतीत्यर्थः । ‘वाचो बन्धुः’ वाग्व्यवहारस्य कारणम् । ‘तपोजाः’  
“तप सन्तापे” \*\* । तपःशब्देनाग्निरुच्यते , तस्मात् जातः ।  
“सोमस्य’ ‘दात्रं’ दानसाधनं भवति । उदकसम्बन्धादेव  
सोमरसनिष्पत्तिः ; तादृशो रस एव ह्ययते , अतः सोमस्य

\* १का० १प्र० ३त्रा० १क० ( ६०८० १पं० ) ।

† का० श्रौ० सू० १५. ५. ४ ख ।

‡ भा० प० १००७ घा० ।

§ का० श्रौ० सू० १५. ५. ५ ।

॥ वा० सं० १०. ६. २ ।

¶ तु० पं० ४ घा० ।

\*\* भा० प० ६८५ घा० ।

दानसाधनभूता भवत । स्वाहाकारेण पूता स्य । अत्र स्वाहा-  
शब्दो न होमार्थः ; मन्त्रान्ते पाठाभावात् । 'राजस्रः' राजानं  
सुवते जनयन्तीति राजस्रः \* , राजोत्पादका इत्यर्थः ॥

मन्त्रं भागशोऽनूद्य व्याख्यास्यन् सवितुर्व इति मन्त्रभागस्य  
प्रथमकाण्डे उत्पवनसमये समान्नात. मर्थवादब्राह्मण मति-  
दिशति— "सोऽसाविति । तत्र ह्येव साम्नातम्— "सवितुर्वः  
प्रसव उत्पुनाम्यच्छिद्रेण पवित्रेण सूर्यस्य रश्मिभिरिति, सविता  
वै देवानां प्रसविता तत्सवितृप्रसूत एवैतदुत्पुनात्यच्छिद्रेण  
पवित्रेणेति, यो वा अयं पवत एषोऽच्छिद्रं पवित्र मेतेनैतदाह  
सूर्यस्य रश्मिभिरिति, एते वा उत्पवितारी यत् सूर्यस्य रश्मयः,  
तस्मादाह सूर्यस्य रश्मिभिरिति"—इति † । "अनिभृष्ट मसीति ।  
सामान्यविवृत्तयैकवचनान्तत्वेन प्रयुक्त मपां बहुत्वेन बहुवचना-  
न्ततया व्याचष्टे — "अनाभृष्टा स्येति । अपां वाग्बन्धुत्व मुप-  
पादयति— "यावद्वै प्राणेष्विति । 'प्राणेषु' मुखनासिकादिषु  
यावदपां सद्भावः, तावत् पुरुषो वाचं वदति ; तद्विरहे शुष्का  
जिह्वा शब्दानुच्चारयितुं न शक्नोतीत्यर्थः ॥ १६ ॥

"तपोजा इति । अपां परम्परया अग्निजनकत्वं दर्शयति —  
"अग्नेर्वा इति ॥ १७ ॥

सोमदानसाधनत्व मुदकस्य निरूपयति— "यदा वा एन  
मिति । 'यदा' यस्मिन् काले 'एनं' सोमम् 'एताभिः' अग्निः  
'अभिषुण्वन्ति' अभिषवं कुर्वन्ति, अध्वर्यवः । 'अथ' अभिषवा-  
नन्तरम् 'आहुतिः भवति' ॥ १८ ॥

\* 'राजसुवः' - इति शाखान्तरीयः पाठः ।

† १का० १प्र० ३ब्रा० ६क० ( ६१ पृ० १ पं० ) द्रष्टव्यम् ।



विधत्ते — “ता एतेष्विति । ‘एतेषु’ अभिषेचनीयेषु ‘पात्रेषु’  
 ‘एताः’ उक्ताः ‘अपः’ ‘व्यानयति’ आसिञ्चेदित्यर्थः \* । ‘सध-  
 मादः’ सह माद्यन्तीति सधमादः, परस्पर मनतिमानिन्य  
 इत्यर्थः । “सध मादस्थयोश्छन्दसि”—इति † सहस्य सधादेशः ।  
 ‘द्युन्निनीः’ वीर्यवत्यः ‘एताः आपः’ । ‘रक्षीभिः’ ‘अनाष्टृष्टाः’  
 अनभिभूताः, ‘अपस्यवः’ अप इति कर्मनाम ‡, राजसूयाख्यं  
 कर्म इच्छन्त्यः, ‘वसानाः’ “वस आच्छादने” § आच्छा-  
 दयन्त्यो याः आपः, सन्तीति शेषः । तासु अतिशयेन माद-  
 भूतासु ‘पस्यासु’ ‘पस्या’—इति गृहनाम ॥, गृहावस्थितास्वसु  
 ‘अन्तः’ मध्ये ‘सधस्य’ सहस्थानं ‘प्रतिष्ठाम्’, ‘अपां शिशुः’  
 वरुणः; राजसूयेऽङ्गिरभिषिक्तत्वात् तज्जन्यत्व मुच्यते । तथा-  
 विधो वरुणः ‘चक्रे’ कृतवानिति । यद्वा, ‘पस्यासु’ गृहा-  
 वस्थितासु ‘विक्षु’ प्रजास्विति व्याख्येयम् ¶ ॥

मन्त्रं प्रतिपाद मनूद्य तात्पर्यपुरस्सरं व्याचष्टे— “अनति-  
 मानिन्य इति ॥ १६ ॥

विधत्ते— “अथैनं वासांसीति । ‘एनं’ यजमानं ‘वासां-  
 सि’ ( ‘तार्ष्यम्’ ) तार्ष्यपाण्डुधिवासोष्णीषाणि परिधापयेदिति  
 सामान्यविधिः । तत्तात्पर्यार्थकथनपुरस्सरं विधत्ते— “तत्तार्ष्यं  
 मिति । ‘तत्’ तत्र, तेषु प्रथमं ‘तार्ष्यं मिति वासः’ ;  
 न त्वन्यत्, कम्बलादिक मित्यर्थः । अत एव कात्यायनः—

\* का० श्रौ० सू० १५. ५. ६ ।

† पा० सू० ६. ३. ६६ ।

‡ निघ० २. १. १ ।

§ अदा० आ० १३ धा० ।

॥ निघ० ३. ४. ६ ।

¶ वा० सं० १०. ७. १ ।

“तार्ष्यं परिधापयति, क्षीमं, त्रिपाणं वा, घृतोन्न मेके”—  
इति । तृपा-नामौषधिविशेषः, तत्तन्तुनिर्मितम्, क्षीमं वस्त्रं  
‘तार्ष्यम्’, त्रिः कृत्वः पायितं ‘त्रिपाणम्’, ‘घृतोन्नम्’ “उन्दी  
क्लेदने” \* , घृतसिक्त मिति ‘एके’ आचार्या वदन्ति † ॥

तत्र कश्चिद् विशेषं विधत्ते— “तस्मिन्सर्वाणीति ‡ ।  
‘यज्ञरूपाणि’ सूक्चमसादीनि ‘सर्वाणि’ तस्मिन् ‘स्यूतानि’  
भवेयुः । तार्ष्यस्य परिधापने मन्त्रं विधत्ते— “क्षत्रस्येति § ।  
हे तार्ष्य ! ‘क्षत्रस्य’ राज्ञो यजमानस्य गर्भत्वेनोपचर्यमाणस्य  
‘उल्बम्’ आवरणम् ‘असि’ । उल्बावृतो गर्भ इति छन्दोगा  
आमनन्ति । उल्बत्वं साधयति— “तद्यदेवेति । ‘यद्’ उल्बं  
तस्मादेव ‘एनं’ यजमानम् ‘एतत्’ एतेन तार्ष्यपरिधापनेन  
उत्पादितवान् भवति ॥ २० ॥

विधत्ते—“अथैन मिति । ‘पाण्डुम्’ पाण्डुरम्, श्वेतं कम्बलम्  
परिधापयेत्, तार्ष्यस्योपरि प्राङ्गुयादित्यर्थः ॥ । ‘पाण्डु’-शब्दार्थ  
उक्तः । तदिदं पाण्डुरं द्वितीयम् ; श्वेतम् पाण्डुर मित्य-  
चक्षते । हे पाण्डुर-कम्बल ! ‘क्षत्रस्य’ पूर्वोक्तविशेषणस्य ‘जरायु’  
जरायुस्थानीयम् ‘असि’-‘इति’ । ‘एतेन’ पाण्डुरपरिधापनेन ।  
‘ततः’ जरायोः ¶ ॥ २१ ॥

\* सू० प० १६ धा० ।

† का० श्रौ० सू० १५. ५. ७-१० ।

‡ का० श्रौ० सू० १५. ५. ११ ।

§ वा० सं० १०. द. १ ।

॥ का० श्रौ० सू० १५. ५. १२ ।

¶ वा० सं० १०. द. २ ।

विधत्ते— “अथाधीवास मिति \* । अधि उपरि वसनीय  
माच्छादनीयं वस्त्रम् ‘अधीवासम्’, तत् प्रतिमुञ्चेत् । ताप्यं  
मुपसंव्याय पाण्डुर मुत्तरीयवदाच्छाद्य, ‘अधीवासं’ कञ्चुकादिकम्,  
उपरि प्रतिमुञ्चेदित्यर्थः । हे वस्त्र ! ‘क्षत्रस्य’ ‘योनिः’ स्थानम्  
‘असि’ । गर्भरूपयजमानस्य एतानि त्रीणि वस्त्राणि उल्ब-जरायु-  
योनि-रूपत्वेन प्रशस्तानीति समुदितोऽर्थः † ॥ २२ ॥

उष्णीषवेष्टनं विधत्ते— “अथोष्णीष मिति ‡ । ‘उष्णीषं  
संहृत्य’ § निवीतरूपेण कण्ठेऽवसज्य ‘पुरस्तात्’ पूर्वभागे नाभिदेशे  
‘अवगूहति’ उष्णीषान्तं नीवीस्थाने ग्रथयेदित्यर्थः । तन्मन्त्रस्याय  
मर्थः— ‘क्षत्रस्य’ ‘नाभिः’ नाभिस्थानीयम् ‘असि’ इति ॥ ॥ २३ ॥

उक्त मुष्णीषाग्रस्य पूर्वदेशेऽवगूहनं द्रढयितुं पूर्वपक्षं सोप-  
पत्तिक मनुवदति— “तद्वैक इति ¶ । ‘एके’ शाखान्तरानु-  
सारिणः ‘तत्’ उष्णीषं ‘समन्तं’ सर्वतो नाभिदेशे ‘परिवेष्ट-  
यन्ति’ । तदुपपादयति— “नाभिर्वा इति । ‘अस्य’ क्षत्रि-  
यस्य ‘एषा’ उष्णीषरूपा ‘नाभिः’ अपि ‘समन्तं’ ‘पर्येति’  
परिवेष्टिता भवति । अतः “क्षत्रियस्य नाभिरसि”—इति मन्त्रे  
उष्णीषस्य नाभित्ववचनात् तस्मात्स्याय समन्ताद् वेष्टनं मुक्तं  
मित्येकेषां मतम् ॥

\* का० श्रौ० सू० १५. ५. १३ क ।

† वा० सं० १०. ८. ३ ।

‡ का० श्रौ० सू० १५. ५. १३ ख ।

§ ‘संहृत्य’—इति ज-पाठः ।

॥ वा० सं० १०. ८. ४ ।

¶ का० श्रौ० सू० १५. ५. १४ ।

तद् दूषयति— “तद् तथेति । उक्तं स्वमतं निगमयति—  
 “पुरस्तादेवेति । तत्र हेतु माह— “पुरस्ताद्धीय मिति ।  
 तार्ष्यादिवासःपरिधापनं सम्भूय प्रशंसति— “तद्यदेनं वासांसीति ।  
 ‘एतत्’ एतेन वासःपरिधापनेन ‘एनं’ यजमानं ‘जनयति’  
 उत्पादितवान् भवति ; तेषां वाससा मुल्बजरायुयोनिरूपत्वोक्तेः ।  
 किमर्थं जनन मिति तत्राह— “जात मभीति । ‘जातं’ यज-  
 मानम् ‘अभिषिञ्चानि’ अभिषिक्तं करवाणि ‘इति’ बुद्ध्या ‘वा-  
 सांसि’ परिधापयेदित्यर्थः \* ॥ २४ ॥

पूर्वं निहितस्य दीक्षितवसनस्य परित्यागं विधित्सुरेकेषां  
 मत मुपन्यस्यति । यद्वा , अय मपरः सम्बन्धः— विहितानां  
 तार्ष्यादीनां परिधापनादिक मेव द्रढयितुं पूर्वपक्षयति—  
 “तद्वैक इति । ‘एके’ शाखिनः एकवारं परिधापितानि ‘एतानि  
 वासांसि’ ‘निदधति’ विसृज्य निदधुः । ‘अथ’ तदानी मेव  
 तार्ष्यादिवसनकाले निहितं ‘दीक्षितवसनम्’ ‘एनं’ यजमानं  
 ‘पुनः परिधापयन्ति’ । पुनःपरिधापनकालस्तु सूत्रकृता दर्शितः—  
 “दीक्षितवचननिवृत्तिर्विरोधात् , माहेन्द्रादौ वा पुनःपरिधानं  
 निधायैतान्”—इति † । तद् दूषयति— “तद् तथेति । अङ्गानि  
 वा इति । ‘वासांसि’—इति यत् तानि ‘अस्य’ यजमानस्य ‘जनूः  
 अङ्गानि’ सहोत्पन्नानि । तार्ष्यादीनां वाससा मुल्ब-जरायु-  
 प्रभृत्यात्मकत्वादङ्गत्वम् । उल्बादीनान्तु गर्भावस्थायां मह निवासा-  
 दङ्गत्व मुपचरितम् ॥

\* “तार्ष्यप्रभृतीनि चत्रस्येति प्रतिमन्त्रम्”—इति का० श्रौ० सू०  
 १५. ५. १५ । मन्त्रास्तु ते वा० सं० १०. ८. १—४ ।

† का० श्रौ० सू० १५. ५. १६ ।

यदा, अयं मर्थः— 'वासांसि जनूरङ्गानि' सहोत्पन्नत्वात् \* त्वग्रूपाण्यङ्गानि । 'वै'-शब्दः प्रसिद्धिद्योतकः । तृतीयकाण्डे दीक्षाप्रकरणे "अथ वासः परिधत्ते"—इत्युपक्रम्यान्नातम्— "तस्मिन् एतां त्वच मदधुः वास एव तस्मात् नान्यः पुरुषाद् वासो विभर्ति"—इति † । अतो वासोभिः परिधापनेन 'जन्वा' 'तन्वा' सहोत्पन्नैः शरीररूपैः 'अङ्गैः' समर्थितवान् भवति । अङ्गसमुदाय एव हि तनूः, शरीरेण तदङ्गैश्च संवर्द्धितवान् भवति । दीक्षितवसनस्य परित्यागं दर्शयितुं तस्य दुष्टत्वमाह— "वरुण्य मिति । वरुणगृहीतं दुष्टमित्यर्थः ॥

"स एतेषा मित्यादिकस्यायं मर्थः— उक्तानां वाससा मेकेन तार्प्येण ‡ प्रथमातिक्रमे कारणाभावात् । यदा, 'एकम्' प्रथममित्यर्थः । प्रथमन्तु तार्प्यम्, तेन परिधापनं कर्त्तव्यम् । न तु दीक्षितवसनस्य पुनः परिधापनमित्यर्थः ॥ २५ ॥

निहितस्य दीक्षितवसनस्य अवभृथे प्रासनं विधत्ते— "स यच्चेति । 'अवभृथम्' 'अभ्यवहरन्ति' आहरेयुः, अप्सु प्रक्षिपेयुरित्यर्थः । 'तत्' तथा सति 'सलोम क्रियते' प्रकृतगतमनुसृतं भवतीत्यर्थः । प्रकृतौ तु § दीक्षितवसनस्य अवभृथे परित्याग उक्तः । "स एतेषा मित्यादिनादिशति । माहेन्द्रादौ दीक्षितवसनस्य पुनः परिधानं न कृतम्, तदा तार्प्यादीनामेकैकेनैव परिहितेन वाससा अवसृथावतरणमुत्तरणं च

\* 'सहोत्पन्नानि'—इति छ, ज ।

† ३. १. २. १३—१६ (१५, १६ पृ०) ।

‡ 'तार्प्ये'—इति च ।

§ 'तु'-शब्दो नास्ति ज-पुस्तके ।

कर्त्तव्यमित्यर्थः । 'उदैति' उभरेत् । तेषां वाससां दानकालं विधत्ते— "तानि वशाया इति । अनुबन्ध्यावशाया वपायाम्-काले बाध्वर्यवे 'दद्यात्' । अवसाने कर्त्तव्या उदवसानीयेष्टिः, तस्यां वा दद्यात् । अतएव कात्यायनः— "अवभृथ मेकेन तार्यादीनि चेदुदैत्येकेन, दीक्षितवसनं च प्रास्यति, अनुबन्ध्या-वपाहोमान्ते दद्यादेनानि, उदवसानीयायां वा"—इति \* ॥ २६ ॥

"अथ धनुरधीति † । 'अधितनोति' आतनोतीत्यर्थः । मन्त्रस्याय मर्थः— हे धनुः ! त्वम् 'इन्द्रस्य' 'वार्त्तन्न' वृत्त-हृन्नसाधन मायुधम् 'असि' भवसि ‡ । इन्द्रशब्दार्थं साह— "इन्द्रो वा इति । कथं यजमानस्येन्द्रत्वमिति तदुपपादयति— "इयेनेति । क्षत्रिय इति यत्, यजमान इति यत्, तेन इयेनेत्यर्थः । क्षत्रं नाम बलम् ; तत्सम्बन्धात्, यष्टृत्वाच्चेत्यर्थः । इन्द्रस्य यजमानत्वं प्रागुक्तम् ॥ २७ ॥

विधत्ते— "अथ बाहू इति § । हे बाहो ! 'मित्रस्य' 'असि' भवसि ॥ । तथापरं बाहुं प्रत्याह— "वरुणस्यासीति ¶ । बाहुद्वयं विमृज्यात् । कर्कोपाध्यायेन तु बाहुशब्दस्य धनुष्कोटि-परत्वं व्याख्यातम् \*\* । त मिमं प्रशंसति— "बाह्वोरिति । बाहुभ्यां खलु मित्रवरुणसम्बन्धी राजन्यो भवति ; बाहुवीर्य-

\* का० श्रौ० सू० १५. ७. २५—२८ द्रष्टव्यम् ।

† का० श्रौ० सू० १५. ५. १७ ।

‡ वा० सं० १०. ८. ५ ।

§ का० श्रौ० सू० १५. ५. १८ ।

॥, ¶ वा० सं० १०. ८. ६, ७ ।

\*\* "बाहू धनुःकोट्यावुच्येते"—इति ( १५. ५. १८ ) ।

सद्भावो राज्ञो लक्षण मित्यर्थः । धनुःप्रदानं समन्त्रकं विधत्ते--  
 “तदस्मा इति \* । हे धनुः ! ‘त्वया’ साधनेन ‘अयं’ यज-  
 मानो ‘वृत्रं’ शत्रुं ‘वधेत्’ हिंस्यादिति । मन्त्रं व्याचष्टे--  
 “त्वयायं द्विषन्त मिति † ॥ २८ ॥

अत्रेषुत्रयदानं विधत्ते-- “अथास्मा इति । ‘तिस्रः’-इति  
 लोकत्रयात्मकत्वेन । शस्ताना मिषूणां लक्षणं सञ्ज्ञां च दर्श-  
 यति-- “स ययेति ।

‘समर्पणेन’ परित्यागमात्रेण ‘यया’ ‘परान् भिनक्ति’ शत्रून्  
 विदारयति, तस्या एकस्याः ‘दृवा’-नामधेयायाः पृथिव्यात्मक-  
 त्वेन प्राशस्त्य मित्यर्थः । ‘यया’ विद्वस्य ताडितस्य जीवने  
 सन्देहः, तस्याः ‘रुजा’-नाम्नया अन्तरिक्षात्मकत्वम् । यया  
 राजा शत्रुम् ‘अपराधोति’ हिनस्त्येव, तस्याः ‘क्षमा’-नामधे-  
 यायाः तृतीयलोकात्मकत्वेन प्राशस्त्य मित्यर्थः ‡ ॥

अत्र कञ्चिद् विशेषं कात्यायनः सूत्रयामास-- “दृवासीति  
 प्रतिमन्त्र मादाय तिस्र इषूः प्रयच्छति”-इति § । तेषां  
 मन्त्राणा मय मर्थः ।— ‘दृवा’ “दृ विदारणे” ॥, दृणातीति  
 ‘दृवा’ विदारिका ‘असि’ इति । दृप्यतेर्वा रूपम् । इति  
 प्रथमेषुग्रहणम् । ‘रुजा’ “रुजो भङ्गे” ॥, भङ्गहेतुरिषुरसि ।

\* का० श्रौ० १५. ५. १६ ।

† वा० सं० १०. ८. ६ ।

‡ एतदन्तानि व्याख्यानानि एतद्भाष्यान्तावयवभूतानि क्व-पुस्तके ।

§ का० श्रौ० सू० १५. ५. २० ।

॥ त्रा० प० २० धा० ।

‡ तु० प० १३६ धा० ।

अनेन द्वितीयशरणम् । 'क्षुमा' "क्षुप विधूनने" \* ,  
क्षुपतीति क्षुपा , पकारस्य स्थाने मकार ; शत्रुक्षुपणकारिणी  
इषुरसि । अनेन तृतीयशरणम् । एव मादाय दद्यात् ॥ २९ ॥

इषुदान मनूय मन्त्रं विधत्ते — "ताः प्रयच्छतीति † ।  
'एनं' यजमानं 'प्राञ्चं' प्रागञ्चनम् , प्राग् गन्तारम् हे इषवः !  
'पात' पालयत । 'प्रत्यञ्चम्' प्रत्यग् गन्तारम् , 'तिर्यञ्चम्'  
तिर्यग् गन्तारम् , किं बहुना 'दिग्भ्यः' सर्वाभ्यः 'पात' इति ।  
'तदस्मा इति । 'अशरव्याः' अहिंसकाः ; शरव्यं शरलक्ष्यम् ,  
तद्रहिताः 'करोति' । अनेन सर्वास्त्रपि दिक्षु परकीयशर-  
लक्ष्यत्वं निवर्त्यते ‡ ॥

इमं मन्त्रं मिष्वभिमर्शनेऽपि कात्यायनो विनियुक्तवान्—  
"पातेन मित्यभिमृशति"—इति § । आपस्तम्बोऽपि— "पात  
मा प्रत्यञ्च मिति प्रदीयमानाननुमन्त्रयते"—इति ॥ ३० ॥

विधत्ते— "अथैन माविद इति ¶ । आविस्त-पदयुक्ताः  
सप्त मन्त्राः 'आविदः', तान् वाचयतीत्यर्थः । आवेदयन्ति ज्ञाप-  
यन्ति देवताभ्य एनं यजमान मित्याविदो मन्त्राः ।

तत्र मन्त्रान् विधत्ते— "आविर्मर्या इति \*\* । 'आवि-

\* सौत्रोऽय मवसादनार्थो धातुः ; ततो वोपदेवेन भा० प० पठितः ।

† वा० सं० १०. द. १०, ११, १२ ।

‡ वा० सं० १०. द. १३ ।

§ का० श्रौ० सू० १५. ५. २० ख ।

॥ आप० श्रौ० सू० १८. १४. १३ ।

¶ का० श्रौ० सू० १५. ५. २१ ।

\*\* वा० सं० १०. द. १-७ ।



र्मया इत्यनिरुक्तम्' साक्षाद्देवतावाचकपदरहितं मन्त्रं वाचये-  
दित्यर्थः । हे 'मर्याः' मरणयोग्या मनुष्याः ! 'आविः' प्रकाशो-  
ऽभूत् । अनेन कस्यै देवतायै यजमान मावेदितो भवतीत्या-  
शङ्क्य तां देवतां दर्शयति— "प्रजापतिरिति । 'प्रजापतिः' खलु  
'अनिरुक्तः' ईदृश इति वक्तुं मनर्हः ; तस्मादनेन यजुषा अनिरुक्तेन  
अनिरुक्तात्मने 'प्रजापतये' 'एजं' यजमानम् आवेदितवान् भव-  
तीत्यर्थः । आवेदनस्य फलं माह— "सोऽस्मा इति । 'सः'  
आवेदितः ज्ञापितः प्रजापतिः 'अस्मै' सुन्वते 'सवम्' अभिषेकम्  
'अनुमन्यते', 'तेन' प्रजापतिना 'अनुमतः' अनुज्ञातः 'सूयते'  
अभिषिच्यते । एव मुत्तरत्वापि व्याख्येयम् ॥ ३१ ॥

"आवित्तो ऽग्निर्गृहपतिरितीति । गृहपतिगुणकः 'अग्निः'  
'आवित्तः' आवेदितः, ज्ञापितः । "वित्तो भोगप्रत्यययोः"—इति \*  
निपातितः । अग्नये यजमानं ज्ञापितवानित्यर्थः ॥ ३२ ॥

"आवित्त इन्द्र ः इति । 'वृद्धश्रवाः' । "श्रव इत्यन्तनाम,  
श्रूयत इति सतः"—इति हि यास्कः † । वृद्धं प्रभूतं मन्त्रं  
यस्य ॥ ३३ ॥

"आवित्तौ मित्रावरुणाविति । 'धृतव्रतौ' । धृतमिति कर्म-  
नाम ‡ , अवधीरितकर्माणौ ॥ ३४ ॥

"आवित्तः पूषा इति । 'विश्ववेदाः' सर्वधनः ॥ ३५ ॥

"आवित्ते व्यावापृथिवी इति । 'विश्वशम्भुवौ' सर्वस्य  
जगतः सुखस्य भावयित्तौ ॥ ३६ ॥

\* पा० सू० द. २. ५८ ।

† 'आवित्तोऽन्द्रः'—इति ग, घ ।

‡ निरु० १०. १. ३ ।

§ निघ० २. १. ७ ।

“आविष्ठादितिरिति \* । ‘उरुशर्मा’ प्रभूतं सुखं यस्याः,  
‘अदितिः’ अखण्डनीया देवमाता । भूमिरेव काञ्चिन्मूर्तिं  
धृत्वा देवमातादितिरित्युच्यते † ॥

एता देवताः सम्भूय प्रशंसति— “तद्याभ्य एवैन  
मिति ॥ ३७ ॥ २ [ ३. ५. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे तृतीयाध्याये पञ्चमं ब्राह्मणम् ॥

वेदार्थस्य प्रकाशेन तमो हार्दं निवारयन् ।  
पुमर्थांश्चतुरो देयाद् विद्यातीर्थमहेश्वरः ॥ ३ ॥

ब्रह्माण्डं गोसहस्रं कनकहयतुलापूरुषी स्वर्णगर्भम् ,  
सप्ताब्धीन् पञ्चसीरींस्त्रिदशतरुलताधेनुसौवर्णभूमीः ।  
रत्नोस्त्रां रुक्मवाजिहिपसहितरथी सायणिः सिङ्गणार्यो ,  
व्यश्राणीद्विष्वचक्रं प्रथितविधिसहाभूतयुक्तं घटञ्च ॥  
धान्याद्रिं धन्यजन्मा तिलभव मतुलः स्वर्णजं वर्णमुख्यः ,  
कार्पासीयं कृपावान् गुडकृत मजडो राजतं राजपूज्यः ।

\* ‘केषाञ्चित् प्रतिमन्त्रम्, नेति सम्प्रदायः’—इति का० श्रौ० सू०  
१५. ५. २१ वृत्तिः । † अखण्डनीयैशी शक्तिरिति नैरुक्ताः ।

प्राज्योत्थं प्राज्यजन्मा लवणज मन्वृषः शार्करं चार्कतेजाः ,  
रत्नाब्धो रत्नरूपं गिरि मङ्गत मुदा पात्रसाक्षिङ्गणार्थः \* ॥

इति श्रीमद्राजाधिराजपरमेश्वरवैदिकमार्गप्रवर्त्तक-  
श्रीहरिहरमहाराजसाम्राज्यधुरन्धरेण  
सायणाचार्येण विरचिते माधवीये वेदार्थप्रकाशे  
माध्यन्दिनशतपथब्राह्मणभाष्ये  
पञ्चमकाण्डे तृतीयाध्यायः समाप्तः ॥ ३ ॥

---

\* अत्रत्यटोप्यन्यो द्वितीयाध्यायान्ते ( १६२ पृ० ) द्रष्टव्याः ।

( अथ चतुर्थाध्याये प्रथमं ब्राह्मणम् . )

केशवस्य पुरुषस्य । लोहायसु मास्य ऽत्राविध्यत्य-  
वेष्टा दन्दशुका इति सर्वान्वा ऽएष मृत्यूनति-  
मुच्यते सर्वान् वधान् \* यो राजसूयेन यजते तस्य  
जरैव मृत्युर्भवति तद्यो मृत्युर्यो बधस्तु † सेवैतदति-  
नयति . यद्दन्दशुकान् ॥ १ ॥

अथ यत् केशवस्य पुरुषस्य । न वा ऽएष  
स्त्री न पुमान्यत् केशवः पुरुषो यद्दह पुमांस्तेन  
न स्त्री यदु केशवस्तेनो न पुमान्नैतदयो न  
हिरण्यं ‡ यल्लोहायसु नैते क्रिमयो नाक्रिमयो  
यद्दन्दशुका अथ यल्लोहायसम्भवति लोहिता इव  
हि दन्दशुकास्तस्मात् केशवस्य पुरुषस्य § ॥ २ ॥

\* 'बधान्'—इति ग, घ ।

† 'बधस्तु'—इति ग, घ ।

‡ 'हिरण्यं'—इति क ।

§ 'पुरुषस्य'—इति क, ख ।

अथैनं दिशः समारोहयति । प्राचीमारोह  
गायत्री त्वावतु रथन्तरं साम त्रिवृत स्तोमो  
व्वसन्त ऋतुर्वृक्ष द्रविणम् ॥ ३ ॥

दक्षिणामारोह । त्रिष्टुप् त्वावतु बृहत् साम  
पञ्चदश स्तोमो ग्रीष्म ऋतुः क्षत्रं द्रविणम् ॥ ४ ॥

प्रतीचीमारोह । जगती त्वावतु व्वैरु-  
पं साम सप्तदश स्तोमो व्वर्षा ऋतुर्व्विड्  
द्रविणम् ॥ ५ ॥

उदीचीमारोह । अनुष्टुप् त्वावतु व्वैराजं  
सामैकविंश स्तोमः शरदृतुः फलं द्रविणम् ॥ ६ ॥

ऊर्ध्वामारोह । पङ्क्तिस्त्वावतु शाक्करैवते  
सामनो त्रिणवत्रयस्त्रिंशो स्तोमो हेमन्तशिशि-  
रावृत् व्वर्चा द्रविणमिति ॥ ७ ॥

तद्यदेनं दिशः समारोहयति । ऋतूना  
मेवैतद्रूप मृतूनेवैतत् \* संवत्सरं समारोहयति  
स ऋतून्त् संवत्सरं समारुह्य सर्वं मेवेद् मुपर्यु-  
परि भवत्यव्वर्गि-†-वास्मादिदं सर्वं भवति ॥ ८ ॥

\* 'मेवैनं मेतद्रूपं मृतूनेवैनं मेतत्'—इति घ ।

† 'भवत्यव्वर्गि'—इति ग, घ ।

शार्दूलचर्मणो जघनार्धे \* । सीसं निहितं  
 भवति तत् पदा प्रत्यस्यति प्रत्यस्तं नमुचेः शिर  
 इति नमुचिर्ह वै नामासुर आस त मिन्द्रो  
 निविद्याध तस्य पदा शिरो ऽभितष्ठौ स यद्-  
 भिष्ठित उद्बाधत स उच्छ्वङ्गस्तस्य † पदा शिरः  
 प्रचिच्छेद ततो रुक्षः समभवत्तद्वा स्मै न मनुभाषते  
 क्व गमिष्यसि क्व मे मोक्ष्यस ऽइति ॥ ९ ॥

तत् सीसेनापजघान । तस्मात् सीसं मृदु  
 सृतजवः ‡ हि सर्वेण हि व्वीर्येणापजघान तस्मा-  
 द्विरण्यरूपः सन्न कियच्च नार्हति सृतजवः ‡ हि  
 सर्वेण हि व्वीर्येणापजघान तद्वै स तन्नाष्ट्रा  
 रक्षाःस्यपजघान तथो ऽएवैष एतन्नाष्ट्रा रक्षाः-  
 स्यतो ऽपहन्ति ‡ ॥ १० ॥

अथैनः शार्दूलचर्मा रोहयति । सोमस्य  
 त्विषिरसीति यत्र वै सोम इन्द्र मत्यपवत स  
 यत्ततः शार्दूलः समभवत्तेन सोमस्य त्विषि-

\* 'नार्धे'—इति ग, घ ।

† 'उच्छ्वङ्गस्तस्य'—इति ख ।

‡ 'ऽपहन्ति'—इति क ।

स्तस्मादाह सोमस्य त्विषिरसीति तवेव मे त्विषि-  
र्भूयादिति शार्दूलत्विषि मेवास्मिन्नेतद्दधाति तस्मा-  
दाह तवेव मे त्विषिर्भूयादिति \* ॥ ११ ॥

अथ रुक्म मधस्तादुपास्यति । मृत्योः पाहीत्य-  
मृत मायुर्हिरण्यं तदमृत ऽत्रायुषि प्रति-  
तिष्ठति † ॥ १२ ॥

अथ रुक्मः शतवितृष्णो वा भवति । नव-  
वितृष्णो वा स यदि शतवितृष्णः शतायुर्वा  
ऽत्रयं पुरुषः शततेजाः शतवीर्यस्तस्माच्छतवितृष्णो  
यद्यु नववितृष्णो नवेमे पुरुषे प्राणास्तस्मान्नव-  
वितृष्णः ॥ १३ ॥

त मुपरिष्ठाक्कीर्णो निदधाति । ओजोऽसि  
सहो ऽस्यमृत मसीत्यमृत मायुर्हिरण्यं तदस्मिन्नमृत  
मायुर्दधाति तद्यद्रुक्मा ऽउभयतो भवतो ऽमृत  
मायुर्हिरण्यं तदमृतेनैवैन मेतदायुषोभयतः परि-  
वृहति तस्माद्रुक्मा ऽउभयतो भवतः ‡ ॥ १४ ॥

\* '०दिति'—इति क । '०दिति'—इति ग, घ ।

† 'तिष्ठति'—इति क ।

‡ 'भवतः'—इति ग, घ ।

अथ बाहू ऽउद्गृह्णाति । हिरण्यरूपा ऽउषसो  
 विरोक ऽउभाविन्द्रो ऽउदिथः सूर्यश्च । आरो-  
 हतं व्वरुणा मित्रं गुत्तं ततश्चक्षाथा मुदितिं  
 दितिं चेति बाहू वै मित्रावरुणौ पुरुषो गुत्त-  
 स्तस्मादाहारोहतं व्वरुणा मित्रं गुत्तं मिति तत-  
 श्चक्षाथा मुदितिं दितिं चेति ततः पश्यतः खं  
 चारणां चेत्येवैतदाह \* ॥ १५ ॥

नैतनोद्गृह्णीयात् । मित्रोऽसि व्वरुणोऽसी-  
 त्येवोद्गृह्णीयाद् बाहू वै मित्रावरुणौ बाहुभ्यां  
 वै राजन्यो मैत्रावरुणस्तस्मान्मित्रोऽसि व्वरुणो-  
 ऽसीत्येवोद्गृह्णीयात् ॥ १६ ॥

तदादेन मूर्ध्वाहू मभिषिञ्चति । व्वीर्यं वा  
 ऽएतद्राजन्यस्य षडाहू व्वीर्यं वा ऽएतदपाः रसः  
 सम्भृतो भवति येनैतदभिषिञ्चति नेन ऽइदं  
 व्वीर्यं व्वीर्यं मपाः रसः सम्भृतो बाहू व्विना-  
 दिति तस्मादेन मूर्ध्वाहू मभिषिञ्चति ॥ १७ ॥३॥

॥ इति तृतीयप्रपाठके तृतीयं ब्राह्मणम् [४. १.] ॥

\* '०तदाहू'—इति ग, घ ।



॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे , त महं वन्दे विद्यातीर्थमहेश्वरम् ॥ १ ॥

× × × ( ? \* ) । कात्यायनः— “अवेष्टा इति लोहा-  
यस माविध्यति केशवास्ये सदोऽन्त उवविष्टाय”—इति † ।  
सदसो मध्ये उपविष्टस्य केशवस्य क्लीबस्य वदने “अवेष्टा”—  
इतिमन्त्रेण ‡ ताम् मर्पयेत् । तदिदं विधत्ते— “केशवस्येति  
‘लोहायसं’ ताम् ‘आ विध्यति’ अर्पयेत् । ‘दन्दशूकाः’ दंशन-  
शीलाः , मृत्यव इहाभिप्रेताः । ‘अवेष्टाः’ अवपूर्वो यजि-  
र्नाशार्थे वर्त्तते , विनाशयिता इति ॥

व्याचष्टे— “सर्वान् वा इति । ‘यो राजसूयेन’ यजते’, स  
‘सर्वान् मृत्युन्’, ‘सर्वान्’ परकृतान् ‘बधान्’ अपि ‘अति-  
मुच्यते’ अतिक्रामेत । सुन्वतो ‘मृत्युः’ नाम ‘जरा’, देहवि-  
दारकत्वात् । तस्माद् दन्दशूकपदेन मृत्यवो बधाश्च विव-  
क्षिताः , तान् केशववदने ताम्निधानेन नाशितवान् भवतीति  
तात्पर्यार्थः ॥ १ ॥

केशवलोहायसदन्दशूकाना मन्तरालवर्त्तित्वं सम्यगुपपादयति—

\* यद्यप्येकतमेऽप्यादर्शपुस्तके नात्र कश्चित् पाठोऽवलोक्यते , पर  
मध्यायादौ ब्राह्मणारम्भेऽत्र नूनं मर्थसङ्केपवर्णपरिणावतरणिकोऽस्ति  
किञ्चित्पाठेन भवितव्यम् , नष्टं तद्विपिकरपरम्परयेत्यस्माक मिति ।

† का० श्रौ० सू० १५. ५. २२ ।

‡ वा० सं० १०. १०. १ ।

“अथ यत् केशवस्येति \* । एतद् वाक्यं परिस्रुत्क्रयणे व्याख्या-  
तम् । दन्दशूकाना मप्यन्तरालवर्त्तित्वं दर्शयति— “नैते क्रिमयः  
इति । दन्दशूकाना मपि लोहितत्वात् लोहितायसेन भाव्य  
मित्यर्थः ॥ २ ॥

सूत्रम्— “सुन्वन्त माक्रमयन् दिशः प्राचीमारोहेति वाच-  
यति प्रतिमन्त्रं प्रतिदिशं यथालिङ्ग माक्रम्य”—इति † । अध्वर्युः  
प्राच्यादिकाः पञ्च दिशो यजमान माक्रमयन् “प्राचीमारोह”  
—इत्यादिकांस्तत्तद्विक्प्रतिपादकान् मन्त्रान् वाचयेदित्यर्थः ।  
तत्र दिगाक्रमणं विधत्ते— “अथैनं दिश इति । ‘समारो-  
हयति’ आक्रमेत् । प्राचीदिगाक्रमणमन्त्रं विधत्ते— प्राची  
मारोहेति ‡ । हे यजमान ! ‘प्राचीम् आरोह’ । तथा स्थितं  
‘त्वा’ त्वां, छन्दसां मध्ये गायत्री ‘अवतु’, साम्नां मध्ये ‘रथ-  
न्तरं साम रक्षतु’, स्तोमानां मध्ये ‘त्रिष्टुत्’ ऋङ्नवकात्मकः  
स्तोमः, ऋतूनां मध्ये वसन्ताख्य ऋतुः, ‘ब्रह्म’ त्वदीयं  
‘द्रविणं’ धनं रक्षतु; ब्रह्मरूपं धनं वा अवत्विति । एव  
मुत्तरत्रापि ।

“अभि त्वा शूर नोनुमः”—इत्यस्या § सृच्युत्पन्नं साम रथ-  
न्तरमित्युच्यते ॥ । “उपास्मै गायता नरः”—इति सूक्तत्रये

\* इत उत्तरस्य ( ४. १. ३—४. ४. ५. ) ग्रन्थस्य भाष्यं छ-च-  
ण-पुस्तकेषु नास्ति; छ-पुस्तकमात्रेऽवलोक्यते ।

† का० श्रौ० सू० १५. ५. २३ ।

‡ वा० सं० १०. १०. २ ।

§ सा० छ० आ० ३. १. ५. १ ऋचि ।

॥ सा० गा० आ० २. १. २१ साम ।

आद्याभिस्त्रिहृभिर्मध्यमाभिरुत्तमाभिश्चोद्गाहगानेन त्रिरावृत्तस्त्रि-  
हृत्स्तोमो भवति \* ॥ ३ ॥

दक्षिणदिगाक्रमणं विधत्ते— “दक्षिणा मारोहेति † ।  
पूर्ववद् योजनीयम् । “त्वा मिद्धि हवामहे”—इत्यस्या मृचि ‡  
उत्पन्नं साम ‘हृहत्’ § १ पञ्चदशस्तोमकरणं मेवम्— पूर्वोक्त-  
त्रिहृत्स्तोमः खलु सूक्तत्रयनिष्पाद्यः ; अन्ये तु स्तोमा एकै-  
केन त्वचात्मकेन सूक्तेन निष्पाद्यन्ते । तत्र चायं क्रमः—  
“प्रथमं पर्यायं पञ्चभिर्ऋग्भिर्गीयते । तद्यथा— प्रथमा मृचं  
त्रिर्गायेत् , इतरे द्वे सकृत्-सकृत् ; तृतीये तु उत्तमां त्रिर्गायेत् ,  
आद्ये द्वे सकृत्-सकृदिति ॥ । ‘क्षत्रम्’ क्षत्रियः ॥ ४ ॥

प्रतीच्या मन्त्रं विधत्ते— “प्रतीची मारोहेति ¶ । “यद्  
द्याव इन्द्र ते शतम्”—इत्यस्या मृचि \*\* उत्पन्नं साम ‘वैरू-  
पन्’ †† । सप्तदशस्तोमसम्पादनं मेवम्— प्रथमपर्याये प्रथमा  
मृचं त्रिर्गायेत् , द्वितीयपर्याये मध्यमां त्रिः , तृतीयपर्याये  
मध्यमा मुत्तमाश्च त्रिः , अन्याः सकृत्-सकृदिति ‡‡ । वैश्यो  
जातिरित्यर्थः ॥ ५ ॥

\* ता० ब्रा० १. २. १—३ ख० ।

† वा० सं० १०. ११. १ ।

‡ सा० छ० आ० ३. १. ५. २ ।

§ सा० गा० आ० १. १. २७ ।

॥ ता० ब्रा० १. २. ४—६ ।

¶ वा० सं० १०. १२. १ ।

\*\* सा० छ० आ० ३. २. ४. ६ ।

†† सा० गा० आ० १. १. ६ ।

‡‡ ता० ब्रा० १. २. ७—१३ ।

उदीच्या मन्त्रं विधत्ते — “उदीची मारीहेति \* । “पिबा सोम मिन्द्र मन्दतु त्वा”-इत्यस्या मृचि † उत्पन्नं साम ‘वैराजम्’ ‡ । एकविंशतिस्तोमनिष्पत्तिप्रकारस्त्वेवम्— प्रथमे पर्याये उत्तमां सकृद् गायेत्, द्वितीये पर्याये मध्यमां सकृद् गायेत्, तृतीये पर्याये सर्वत्रेतरास्त्रिस्त्रिरित्येवं कृते एकविंशः स्तोमो भवति § ॥ ६ ॥

ऊर्ध्वाया मन्त्रं विधत्ते — “ऊर्ध्वा मारीहेति ॥ । “प्रोष्वस्मै पुरोरथम्”-इत्यस्या मृचि ¶ उत्पन्नं साम ‘शाकरम्’ \*\*, “रैवतीर्नः सधमादे”-इत्यस्या मृचि †† उत्पन्नं साम ‘रैवतम्’ ††† । त्रिणवसोमनिष्पत्ति प्रकारस्त्वेवम्— प्रथमे पर्याये प्रथमां त्रिर्गायेत्, मध्यमां पञ्चकत्वो गायेत्, उत्तमां सकृत्; द्वितीये पर्याये प्रथमां सकृत्, मध्यमां त्रिः, उत्तमां पञ्चकत्वः; तृतीये पर्याये प्रथमां पञ्चकत्वः, मध्यमां सकृत्, उत्तमां

\* वा० सं० १०. १३. १ ।

† सा० छ० आ० ५. १. १. ८ ।

‡ सा० गा० गे० १०. २. ३१ ।

§ ता० ब्रा० १. २. १४-१७ ।

॥ वा० सं० १०. १४. १ ।

¶ सा० उ० आ० ६. १. १४. १ ।

\*\* सा० गा० ऊ० ५. २. ६ । सायणाचार्यस्य भ्रमोक्तिरिवैषा गन्थते; मानाभावात् । वस्तुतो महानाम्नीसामैव शाकर मिति प्रसिद्धो यान्तिकेषु, अस्ति च तत्र मानम् आर्षेयकं ब्राह्मणम् । तत्र ३. २६ द्रष्टव्यम् ।

†† सा० छ० आ० २. २. १. ६ ।

††† सा० गा० आ० २. १. १७ ।

त्रिर्गायेदिति । सोऽयं त्रिराहुत्तनवसङ्कोपितत्वात् 'त्रिणव'-  
नामकः स्तोमो भवति \* ॥ ॥ त्रयस्त्रिंशस्तोमनिष्पत्ति-  
प्रकार उच्यते— प्रथमपर्याये प्रथमां त्रिः कृत्वः , मध्यमां  
सप्तकृत्वः , उत्तमां सकृत् ; द्वितीये प्रथमां सकृत् , मध्यमां  
त्रिः , उत्तमां सप्तकृत्वः ; तृतीयपर्याये प्रथमां सप्तकृत्वः ,  
मध्यमां सकृत् , उत्तमां त्रिः । सोऽयं त्रयस्त्रिंशस्तोमो  
नाम † ॥

त्रिषु मन्त्रेषु ब्राह्मणक्षत्रियवैश्या धनरक्षकत्वेन धनरूप-  
त्वेन वा कथिताः ; चतुर्थे उदुम्बरादिफलस्य तद्रूपत्वम् ,  
पञ्चमे 'वर्चसः' प्रख्यातशूरताकृतस्य तेजसो रक्षकत्वं तद्रूपत्वं  
चोक्तम् ॥ ७ ॥

दिशां समारोहणं समस्य संवत्सरारोहात्मना पञ्चंसति—  
“तद्यदेन मिति । पञ्चानां दिशां समारोहणम् ऋतुरूपत्वम् ।  
ऋतूना मपि “हेमन्तशिशिरयोः समासेन” ‡ पञ्चसङ्ख्यात्मक-  
त्वात् संवत्सरारोहणेन यजमानः 'सर्वं मेवेदं' जगत् 'उपर्यु-  
परि भवति' सर्वस्योपरि वर्त्तमानो भवति ; कालस्य सर्वेषा  
मुपरिभावात् । 'अस्मात्' सुन्वतः सकाशात् 'इदं सर्वम्'  
'अर्वाक्' अर्वाचीनम् अधस्तनं 'भवति' इति ॥ ८ ॥

पूर्वं मैत्रावरुणधिष्णस्य पुरस्तादभिहिताना मभिषेचनीय-  
पात्राणा मग्ने आस्तृतस्य शार्दूलचर्मणोऽपरेऽन्ते निहितस्य सीसस्य  
प्रासन मिदानीं विधत्ते— “शार्दूलेति । 'शार्दूलचर्मणः' 'जघ-

\* ता० ब्रा० १. ३. १, २ ।

† ता० ब्रा० १. ३. ३—७ ।

‡ ऐ० ब्रा० १. १. १ ।

नाहं' अपरभागे 'सीसं निहितं भवति' । निहित मिति निष्ठा प्रयोगिण पूर्वं चर्मास्तरणसमये एव सीसनिधानं सम्पन्नमिति मन्तव्यम् । तथैव कात्यायनः— "मरुत्वतीयान्ते पात्राणि पूर्वेण व्याघ्रचर्मास्तृणाति सोमस्य त्विषिरिति, अपरेऽन्ते सीसं निदधाति"—इति \* । अत्र तु "पादेन सीसं निरस्यति"—इत्येतावदेवासूत्रयत् † । 'तत्' सीसं 'पदा' पादेन "प्रत्यस्तम्"—इतिमन्त्रेण ‡ निरस्येत् । 'नमुचेः' असुरस्य 'शिरः' 'प्रत्यस्तं' निरस्तमिति तस्यार्थः ॥

नमुचिशिरसः सीसेन निरासमाख्यायिकयोपपादयति— "नमुचिर्ह वा इति । पूर्वं मिन्द्रो नमुचिनाम्नोऽसुरस्य 'शिरः' स्वेन 'पादेन' 'अभितष्टौ' आचक्रमे । 'सः' आक्रान्तः 'उद-बाधत' । 'उच्छङ्कः' उद्गतः श्वङ्कः । श्वङ्को नाम प्राणिविशेषः, श्वङ्कानीतशीर्णीति ह्यन्यत्राम्नातम् § । 'तस्य' शिरः 'पदा' स्वीयेन पादेन 'प्रचिच्छेद' छिन्नवान्, 'ततः' छिन्नशिरसः 'रक्षः' राक्षसः 'समभवत्', 'तत्' रक्षः 'एनं' घातकमिन्द्रम् 'अनुभाषते' वदति, हे इन्द्रः ! 'क्व गमिष्यसि?', 'मे' मत्तः सकाशात् क्व 'मोक्ष्यसे' मुक्तो भविष्यसि? 'इति' वदति ॥ ६ ॥

"तत्सीसेनेति । 'तत्' रक्षः, एतद्वदन्तं राक्षसं 'सीसेन अपजघान' । 'तस्मात्' 'सीसं' 'मृदु' जातम् । 'हि' यस्मात् 'मृतजवं' गतवेगम् । तत्त्वमुपपादयति— "सर्वेण हीति ।

\* का० श्रौ० सू० १५. ५. १, २ ।

† का० श्रौ० सू० १५. ५. २४ ।

‡ वा० सं० १०. १४. १ ।

§ श्वङ्क इति गत्यर्थस्य श्वङ्कते रूपम् (भा० आ० ६६ धा०) ।

तस्माद् गतसार मेतत् सीसं 'हिरण्यरूपं' रजतरूपं 'सत्' अपि 'कियच्चन' कियदपि मूल्यं 'नार्हति' न लभते । रजतस्यापि हिरण्यशब्दव्यवहारोऽस्ति ; "यदश्रवणीयत तद्रजतं हिरण्य मभवत्"—इति \* तैत्तिरीयश्रुतेः । अतः पूर्वं रक्षसः सीसेन हतत्वादिदानीं मपि सीसप्रासनेन रक्षांसि हतानि भवन्तीत्यर्थः ॥ १० ॥

विधत्ते— "अथैन मिति † । 'आरोहयति' आक्रामयति । "सोमस्य त्विषिरित्यादि पूर्वं व्याख्यातम् ‡ ॥ ११ ॥

विधत्ते— "अथ रुक्म मिति । 'रुक्मं' हिरण्यम् § 'अधस्तात्' अधःप्रदेशे 'उपास्यति' निदध्यात् । अत्र सूत्रम्— "रुक्म मधःपदं कुरुते मृत्योरिति"—इति ॥ । हे रुक्म ! 'मृत्योः' सकाशात् 'पाहि' पालय ; एन मित्यर्थसिद्धम् ¶ । रुक्मस्य मृत्युपरिहारकत्वमुपपादयति— "अमृत मिति । हिरण्यमभृतमायुः ; हिरण्यदानेन अपमृत्योः परिहर्तुं शक्यत्वात् आयुर्दत्वम् । तस्मात् असौ यजमानः पादस्याधःप्रदेशे रुक्मनिधानेन आयुषि एव प्रतिष्ठितवान् भवतीत्यर्थः ॥ १२ ॥

शिरसि निधीयमानस्य रुक्मस्य कञ्चिद् गुणं विधत्ते— "अथ रुक्म मिति \*\* । 'शतवितृष्णः' शतच्छिद्रः, 'नववितृष्णः'

\* तै० सं० १. ५. १. २ ।

† का० श्रौ० सू० १५. ५. २५ ।

‡ २३८ पृ० १७ पं द्रष्टव्यम् ।

§ 'रुक्म आभरणविशेषः'—इतीह कर्काचार्यः । तच्च परिमण्डलं नामेत्युपदेश इतीह वृत्तिः । ॥ का० श्रौ० सू० १५. ५. २६ ।

¶ वा० सं० १०. १५. २ ।

\*\* का० श्रौ० सू० १५. ५. २७ ।

नवच्छिद्रः 'वा' भवेत् । तदुभयं क्रमेणायुःप्राणात्मना प्रशंसति— "स यदि शतेति । आयुरनुसारेण तेजोवीर्ययोरपि शतसङ्ख्याकत्वं द्रष्टव्यम् ॥ १३ ॥

तस्य शिरसि निधानं विधत्ते— "त मुपरिष्ठादिति । 'शीर्षाः' इति षष्ठी । 'ओजः'—इति० मनोबलम् । 'सहः'—इति वाह्येन्द्रियबलम् । 'अमृतम्'—इति प्राणबलम् ; "प्राणो वा अमृतम्"—इतिश्रुतेः । हे रुक्म ! तत् त्रितयरूपोऽसीति मन्त्रार्थः \* ।

अधस्तादुपरिष्ठाच्च रुक्मनिधानं मायुःप्रहृष्टिरूपेण प्रशंसति— "तद्यद्रुक्मा उभयत इति । रुक्मशब्दात् प्रथमा द्विवचनस्यावादेशे कृते "लोपः शाकल्यस्य"—इति † वकारलोपः । उभयतो रुक्मविधानेन 'एनं' यजमानम् अमृतरूपेण 'आयुषा' 'उभयतः' 'परिहृंहति' संवर्द्धितवान् भवति ॥ १४ ॥

विधत्ते— "अथ बाहू इति । 'उद्गृह्णाति' यजमानः ऊर्ध्वं प्रसारितौ कुर्यात् । अत्र "मित्रोऽसि वरुणोऽसि"—इत्ययं मेव मन्त्रो बाहूहृहणे विधास्यते । तत्र पूर्वपक्षत्वेन मन्त्रं पठति— "हिरण्यरूपाविति । अतएव कात्यायनो विकल्पेन सूत्रयामास— "बाहू उद्गृह्णाति हिरण्यरूपा इति, मित्रोऽसि वरुणोऽसीति वा"—इति ‡ । हिरण्येतिमन्त्रस्य § अयं माध्यात्मिकोऽर्थः । हे वरुण ! हे मित्र ! बाहुद्वयस्य पृथक्सम्बुद्धिः ।

\* वा० सं० १०. १५. ३ ।

† पा० सू० ८. ३. १६ ।

‡ का० श्रौ० सू० १५. ५. २८, २९ ।

§ वा० सं० १०. १६. १, २ ।



‘हिरण्यरूपी’ हितरमणीयरूपी, हिरण्यस्वरूपी वा सालङ्कार-  
त्वात् । ‘इन्द्रौ’ परमैश्वर्यसम्पन्नौ उभौ युवाम् ‘उषसः’ ‘विरोके’  
विरोचने ‘उदियः’, ‘सूर्यश्च’ उद्गतः । एतेर्लटि मध्यमद्विव-  
चने रूपम् । हे मित्रावरुणौ ! बाहुरूपी ‘गर्त्तं’ पुरुषम्  
‘आरोहतम्’ पुरुषस्योपरि भव त्व मित्यर्थः । ‘ततः’ अनन्तरम्  
‘अदितिम्’ अखण्डनीयाम्, पृथिवीरूपां स्त्रीयां प्रजां ‘चक्षी-  
याम्’ पश्येताम् । ‘दितिं’ खण्डनीयाम्, परा मेताश्च । तस्य  
तद् बाहुद्वय मेव स्वबलं रक्षति, परबलं हन्ति, अत एव  
मुच्यत इत्यध्यात्मविषयोऽर्थः ।

आधिदैविके त्वयं विशेषः— ‘गर्त्तः’ रथः ; हे ‘मित्रा-  
वरुणौ’ देवते ! रथम् ‘आरोहतम्’ । ‘ततः’ रथारोहणानन्त-  
रम् ‘अदितिं’ अदीनं समर्थं विहितस्य कर्मणः कर्त्तारं पुरुषं  
प्रपश्यतम्, ‘दितिं’ दीनं विवेकरहित मनुष्ठातारं च पश्यत  
मिति । त मिमं मन्त्रं बाहुद्वयपरत्वेन व्याचष्टे— “बाहू वै  
मित्रेति । अन्तिमपादस्यार्थं माह— “ततः पश्यत मिति ।  
‘स्व’ स्त्रीयम् ‘अरणम्’ अरमणीयम्, परं च पश्यति । ‘अदिति’-  
शब्दस्य स्त्रीऽर्थः, ‘दिति’-शब्दस्य परोऽर्थ इति विभागः ॥ १५ ॥

एतेन मन्त्रेणोदग्रहणं दूषयति— “नैतेनेति । स्वमत  
माह— “मित्रोऽसीति । एवकारोऽन्यमन्त्रनिवृत्त्यर्थः । मन्त्रस्तु  
पूर्वं व्याख्यातः \* । त मिमं मन्त्रं प्रशंसति— “बाहू  
वै मित्रेति ॥ १६ ॥

एव मूर्ध्निबाहुत्वेनैव स्थितस्य यजमानस्याभिषेको विधा-  
स्यते, त मिमं पुनः प्रशंसति— “तद्यदेन मिति । एवकारो

\* इतः पूर्वं मेव द्रष्टव्यम् ( २६८ पृ० ) ।

भिन्नक्रमः ; ऊर्ध्वबाहु मेवेति योजना । राजन्यस्य बाहू एव वीर्यं । अभिषेचनीयपात्रेषु व्यासिक्ताना मपां रसोऽपि वीर्यम् ; वीर्यापादकत्वात् । अतः तेन रसेनाभिषेके ऊर्ध्वबाहुत्व मेव युक्त मित्यर्थः । तस्य कारण माह— “नेन्म इति । ‘मे’ मम ‘इदं वीर्यं’ वीर्यरूपौ ‘बाहू’, कर्मवीर्यरूपः ‘अपां रसः’ ‘नेत् विलनात्’ न वर्जयेत् ‘इति’ अतो हेतोः ‘ऊर्ध्वबाहुम्’ एव अभिषिञ्चेदित्यर्थः ॥ १७ ॥ ३ [ ४. १. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे चतुर्थाध्याये प्रथमं ब्राह्मणम् ॥

( अथ द्वितीयं ब्राह्मणम् . )

तं वै प्राञ्चं तिष्ठन्त मभिषिञ्चति । पुर-  
स्ताद् ब्राह्मणो ऽभिषिञ्चत्यध्वर्युर्वा यो वास्य पुरो-  
हितो भवति पश्चादितरे ॥ १ ॥

सोमस्य त्वा द्युम्नेनाभिषिञ्चामीति । व्वीर्ये-  
शैतदाहाग्नेर्भाजसेति व्वीर्येशैवैतदाह सूर्यस्य  
व्वर्चसेति व्वीर्येशैवैतदाहेन्द्रस्येन्द्रियेणेति व्वीर्ये-

णौवैतदाह चत्राणां चत्रपतिरेधीति राज्ञा मधि-  
 राज एधीत्येवैतदाहातिदिद्युन् पाहीतीषवो वै  
 दिद्यव इषुवध \* मेवैन मेतदृतिनयति तस्मादाहाति-  
 दिद्युन् पाहीति ॥ २ ॥

इमं देवाः । असपत्नं सुवद्भु मित्तीमं देवा  
 अभ्राहव्यं सुवद्भु मित्थेवैतदाह महते चत्राय  
 महते ज्यैष्ठ्यायेति नात्र तिरोहित मिवास्ति महते  
 जानराज्यायेति महतं जनानां राज्यायेत्येवै-  
 तदाहेन्द्रस्येन्द्रियायेति व्वीर्यायेत्येवैतदाह यदा-  
 हेन्द्रस्येन्द्रियायेतीम ममुष्य पुत्र ममुष्यै पुत्रं मिति  
 तद्यदेवास्य जन्म तत एवैतदाहास्यै विश ऽइति  
 यस्यै विशो राजा भवत्येष वो ऽमी राजा सोमो  
 ऽस्माकं ब्राह्मणानां राजेति तदस्मा ऽइदं सर्वं  
 माद्यं करोति ब्राह्मण मेवापोद्धरति तस्माद् ब्राह्मणो  
 नाद्यः सोमराजा हि भवति † ॥ ३ ॥

अथैत मभिषेकम् । कृष्णविषाणयानुविमृष्टे  
 व्वीर्यं वा ऽएतदपां रुसः सम्भृतो भवति येनैन

\* 'इषुवध'—इति ग, घ ।

† 'भुवति'—इति क ।

मेतदभिषिञ्चतीदं मे व्वीर्यं सर्वं मात्मान मुप-  
स्पृशादिति तस्माद्वा ऽअनुविमृष्टे \* ॥ ४ ॥

सोऽनुविमृष्टे । प्र पूर्वतस्य व्वृषभस्य पृष्ठा-  
दिति यथायं पूर्वतो ऽतिष्ठावा यथऽर्षभः पशुन-  
तिष्ठावैवं वा ऽएष इदं सर्वं मतितिष्ठत्य-  
व्वर्गिवास्मादिदं सर्वं भवति यो राजसूयेन  
यजते तस्मादाह प्र पूर्वतस्य व्वृषभस्य पृष्ठान्ना-  
वश्चरन्ति स्वसिच इयानाः † । ता भाववृत्रन्नधरा-  
गुदक्ता अहिं बुध्न मनु रीयमाणा इति ‡ ॥ ५ ॥

अथैन मन्तरेव शार्दूलचर्मणि व्विष्णुक्रमान्  
क्रमयति । व्विष्णोर्व्विक्रमण मसि व्विष्णोर्व्विक्रान्त  
मसि व्विष्णोः क्रान्त मसीतीमे वै लोका व्विष्णो-  
र्व्विक्रमणं व्विष्णोर्व्विक्रान्तं व्विष्णोः क्रान्तं तदि-  
मानेव लोकान्समारुह्य सर्वं मेवेद् मुपयुपरि  
भवत्यव्वर्गिवास्मादिदं सर्वं भवति ॥ ६ ॥

\* 'ऽअनुविमृष्टे'—इति ग, घ ।

† 'इयानाः'—इति ग, घ ।

‡ 'इति'—इति क । 'इति'—इति ग, घ ।

अथ ब्राह्मणस्य पात्रे । सञ्चवान्समवनयति  
तद् ब्राह्मणं राजान मनु यशः करोति तस्माद्  
ब्राह्मणी राजान मनु यशः ॥ ७ ॥

तद्योऽस्य पुत्रः प्रियतमो भवति । तस्मा  
ऽएतत् पात्रं प्रयच्छतीदम् मेऽयं वीर्यं पुत्रोऽनु-  
संतनवदिति \* ॥ ८ ॥

अथ प्रतिपरेत्य गार्हपत्य मन्वारब्धे जुहोति ।  
प्रजापते न त्वदेतान्यन्यो विष्वा रूपाणि  
परिता बभूव । यत् कामास्ते जुहुमस्तन्नो ऽत्र-  
स्त्वय ममुष्य पितेति तद्यः पुत्रस्तं पितरं करोति  
यः पिता तं पुत्रं तदेनयोर्वीर्यं व्यतिषजत्य-  
सावस्य पितेति तद्यः पिता तं पितरं करोति  
यः पुत्रस्तं पुत्रं तदेनयोर्वीर्यं व्यतिषज्य पुन-  
रेव यथायथं करोति व्वयं ह्याम पतयो रथी-  
णां स्वाहेत्याशीरेवैषैतस्य कर्मण आशिष मेवैत-  
दाशास्ते † ॥ ९ ॥

\* '०दिति'—इति क । '०दिति'—इति ग, घ ।

† 'दाशास्ते'—इति ग, घ ।

अथ य एष सञ्खवो ऽतिरिक्तो भवति ।  
 तु माग्नीध्रीये जुहोत्यतिरिक्तो वा ऽएष सञ्खवो  
 भवत्यतिरिक्त आग्नीध्रीयो गार्हपत्ये हवींषि  
 अपयन्त्याहवनीये जुह्वत्यथैषो ऽतिरिक्तस्तदतिरिक्त  
 ऽएवैतदतिरिक्तं दधात्युत्तरार्द्धे जुहोत्येष ह्येतस्य  
 देवस्य दिक् तस्मादुत्तरार्द्धे जुहोति स जुहोति  
 रुद्र यत्ते क्रिवि परं नाम तस्मिन् दुत मस्यमेष्ट  
 मसि स्वाहेति ॥ १० ॥ ४ ॥

॥ इति तृतीयप्रपाठके चतुर्थं ब्राह्मणम् [४. २.] ॥

अथ द्वितीयब्राह्मणेऽभिषेक उच्यते । अत्र कात्यायनः—  
 “स्थितं प्राञ्च मभिषिञ्चति पुरोहितोऽध्वर्युर्वा पुरस्तात् पाला-  
 शिन प्रथमम्, पश्चादितरे द्वितीयेन, स्वस्तृतीयेन, मित्रो  
 राजन्यो वैश्यश्चतुर्थेन, सोमस्य त्वा द्युम्नेनेति प्रतिमन्त्रम्,  
 अभिषिञ्चामीति सर्वत्र साकाङ्गत्वात्, क्षत्राणां क्षत्रपतिरेधीति  
 चेम ममुष्य”-इति \* । ऊर्ध्वबाहुत्वेन स्थितं प्राङ्मुखं यज  
 मानं पुरोहिताध्वर्योरन्यतरो ब्राह्मणः सुन्वतः पुरो देशे स्थित्वा  
 पालाशिन पात्रेणाभिषिञ्चेत् । इतरे स्वादयस्त्रयोऽभिषिञ्चमानस

पश्चाद् भागे स्थित्वा स्वस्वपात्रेणाभिषिञ्चेयुः । तत्र “सोमस्य”  
-इत्यादयश्चत्वारो मन्त्राश्चतुर्णाम् । तत्राभिषिञ्चामीति प्रथम-  
मन्त्रगतस्य पदस्योत्तरेषु त्रिष्वनुषङ्गः ; साकाङ्क्षत्वात्तन्त्राणाम् ।  
“क्षत्राणां क्षत्रपतिरेधि”-इति च सर्वत्रानुषज्यते, “इमं देवा  
असपत्नम्”-इत्येष मन्त्रश्च । तत्र ‘इमम्’-‘अमुष्य’-इतिस्थाने  
यष्टुस्तत्पितुश्च नाम गृह्णीयादिति सूत्रार्थः ॥

त मिमं क्रमेण विधत्ते — “तं वै प्राञ्च मिति । तच्छब्दः  
प्रकृतवाची, उर्ध्वबाहु मित्यर्थः । ‘प्राञ्च’ प्राञ्चुखं ‘तिष्ठन्तम्’  
अभिषिञ्चेत् ; ‘पुरस्ताद्’ अभिषिच्यमानस्य पुरो देशे ‘ब्राह्मणः’  
अभिषिञ्चेत्, ‘इतरे’ त्रयः ‘पश्चात्’ सुन्वतः पश्चिमभागे स्थित्वा  
अभिषिञ्चेयुः ॥ १ ॥

तत्र मन्त्रान् सार्थवादां विधत्ते — “सोमस्येति ।, हे यज-  
मान ! ‘त्वा’ त्वां ‘सोमस्य’ ‘द्युन्नेन’ द्योतनशीलया दीप्त्या  
अभिषिञ्चामीत्येको मन्त्रः \* । “अग्नेभ्राजसा”-इत्यपरः †,  
अभिषिञ्चामीत्यनुषज्यते ; वाक्यस्य साकाङ्क्षत्वात् । “सूर्यस्य  
वर्चसा”-इति तृतीयः ‡ । ‘वर्चसा’ रोचिषा । “इन्द्रस्य इन्द्रि-  
येण वीर्येण”-इति चतुर्थः § । सर्वशेषं मन्त्रभागद्वय मर्थ-  
पुरस्सर माह — “क्षत्राणा मिति । ‘क्षत्राणां’ ब्रह्मणां क्षत्रि-  
याणां राज्ञां वा ‘क्षत्रपतिः’ क्षत्रियस्य पतिः ‘एधि’ भव ॥

\* वा० सं० १०. १७. १ ।

† वा० सं० १०. १७. २ ।

‡ वा० सं० १०. १७. ३ ।

§ वा० सं० १०. १७. ४ ।

॥ वा० सं० १०. १७. ५ ।

आवृत्तिवृत्तिभ्यां स्वामित्वं बहुत्वं च विवक्ष्यते । 'दियून्' बाधकानिषून् 'अति'-क्रम्य 'पाहि' रक्ष, इषुभिर्न बाधो भवेदित्यर्थः ॥ २ ॥

सर्वानुषज्यमानं मन्त्रान्तं सार्यवादं विधत्ते— “इमं देवा इति । अयं मन्त्रः \* पूर्व मेवार्थवादवाक्येन च सह विस्पष्टं व्याख्यातः † ॥ ३ ॥

विधत्ते— “अथैत मभिषेक मिति । एवं क्रियमाणम् 'अभिषेकं' स्वदेहपतित मभिषेकजल मित्यर्थः । 'कृष्णविषा-ण्या' कण्डूयन्या 'अनुविमृष्टे' प्रलिम्पति यजमानः । त मिमं वीर्यसम्पादनरूपेण प्रशंसति— “वीर्यं वा इति । इद मभिषेकजरूपं 'वीर्यं' 'मि' मम 'सर्वम् आत्मानम्' 'उपसृशात्' उपसृशत् 'इति' बुद्ध्या विमार्जनं कुर्यादित्यर्थः ॥ ४ ॥

तत्र मन्त्रं विधत्ते— “सोऽनुविमृष्टे प्रपर्वतस्येति ‡ । या आपो 'वृषभस्य' वर्षणक्षमस्य 'पर्वतस्य' । पर्वत इति मेघनाम § । मेघस्य 'पृष्ठात्' 'नावः' नाव्या इत्यर्थः, प्रचरन्ति । कीदृश्यः ? 'स्वसिचः' स्व मात्मीयं यजमानशरीरं सिञ्चन्तीति स्वसिचः । 'इयानाः' गच्छन्त्यः, बाहुस्येन सर्वत्र प्रवृत्त्यः ; 'ताः' आपः 'उदक्ताः' उत्क्षिप्ताः । उत्पूर्वस्याञ्चते-निष्ठायां रूपम् । इदानीम् 'अधराग्' अधोभागे 'अहिम्' आरभ्येति ; अहिरुत्तमाङ्गम् । 'बुध्रग्' बुध्रस्य पादस्याग्रभागे

\* वा० सं० १०. १८. १ ।

† २०१ ए० १ प्र० द्रष्टव्यम् ।

‡ का० श्रौ० सू० १५. ६. ८ ।

§ निघ० १. १०. ६ ।



बुध्नः, तम् । शिरःप्रभृति पादपर्यन्तम् 'अनु' अनुक्रमेण 'रीय-  
माणाः' लैपरूपेण स्रवन्त्यः, 'आवहवन्' यजमानशरीरं सम्य-  
गाहत्य स्थिताः, तिष्ठन्तीति \* । इत्याध्यात्मिकोऽर्थः ।

आधिदैविकन्तु— 'पर्वतः' आदित्यः, 'वृषभस्य पृष्ठात्'  
'इयानाः' निर्गच्छन्त्यः, 'नावः' नाव्या आपः 'चरन्ति' । तथा च  
श्रुतिः— "नाव्या उ एव यजुषत्य इष्टका इत्युपक्रम्य, "षष्टिश्च  
ह वै व्रीणि च शतान्यादित्यं नाव्या अभिचरन्ति"—इति † । 'ताः'  
प्राहृत्काले 'आवहवन्' आवर्तन्ते ; 'अधराग्' आदित्यमण्ड-  
लाद् भूमिं प्रति अधोगमनशीलाः, 'उदक्' 'ताः' पूर्वं भूमेः  
सकाशात् आदित्यमण्डलं प्रति 'उदक्' ऊर्ध्वगमनशीलाः 'अहिं'  
मेघम् 'बुध्नम्' अन्तरिक्षम्, तत्र भवम् 'बुध्नम्' मध्यमस्थानम्  
'अनुरीयमाणाः' अनुप्रविश्य तस्मान्निर्गच्छन्त्यः, भूमिं प्राप्नु-  
वन्तीति शेषः ‡ ॥

मन्त्रस्य प्रथमपादस्य तात्पर्यं माह— "यथायं पर्वत इति ।  
'यथा पर्वतः' 'अतिष्ठावा' सर्वं मतिक्रम्य स्थाता । तिष्ठतेः "आतो  
मनिन्"—इति § वनिप् । 'यथा ऋषभः' पशूनतिक्रम्य तिष्ठति,  
एव मेष राजा तिष्ठति, सर्वस्योपरि भवति । 'अस्माद्' यज-  
मानात् 'इदं सर्वम् अर्वाक्' भवति ; 'तस्मात्' प्रपर्वतस्येति पाठः  
प्रशस्त इत्यर्थः ॥ ५ ॥

विधत्ते— "अथैन मिति ॥ । शार्दूलचर्ममध्ये एव यजमानं

\* वा० सं० १०. १६. १ ।

† इहैवोपरिष्ठात् का० १०. अ० ५. ब्रा० ४. क० १४ ।

‡ का० अ० सू० २३. ६. । § पा० सू० ३. ९. ३४ ।

॥ का० अ० सू० १५. ६. ६ ।

तीन् विष्णुक्रमान् क्रमयेदध्वर्युः । तत्र मन्त्रत्रयं विधत्ते—  
 “विष्णोरिति \* । एकैकस्य क्रमणस्यैकैको मन्त्र इत्यर्थः ।  
 ‘विष्णोः’ यज्ञस्य यच्च ‘विक्रमणं’, यच्च ‘विक्रान्तं’, यच्च ‘क्रान्तम्’,  
 तत् सर्वं त्व मसीति योजनीया । क्रमणत्रयं लोकत्रयात्मना  
 प्रशंसति । “इमे वै लोका इति ॥ ६ ॥

अथ स्वमित्तवैश्यपात्रत्रयशेषाणां पालाशपात्रे व्यासेचनं  
 विधत्ते— “अथ ब्राह्मणस्येति । “तद् ब्राह्मण मिति । ‘तत्’  
 तेन व्यवनयनेन ‘राजानम्’ ‘अनु’ पश्चाद् ‘ब्राह्मणं’ ‘यशः’ यशस्विनं  
 कृतवान् भवति । लोके हि राजा कीर्त्तिमान्, ब्राह्मणोऽपि  
 तदनन्तरं कीर्त्तिमानित्युच्यते ॥ ७ ॥

विधत्ते— “तद् योऽस्येति † । ‘एतत्’ संस्त्रवैः प्रासित्तं  
 ब्राह्मणस्य, पालाशपात्रं राज्ञः प्रियतमाय पुत्राय प्रयच्छेत् ।  
 प्रदाने ब्राह्मणोऽयं मन्त्र माह— “इदं मे इति । अत एव  
 कात्यायनो मन्त्रं षपाठ— “पुत्राय प्रयच्छति प्रियतमायेदं मे  
 कर्मेदं वीर्यं पुत्रोऽनुसन्तनोतु”—इति ‡ । ‘अयं’ मे पुत्रः,  
 ‘मे’ मम ‘वीर्यं’ वीर्यरूपं कर्म ‘अनुसन्तनवत्’ अनुसन्तनोतु,  
 विस्तारयत्विति ॥ ८ ॥

विधत्ते— “अथ प्रतीति । गार्हपत्यं ‘प्रतिपरेत्य’ प्रत्यङ्-  
 मुखो गत्वा ‘अन्वारब्धे’ । प्रकृतत्वात् पुत्र इति गम्यते । अत्र  
 सूत्रम् §— “शालाहार्ये जुहोति पुत्रोऽन्वारब्धे प्रजापत इति”—

\* वा० सं० १०. १६. २, ३, ४ ।

† का० श्रौ० सू० १५. ६. १० क ।

‡ का० श्रौ० सू० १५. ६. १० ख ।

§ का० श्रौ० सू० १५. ६. ११ ।

इति । मन्त्रस्यार्थः— हे 'प्रजापते' ! 'त्वदन्यः' कोऽपि पुरुषः  
उत्पन्नानि तानि 'एतानि' विश्वानि 'न परिवभूव' परिभवितुं  
व्याप्तुं समर्थो ऽभूत् । परिपूर्वो भवतिर्व्यास्यथे वर्त्तते । अतस्तेन  
वयं 'यत्कामा जुहुमः', 'तत्' फल मस्माकम् 'अस्तु' । वयं धनानां  
पतयः स्यामिति \* । अत्र तृतीयपादान्ते 'अयम् अमुष्म पिता',  
'असौ अस्य पिता' 'इति' मन्त्रभाग आम्नातः । 'अयं' पुत्रः  
अभिमन्युः, 'अमुष्म' अर्जुनस्य 'पिता' 'इति' पूर्वं पितृशब्दं पुत्रे  
कृत्वा ब्रूयात्, पश्चात् 'असौ पिता' अर्जुनः 'अस्य' पुत्र-  
स्याभिमन्योः 'पिता'—इति 'यथायथं' ब्रूयादित्यर्थः । अत एव  
कात्यायनः— "प्रजापत इति पुत्रयजमानयोर्नाम गृह्णाति पितृ-  
शब्दं पुत्रे कृत्वा यथायथं पश्चात्"—इति । तस्मिन् पादत्रय-  
पुरस्सरं पठति— "प्रजापत इति † । तत्राय मभुष्म पितेत्य-  
स्यार्थं माह— "तद्यः पुत्र इति । पुत्रं पितरं पुत्रं कृत्वा  
पठेदित्यर्थः । तदेतेन पुत्रस्य पितृकरणेन च एतयोः पिता-  
पुत्रयोः वीर्ये 'व्यतिषजति' परस्परं संसृष्टे कृतवान् भवति ।  
असावस्य पितेत्यस्यार्थं माह— "तद्यः पितेति । अत्र पितुरेव  
पितृत्वम्, पुत्रस्यैव पुत्रत्वम् । अनेनैतयोर्वीर्ये पूर्वं व्यतिषज्य  
पश्चाद् यथा पुत्रस्य वीर्यं पुत्र एव, पितुर्वीर्यं पितर्येव कृतवान्  
भवतीत्यर्थः । अन्तिमपादस्याशीःपरत्वं दर्शयति— "आशी-  
रेवैषेति ॥ ६ ॥

\* वा० सं० १०. २०. १ ।

† संहितापाठस्त्वैवम्— "प्रजापते न त्वदेतान्यन्यो विश्वा रूपाणि  
परि ता बभूव । यत्कामास्ते जुहुमस्तन्नो अस्त्वय मभुष्म पिता-  
सावस्य पिता वयस् स्याम पतयो रथीणास् स्वाहा"—इति ।

पालाशपात्रशेषस्य आग्नीध्रीये ऋचा हवनं विधत्ते— “अथ य एष संश्रव इति \* । अतिरिक्तस्य शेषस्य आग्नीध्रीये हवनस्योपपत्तिं दर्शयति— “अतिरिक्त इति । तदेवोपपादयति— “गार्हपत्ये हवीर्षीति । गार्हपत्ये सर्वेषां हविषां अपणम्, आहवनीये तेषां होमः ; अतः अपणहवनयोरनुपयुक्तत्वादाग्नीध्रीयोऽतिरिक्त इत्यर्थः । प्रदेशविशेषं विधत्ते— “उत्तरार्धे इति । अस्य रुद्रसम्बन्धं दर्शयति— “एष हीति । ‘एतस्य देवस्य’ रुद्रस्येत्यर्थः । होम मंनूय मन्त्रं विधत्ते— “स जुहोतीति † । हे ‘रुद्र !’ रुत् सांसारिकं दुःखं द्रावयतीति, तस्य सम्बुद्धिः । ‘ते’ तव ‘परम्’ उत्कृष्टं ‘यत् नाम’ “नमः शिवाय”—“पशुपतये”—इत्यादि श्रुतिप्रसिद्धम् ‡, ‘क्रिवि’ “क्रिवि हिंसाकरः ण्योः” §, विरोधिनी हिंसक मसि, ‘तस्मिन्’ नाम्नि ‘हुत मसि’ अभिषेकशेषभूतमुख्यपात्रस्यजलः त्वं हुतं भवेति जलं सम्बुद्ध्यार्थोन्नेयः । “अमेष्ट मसीति । ‘अमा’-शब्दोऽत्र गृहवचनः । मदीये गृहे त्वम् इष्टं भव । ‘स्वाहा’ सुहुत मस्त्विति ॥ १० ॥ ४ [ ४. २. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे चतुर्थाध्याये द्वितीयं ब्राह्मणम् ॥

\* का० श्रौ० सू० १५. ५. १२ ।

† वा० सं० १०. २०. २ ।

‡ वा० सं० १६. ४१, ४० ; तै० सं० ४. ५. ८. ११, ३ ।

§ भा० प० ५६८ घा० ( कृवि ) ।

॥ तै० सं० १. ८. १४. १—१२, तै० ब्रा० १. ७. ८. द्रष्टव्यम् ।

( अथ तृतीयं ब्राह्मणम् . )

तद् योऽस्य स्त्रो भवति । तस्य शतं वा  
परःशता वा गा • उत्तरेणाहवनीषं स्थापयति  
तद्यदेवं करोति ॥ १ ॥

व्वरुणाच्च वा ऽअभिषिषिचानात् । इन्द्रियं  
व्वीर्यं मपचक्राम शश्वद्य एषोऽपां रसः सम्भृतो  
भवति \* येनैव मेतदभिषिञ्चति सो ऽखेन्द्रियं व्वीर्यं  
निर्जघान तत् पशुष्वन्वविन्दत्तस्मात् पशवो यशो  
यदेष्वन्वविन्दत्तत् पशुष्वनुविद्येन्द्रियं व्वीर्यं पुनरा-  
त्मन्नधत्त तथो ऽएवैष एतन्नाहैवास्मान्विन्द्रियं  
व्वीर्यं मपक्रामति व्वरुणासवो वा ऽएष यद्राज-  
मय मिति व्वरुणो ऽकरोदिति त्वेवैष एतत्  
करोति † ॥ २ ॥

अथ रथ मुपावहरति । यद्वै राजन्यात् परागं  
भवति रथेन वै तदनुयुङ्क्ते तस्माद्रथ मुपाव-  
हरति ॥ ३ ॥

\* 'भवति'—इति ग, घ ।

† 'करोति'—इति क ।

स उपावहरति । इन्द्रस्य वृज्जो ऽसीति  
 वृज्जो वै रथ इन्द्रो वै यजमानो द्वयेन वा  
 ऽएष इन्द्रो भवति यच्च क्षत्रियो यदु च यज-  
 मानस्तस्मादाहेन्द्रस्य वृज्जो ऽसीति ॥ ४ ॥

त मन्तर्व्वेद्यभ्यववर्त्य युनक्ति । मित्रावरुणयोस्त्वा  
 प्रशास्त्रोः प्रशिषा युनज्मीति \* बाहू वै मित्रा-  
 वरुणौ बाहुभ्यां वै राजन्यो मैत्रावरुणस्तस्मा-  
 दाह मित्रावरुणयोस्त्वा प्रशास्त्रोः प्रशिषा युन-  
 ज्मीति † ॥ ५ ॥

तं चतुर्युजं युनक्ति । स जघनेन सदो ऽयेण  
 शालां येनैव दक्षिणा यन्ति तेन प्रतिपद्यते  
 तं जघनेन चात्वाल मग्नेणाग्नीह्मुयच्छति ॥ ६ ॥

त मातिष्ठति ‡ । अव्यथायै त्वा स्वधायै त्वेत्य-  
 नात्यै त्वेत्येवैतदाह यदाहाव्यथायै त्वेति स्वधायै  
 त्वेति रसाय त्वेत्येवैतदाहारिष्टो ऽञ्जुन वृत्य-  
 र्जुनो ह वै नामेन्द्रो यदस्य गुह्यं नाम द्वयेन वा

\* , † 'युनज्मीति'--इति क, ख ।

‡ 'मातिष्ठति'--इति क ।

ऽएष इन्द्रो भवति यच्च क्षत्रियो यदु च यजमान-  
स्तस्मादाहारिष्टो ऽअर्जुन इति \* ॥ ७ ॥

अथ दक्षिणायुग्य मुपार्षति । मरुतां प्रस-  
वेन जयेति विश्वो वै मरुतो विश्वा वै तत्-  
क्षत्रियो जयति यज्जिगीषति तस्मादाह मरुतां  
प्रसवेन जयेति † ॥ ८ ॥

अथ मध्ये गवा मुद्यच्छति । आपाम मनसेति  
मनसा वा ऽइदं सर्वं मासं तन्मनसैवेतत् सर्वं  
माप्नोति तस्मादाहापाम मनसेति ‡ ॥ ९ ॥

अथ धनुरात्न्या गा मुपस्पृशति । स मिन्द्रिये-  
णेतीन्द्रियं वै व्वीर्यं गाव इन्द्रिय मेवैतद्वीर्य-  
मात्मन् धत्ते ऽथाह जिनामीमाः कुर्वं ऽइमा  
इति § ॥ १० ॥

तद्यत् स्वस्य गोषूद्यच्छति । यद्वै पुरुषात् पुराग्  
भवति यशो वा किञ्चिद्वा स्वः हेवाद्यः तत्

\* 'इति'—इति क । 'इति'—इति ग, घ ।

† 'जयेति'—इति क । 'जयेति'—इति ग, घ ।

‡ 'मनसेति'—इति क । 'मनसेति'—इति ग, घ ।

§ 'इति' इति क । 'इति'—इति ग, घ ।

प्र॒त॒मा॒ मि॒वा॒भ्य॒प॒क्राम॑ति॒ तत्॒ स्वा॒दे॒वै॒त॒दि॒न्द्रि॒यं  
व्यी॒र्यं॑ पु॒न॒रा॒त्म॒भु॒त्ते॒ तस्मा॑त् स्व॒स्य॒ मोषु॑-  
द॒च्छति॑ ॥ ११ ॥

त॒स्मै॒ ता॒व॒न्मा॒त्री॒र्वा॒ भू॒य॒सी॒र्वा॒ प्र॒ति॒द॒दा॒ति॒ ।  
न॒ वा॒ ऽए॒ष॒ क्रू॒र॒क॒र्म॒णे॒ भ॒व॒ति॒ य॒द्य॒ज॒मा॒नः॒ क्रू॒रु॑  
मि॒व॒ वा॒ ऽए॒त॒त् क॒रो॒ति॒ य॒दा॒ह॒ जि॒ना॒मी॒माः  
कु॒र्व॑ ऽद॒मा॒ इ॒ति॒ त॒थो॒ हा॒स्यै॒त॒द्क्रू॒रं॒ कृ॒तं  
भ॒व॒ति॒ त॒स्मा॒त्ता॒व॒न्मा॒त्री॒र्वा॒ भू॒य॒सी॒र्वा॒ प्र॒ति॒-  
द॒दा॒ति॒ \* ॥ १२ ॥

अ॒थ॒ द॒क्षि॒णा॒ना॒य॒च्छति॑ । सो॒ ऽग्रे॑ण॒ यूपं॑ द॒क्षि-  
णे॒न॒ व्वे॒दिं॒ ये॒नै॒व॒ द॒क्षि॒णा॒ य॒न्ति॒ ते॒न॒ प्र॒ति॒प॒द्य॒ते  
तं॒ ज॒घ॒ने॒न॒ स॒दो॒ ऽग्रे॑ण॒ शा॒ला॒ मु॒द्य॒च्छति॑ ॥ १३ ॥

मा॒ न॒ † इ॒न्द्र॒ ते॒ व्व॒यं॒ तुरा॑षाट् । अ॒यु-  
क्ता॒सो॒ ऽअ॒ब्र॒ह्म॒ता॒ व्वि॒द॒साम॑ । ति॒ष्ठा॒ रथ॑ म॒धि॒-  
यं॒ व्व॒च॒ह॒स्ता॒ र॒श्मो॒न् दे॒व॒ य॒म॒से॒ स्व॒श्वानि॑त्यु॒द्य-  
च्छ॒त्ये॒वै॒त॒या॒भी॒श॒वो॒ वै॒ र॒श्म॒य॒स्त॒स्मा॒दा॒हा॒ र॒श्मो॒न्

\* 'ददाति'—इति क ।

† 'त' इति क. ख ।



देव यमसे स्व॒श्वानित्यथ॑ रथविमोचनीयानि जुहोति  
 प्रीतो रथो विमुच्याता ऽइति तस्माद्रथविमोच-  
 नीयानि जुहोति ॥ १४ ॥

स जुहोति । अ॒ग्नये गृ॒हप॒तये स्वा॒हेति स  
 य॒देवा॒ग्नेय॑ रथस्य तदे॒वैतेन॑ प्रीणाति व्वहा वा ऽआ-  
 ग्नेया रथस्य व्वहाने॒वैतेन॑ प्रीणाति श्री॒व्वै गा॒र्ह-  
 पतं यावतो यावत् ई॒ष्टे तच्छ्रिय॑ मे॒वास्यै॒तद्गा॒र्ह-  
 पत॑ राज्य म॒भिविमुच्यते॑ \* ॥ १५ ॥

सो॒माय व्व॒नस्प॒तये स्वा॒हेति इ॒यानि वै  
 व्वानस्प॒त्यानि चक्रा॑णि रथ्यानि चान॒सानि च  
 तेभ्यो न्वे॒वैतदु॒भयेभ्यो ऽरि॑ष्टिं कुरुते सोमो वै  
 व्वनस्प॒तिः स य॒देव व्वानस्प॒त्य॑ रथस्य तदे॒वैतेन॑  
 प्रीणाति दारु॑णि वै व्वानस्प॒त्यानि रथस्य दारु॑ण्ये-  
 वैतेन प्रीणाति क्षत्रं वै सोमः क्षत्रं मे॒वास्यै॒ तद्रा॒ज्य  
 म॒भिविमुच्यते॑ † ॥ १६ ॥

मरु॒ता मो॒जसे स्वा॒हेति । स य॒देव॑ मारुत॑  
 रथस्य तदे॒वैतेन॑ प्रीणाति चत्वारोऽ॒श्वारथः॑  
 पञ्च॒मो द्वौ सव्य॑ष्टृ॒सारथी॑ ते सप्त सप्त सप्त वै

\* , † 'विमुच्यते'—इति ग, व ।

मारुतो गणाः सर्व्व मेवैतेन रथं प्रीणाति विशो  
वै मरुतो विशमेवास्वैतद्राज्यमभिविमुच्यते † ॥ १७ ॥

इन्द्रस्येन्द्रियाय स्वाहेति स यदेवैन्द्रं रथस्य  
तदेवैतेन प्रीणाति सव्यष्टा वा ऽऐन्द्रो रथस्य  
सव्यष्टार मेवैतेन प्रीणातीन्द्रियं वै व्वीर्यं मिन्द्र  
इन्द्रिय मेवास्वैतद्वीर्यं राज्य मभिविमुच्यते † ॥ १८ ॥

अथ व्वाराह्या ऽउपानहा ऽउपमुञ्चते । अग्नी  
ह वै देवा घृतकुम्भं प्रवेशयाञ्चक्रुस्ततो व्वराहः  
सम्बभूव तस्माद्वराहो मेदुरो घृताद्वि सम्भूत-  
स्तस्माद्वराहे गावः सञ्जानते स्व मेवैतद्रस मभि-  
सञ्जानते तत् पशूना मेवैतद्रसे प्रतितिष्ठति तस्मा-  
द्वाराह्या ऽउपानहा ऽउपमुञ्चते ‡ ॥ १९ ॥

अथेमां प्रत्यवेक्षमाणो जपति । पृथिवि  
मातर्मा मा हिंसीर्मी ऽअहं त्वा मिति व्वरुणाव  
वा ऽअभिषिषिचानात् पृथिवी विभयाञ्चकार  
महदा ऽअय मभूद्यो ऽभ्यषेचि यद्वै मायं नाव-  
दृणीयादिति व्वरुण उ ह पृथिव्यै विभयाञ्चकार

† 'विमुच्यते'—इति ग, घ । ‡ 'उपमुञ्चते'—इति ग, घ ।

यद्दे॒ मे॒यं॑ ना॒वधू॒न्वी॒तेति॑ तद्द॒न॒यै॒वैत॑न् मि॒त्र॒धे॒य  
म॒कुरु॑त न हि॒ मा॒ता पु॒त्रो॑ हि॒नस्ति॑ न पु॒त्रो  
मा॒तर॑म् ॥ २० ॥

व्वरुणसवो वा ऽएष यद्राजसूयम् । पृथिव्यु  
हैतस्माद्धिभेति महद्वा ऽअय मभूद्यो ऽभ्यषेचि यद्दे  
मायं नावदृणीयादित्येष उ हास्यै विभेति यद्दे  
मेयं नावधून्वीतेति तदनयैवैतन्मित्रधेयं कुरुते  
न हि माता पुत्रो हिनस्ति न पुत्रो मातरं तस्मा-  
देवं जपति ॥ २१ ॥

सो ऽवतिष्ठति । हंसः शुचिषदसुरन्तरिक्ष-  
सङ्घोता वेदिषदतिथिर्दुरोगसत् । नृषदरसदृश-  
सद् व्योमसदब्जा गोजा ऋतजा अद्रिजा ऋतं  
बृहदित्येता मतिच्छन्दसं जपन्नेषा वै सर्वाणि  
छन्दांसि यदतिच्छन्दास्तथैनं पाप्मा नान्वव-  
तिष्ठति ॥ २२ ॥

तं न सङ्गृहीतान्ववतिष्ठेत् । नेत्तं लोक-  
मन्ववतिष्ठाद्यं सुषुवाणोऽन्ववास्थादिति तं सरथ  
मेव रथवाहन आदधति ततो ऽवाङ्मपप्रवते तथा

तं लोकं नान्ववतिष्ठति यं सुषुवाणो ऽन्ववा-  
स्यात् ॥ २३ ॥

उत्तरेणाहवनीयं पूर्वाग्निरुद्धतो भवति । स  
रथवाहनस्य दक्षिण मन्वनुष्यन्दं शतमानौ प्रवृत्ता-  
वावधाति \* ॥ २४ ॥

अथौदुम्बरीं शाखा मुपगूहति । तयोरन्यतर  
मुपस्पृशतीयदस्यायुरस्यायुर्मयि धेहि युङ्ङसि  
व्वर्चीऽसि व्वर्ची मयि धेहीति तदायुर्व्वर्च  
आत्मन् धत्ते ॥ २५ ॥

अथौदुम्बरीं शाखा मुपस्पृशति । ऊर्गस्यूर्ज  
मयि धेहीति तदूर्ज मात्मन् धत्ते तस्यैतस्य कर्मण  
एताविव शतमानौ प्रवृत्तौ दक्षिणा तौ ब्रह्मणे  
ददाति ब्रह्मा हि यज्ञं दक्षिणतो ऽभिगीपायति  
तस्मात्तौ ब्रह्मणे ददाति † ॥ २६ ॥

अयेण मैत्रावरुणस्य धिष्णाम् । मैत्रावरुण  
पयस्या निहिता भवति ता मस्य बाहू ऽअभ्युपा-

\* 'वावधाति' इति क ।

† 'ददाति' - इति क ।

वहरतीन्द्रस्य वां व्वीर्यकृतो बाहू ऽअभ्युपावहरा-  
मीति पशूनां वा ऽएष रसो यत् पयस्या तत्  
पशूना मेवाख्यैतद्रुसं बाहू ऽअभ्युपावहरति तद्यन्  
मैत्रावरुणी भवति मित्रावरुणाऽउ हि बाहू तुस्मान्  
मैत्रावरुणी भवति \* ॥ २७ ॥ पू ॥

॥ इति तृतीयप्रपाठकस्य पञ्चमं ब्राह्मणम् [४. ३.] ॥

कात्यायनः— “गवाः शतं मधिकं वा स्वस्याहवनीयस्यो-  
त्तरतः स्थापयति”—इति † । ‘स्वस्य’ ज्ञातिः भ्रातुः, तदर्थं  
माहवनीयस्योत्तरप्रदेशे शतसङ्ख्या अधिका वा गाः स्थापयेदिति ।  
तदिदं सार्थवादं विधत्ते— “तद् योऽस्य स्त्री भवतीति ।  
‘परःशताः’ शताधिका इत्यर्थः । ‘एवं’ पशुसंस्थापनरूपं कर्म  
‘करोति’ इति ‘यत्’, एतत् ‘तत्’ ‘तयो’ तथैव, वरुणेन  
कृतत्वादित्युत्तरत्र सम्बन्धः ॥ १ ॥

“वरुणादिति ‡ । पूर्वं राजसूयेऽभिषिच्यमानाद् ‘वरुणाद्’  
‘इन्द्रियं’ ‘वीर्यम्’ ‘अपचक्राम’ अपसृतम् । वीर्यापसरणे कारण-  
माह— “शश्वद् य एष इति । ‘शश्वत्’ निश्चितं ‘सम्भृतः’ ‘अपां-  
रसः’, ‘येन’ सम्भृतेन रसेन इदानीम् अध्वर्युः ‘अभिषिच्यति’ ।  
‘सः’ रसः ‘अस्य’ वरुणस्य ‘वीर्यं’ ‘निर्जघान’ हतवान् । वरुणः

\* ‘भवति’—इति क ।

† का० श्रौ० सू० १५. ६. १३ । ‘स्त्री ज्ञातिः सपिण्डः’—इति  
तत्र कर्काचार्यः । तै० सं० १. ८. १०, तै० ब्रा० १. ७. ४. द्रष्टव्यम् ।

‡ राजसूयस्य वरुणसवाभिधेयत्वे हेतूपन्यासायैवैषाख्यायिका ।

‘पशुषु’ ‘अन्वविन्दत्’ अलभत । ‘तस्मात्’ पशूनां यशोरूपत्वम् ; पशुत एव यशःसम्भवात् । तल्लब्धं वीर्यं वरुणः ‘पुनः’ आत्मनि स्थापितवान् । ‘तथो’ तेनैव प्रकारेण ‘एषः’ यजमानोऽपि ‘एतत्’ पशुसंस्थापनेन ‘इन्द्रियं वीर्यम्’ आत्मनि धत्ते । तदेव व्यतिरेकमुखेनाह— “नाह वास्मादिति । ‘अह’-शब्दः प्रसिद्धिवाची । तस्मादेवं पशुनिधानरूपं कर्म कुर्वतः सुन्वतः सकाशात् ‘वीर्यम्’ ‘न अपक्रामति’ नापसरति । “राजसूय मिति यत् , तत् वरुणसवः \* ; राजसूये वरुण एव मकरोदिति बुद्ध्या ‘एषः’ यजमानोऽपि ‘एतत्’ ‘करोति’ यत इति सङ्ग्रहार्थः ॥ २ ॥

अथ रथोपावहरणं विधत्ते — “अथ रथ मिति † । रथोपावहरणं प्रशंसति— “यद्वै राजन्यादिति । ‘यद्’ वस्तु ‘राजन्यात्’ ‘पराक्’ पराचीन भवशम् अस्ति , ‘तत्’ एतत् अनेन ‘रथेन’ ‘अनुयुङ्क्ते’ अनुकुलं स्वाधीनं कुर्यात् । तस्माद् रथ उपावहर्त्तव्य इत्यर्थः ॥ ३ ॥

मन्त्रं विधत्ते — “स उपावहरतीति ‡ । “इन्द्रस्येति § । वाजपेये व्याख्यातः ॥ । रथयजमानयोर्वज्रेन्द्रात्मकत्वमुपपादयति— “वज्रो वा इति ॥ ४ ॥

\* “यो वै वाजपेयः , स सम्राट्सवः , यो राजसूयः स वरुणसवः”—इति तै० ब्रा० २. ७. ६ ।

† “रथमुपावहरति विजित्यै”—इति तै० ब्रा० १. ७. ६ ।

‡ का० श्रौ० सू० १४. ३. १, २ ।

§ वा० सं० १०. २१. १ ।

॥ इहैव पुरस्तात् ५३ पृ० ११ पं० द्रष्टव्यम् ।

रथस्य वच्चात्मकत्व मुक्तम् \* , तस्य प्रदेशविधानपुरस्सर मश्वयोर्योजनं समन्त्रकं विधत्ते— “त मन्तर्वेदीति † । ‘अन्त-  
वेदि’ वेदिमध्ये ‘अभ्यावर्त्य’ अभिमुख मानीय दक्षिणस्यां वेदि-  
श्रीणी युञ्ज्यादित्यर्थः । हे रथ ! त्वं ‘प्रशास्त्रीः’ अनुशासकयोः  
आज्ञापयित्वाः ‘मित्रावरुणयोः’ ‘प्रशिषा’ प्रशासनेन यज्ञसम्बन्ध-  
निमित्तं ‘युनज्मि’ अश्वैः संयोजयामि ‘इति’ ‡ । मित्रा-  
वरुणशब्दार्थं साह— “बाहू वा इति ॥ ५ ॥

रथस्याश्वचतुष्टयोपेतत्वं विधत्ते— “तं चतुर्युज मिति ।  
दक्षिणापथेन गमनं विधत्ते— “स जघनेनेति § । ‘सः’ अध्वर्युः  
‘सदोजघनेन’ सदोमण्डपस्य पश्चिमभागे ‘शाला मयेण’ प्राग्वंश-  
स्याग्रभागे ‘येनैव’ येन मार्गेण ‘दक्षिणाः’ दक्षिणार्थं दौय-  
माना गावः ‘यन्ति’ गच्छन्ति , ‘तेन प्रतिपद्यते’ रथेन सहितं  
प्रविशेदित्यर्थः । “दक्षिणेन वेदिं दक्षिणा उपतिष्ठन्ते”—इति  
चतुर्थकाण्डे दक्षिणागमन मुक्तम् ॥ । रथसंस्थापनस्य प्रदेशविशेषं  
विधत्ते— “तं जघनेनेति । आग्नीध्रचात्वालयोर्मध्यदेशे रथम्  
‘उद्यच्छति’ ऊर्ध्वमुखं स्थापयेत् ॥ ६ ॥

अथ यजमानस्य रथारोहणं समन्त्रकं विधत्ते— “त  
मातिष्ठतीति ¶ । ‘आतिष्ठति’ आरोहेदित्यर्थः । ‘अव्यथायै’

\* इहैव पुरस्तात् १. ४. ३. (तै० सं० ६. २. ६. ४१.) ।

† का० श्रौ० सू० १५. ६. १५ ।

‡ वा० सं० १०. २१. २ ।

§ का० श्रौ० सू० १५. ६. १६ ।

॥ इज्य० ४ब्रा० १४क० । तत्रैव ( २क० ) दक्षिणानामनिरुक्तिश्च ।

¶ का० श्रौ० सू० १५. ६. १७ ।

“व्यथ भयचलनयोः” \* , अभयाय ‘त्वा’ त्वाम् , आतिष्ठा-  
मीति शेषः । ‘स्वधायै’ अन्नाय त्वा मातिष्ठामि ‘इति’ ।  
‘अर्जुन इति’ इन्द्रस्य प्रियं नाम ; इन्द्रात्मकोऽह मातिष्ठा-  
मीति सम्बन्धः † ॥

मन्त्रं पदशोऽनूद्य व्याचष्टे— “अनास्यं त्वेति । अर्जुनपद-  
स्येन्द्रवाचकत्वं दर्शयति— “अर्जुनो ह वा इति । ‘इन्द्रस्य’  
‘गुह्यं’ गूढं नामधेयम् , तस्मात् अर्जुन इन्द्रः । अस्त्विन्द्र-  
स्यार्जुननामधेयम् , प्रकृते कि मायात मित्याशङ्क्य , यष्टुरिन्द्रा-  
त्मकत्व माह— “इयेन वेति । क्षत्रसम्बन्धात् यष्टृत्वाच्च सुन्वत  
इन्द्रत्वम् ; तस्मान्मन्त्रे अर्जुनपदेन यजमानाभिधानं युज्यत  
इत्यर्थः ॥ ७ ॥

अथ दाक्षिणभागे युक्तस्याश्वस्य प्राजनं समन्त्रकं विधत्ते—  
“अथ दक्षिणेति ‡ । ‘उपार्षति’ “ऋषी गतो” § , प्राज-  
तीत्यर्थः । हे अश्व ! ‘मरुतां’ विद्युद्रूपाणां ‘प्रसवेन’ प्रेरणया  
‘जय’ सर्वं स्वाधीनं कुर्विति ॥ ॥

मन्त्रं व्याचष्टे— “विशो वा इति । यद् राज्ञा जेतव्य  
मस्ति , तद् ‘विशा’ प्रजया ‘जयति’ ; तस्माद् विड् रूपमरुत्-  
प्रतिपादनमन्त्रो युक्तः ॥ ८ ॥

\* म्वा० आ० ७६४ धा० ।

† वा० सं० १०. २१. ३ ।

‡ का० श्रौ० सू० १५. ६. १८ ।

§ तु० प० ७ धा० ।

॥ वा० सं० १०. २१. ४ ।



विधत्ते — “अथ मध्य इति \* । ‘गवां’ पूर्वं स्थापितानां ‘मध्ये’ ‘उद्यच्छति’ स्थापयति । ‘मनसा’ ‘आपाम’ आप्तवन्तो भवाम । आप्नोतेर्लुङि लृटित्वात् चुरङि कृते रूपम् । मन्त्रस्य तात्पर्यं माह — “मनसा वा इति † ॥ ८ ॥

अथ धनुष्कोट्या स्वानां स्थापितानां गवां मध्ये एकस्याः स्पर्शनं समन्त्रकं विधत्ते — “अथ धनुरिति ‡ । इन्द्रियेण बलेन सङ्गता भवामः । “इन्द्रियं वा इति । “समिन्द्रियेण”-इति मन्त्रेण § गोरुपस्पर्शने इन्द्रियस्यैव वीर्यस्य धारणं कृतं भवतीत्यर्थः । शिष्टानां गवां स्वाधीनकरणार्थं ‘जिनामि’-इति ब्रूयात् । इदं ब्राह्मणोक्तं वाक्यम्, न तु मन्त्रः । तस्याय मर्थः— ‘इमाः’ गाः ‘जिनामि’, अपि चेमाः ‘कुर्वे’ स्वाधीनाः करवा इति । “ज्या वयोहानी”, “ग्रहीज्या”-इत्यादिना ॥ सम्प्रसारणम् ॥ अत्र सूत्रम्— “धनुरात्न्योपस्पृशति गां यजमानः समिन्द्रियेणेति जिनामीमाः कुर्व इमा इति चाह”-इति ¶ ॥ १० ॥

स्वानां स्थापितासु गोषु रथस्य स्थापनं प्रशंसति— “तद्यदिति । ‘यद्’ वस्तु ‘पुरुषात्’ ‘पराक्’ पराधीनं बहिर्मुखं नष्टं ‘भवति’ । किं तत् ? तदाह — “यशो वा किञ्चिदिति ।

\* का० श्रौ० सू० १५. ६. १६ ।

† वा० सं० १०. २१. ५ ।

‡ का० श्रौ० सू० १५. ६. २० ।

§ वा० सं० १०. २१. ६ ।

॥ क्र० प० ३८ धा० । पा० सू० ६. १. १६ ।

¶ का० श्रौ० सू० १५. ६. २०, २१ ।

तद् यशआदिकं 'किञ्चित्' अन्यत् 'प्रथमं' पूर्वतः 'स्व' स्वीयं वस्तु अभिलक्ष्य 'प्रतमां' प्रकर्षेण गच्छति । 'तद्' अनेन 'अस्य' ज्ञातेर्गोषु स्थापनेन पराङ्मुखं वीर्यं 'स्वात्' ज्ञातेः सकाशात् पुनः स्वाधीनं कृतवान् भवतीत्यर्थः ॥ ११ ॥

अथ स्थापितानां गवां स्वामिने स्वाय , अन्यासां तावतीनां गवां प्रतिदानं दर्शयति— "तस्मै तावन्मात्रीरिति \* † यावत्सङ्घाकाः पूर्वं माहवनीयस्योत्तरतो गा अवस्थापिताः , 'तावन्मात्रीः' तावत् परिमाणं यासां तावन्मात्राः । प्रमाणे मात्रच् प्रत्ययः ‡ , "टिङ्गाणञ्"—इति सूत्रेण डीप् § । 'भूयसीः' ततोऽप्यधिकाः । प्रतिदानं प्रशंसति— "न वा एष क्रूरेति । "यजमान इति । 'यत् एष क्रूरकर्मणे न भवति'—इत्यन्वयः । यजमानेनान्यस्य प्रीतिजनकं कर्म कर्त्तव्यम् । किं तत् क्रूरकर्मेति तद् दर्शयति— "यदाह जिनामीति । तस्मात् गोस्वामिने स्वाय अन्यास्तावतीः 'भूयसीर्वा' गाश्च दत्त्वा वेदिमध्ये स्थितानां गवां स्वाधीनकरणेन क्रूरं कर्म न कृतं भवतीत्यर्थः ॥ १२ ॥

आहवनीयस्योत्तरतः स्थापितानां गवां मध्ये दक्षिणतोऽश्वानां स्थापनं विधत्ते— "अथ दक्षिणानिति । यूपस्य पूर्वतो वेदेर्दक्षिणतः 'दक्षिणान्' दक्षिणदिङ्मुखानश्वान् आयच्छेत् । अथान्तःपाल्यदेशे § रथस्य स्थापनं विधातु मुदग्गमनमार्गं

\* का० श्रौ० सू० १५. ६. २२ क ।

† "प्रमाणे द्वयसज्-द्वयञ्-मात्रचः"—इति पा० सू० ५. २. ३७ ।

‡ पा० सू० ४. १. १५ ।

§ 'सोऽन्तःपानः ऐष्टिकवेदेर्महावेदेऽन्तरालसञ्चरः' श्भा० २८१८० ५पं० ।

माह— “सोऽग्रेणेति । अनेन मार्गेण रथं प्रदक्षिण मावर्त्यम् ।  
 “येनैव दक्षिणा इति । दक्षिणागमनमार्गस्तु पूर्व मेवोक्तः \* ।  
 सदसः पश्चिमे , शालायाः पूर्वदेशे रथम् ‘उद्यच्छति’ स्थापयेत् ।  
 सूत्रितं हि— “पूर्वेण यूपं परीत्यान्तःपात्यदेशे स्थापयति मा त  
 इन्द्र इति”—इति † ॥ १३ ॥

“मा त इति ‡ । मन्त्रस्याय मर्थः ;— हे ‘वज्रहस्त !’ ‘यं  
 रथम्’ ‘अधितिष्ठ’ अधितिष्ठसि , हे ‘देव !’ यस्मिंश्च त्व मव-  
 स्थितः ‘स्वश्वान्’ शोभनाश्वान् ‘रश्मीन्’ ‘आयमसे’ नियच्छसि ।  
 हे ‘तुराषाट् !’ तूर्णं सहत इति तुराषाट् , तस्य सम्बुद्धिः,  
 हे ‘इन्द्र !’ ‘ते’ तव स्वभूते ‘रथे’ ‘अयुक्ताः’ संयोगरहिता  
 वयम् ‘अब्रह्मता’ अब्रह्मत्वम् ‘विदसाम’ । विदेर्लेटि सिचि,  
 “लेटोऽडाटौ”—इत्यडाटौ § च , विदेम । तव रथे अयुक्ताः वयं  
 ब्रह्मवर्चसम् न लभामहे , किन्तु युक्ताः सन्तो ब्रह्मवर्चस मेव  
 लभेमहीत्यर्थः । रश्मिपदस्यार्थं माह— “अभीशव इति ॥

रथविमोचनीयहोमं विधत्ते— “अथ रथेति ॥ । ‘रथः’  
 होमेन ‘प्रीतः’ सन् ‘विमुच्यातै’ विमुक्तो भवत्विति ॥ १४ ॥

होम मनुद्य चतुरो मन्त्रान् सार्थवादं पृथग् विधत्ते—  
 “स जुहोत्यग्नय इति ¶ । चतुर्णां मन्त्राणा मय मर्थः—

\* अनुपद मेवोक्तं ( २६१ पृ० १३ पं० ) द्रष्टव्यम् ।

† का० श्रौ० सू० १५. ६. २२ ख ।

‡ वा० सं० १०. २२. १ ।

§ पा० सू० ३. ४. ७ ; ३. १. ३४ ; ३. ४. ६७ ; ३. ४. ६४ ।

॥ का० श्रौ० सू० १५. ६. २३ ।

¶ वा० सं० १०. २३. १—४ ।

‘गृहपतये अग्नये’ ‘स्वाहा’ सुहुतं मस्तु ।

वनस्पतये वनस्पतिगुणकाय ‘सीमाय स्वाहा’ ।

‘मरुतां’ सम्बन्धिने ‘ओजसे’ बलाय ‘स्वाहा’ ।

‘इन्द्रस्य’ स्वभूताय ‘इन्द्रियाय’ वीर्याय ‘स्वाहा’ इति ॥

तत्र प्रथममन्त्रं प्रशंसति— “यदेवाग्नेय मिति । मन्त्रैकदेशेनाग्निपदेन रथस्य आग्नेय मङ्गं प्रीणितवान् भवति । रथस्याग्नेय मङ्गं दर्शयति— “वहा वा इति । अप्तुर्वैरुह्यमानस्य युगस्य प्रान्तप्रदेशा वह्नाः , ते आग्नेयाः ; “अग्निदग्ध मिवैषां वहं भवति”—इतिश्रुतेः \* अग्निदग्धत्वसाम्यात् रथेऽपि वह्ना आग्नेयाः । प्रथमहोममन्त्रे ‘अग्नये’—इत्येकदेशपाठेन रथाङ्गप्रीणनम् । ‘गृहपतये’—इति भागं प्रशंसति— “श्रीर्वा इति । ‘गार्हपत्यं’ गृहपतित्वं नाम ‘श्रीः’ ; यतः पुरुषो ‘यावतः’ धनस्य पुरुषस्य वा ‘ईष्टे’, ‘तत्’ एतेन गृहपतय इति मन्त्रभागपठनेन यजमानस्य गार्हपत्यलक्षणं राज्य मभिलक्ष्य रथो विमुक्तो भवतीत्यर्थः ॥ एव मुत्तरेषु मन्त्रेषु एकदेशेन रथाङ्गप्रीणनम् , अपरेण यजमानफलार्थं रथ-विमोक उच्यत इति ॥ १५ ॥

“सोमायेति । “द्वयानीति । वनस्पतिनिर्मितानि ‘चक्राणि’ ‘द्वयानि’ द्विप्रकाराणि ‘रथ्यानि’ रथसम्बन्धीनि , ‘आनसानि’ अनसम्बन्धीनि ‘च’ इति । तदेतेन “सोमाय वनस्पतये”—इतिमन्त्रपाठेन उभयविधेभ्यो रथ्यानसचक्रेभ्यः , तदर्थम् , ‘अरिष्टिम्’ अहिंसां कृतवान् भवति । सोमस्य वनस्पतित्वात् ओषधिपोषकत्वात् वनस्पतिपदेन रथस्य दारुविनिर्मितान्यङ्गानि प्रीणयति । सोमस्य क्षत्ररूपत्वम् , राजत्वाद् बलसम्पादकत्वाद्वा ।

\* १का० १अ० २ब्रा० ६क० ( १भा० ३६ पृ० १३ प० ) ।

तस्मात् सोमपदेन अत्रियसम्बन्धि स्वाराज्य मभिलक्ष्य रथो  
विमुक्तो भवतीत्यर्थः ॥ १६ ॥

“मरुता मिति । तृतीयेऽत्र मन्त्रे मरुता मिति पदेन  
रथस्यैव प्रीणनम् । रथस्य मारुतत्वं सम्पादयति— “चत्वारो-  
ऽश्वा इति । रथस्याश्वचतुष्टयम्, ‘रथः’ स्वयं पञ्चमः, ‘द्वौ  
सव्यष्टुसारथी’ सव्यदक्षिणभागयोरवस्थितौ द्वौ सारथी इति ‘सप्त’  
सङ्ख्या अस्ति ; मरुता मपि सप्तगणात्मकत्वात् सप्तसङ्ख्याकत्वम् ;  
अतः सप्तसङ्ख्यासाम्यात् मरुता मिति पदेन रथस्यैव प्रीणनं कृतं  
भवतीत्यर्थः । मरुत्पदमेव यजमानस्य फलार्थं मपि प्रशंसति—  
“विशो वा इति ॥ १७ ॥

“इन्द्रस्येति । अत्र चतुर्थमन्त्रे इन्द्रपदेन रथस्य सारथि-  
प्रीणनम् । सव्यभागे तिष्ठतीति ‘सव्यष्टा’ । तिष्ठतिरौणादिक  
ऋकारप्रत्ययः क्विच्च, क्वित्वादाङ्गोपः, “अम्बाम्बगोभूमि”-  
इति सूत्रे \* ‘स्या-स्थिन्-सूणाः’-इति वचनात् षत्वम् ॥ १८ ॥

विधत्ते— “अथ वाराह्या इति । ‘वाराह्ये’ वराहचर्म-  
निर्मिते ‘उपानहौ’ ‘उपमुञ्चते’ । कात्यायनेन पशूनां रसोऽसीति  
मन्त्रेण वाराह्योरुपानहोरुपसोको † विहितः ‡ । तत्र मन्त्रे  
वराहस्य पशुरसत्वं मभिधीयते, तदुपपादयति— “अग्नी ह  
वै देवा इति । पूर्वं देवा घृतकुम्भ मग्नी प्रासुः, तस्माद्  
वराह उत्पन्नः ; अतो घृतोत्पन्नत्वाद् वराहस्य ‘मिदुरत्वं’ मांस-

\* पा० सू० ८. ३. ७६ ।

† ‘०रुपविमीको’-इति ज । उपविमीकशब्दार्थस्त्वैतरेयश्रुतितो-  
ऽवगन्तव्यः ( ऐ० ब्रा० ६. ४. ७. ) ।

‡ का० श्रौ० सू० १५. ६. २४ ।

लत्वम् । तस्मिन् 'वराहे' 'गावः' 'सञ्ज्ञानते' संवदन्ते ; स्वीय-  
रसभूतघृतोत्पन्नत्वात् । तस्माद् वाराहोरूपानहोरूपमोकेन पशु-  
रस एव स्वयं प्रतिष्ठितो भवतीत्यर्थः ॥ १८ ॥

“अथेमा मिति । 'पृथिवि मातः !' सर्वेषां निर्मात्रि  
पृथिव्या मातृत्वम् । द्यौः पिता पृथिवी मातेति \* श्रुत्यन्तरेषु  
अयते । 'मा' मां 'मा हिंसीः' मा वाधिष्ठाः , 'अहम्' अपि  
'त्वां' नैव हिंसिष मिति मन्त्रार्थः † । “वरुणाद् वा अभि-  
षिषिचानादित्यादिकः , “न हि माता पुत्रं हिनस्ति , न  
पुत्रो मातर मित्यन्तः , वाक्यसन्दर्भो वाजपेये भूम्यवेक्षणप्रसङ्गे  
व्याख्यातः ‡ ॥ २० , २१ ॥

रथादवरोहणं विधत्ते— “सोऽवतिष्ठतीति § । अवरुह्य  
तिष्ठतीति' अवशब्दस्य .रुहिकर्मणा समन्वये “समवप्रविभ्यः  
स्थः”—इति ॥ आत्मनेपदं न भवति ; तिष्ठतिक्रियायोगाभावेन  
प्रेत्युपसर्गसञ्ज्ञाया अभावात् , अन्यथा आत्मनेपदं दुर्निवारं  
स्यात् । अथ वा व्यत्ययेन परस्मैपदम् ॥

“हंस इति ¶ । मन्त्रस्थाय मर्थः— हन्ति पृथिवी मिति  
'हंसः' रथः , शुची देवयजने रथवाहने च सीदतीति 'शुचि-

\* “दौर्मे पिता ०—० माता पृथिवी”— इति ऋ० सं० १. १६४. ३३ ,  
“दौष्यितः पृथिवि मातर”—इति इ. ५२. ५ । एवमादिषु द्रष्टव्यः ।

† वा० सं० १०. २३. ५ ।

‡ इहेव पुरस्तात् २. १. १८ ( १०३ पृ० ) द्रष्टव्यम् ।

§ का० श्रौ० सू० १५. ६. २६ ।

॥ पा० सू० १. ३. २२ ।

¶ वा० सं० १०. २४. १ ।

षत्', तस्योपरि यजमानं वासयतीति 'वसुः', तरुगुल्माद्यनवरुद्धेऽन्तरिक्षे सीदतीति 'अन्तरिक्षसत्', 'होता' होतृसमानः, तदेव कथं मित्युच्यते— वेद्यां सीदतीति 'वेदिषत्', 'अतिथिः' अतिथिसङ्घः, तदपि कथं मित्युच्यते— दुरोणेषु गृहेषु सीदतीति 'दुरोणसत्' यो यस्तु मारोढुं नयति तस्य तस्य गृहे सीदति, नृषु मनुष्येषूपकारं कर्तुं सीदतीति 'नृषत्', वरे श्रेष्ठे राजादिगृहे सीदतीति 'वरसत्', ऋते यज्ञे वाजपेयादौ सीदतीति 'ऋतसत्', सूर्यं वोढुं व्योमनि आकाशे सीदतीति 'व्योमसत्' । "अप्सुयोनिर्वा अश्वः"—इतिश्रुतेः \* अङ्गो जातैरश्वैरुपेतत्वात् 'अञ्जाः', गोशब्दवाच्याद् वज्रात् जायत इति 'गोजाः', एतच्च "स्फुरस्तृतीयत् रथस्तृतीयम्"—इत्यान्नातम् †, ऋतार्थं यज्ञार्थं जातत्वात् 'ऋतजाः' अद्रिभ्यो वृढकाष्ठेभ्यो जातत्वात् 'अद्रिजाः' । ईदृशो रथो 'बृहत्' प्रौढं राजसूयाख्यम्, 'ऋतं' यज्ञं सम्पादयत्विति रथपक्षेऽर्थः ॥

सूर्यपक्षे त्वय मर्थः— हन्ति गच्छतीति 'हंसः' आदित्यः, शुची निर्मले मण्डले सीदतीति 'शुचिषत्', 'वसुः' निवास-हेतुः, प्राणात्मकवायुरूपेणान्तरिक्षे सीदतीति 'अन्तरिक्षसत्', अग्निरूपेण वेद्यां सीदतीति वेदिषत्, अप्सु सूक्ष्मभूतेषु जायत इति 'अञ्जाः', गोषु पृथिवीप्रधानेषु स्थूलभूतेषु जायत इति 'गोजाः', ऋतौ सत्यभूते मण्डले जायत इति 'ऋतजाः', अद्रौ षाषाणे मेघे वा उदकरूपेण जायत इति 'अद्रिजाः', 'ऋतम्'

\* इहैवोपरिष्ठात् ( १३का० १प्र० ११ब्रा० १६क० ) द्रष्टव्यम् ।

† तै० सं० ५. २. ६. ४ द्रष्टव्यम्, गत मिह पुरस्तादपि ।

“ऋ गतो” \* सर्वत्र व्याप्तं ज्ञानात्मकम् , ‘हृहत्’ “हृहि हृष्टौ” † प्रहृष्टम् , परमानन्दलक्षण मिति ॥

मन्त्रगतं छन्दोविशेषं प्रशंसति— “एता मतिच्छन्दस मिति । हंसमन्त्रस्यातिजगतीच्छन्दः , सा च गायत्र्यादीनि छन्दांसि अतिक्रम्य वर्त्तत इति तस्या अतिच्छन्दस्त्वम् । सर्वासा मेव छन्दसां तत्रान्तर्भावात् सर्वच्छन्दोरूपत्वम् , तस्मात् सर्व-च्छन्दोऽतिक्रमणात् ‘एतां’ जपित्वा , अवरोहन्तम् ‘एनम्’ यज-मानम् ‘अनु’ ‘पाप्मा’ ‘नावतिष्ठति’ नावरोहति , पाप्मान मतिक्रामेदित्यर्थः ॥ २२ ॥

सयन्तृकस्य रथस्य रथवाहनेऽनसि स्थापनं विधातुं यन्तु-रवस्थानं निषेधति— “तन्नेति ‡ । सम्यक् प्रयत्नं गृह्णातीति ‘सद्गृहीता’ ‘सारथिः सः , ‘तं’ यजमानम् ‘अनु’ ‘नावतिष्ठेत्’ नावरोहेत् । तत्र कारणं माह— “नेदिति । सुन्वन् यं लोकं प्राप्नोति , तं लोकं सारथिरपि न प्राप्नुयादिति । “तं सरथ मिति । ‘रथवाहने’ रथस्थापनसाधने ‘अनसि’ § ‘तम्’ सय-न्तृकं ‘रथम्’ ‘आदधाति’ ॥ निदध्यात् । तथाच तैत्तिरीय-कम्— “यदुभौ सहावतिष्ठेतां समानं लोकं मियातां सह सद्गृहीत्वा रथवाहने रथं मादधाति सुवर्गादेवेनं लोका-

\* भा० प० ८३६ धा० ।

† भा० प० ७३५ धा० ।

‡ का० श्रौ० सू० १५. ६. २७ । रथवाहणपाठोऽप्यनेकत्र ।

§ ‘रथवाहनशब्दस्याप्रसिद्धत्वात् स्वयमेव तस्यार्थं माह ( कर्कः )’

—“अनस्तत्कर्म”—इति का० श्रौ० सू० १५. ६. २८ ।

॥ मूले ‘आदधाति’—इति श्रूयते ।



दन्तर्दधाति”-इति \* । “तत इति । ‘ततः’ पश्चाद् यन्ता  
‘अवाङ्’ अवाङ्मुखः सन् ‘अपप्रवते’ “प्रुङ् गती”-इति †  
धातुः , अवरोहतीत्यर्थः । तथाच सूत्रितम्— “शालाया दक्षि-  
णतो ऽपप्रवते यन्ता”-इति ‡ ॥ २३ ॥

पूर्वं स्वस्य भ्रातुरर्थाय गोःस्यापनकाले पूर्वान्निवहनस्याह-  
वनीयस्योत्तरतः स्थापनं सूत्रकृतोक्तम्—“गवां शत मधिकं वा  
स्वस्याहवनीयस्योत्तरतः स्थापयति , पूर्वान्निवहनञ्च शान्ति”-  
इति §, तदिदानीं विधत्ते—“उत्तरेणाहवनीय मिति । “पूर्वान्नि-  
रिति । शान्तिपौष्टिकार्थीयोऽग्निः ‘पूर्वान्निः’, ‘सः’ अनसा  
‘उद्धृतः’ ऊर्ष्व’ वृतः स्थापितौ ‘भवति’ ॥

अथ रथवाहनस्य दक्षिणे अंशे शतमानयोरसङ्गनम् , वर्त्मनि  
श्रीदुम्बरीयाः शाखाया उपगूहनञ्च विधत्ते— “सं रथेति ।  
‘दक्षिणम्’ ‘अनुष्यन्दं’ प्रान्त मनु ‘प्रहृत्तौ’ वर्धुली ‘शतमानौ’  
शतमानपरिमितौ द्वौ रुक्मौ ‘आवध्नाति’ आसजेत् ॥ ॥ २४ ॥

“श्रीदुम्बरी मिति । तयोः शतमानयोरन्यतरस्योपस्पर्शनं सम-  
न्वकं विधत्ते— “तयोरिति । कात्यायनस्तु मन्वद्वयं कृत्वा उभयो-  
रपि स्पर्शने विनियोग मुक्तवान् । “उपस्पर्शति शतमानावियदसी-  
त्येकं युङ्ङसीत्यपरम्”-इति ¶ । ‘इयदसि’ एतावत्परिमाणोऽसि ।

\* ते० ब्रा० १. ७. ६. ६ ।

† भा० आ० ६५७ धा० ।

‡ का० श्रौ० सू० १५. ६. २६ ।

§ का० श्रौ० सू० १५. ६. १३, १४ । पूर्वोद्धृत मितम् (२८६८०) ।

॥ का० श्रौ० सू० १५. ६. ३०, ३१ ।

¶ का० श्रौ० सू० १५. ६. ३२ ।

अत्र तत्परिमाणं हस्तेनाभिधीयते ; स्वल्पपरिमितत्वात् । 'आयु-  
रसि' आयुःस्वरूपोऽसि ; "आयुर्हिरण्यम्"—इति श्रुतेः \* । तस्मात्  
'आयुर्मयि धेहि' ; यो हि यदात्मको भवति , स एव तद् दातु-  
मुत्सहते । 'युङ्ङसि' "युजिर् योगे" † यज्ञं युनक्तीति  
'युङ्' , तथाविधः 'असि' । 'वर्चः' तेजः 'असि' । तस्माद्  
'वर्चो मयि धेहि' ‡ । मन्त्रस्यार्थं सङ्कलय्याह— "तदायु-  
र्वर्च इति ॥ २५ ॥

शाखाया उपस्पर्शनं समन्त्रं विधत्ते — "अथोदुम्बरीः  
मिति § । 'जर्क' अन्नम् 'असि' । तस्मात् 'मयि' 'जर्कम्'  
अन्नं 'धेहि' इति ॥ । एतयोर्दानं विधत्ते— "तस्यैतस्येति ।  
ब्रह्मणे दानं प्रशंसति— "ब्रह्मा हि यज्ञ मिति ¶ ॥ २६ ॥

विधत्ते— "अग्नेण मैत्रेति । मैत्रावरुणधिष्णस्य पूर्वभागे  
व्याघ्रचर्मदेशे मित्रावरुणदेवत्या 'पयस्या' आमिक्षा 'निहिता  
भवति' । तस्यां यजमानबाह्वोरवहरणं विधत्ते— "ता मस्य  
बाह्व इति \*\* । 'अस्य' सुन्वतो 'बाह्व', 'ताम्' 'अभि'-लक्ष्य  
'उपावरोहति' प्रसारयति । हे 'बाह्व !' 'वीर्यकृतः' वीर्यकारिणः  
'इन्द्रस्य' यजमानस्य सम्बन्धिनौ 'वां' युवां ( बाह्व ) 'अभ्युपा-

\* ते० ब्रा० १. ७. ६. ३ ।

† रु० उ० ७ घा० ।

‡ वा० सं० १०. २५. १ ; २ ।

§ का० औ० सू० १५. ६. ३३ क ।

॥ वा० सं० १०. २५. ६ ।

¶ का० औ० सू० २५. ५. ३३ ख ।

\*\* का० औ० सू० १५. ६. ३४ ।

वहरामि' 'अभि'-लक्ष्य स्थापयामि \* । बाहुप्रक्षेपं प्रशंसति—  
 “पशूनां वा इति । पयस्यायाः पशुरसात्मकत्वात् पशुरस मभि-  
 लक्ष्य बाह्वुः स्थापितवान् भवतीति । पयस्याया मैत्रावरुणत्वं  
 प्रशंसति— “तद्यन्मैत्रावरुणीति ॥ २७ ॥ ५ ॥ [ ४. ३. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे चतुर्थाध्याये तृतीयं ब्राह्मणम् ॥

॥ इति पञ्चमकाण्डे तृतीयः प्रपाठकः ‡ ॥

\* मन्त्र एषः— वा० सं० १०. २५. ७ ।

† एतद्ब्राह्मणविहितः सर्वोऽप्यर्थः तै० सं० १. द. १५, तै० ब्रा०  
 १. ७. ६ अनुवाके च द्रष्टव्यः ।

‡ इत उत्तर मिह— 'कण्डिकाः ११६'—इति क, 'कण्डिका-  
 सङ्ख्या ११६'—इति ख, ग, घ । तत्र १ब्रा० २८क०, २ब्रा० ३७ क०,  
 ३ब्रा० १७ क०, ४ब्रा० १० क०, ५ब्रा० २७ क० । एतासां सङ्क-  
 लनया पञ्चसु ब्राह्मणेषु ११६ कण्डिकाः सम्यद्यन्त इति श्रुम् ॥

अथ

चतुर्थप्रपाठके प्रथमं ब्राह्मणम् ,

अपि वा

चतुर्थाध्याये चतुर्थं ब्राह्मणम् ।

॥ हरिः ॐ ॥

मैत्रावरुण्या पयस्यया प्रचरति । तस्या  
अनिष्टं एव खिष्टकृद् भवत्यथास्मा ऽआसन्दी माह-  
रन्त्युपरिसृष्टं वा ऽएष जयति यो जयत्यन्तरिक्ष-  
सृष्टं तदेन सुपर्यासीन मधुस्तादिमाः प्रजा उपा-  
सते तस्मादस्मा ऽआसन्दी माहरन्ति सैषा खादिरौ  
खित्वा भवति येयं वर्धय्यता भरतानाम् ॥ १ ॥

ता मग्नेण । मैत्रावरुणस्य धिष्णां निद-  
धाति खोनासि सुप्रदासीति शिवा मेवैतच्छग्मां  
करोति \* ॥ २ ॥

अथाधीवास मास्तृणाति । क्षत्रस्य योनि-

\* 'करोति'—इति क ।

रसीति तद् यैव क्षत्रस्य योनिस्तु मेवैतत्  
करोति \* ॥ ३ ॥

अथैन मासादयति । स्योना मासीद सुषदा  
मासीदेति शिवाऽंशम्मा मासीदेत्येवैतदाह क्षत्रस्य  
योनि मासीदेति तद्यैव क्षत्रस्य योनिस्तस्या मेवैन  
मेतद्धधाति † ॥ ४ ॥

अथान्तराऽंसे ऽभिमृश्य जपति । निषसाद  
धृतव्रत इति धृतव्रतो वै राजा न वा ऽएष  
सर्व्वस्मा ऽइव व्वदनाय न सर्व्वस्मा ऽइव कर्मणे  
यदेव साधु व्वदेद्यत् साधु कुर्यात्तस्यै वा ऽएष  
च श्रोत्रियश्चैतौ ह वै द्वौ मनुष्येषु धृतव्रतौ  
तस्मादाह निषसाद धृतव्रत इति व्वरुणः पस्त्या-  
खेति व्विशो वै पस्त्या व्वित्त्वेत्येवैतदाह साम्रा-  
ज्याय सुक्रतुरिति राज्यायेत्येवैतदाह यदाह साम्रा-  
ज्याय सुक्रतुरिति ‡ ॥ ५ ॥

\* 'करोति'—इति क ।

† 'दधाति'—इति क ।

‡ 'रिति'—इति क । 'रिति'—इति ग, घ ।

अथा॒क्षै पञ्चा॒क्षान् पा॒णावाव॑पति । अभि-  
भूर॑स्येतास्ते पञ्च दि॒शः कल्प॑न्ता मि॒त्येष वा  
ऽअ॒यान॑भिभूर्यत् क॒लिरेष॑ हि स॒र्वान॒यान॑भि-  
भव॑ति त॒स्मादा॒हाभिभूर॑सीत्येतास्ते पञ्च दि॒शः  
कल्प॑न्ता मि॒ति पञ्च॑ वै दि॒शस्त॒दस्मै॑ स॒र्वा एव  
दि॒शः कल्प॑यति \* ॥ ६ ॥

अथै॒नं पृ॒ष्ठत॑स्तू॒ष्णी मे॒व द॒ण्डैर्घ्न॑न्ति । तं द॒ण्डै-  
र्घ्नन्तो॑ द॒ण्डव॑ध † म॒तिन॑यन्ति त॒स्माद्रा॒जाद॑ण्डो  
यदे॒नं द॒ण्डव॑ध ‡ म॒तिन॑यन्ति § ॥ ७ ॥

अथ॒ व्वरं॑ वृणीते । य॒ञ् ह वै कां॑ च सुषु-  
वा॒णी व्वरं॑ वृणीते सोऽ॒क्षै स॒र्वः स॒मृध्य॑ते त॒स्मा-  
द्वरं॑ वृणीते ॥ ८ ॥

स ब्र॒ह्मन्नि॒त्येव॑ प्रथम॒ माम॑न्वयते । ब्र॒ह्म  
प्रथम॑ म॒भिव्या॑हराणि ब्र॒ह्मप्र॑सूतां व्वाचं व्वदा-  
नीति॑ त॒स्मात् ब्र॒ह्मन्नि॒त्येव॑ प्रथम॒ माम॑न्वयते  
त्वं ब्र॒ह्मासी॑तीतरः प्रत्याह स॒वित्ता॑सि सत्यप्रसव

\* 'कल्पयति'—इति क ।

†, ‡ 'दण्डवध'—इति ग ।

† 'मतिनयन्ति'—इति क ।

इति वीर्यं मेवास्मिन्नेतद्दधाति सवितार मेव  
सत्यप्रसवं करोति ॥ ९ ॥

ब्रह्मन्नित्येव द्वितीयं मामन्वयते । त्वं ब्रह्मा-  
सीतीतरः प्रत्याह वरुणो ऽसि सत्यौजा इति  
वीर्यं मेवास्मिन्नेतद्दधाति वरुण मेव सत्यौजसं  
करोति ॥ १० ॥

ब्रह्मन्नित्येव तृतीयं मामन्वयते । त्वं ब्रह्मा-  
सीतीतरः प्रत्याहेन्द्रोऽसि विश्वौजा इति वीर्यं  
मेवास्मिन्नेतद्दधातीन्द्र मेव विश्वौजसं करोति ॥ ११ ॥

ब्रह्मन्नित्येव चतुर्थं मामन्वयते । त्वं ब्रह्मा-  
सीतीतरः प्रत्याह रुद्रोऽसि सुशेव इति तत्  
वीर्याण्येवास्मिन्नेतत् पूर्वाणि दधात्यथैन मेतच्छ-  
मयत्येव तस्मादेष सर्व्वशेषानो मृडयति यदेनं  
शमयति ॥ १२ ॥

ब्रह्मन्नित्येव पञ्चमं मामन्वयते । त्वं ब्रह्मा-  
सीतीतरो ऽनिरुक्तं प्रत्याह परिमितं वै निरुक्तं  
तत् परिमितं मेवास्मिन्नेतत् पूर्वं वीर्यं दधा-  
त्यथात्रानिरुक्तं प्रत्याहापरिमितं वा ऽन्निरुक्तं

तदुपरिमित मेवास्मिन्नेतत् सुर्व्वं व्वीथं दधाति  
तस्माद्वानिरुक्तं प्रत्याह \* ॥ १३ ॥

अथ सुमङ्गलनामान् ह्वयति । बहुकार  
श्रेयस्कार भूयस्करेति य एवन्नाम्ना भवति कल्याण  
मेवैतन्मानुष्यै व्वाचो व्वदति † ॥ १४ ॥

अथास्मै ब्राह्मण स्फ्यं प्रयच्छति । अध्व-  
र्युर्वा यो व्वाद्य पुरोहितो भवतीन्द्रस्य व्वज्जो-  
ऽसि तेन मे रध्येति व्वज्जो वै स्फ्राः स एतेन  
व्वज्जेण ब्राह्मणो राजान मात्मनो ऽबलीयांस्सं  
कुरुते यो वै राजा ब्राह्मणादबलीयानमिचेभ्यो  
वै स बलीयान् भवति तदमिचेभ्य एवैन मेतद्  
बलीयांस्सं करोति ॥ १५ ॥

तुं ‡ राजा राजभात्रे प्रयच्छति । इन्द्रस्य  
व्वज्जोऽसि तेन मे रध्येति तेन राजा राजभात्र  
मात्मनो ऽबलीयांस्सं कुरुते ॥ १६ ॥

तुं राजभात्रा सूताय वा स्थपतये वा

\* 'प्रत्याह'—इति क ।

† 'व्वदति'—इति क ।

‡ 'तर'—इति क, ग ।



प्रयच्छति । इन्द्रस्य वृञ्चो ऽसि तेन मे रध्येति  
तेन राजभाता सूतं वा स्थपतिं व्वात्मनो ऽबली-  
याऽसं कुरुते ॥ १७ ॥

तु सूतो वा स्थपतिर्वा ग्रामण्ये प्रय-  
च्छति । इन्द्रस्य वृञ्चो ऽसि तेन मे रध्येति  
तेन सूतो वा स्थपतिर्वा ग्रामण्य मात्मनो  
ऽबलीयाऽसं कुरुते ॥ १८ ॥

तं ग्रामणीः सजाताय प्रयच्छति । इन्द्रस्य  
वृञ्चो ऽसि तेन मे रध्येति तेन ग्रामणीः सजात  
मात्मनो ऽबलीयाऽसं कुरुते तद्यदेवु सम्प्रय-  
च्छन्ते नेत्यापवस्त्रस मसद्यथापूर्वं मसदिति तस्मा-  
देवु सम्प्रयच्छन्ते \* ॥ १९ ॥

अथ सजातस्य प्रतिप्रस्थाता च । एतेन  
स्फोत्रेण पूर्वाग्नी शुक्रस्य पुरोरुचाधिदेवनं कुरुतो-  
ऽत्ता वै शुक्रोऽत्तार मेवैतत् कुरुतः † ॥ २० ॥

अथ मन्थिनः पुरोरुचा विमितं विमि-

\* 'सम्प्रयच्छन्ति'—इति क । 'सम्प्रयच्छन्ते'—इति ख ।

† 'कुरुतः'—इति ग, घ ।

नुतः । आद्यो वै मन्यो तदत्तार मेवैतत् कृत्वा-  
यास्मा ऽएतदाद्यं जनयतस्तस्मान्मन्यिनः पुरोरुचा  
व्विमितं व्विमिनुतः \* ॥ २१ ॥

अथाध्वर्युः । चतुर्गृहीत मांज्यं गृहीत्वाधि-  
देवने हिरण्यं निधाय जुहोत्यग्निः पृथुर्द्धर्मणस्पति-  
र्जुषाणो ऽअग्निः पृथुर्द्धर्मणस्पतिराज्यस्य व्वेतु  
स्वाहेति † ॥ २२ ॥

अथाक्षान्निवपति । स्वाहाकृताः सूर्यस्य रश्मिभि-  
र्यतध्वः सजातानां मध्यमेष्ट्रायेत्येष वा ऽअग्निः  
पृथुर्यदधिदेवनं तस्यैमे ऽङ्गारा यदक्षास्तु मेवै-  
तेन प्रीणाति तस्य ह वा ऽएषानुमता गृहेषु  
हन्यते यो वा राजसूयेन यजते यो वैतदेवं  
व्वेदैतेष्वक्षेष्वाह गां दीश्व मिति पूर्व्वग्निवाहौ  
दक्षिणा ‡ ॥ २३ ॥

अथाहाग्नये खिष्टकृते ऽनुब्रूहीति । तद्य-  
दन्तरेणाहुती ऽएतत् कर्म क्रियत ऽएष वै प्रजा-

\* 'व्विमिनुतः'—इति ग, घ ।

† 'स्वाहेति—इति क । 'स्वाहेति'—इति ग, घ ।

‡ 'दक्षिणा'—इति ग, घ ।

पतिर्य एष यज्ञस्तायते यस्मादिमाः प्रजाः  
 प्रजाता एतम्बेवाप्येतर्ह्यनु प्रजायन्ते तदनं मध्यत  
 एवैतस्य प्रजापतेर्दधाति मध्यतः सुवति तस्मा-  
 दन्तरेणाहुती ऽएतत् कर्म क्रियत ऽआश्राव्या-  
 हाग्निं स्वष्टकृतं यजेति व्षट्कृते जु-  
 होति ॥ २४ ॥

अथेडा मादधाति \* । उपहृताया मिडाया मप  
 उपस्पृश्य माहेन्द्रं ग्रहं गृह्णाति माहेन्द्रं ग्रहं  
 गृहीत्वा स्तोत्रं मुपाकरोति तं स्तोत्राय प्रमी-  
 वति स उपावरोहति सोऽन्ते स्तोत्रस्य भवत्यन्ते  
 शस्त्रस्य ॥ २५ ॥ १ ॥

॥ इति चतुर्थप्रपाठके प्रथमं ब्राह्मणम् [४. ४.] ॥

अथ पयस्यायाः प्रचारं विधत्ते— “मैत्रावरुण्येति । “तस्या  
 अनिष्ट इति । ‘तस्याः’ पयस्यायाः स्वष्टकृत् ‘अनिष्टः’ अहुतो  
 भवति , प्राक् स्वष्टकृत इत्यर्थः ॥

विधत्ते— “अथास्मा आसन्दी मिति । आसन्दीलक्षणं

\* ‘मादधाति’—इति क ।

पूर्वमुक्तम् । आसन्द्याहरणं प्रशंसति— “उपरिस्रव्य मिति । एतद् वाक्यं वाजपेये व्याख्यातम् \* । तस्याः वृक्षविशेषगुणात्तरं वाक्यभेदमङ्गीकृत्य विधत्ते— “सैषा खादिरीति । ‘विहृसा’ सच्छिद्रा भवेत् । तस्या आसन्द्या रज्जुव्यूतत्वमस्ति, तत्र यजमानविशेषेण रज्जुविशेषं दर्शयति— “येय मिति । ‘वर्धव्यूता’ वर्धाश्मरज्जवः, ताभिर्व्यूता सन्नद्धा भवति ‘भरतानाम्’ ; अन्येषान्तु रज्जुमात्रम् । कात्यायनो निर्विशेषं सूत्रयामास— “खादिरी मासन्दी रज्जुव्यूताम्”—इति † ॥ १ ॥

तस्या निधानप्रदेशं विधत्ते— “ता मयेणेति । मन्त्रं विधत्ते— “स्योनेति ‡ । हे आसन्दी ! ‘स्योना’ सुखरूपा ‘असि’, ‘सुषदा’ सुषदनयोग्या ‘असि’ । मन्त्रं विहृणोति— “शिवा मिति । ‘शग्मां’ सुखकरीम् ॥ २ ॥

विधत्ते— “अथाधीवास मिति § । ‘अधिवासः’ आस्तरणम्, चित्रकम्बलादिकम् । “क्षत्रस्येति ॥ । एष मन्त्रो व्याख्यातः ¶ ॥ ३ ॥

अस्यां सुन्वत उपवेशनं समन्त्रकं विधत्ते— “अथैन मिति । ‘आसादयति’ उपवेशयतीत्यर्थः \*\* । हे यजमान !

\* प्र० १. ६. २२ ( १०४ पृ० ३ पं० ) द्रष्टव्यम् ।

† का० श्रौ० सू० १५. ७. १ । ‘रज्जुताम्’—इति तत्र सुद्रितपाठः ।

‡ वा० सं० १०. २६. १ ।

§ का० श्रौ० सू० १५. ७. २ ।

॥ वा० सं० १०. २६. २ ।

¶ प्र० ३. २. २२. ( २४७ पृ० ४ पं० ) द्रष्टव्यम् ।

\*\* का० श्रौ० सू० १५. ७. ३ ।

‘स्योनां’ सुखरूपाम् आसन्दीम् ‘आसीद’ आरोह , सुखसाधन-  
योग्या मधितिष्ठेत्यर्थः । “क्षत्रस्य योनि मासीदेति , उपवेशन-  
मन्त्रस्योत्तरभागः । अधीवासस्तरणे ‘क्षत्रस्य योनिः’ अधीवासः ,  
त आरोहेत्यर्थः \* ॥ ४ ॥

हृदयदेशादिस्पर्शनपूर्वकं जपं विधत्ते— “अथान्तरांस इति ।  
‘अन्तरांसे’ अंसमध्ये ‘अभिसृश्य’ जपेत् † ।

मन्त्रस्त्राय मर्थः— अयं यथा ‘धृतव्रतः’ स्वीकृतयज्ञः ,  
त्रियमितवचनादिव्यापारो ‘वरुणः’ अनिष्टनिवारको भूत्वा ‘निष-  
साद’ अस्या मासन्त्या मुपरि द्वेषे । ‘पस्थासु’ बहुषु वैरि-  
ष्ठहेषु , ‘विष्णु’ प्रजासु चामत्य साम्राज्यं कर्तुं ‘सुकृतुः’  
शोभनसङ्कल्पो भवतु ‡ ॥

मन्त्रं प्रतिपाद मन्त्रूय व्याचष्टे — “धृतव्रती वै राजेति ।  
धृतव्रतत्वं दर्शयति— “न वा एष इति । ‘एषः’ सुन्वन्  
‘सर्वस्यै’ ‘वदनाय’ वाक्याय , असम्बद्धप्रलापायेत्यर्थः । तथा  
अनुपयुक्तकर्मणे वा योग्यो भवति । कस्मै योग्य इति तदाह—  
“यदेवेति । तस्मै साधुवदनाय साधुकर्मणे च ‘एषः’ सुन्वन्  
राजा , ‘श्रोत्रियश्च’ ब्राह्मणः , उभावर्हौ भवतः । एतयो-  
नियतव्रतत्व माह— “एतौ ह वा इति । ‘मनुष्येणु’ मध्ये ‘एतौ’  
एव ‘धृतव्रती’ § । श्रोत्रियोऽपि न बहुभाषी नासाधुकर्मकारी ।  
‘पस्था’-शब्दार्थ माह— “विशो वा इति ॥ ५ ॥

\* वा० सं० १०. २६. ३ । अधिवास इति पाठस्त्वसाधुः ।

† का० श्रौ० सू० १५. ७. ४ ।

‡ वा० सं० १०. २७. १ ।

§ इहत्यः किञ्चित्पाठो विष्णु इति गम्यते ।

यजमानहस्ते पञ्चाक्षावापं च विधत्ते— “अथास्मा इति \* ।  
 अक्षा नाम कपर्दकाः सुवर्णनिर्मिताः , विभीदकफलानि सौव-  
 र्णानि वेत्येके † । ते चाक्षा द्यूतस्थाने निवपनीयाः ‡ । तेषां  
 चतुर्णां मक्षाणां ‘कृत’-सञ्ज्ञा, पञ्चानां (!) ‘कलि’-सञ्ज्ञा § । तथा  
 च शाखान्तरे स्तोमसङ्ख्यायां कृतादिव्यवहारः कृतः— “ये  
 चत्वारः स्तोमाः कृतं तत् , अथ ये पञ्च कलिः सः”—इति ।  
 यदा पञ्चाप्यक्षा उत्ताना ॥ भवन्ति , तदा देवितुर्जयो भवति ,  
 पञ्चसु त्वेकरूपासु जय एव भविष्यतीत्यन्यत्रोक्तम् । अतः कलेः  
 सर्वाक्षाभिभावुकत्वात् , सुन्वतोऽपि जयापेक्षत्वात् पञ्चाक्षनिवाद्य  
 इत्यर्थः । तथा च मन्त्रे कलिर्वा तत्सम्बन्धात् यजमानो वा  
 उच्यते । हे यजमान ! ‘अभिभूः’ इतरेषा मक्षाणा मभि-  
 भविता भवसि । तदर्थम् ‘एताः पञ्च दिशः कल्पन्ताम्’  
 स्वाधीना भवन्त्विति ॥

मन्त्रं व्याचष्टे— “एष वा अयानिति ¶ । अयशब्दोऽक्ष-  
 वाची ; ‘कलिर्हि सर्वान् अयान् अभिभवति’ ; अधिकसङ्ख्यत्वात् ।  
 एषोऽपि यजमानस्तत्सम्बन्धादभिभावुको भवतीत्यर्थः ॥

\* का० श्रौ० सू० १५. ७. ५ ।

† ‘सौवर्णा वा’—इति ज ।

‡ तै० ब्रा० १. ७. १० द्रष्टव्यम् । आपस्तम्बश्चाह— “अक्षावापो-  
 ऽधिदेवन मुद्धत्यावोच्याक्षान् निवपेत् सौवर्णान् परःशतान् परःसहस्रान्  
 वा”—इति श्रौ० सू० १८. १८, १९. १६, १ ।

§ का० श्रौ० सू० १५. ७. १८, १९ ।

॥ ‘उत्पन्ना’—इति च, छ ।

¶ वा० सं० १०. १८. १ ।

पञ्चदिग्विजयसङ्कल्पसिद्धि मेव दर्शयति— 'पञ्च वै दिश  
इति ॥ ६ ॥

विधत्ते अथैन मिति । 'दण्डैः' यन्नियवृक्षकाष्ठैः 'एनं'  
सुन्वन्तं 'पृष्ठतः' पश्चाद्भागे 'तूष्णीम्' अमन्त्रकं 'घ्नन्ति' हन्युः ।  
अत्र सूत्रम् कृत्स्न ममन्त्रक मवहननं शाखान्तरीयमन्त्रञ्च विकल्पेन  
दर्शयामास— "पश्चादेनं यन्नियवृक्षदण्डैः शनैः स्तूष्णीं घ्नन्ति  
षाप्तानं तेऽपहन्तेऽति त्वा बधं नयामीति वा"—इति \* ।  
"तं दण्डैरिति । सुन्वतो दण्डबधेन अन्यकर्तृकस्य दण्डबधस्य  
प्रापण मेव कृतवन्तो भवन्ति , तस्माद् राज्ञोऽदण्डभावः † । यथा  
राजा स्वा अपराद्धाः ‡ प्रजा दण्डयति , एवं स्वयं न दण्डय  
इत्यर्थः ॥ ७ ॥

विधत्ते— "अथ वर मिति । 'वरं' 'वृणीते' याचते ,  
यजमानः कर्त्ता । वरवरणं प्रशंसति— "यं ह वै कञ्चेति ॥ ८ ॥

कात्यायनः— "वरं वृत्वा ब्रह्मन्नित्यामन्त्रयते पञ्चकत्वः ,  
प्रत्याह व्यत्यासत् सविता वरुण इन्द्रो रुद्र इति , त्वं ब्रह्मा-  
सीत्यादिभिः"—इति § । अस्यार्थः— यजमानो वरं वृत्वा ब्रह्म-  
न्निति पदं पञ्चकत्वो वदेत् । तं सुन्वन्तं सवितवरुणेन्द्ररुद्र-  
वाचकैस्त्वं ब्रह्मासीत्यादिभिश्चतुर्भिर्मन्त्रैरितरः प्रतिवदेत् , पञ्च-  
मामन्त्रणे केवलं त्वं ब्रह्मासीति प्रतिवदेदिति । तदिदं क्रमेण  
विधत्ते— "स ब्रह्मन्निति । 'प्रथमं' पूर्वम् । "प्रथम मिति ,  
स्यष्टोऽर्थः ॥

\* का० श्रौ० सू० १५. ७. ५ ख , ६ ।

† 'राज्ञोदण्डात्वाभावः'—इति कृ ।

‡ 'अपरुद्धाः'—इति ज ।

§ का० श्रौ० सू० १५. ७. ७, ८ ।

प्रथमप्रतिवचनमन्त्रस्याय मर्थः चे यजमान ! 'त्वं ब्रह्मा  
असि', 'सत्यप्रसवः' यथार्थाभ्यनुज्ञः 'सविता असि' 'इति' \*  
प्रथमामन्त्रयितारं सुन्वन्तं ब्रह्मा प्रतिब्रूयात्, सवितादिवाचकैः  
मन्त्रैः प्रतिवचनेन यजमानं तत्तद्देवतात्मकत्वेन कृतवान्  
भवतीत्यर्थः ॥ ( ८ )

द्वितीयादिषु मन्त्रेषु त्वं ब्रह्मासीति पूर्ववत् । 'सत्यौजाः'  
सत्यवीर्यः, 'वरुणः' 'असि' † । 'विष्णु' प्रजासु 'शोभः' बलं  
यस्य, यद्वा विश एकीजो यस्येति 'विशौजाः' तादृशः 'इन्द्रः'  
'असि' । देवतापक्षे मरुतो विशः तदात्मकाः, राजपक्षे  
प्रजाः ‡ । 'सुशेवः' सुमुखः 'रुद्रः' 'असि' § । रुद्रस्य सुशे-  
वत्वं प्रशंसति— "तक्षीर्याणीति । ईशानस्य सर्वसुखकरत्वात्  
पूर्वमन्त्रप्रतिवचनेन यजमाने स्थापितानि वीर्याणि शमयति; वीर्य-  
वन्तम् 'एनं' रुद्रोऽसि सुशेव इति प्रतिपादनात् ॥ ( १०, ११, १२ )

यजमानकर्तृकपञ्चमामन्त्रणस्य प्रतिवचने विशेषं दर्शयति—  
"ब्रह्मन्नित्येवेति ॥ । "त्वं ब्रह्मासीति । ब्रह्मन्नित्यामन्त्रणे । 'त्वं  
ब्रह्मासि' 'इति' एतावदेव 'अनिरुक्तम्'; कस्य चिदपि देवता-  
विशेषस्याप्रतिपादकं वाक्यं प्रतिवदेत् । तत् प्रशंसति— "अपरि-  
मित मिति । 'निरुक्तम्' निःशेषेण वक्तुं योस्यं निरुक्तम्  
'परिमितम्', तत्पूर्वमन्त्रेषु "सवितासि"—इत्यादिषु कृतम् ;

\* वा० सं० १०. २८. २ ।

†, ‡, § वा० सं० १०. २८. ३, ४, ५ ।

॥ "आदिनैवान्त्यम्"—इति का० श्रौ० सू० १५. ७. ६ । 'त्वं  
ब्रह्मासीत्यस्यादिरिति सञ्ज्ञा, अन्त्यं पञ्चमं प्रतिवचनम्; 'आदिना'  
ब्रह्मासीत्येतावतैव मन्त्रेण ब्रह्मणा कर्तव्यम्"—इति तद्दृष्टिरिहालोच्यते ।



अत्रानिरुक्तप्रतिवचनेन यजमाने अपरिमितं वीर्यं निहित-  
वान् भवतीति ॥ १३ ॥

विधत्ते— “अथ सुमङ्गलेति \* । सुमङ्गलनामान माङ्ग्य  
बहुकारेतिमन्त्रेण † यजमानं कीर्त्तयेत् । पदत्रयं सम्बुध्य-  
न्तम् । बहु करोतीति बहुकारः । “कर्मण्यण्” ‡ । श्रेयः  
करोतीति श्रेयस्कारः । “कञो हेतुताच्छील्यानुलोम्येषु”—इति  
टच् § । भूयो भूयो महत्तरं करोतीति भूयस्कारः । “य एव  
मिति । ‘यः’ पुरुषो लोके प्रियङ्करनामा ‘भवति’, स ‘मानुष्यै’  
मानुष्याः ‘वाचः’ ‘कल्याणं’ सर्वेषां प्रिय मेव ‘वदति’ ॥

अत्र कात्यायनः उत्तरतन्त्रं सङ्गृह्य दर्शितवान्— “स्फा  
मस्मै प्रयच्छन्ति पुरोहितोऽध्वर्युर्वा इन्द्रस्य वज्र इति , राजा  
राजभ्राता सूतस्यपत्योरन्यतरो ग्रामणीः सजातश्चैवं पूर्वः-पूर्वं  
उत्तरस्मै”—इति ॥ १४ ॥

तदिदं क्रमेण विधत्ते— “अथास्मा इत्यादिना । ‘अस्मै’  
सुन्वते ‘स्फां’ ‘ब्राह्मणः’ दद्यात् । हे स्फा ! ‘इन्द्रस्य वज्रो-  
ऽसि’ । “स्फास्तृतीयं रथस्तृतीयम्”—इतिश्रुतेः ¶ । तेन कार-  
णेन ‘मे’ मम ‘रथ्या’ । “रथ्यतिर्वशगमने” \*\* । मदीयाय

\* का० श्रौ० सू० १५. ७. १० ।

† वा० सं० १०. २८. ६ ।

‡ पा० सू० ३. २. १ ।

§ पा० सू० ३. २. २० ।

॥ का० श्रौ० सू० १५. ७. ११, १२ ।

¶ ते० सं० ५. २. ६. ४ ।

\*\* निरु० १०. ४. ३ । “रथ हिंसासंराध्योः” - इति दि० प० ८७ धा० ।

यजमानाय सर्वं वशीकुरु । यद्वा, 'रध्या' द्यूतस्थानपरिलेखन-  
रूपं कार्यं साधयेति \* ॥

मन्त्रस्य तात्पर्यं माह— “वज्रो वा इति । अयं मर्थः—  
ब्राह्मणो राज्ञे वज्ररूपस्फुरप्रदानेन स्वस्मादपि राजानं बल-  
वत्तरं कृतवान् भवति । तदेवाह— “यो वा इति । ‘यः’  
खलु राजन्यो ‘ब्राह्मणात्’ हीनबलः, ‘सः’ ‘अमित्रेभ्यः’ शत्रुभ्यो  
बलवत्तरः [ न ] भवति ; तस्मात् ब्राह्मणः स्फुरप्रदानेन शत्रुभ्यो-  
ऽधिकबलं कृतवान् भवतीत्यर्थः ॥

एव मुत्तरत्वापि योज्यम् । सूतग्रामणीसजाता व्याख्याताः† ॥

राजादिषु सजातीयेषु स्फुरप्रदानं सम्भूय प्रशंसति— “तद्य-  
देव मिति । ‘पापवस्यसं’ पापिष्ठ’ कर्म ‘नेदसत्’ न भवेत्, किन्तु  
यथापूर्वं भवेदिति बुद्ध्या प्रदानं मित्यर्थः ॥ १५, १६, १७, १८, १९ ॥

अथ द्यूतस्थानकरणं च सविशेषं समन्त्रकश्च विधत्ते—  
“अथ सजातश्चेति । आहवनीयस्योत्तरप्रदेशे स्थापितः स  
पूर्वाग्निः, तस्मिन् तत्संसृष्टम् अधिदौव्यन्त्यत्रेति ‘अधिदेवनम्’  
द्यूतभूमिः, तां शुक्रप्रहस्य पुरोरुचा “तं प्रह्वया पूर्वथा  
विश्वथेमथा”—इत्यनया ‡ ‘कुरुतः’ । अत एव सूत्रम्— “प्रत्तेन  
सजातः प्रतिप्रस्थाता च पूर्वाग्निसहितां शुक्रपुरोरुचा द्यूत-  
भूमिं कुरुतः”—इति § ।

चतुर्थकाण्डे द्वितीयेऽध्याये शुक्रामन्त्रियहयोरत्ताद्यभावेन

\* वा० सं० १०. २८. ७ ।

† पुरस्तात् ( प्र०२ ब्रा०५ ) २६२—२८१ पृ० दृश्यम् ।

‡ ऋ० सं० ५. ४४. १ ऋक् ।

§ का० श्रौ० सू० १५. ७. १३ ।

स्तुतयोः पुरोरुग्द्वयं विहितम् ; तदर्थस्तु तत्रैव विहित इति  
नेह पुनर्व्याख्यायते \* । शुक्रस्यात्तृत्वात् तन्मन्त्रेण द्यूतभूमि-  
करणाद् यजमान मत्तारं कृतवन्तौ भवतः ॥ २० ॥

“अथ मन्थिन इति † । मन्थिग्रहपुरोरुचा “अयं वेन-  
श्रोदयत् पृश्निगर्भा”-इत्यनया ‘विमितं’ विमिन्वन्यत्रेति विमितं  
चतुर्द्वारं चतुरस्रं मण्डपं तद् ‘विमिमुतः’ कुरुतः । “आद्यो  
वा इत्यादेरय मर्थः— मन्थिन आद्यत्वात् तन्मन्त्रेण विमित-  
करणात् अत्तृभूताय यजमानाय आद्यं सम्पादितवन्तौ भवत  
इत्यर्थः ॥ २१ ॥

अथाधिदेवने हिरण्यनिधानपूर्वकं होमं समन्त्रकं विधत्ते—  
“अथाध्वर्युरिति ‡ । यज्ञे देवानां प्रथनात् ‘पृथुः’, सः  
‘धर्मणस्पतिः’ धर्मणः धारणस्य पतिः , अतो देवतोद्देशेन ह्य-  
मानं हविः ‘जुषाणः’ सेवमानः ‘अग्निः’ । ‘पृथुर्धर्मणस्पतिः’—  
इति पुनर्वचन मादरार्थम् , विध्यनुवादाभिप्रायं वा । ‘आज्यस्य’  
घृतस्य । कर्मणि षष्ठी । आज्यं ‘वेतु’ पिबतु । “वी गतिव्याप्तिप्रजन-  
कान्त्यसनखादनेषु” § । ‘स्वाहा’-इति होमार्थः ॥ ॥ २२ ॥

तत्र विमिते अक्षनिवापं समन्त्रकं विधत्ते— “अथाक्षा-  
निति ¶ । ‘स्वाहाकृताः’ स्वाहाकारपूर्विकया आहुत्या तर्पिताः

\* “तयोरत्तैवान्यतरः , आद्योऽन्यतरः ; अत्तैव शुक्रः , आद्यो  
मन्थी”—इत्यादि द्रष्टव्यम् ( ४ का० २ अ० १ ब्रा० ३-१० ) ।

† , ‡ का० श्रौ० सू० १५. ७. १५ क, ख ।

§ अदा० प० इद धा० ।

॥ वा० सं० १०. २६. १ ।

¶ का० श्रौ० सू० १५. ७. १६ ।

हे अक्षाः ! 'सजातानां' समानजन्मनां भ्रातृणां 'मध्यमेष्टयाय' मध्यमप्रदेशे यजमानावस्थानाय 'सूर्यस्य रश्मिभिः' 'यतध्वम्' सङ्गता भवतीति \* ॥

मन्त्रवत्कर्मकरणं प्रायेण कस्यैचिद् देवतायै भवति , अतो द्यूतभूमौ अक्षनिवापस्य देवतासन्तर्पकत्वं दर्शयति— "एष वा अग्निरिति । 'अधिदेवनं' द्यूतस्थानम् । तदेवोपपादयति — "तस्यैत इति । 'तस्य' अग्नेः 'अक्षाराः' एव देवनसाधनभूताः 'अक्षाः', तस्मात् तेनाक्षनिधामेन अग्नि मेव प्रीणितवान् भवतीति ॥

अत्र यदुक्तं सूत्रे— "अक्षान् निवपति स्वाहाकृता इति, गां दीव्यध्वं मित्याह"—इति , "गा मस्यानीय घ्नन्ति"—इति च † । देवनकाले गा मेव पणत्वेन कृत्वा , "गां दीव्यध्वम्"—इति द्यूतकरणप्रैषं ब्रूयात् । ततोऽस्य पणत्वेनाङ्गीकृतां गामानीय घ्नन्ति । "हन्तिश्च आहननमात्रो न मारणार्थः" ‡ । तदिदं विधत्ते— "तस्य ह वा इति । यो राजसूयेन यजते , यो वा एतत् कर्म वेत्ति , तस्य गृहेष्वेषा' गौः 'अनुमता' अङ्गीकृता 'हन्यते' । अत्र गोप्रसक्तिं दर्शयति— "एतेष्वक्षेष्वाति ॥

द्यूतकर्मणो दक्षिणां विधत्ते— "पूर्वा मिति । पूर्वान्निम् आहवनीयं वहत इति पूर्वान्निवाहो तावनडाहो 'दक्षिणा' § ।

\* वा० सं० १०. २६. २ ।

† का० श्रौ० सू० १५. ७. १६, १७, २० ।

‡ इति तत्र कर्कः । 'ताडनमात्रं कुर्वन्ति न तु मारणम्'—इति तदर्थं च प्रकाशितस्तत्रैव ( का० १५. ७. २०. ) ।

§ का० श्रौ० सू० १५. ७. २१ ।

आपस्तम्बोऽप्याह-- “पृथीहीं विदीव्यन्तः ओदन मुद्बुवते,  
तदेतस्य कर्मणः पूर्वान्निवाही दक्षिणा, तो ब्रह्मणे देयी”  
-इति \* ॥

तदिदं देवनं सन्निधिवलादभिषेचनीयाख्यसोमयागमध्यगत  
मधि महाप्रकरणबलात् इष्टिपशुसोमयागात्मकराजसूयशेष इति  
गम्यते, प्रकरणेन सन्निधेर्बाध इति हि सिद्धान्तितम् † ॥ २३ ॥

अथ पयस्यास्त्रिष्टकदिडादिकं दर्शयति— “अथाहान्य इति ।  
प्रधानसौविष्टकतहविषोर्मध्ये यद् देवनादिकं कृतम्, तद्  
प्रजापतिमध्यनिधानरूपेण प्रशंसति— “तद् यदन्तरेणेति ।  
“प्राश्राव्याहेत्वादि, स्पष्टम् ‡ ॥ २४ ॥

“अथेडा मादधातीति, कण्डिका वाजपेये व्याख्याता ॥ २५ ॥ † ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे चतुर्थाध्याये चतुर्थे ब्राह्मणम् ॥

( अथ पञ्चमं ब्राह्मणम् . )

व्वरुणाद् वा ऽअभिषिषिचानाङ्गो ऽपचक्राम ।  
व्वीर्यं वै भुर्ग एष व्विषुर्गुञ्जुः सो ऽस्माद्पचक्राम

\* आप० श्रौ० सू० १८. १६. २, ३ ।

† “श्रुतिलिङ्गवाक्य प्रकरणस्थानसमाख्यानां समवाये पारदौर्बल्य  
मर्थं विप्रकर्षात्”—इति मी० जै० सू० ३. ३. १४ ।

‡ सर्वं मिदं तै० सं० १. ८. १६, तै० ब्रा० १. ७. १० द्रष्टव्यम् ॥

हे अक्षाः ! 'सजातानां' समानजन्मनां भ्रातृणां 'मध्यमेष्टयाय' मध्यमप्रदेशे यजमानावस्थानाय 'सूर्यस्य रश्मिभिः' 'यतध्वम्' सङ्गता भवतीति \* ॥

मन्त्रवत्कर्मकरणं प्रायेण कस्यैचिद् देवतायै भवति , अतो द्यूतभूमौ अक्षनिवापस्य देवतासन्तर्पकत्वं दर्शयति— "एष वा अग्निरिति । 'अधिदेवनं' द्यूतस्थानम् । तदेवोपपादयति — "तस्यैत इति । 'तस्य' अग्नेः 'अक्षाराः' एव देवनसाधनभूताः 'अक्षाः', तस्मात् तेनाक्षनिधामेन अग्नि मेव प्रीणितवान् भवतीति ॥

अत्र यदुक्तं सूत्रे— "अक्षान् निवपति स्वाहाकृता इति, गां दीव्यध्वं मित्याह"—इति , "गा मस्यानीय घ्नन्ति"—इति च † । देवनकाले गा मेव पणत्वेन कृत्वा , "गां दीव्यध्वम्"—इति द्यूतकरणप्रैषं ब्रूयात् । ततोऽस्य पणत्वेनाङ्गीकृतां गामानीय घ्नन्ति । "हन्तिश्च आहननमात्रो न मारणार्थः" ‡ । तदिदं विधत्ते— "तस्य ह वा इति । यो राजसूयेन यजते , यो वा एतत् कर्म वेत्ति , तस्य गृहेष्वेषा' गौः 'अनुमता' अङ्गीकृता 'हन्यते' । अत्र गोप्रसक्तिं दर्शयति— "एतेष्वक्षेष्विति ॥

द्यूतकर्मणो दक्षिणां विधत्ते— "पूर्वा मिति । पूर्वान्निम् आहवनीयं वहत इति पूर्वान्निवाहो तावनडाहो 'दक्षिणा' § ।

\* वा० सं० १०. २६. २ ।

† का० श्रौ० सू० १५. ७. १६, १७, २० ।

‡ इति तत्र कर्कः । 'ताडनमात्रं कुर्वन्ति न तु मारणम्'—इति तदर्थं च प्रकाशितस्तत्रैव ( का० १५. ७. २०. ) ।

§ का० श्रौ० सू० १५. ७. २१ ।

माश्रुत । \* तथो ऽएवैष एताभिरेव देवताभि-  
 रेतस्य सोमपीथ मश्रुते तस्मादेता एव देवताः  
 सङ्घाय प्रसर्पेदथ यद्देवैषो देवसान्नीयेष्टिः सन्तिष्ठत  
 ऽएतस्याभिषेचनीयस्य † ॥ ५ ॥

अथैतानि हवींषि निर्व्वपति । सावित्रं  
 द्वादशकपालं व्वाष्टाकपालं वा पुरोडाशं सविता  
 वै देवानां प्रसविता सवितृप्रसूत एव तद्भृगो  
 ऽनुसमसर्पत्तथो ऽएवैष एतत् सवितृप्रसूत एवानु-  
 सृंसर्पति तत्रैकं पुण्डरीकं प्रयच्छति ‡ ॥ ६ ॥

अथ सारस्वतं चरुं निर्व्वपति । व्वाग्वै  
 सरस्वती व्वाचैव तद्भृगो ऽनुसमसर्पत्तथो ऽए-  
 वैष एतद्वाचैवानुसृंसर्पति तत्रैकं पुण्डरीकं  
 प्रयच्छति § ॥ ७ ॥

अथ त्वाष्ट्रं द्वादशकपालं पुरोडाशं निर्व्वपति ।  
 त्वष्टा वै रूपाणा मीष्टे त्वष्ट्रैव तद्रूपैर्व्वृगो ऽनु-

\* क-ख-पुस्तकयोरिह छेदो नास्ति ।

† '०नीयस्य'—इति क ।

‡, § 'प्रयच्छति'—इति क ।

सुमसर्पत्तथो ऽएवैष एतत्स्वष्ट्रैश्च रूपैरनुसुसर्पति  
तत्रैकं पुण्डरीकं प्रयच्छति \* ॥ ८ ॥

अथ पौषां चक्रं निर्व्वपति । पशुवो वै  
पूषा पशुभिरेव तद्गुणो ऽनुसुमसर्पत्तथो ऽएवैष  
एतत् पशुभिरेवानुसुसर्पति तत्रैकं पुण्डरीकं  
प्रयच्छति † ॥ ९ ॥

अथैन्द्र मेकादशकपालं पुरोडाशं निर्व्वपति ।  
इन्द्रियं वै व्वीर्यं मिन्द्र इन्द्रियेणैव तद्दीर्येण  
व्वरुणो ऽनुसुमसर्पत्तथो ऽएवैष एतदिन्द्रियेणैव  
व्वीर्येणानुसुसर्पति तत्रैकं पुण्डरीकं प्रय-  
च्छति ‡ ॥ १० ॥

अथ बार्हस्पत्यं चक्रं निर्व्वपति । ब्रह्मा वै  
बृहस्पतिर्ब्रह्मणैव तद्गुणो ऽनुसुमसर्पत्तथो ऽएवैष  
एतद् ब्रह्मणैवानुसुसर्पति तत्रैकं पुण्डरीकं  
प्रयच्छति § ॥ ११ ॥

अथ व्वारुणं यवमयं चक्रं निर्व्वपति । स  
येनैवौजसेमाः प्रजा व्वरुणोऽगृह्णात्तेनैव तदौजसा

\* , † , ‡ , § 'प्रयच्छति'—इति क ।



व्वरु॒णो ऽनु॒सम॒सर्प॑त्तेनो ऽए॒वैष॒ तदो॒जसानु॒सु॒-  
सर्प॑ति तत्रै॒कं पु॒ण्डरी॑कं प्र॒यच्छ॑ति \* ॥ १२ ॥

उप॒सदो॒ दश॒म्यो दे॒वताः । तत्र॒ पञ्च  
पु॒ण्डरी॑काण्युपप्र॒यच्छ॑ति तां द्वा॒दश॒पुण्ड॑रीकां-  
स्रजं॒ प्रति॑मुञ्चते सा दौ॒चा तथा॒ दी॒क्षया॒  
दी॒क्षते † ॥ १३ ॥

अथ॒ यद् द्वा॒दश॒ भव॑न्ति । द्वा॒दश॒ वै मा॒साः  
सं॒वत्स॑रस्य॒ सर्व्वं॒ वै सं॒वत्स॑रः॒ सर्व्वेणै॒वैन॒ मेतद्-  
दी॒क्षय॑ति या॒नि पु॒ण्डरी॑काणि॒ तानि॒ दि॒वो रू॒पं  
ता॒नि न॒क्षत्रा॑णां रू॒पं ये व्व॒धका॑स्ते ऽन्त॒रिक्ष॑स्य  
रू॒पं या॒नि वि॒सानि॒ तान्य॑स्यै॒ तदे॒न मेषु॒ लोकी॑-  
ष्वधि॒ दी॒क्षय॑ति ‡ ॥ १४ ॥

अथ॒ राजा॑नं क्री॒त्वा । द्वि॒धोप॑न॒ह्य परि॑वहन्ति  
ततोऽर्द्धं॒ मास॑न्द्या॒ मासा॑द्य प्र॒चर॑त्यथ॒ य ए॒षो  
ऽर्द्धो॒ ब्रह्म॑णो गृ॒हे नि॒हितो॒ भव॑ति त॒ मास॑न्द्या

\* 'प्रयच्छति' - इति क ।

† 'दीक्षते' - इति ग, घ ।

‡ 'दीक्षयति' - इति ग, घ ।

मासुद्यातिथ्येन प्रचरति यदातिथ्येन प्रचरत्यथो-  
पसङ्गिः प्रचरति यदोपसङ्गिः प्रचरति \* ॥ १५ ॥

अथैतानि हवींषि निर्व्वपति । आग्नेय  
मष्टाकपालं पुरोडाशं सौम्यं चरुं व्वैष्णवं  
त्रिकपालं वा पुरोडाशं चरुं वा तेन यथेष्टैवं  
यजते ॥ १६ ॥

तदु तथा न कुर्यात् । ह्वलति वा एष  
यो यज्ञपथादेत्येति वा ऽएषु यज्ञपथाद्य उपसत्-  
पथादेति तस्मादुपसत्पथादेव नेयात् ॥ १७ ॥

सु यदग्निं यजति । अग्निनैवैतत्तेजसानुसु-  
सर्पत्यथ यत् सोमं यजति सोमेनैवैतद्राज्ञानुसु-  
सर्पत्यथ यद्विष्णुं यजति यज्ञो वै विष्णु-  
स्तद्यज्ञं प्रत्यक्ष माप्नोति तं प्रत्यक्ष माप्त्वात्मन्  
कुरुते ॥ १८ ॥

सु एष सप्तदशो ऽग्निष्टोमो भवति । सप्त-  
दशो वै प्रजापतिः प्रजापतिर्यज्ञस्तद्यज्ञं प्रत्यक्ष  
माप्नोति तं प्रत्यक्ष माप्त्वात्मन् कुरुते ॥ १९ ॥

\* 'प्रचरति'—इति क, 'प्रचरति'—इति ग ।

तस्य द्वादश प्रथमगर्भाः पृथ्वीद्यौ दक्षिणा ।  
 द्वादश वै मासाः संवत्सरस्य संवत्सरः प्रजापतिः  
 प्रजापतिर्यज्ञस्तद्यज्ञं प्रत्यक्ष माप्नोति तं प्रत्यक्ष  
 माप्त्वात्मन् कुरुते ॥ २० ॥

तासां द्वादश गर्भाः । ताश्चतुर्विंशति-  
 श्चतुर्विंशतिवै संवत्सरस्यार्द्धमासाः संवत्सरः प्रजा-  
 पतिः प्रजापतिर्यज्ञस्तद्यज्ञं प्रत्यक्ष माप्नोति तं प्रत्यक्ष  
 माप्त्वात्मन् कुरुते ॥ २१ ॥

ता ब्रह्मणे ददाति । ब्रह्मा हि , यज्ञं दक्षि-  
 णतो ऽभिगोपायति तस्मात्ता ब्रह्मणे ददाति  
 हिरण्मयीं स्रजं मुद्गाचे रुक्मं होचे हिरण्मयी  
 प्राकाशावध्वर्युभ्या मश्वं प्रस्तोचे व्वशां मैत्रावरु-  
 णाय ऽर्षभं ब्राह्मणाच्छुसिने व्वाससी नेष्टा-  
 पोतृभ्या मन्यतरतोयुक्तं यवाचितु मच्छावाकाय  
 गा मग्नीधे ॥ २२ ॥

ता वा ऽएताः \* । द्वादश वा त्रयोदश वा  
 दक्षिणा भवन्ति द्वादश वा वै त्रयोदश वा

\* 'ऽएताः'—इति क, ख ।

संवत्सरस्य मासाः संवत्सरः प्रजापतिः प्रजा-  
पतिर्यज्ञस्तद्यज्ञं प्रत्यक्षमाप्नोति तं प्रत्यक्षमाप्त्वा-  
त्सु कुरुते ॥ २३ ॥ २ ॥

॥ इति चतुर्थप्रपाठके द्वितीयं ब्राह्मणम् [४. ५.] ॥

अथ पञ्चमे ब्राह्मणे संसृपां हवींषि दशसञ्ज्ञाकानि \* ,  
दशपेयाख्यस्य सोमयागस्य दीक्षाः , उपसद्यागः , ऋत्विग्नि-  
शेषेण दक्षिणाश्च विधीयन्ते ।

तत्र हवींषि विधातुं प्रस्तौति— “वरुणाद् वा इति ।  
पूर्वं मभिषिच्यमानाद् ‘वरुणात्’ सकाशात् ‘भर्गः’ यज्ञरूपं  
वीर्यम् ‘अपचक्राम’ अपसृतम् । तदेव प्रतिपादयति— “शश्वद्  
य एष इति ॥ १ ॥

“त मेताभिरित्यादि । ‘तम्’ अपसृतम् भर्गम् ‘एताभिः’  
वक्ष्यमाणाभिः सावित्रादिभिः ‘अनुसमसर्पत्’ वरुणोऽनुक्रमेण  
प्राप्तवान् । तादृशदेवताः क्रमेण दर्शयति— “सवित्तेति । ‘प्रस-  
वित्रा’ प्रसवकारिणा ‘सवित्रा’ देवतया , ‘अन्वविन्दत्’—इति  
सर्वत्रानुषङ्गः । ‘वाचा’ वायूपया ‘सरस्वत्या’, ‘रूपैः’ उप-

\* “नामधेयम् ; ‘तस्मात् संसृपो नाम ( ३ क० ३२२ पृ० )”—इति  
दशाना मपि षष्ठ्या मनुष्ठानं यथा स्यादित्येव मर्थं दशग्रहण मिति  
सम्प्रदायः , काण्वस्तु, षष्ठां प्रवृत्तिः श्वोभूत इति मन्यन्ते”—इति  
कर्कः ( का० १५. द. १ सू० ) । अनुपद मिच्चैव तृतीयकण्ठीभाष्ये सर्व  
मिदं स्फुटतरं द्रष्टव्यम् ।

लक्षितेन 'त्वष्टा', 'पशुभिः' उपलक्षितेन 'पूषा', 'अस्रे' अस्रे  
अपसृताय वीर्याय तदधीनकरणार्थम् 'इन्द्रेण' ; यद्वा, विभक्ति-  
व्यत्ययः ; अनेन वीर्येण वीर्यवता इन्द्रेण, 'ब्रह्मणा' ब्राह्मण-  
जात्यभिमानिना 'बृहस्पतिना', 'भोजसा वरुणेन' स्वीयदेवता-  
रूपेण, अतीतकल्पगतेन वरुणेन वा, 'तेजसा अग्निना' तेजो-  
रूपेणाग्निना, 'राज्ञा सोमेन', 'दशम्या' दशसङ्ख्यापूरयित्रया  
'विष्णुना' 'एव' 'देवतया' 'अन्वविन्दत्' अपक्रान्तं वीर्यं मिति ॥२॥

हविषां नाम निर्वृते — "तद्यदेन मेताभिरित्यादिना । 'तत्'  
तत्र यस्मात् 'एताभिः' 'अनुसमर्पत्' सम्यक् सृष्यते प्राप्यते  
वीर्यं माभिरग्न्यादिभिर्देवताभिरिति 'संसृपः' देवताः, तासां  
हवींष्यपि तन्नामानि \* ॥

अथ दशपेयं विधातुं तच्छब्दं निर्वृति — "अथ यद्द दशमे-  
ऽह्निति । पूर्व मुक्तानि दशसंसृपां हवींषि प्रत्येक मेकैकदिने  
कर्तव्यानि । तथाच सूत्रम् — "दशोत्तराणि संसृपां हवींषि निर्व-  
पति, देवयजनान्तर मेकैकेनोत्सर्पति, शालाया मन्यम्"—इति † ॥

तैत्तिरीये तु स्पष्ट मुक्तम् — "अग्निना देवेन प्रथमेऽहन्ननु-  
प्रायुङ्क्त, सरस्वत्या वाचा द्वितीये, सवित्रा प्रसवेन तृतीये"—  
इत्यादिना ‡ । संसृपशब्दवाच्याभ्यो दशभ्य इष्टिभ्य ऊर्षं दश-

\* तै० सं० १. द. १७ । 'सप्तदशे संसृपां हवींष्युक्तानि, अष्टा-  
दशे दशपेय उच्यते'—इति श्यष्टादशानुवाकोयसायणीयभाष्योपक्रमः ।  
इतः परं मेतद्ब्राह्मणान्तं यावन् दशपेयप्रकरणं बोध्यम् ।

† का० श्रौ० सू० १५. द. १, २, ३ ।

‡ तै० ब्रा० १. द. १. २ । तै० सं० १. ७. १७ भाष्यान्तर्गत

मेतदीयं सायणशाख्यानन्तु यन्नतोऽवलोक्यम् ।

पेयार्थं सोमाभिषवः । तथा च दशमे दिने दशपेयार्थसोमाभिषवप्रवृत्तेर्दशपेयत्वम् ॥

अथ मत्र क्रमः— दशानां संसृपां हविषां मध्ये सप्त हवीषि प्रतिदिनं क्रमेणैकैकं कृत्वा सप्तमे दिने सप्तम्या मिष्टौ अतीतायाम् ( अष्टमं हविर्निर्वपेत् \* ) अपराह्णे दशपेयस्य द्वादशपुण्डरीकस्रक्प्रतिमोकलक्षणां दीक्षां कृत्वा तदानीं मेव प्रथमा उपसदं कृत्वा, तदन्ते संसृपा मष्टमं हविर्निर्वपेत् । अष्टमे दिने उपसदन्ते संसृपां नवमं हविर्निरूप्य, नवमे दिवसे द्वातीयोपसदन्ते संसृपां दशमं हविर्निरूप्य, तस्मिन्नेवाहनि अग्नीषोमीयपशुप्रचारं कुर्यात् । दशमेऽहनि सोमोऽभिषूयते, हुतशेषश्च पीयत इति दशपेयत्व मिति ॥

निर्बन्धनात्तरं दर्शयति— “अथ यद् दश-दशेति । एकैकस्मिन् पात्रे दशभिर्ब्राह्मणैः पातव्यः सोमरसो यस्मिन् ( काले ) स दशपेयो भक्षणकालः । “दशदशैकैकं चमस मनुभक्षयन्ति” —इति † हि सूत्रम् ॥ ३ ॥

अत्र यदुक्तं सूत्रकृता दशपेयं प्रस्तुत्व— “पितामहदशगणं सोमपानां सङ्घाय सर्पणं सविचेति वानुवाक मुञ्जा”—इति ‡ । अस्यार्थः— भक्षणार्थं सदःप्रसर्पणकाले सोम्यानां शतसङ्घाक-ब्राह्मणानां मध्ये एकैकस्य पात्रस्य भक्षयितारो दश-दश पुरुषाः “यजमानस्य दश सोमपान् ‘पितामहान्’ यजमानस्य पितामहः, तत्पितामह इत्येवं पितामहदशगणं सङ्घाय गणयित्वा प्रसर्पेयुः ।

\* बन्धनीचिह्नान्तर्गतपाठस्तु च-च-पुस्तकयोरधिकः ।

† का० श्रौ० सू० १५. द. १५ ।

‡ श्रौ० च० १५. द. १६, १७ ।

यद्वा , “सवित्रा प्रसवित्रा सरस्वत्या वाचा”—इति \* संहितोक्त-  
मन्त्रेण प्रसर्पणं कुर्यादिति ॥

अत्र पितामहगणनेन प्रसर्पणं पूर्वपक्षयति— “तदाहुरिति ।  
तद् दूषयति— “तद् वै ज्येति । ‘ज्या’ ज्यानिः, निष्ठाष्ट इत्यर्थः ।  
अत्रोपपत्ति माह— “द्वौ त्रीनिति । यदि पितामहान् जानीयुः,  
तर्हि ‘द्वौ त्रीन् एव’ जानीयुः, न सर्वान् ; तस्मात् सवित्रादि-  
दशदेवताः सङ्ख्याय प्रसर्पणं कुर्यादित्यर्थः ॥ ४ ॥

तदिदं वरुणवृत्तान्तेन प्रशंसति— “एताभिर्वा इति ।  
संसृप्यग्ध्वायहविर्निर्वापकालं दर्शयति— “अथ यदैवेषेति ।  
‘अभिषेचनीयस्य’ एतदाख्यस्य सोमयागस्य ‘उदवसानीयेष्टिः’  
‘यदा’ ‘सन्तिष्ठते’ समाप्यते— ॥ ५ ॥

“अथैतानीति । ‘अथ’ तदनन्तरम् ‘एतानि हवींषि’ निर्वपेदि-  
त्यर्थः । तत्रकारः कात्यायनेन स्पष्टीकृतः— “सावित्र-सारस्वत-  
त्वाद्-पौण्ड्र-बार्हस्पत्य-वारुणानेय-सौम्य-वैष्णवानि यद्योक्तं प्रतीष्टि-  
पुण्डरीकाणि प्रयच्छति, हिरण्ययानि वोत्तमासु तिसृषु पञ्च  
तेषां स्रजं प्रतिमुञ्चते तद्दीक्षो भवति”—इति † । सप्तम्यां ब्रह्मा-  
गारात् सोम माहृत्वासम्यभिर्मर्शनादि करोत्युपसहेवता हवींषि  
निर्वपत्युपसदं त इच्छन्ति । उक्तानां दशसङ्ख्याकानां हविषां  
मध्ये सप्त हवींषि पूर्व मिष्टितन्त्रेण कृत्वा, सप्त हिरण्यय-  
पुण्डरीकाणि दत्त्वा, उत्तरासु तिसृषु पञ्च दत्त्वा, द्वादश  
पुण्डरीकस्रक्प्रतिमोकदक्षिणां दशपेयदीक्षां कृत्वा, सप्तम्यां  
संसृप्यागसम्बन्धिन्यां सप्तमदिने क्रियमाणायां वारुण्या मिष्टा-

\* वा० सं० १०. ३०. १ ।

† का० श्रौ० सू० १५. द. ४-६ ।

वतीतायां पूर्वं मेवाभिषेचनीयदशपेययोरपि द्विधा सोमं क्रीत्वा, दशपेयार्थम् ब्रह्मागारे स्थापितं सोम माहृत्य, आसन्ध्याभिमर्शनाद्यातिथ्यान्तं कृत्वा, संसृपां हविषां मध्ये अन्ध्यानि आग्नेय-सौम्य-वैष्णवानि त्रीणि हवींषि उपसत्प्रतिनिधित्वेन कर्त्तव्यानि । उपसदा मप्यग्नि-सोमविष्णुदेवता अन्तिमत्वात्, तथाप्यग्नि-सोमयोरिकस्याप्यभावे दशसङ्ख्यापूरणाभावात् तयोरपि दशमत्वमुच्यते । 'तत्र' तिसृषु देवतासु तद्देवत्वहविःषु 'पञ्च पुण्डरीकाणि' देयानि भवन्ति \* ॥

अथ द्वादशपेयस्य दीक्षां विधत्ते — "तां द्वादशेति । दक्षानि सप्त, अन्तिमहविस्तये दास्यमानानि पञ्चेति द्वादश पुण्डरीकाणि भवन्ति । प्रकृतौ "अप्सु स्नात्यपो ऽस्नाति"—इत्यादिना यद्दीक्षामात्रं विहितम्, तदत्रापवदितुं दत्तदास्यमानपुण्डरीक-स्रक्प्रतिमोको विहितः । सूत्रन्तु पूर्वं मुदाहृतम् । आपस्तम्बेन तु विशेष उक्तः— "अपो दीक्षायाः स्थाने द्वादशपुण्डरीकां स्रजं प्रतिमुञ्चते"—इति † । प्रतिमोचयेदित्यर्थः ॥ ६—१३ ॥

पुण्डरीकगतां सङ्ख्यां सम्भूय मासात्मकसंवत्सरात्मना प्रशंसति— "अथ यद् द्वादशेति ‡ । अतस्तावत्सङ्ख्याविशिष्टपद्म-दीक्षाकरणेन सर्वात्मसंवत्सरेण यजमानं दीक्षायुक्तं कृतवान् भवति । प्रकारान्तरेण प्रशंसति— "यानीति । पद्मगतपत्र-नालविसानां स्वर्गान्तरिक्षभूम्याख्यलोकत्रयात्मकत्वात् सत्प्रति-मोकलक्षणदीक्षाकरणेन 'एनं' यजमानम् 'एषु' त्रिषु 'लोकेषु' दीक्षितवान् भवतीत्यर्थः ॥ १४ ॥

\* 'भवन्तीत्येतत्'—इति च, छ ।

† आप० श्रौ० सू० १८. २०. १४ । ‡ का० श्रौ० सू० १५. ६. ११ ।



“अथ राजानं क्रीत्वेत्यादेरय मर्थः— पूर्वं मभिषेचनीय-  
दीक्षान्ते ‘राजानं क्रीत्वा’ \* , ‘द्वैधोपनह्य’, तत्रैकं दशपेयार्थं  
पर्युह्य ब्रह्मागारे स्थापयित्वा, एकेनाभिषेचनीये प्रचारः कृतः ; अथ  
दशपेये ब्रह्मगृहे स्थापितं तं सोम माहृत्य, ‘आसन्ध्या मासाद्य’,  
आतिथ्यया प्रचरेयुः ; † तदनन्तरं मुपसद्यागः । तत्राम्नि-सोम-  
विष्णुदेवताकोपसत्प्रतिनिधित्वेन संसृप्यागसम्बन्धिना मुत्तमानां  
अयाणा मानेयसौम्यवैष्णवाना मेव निर्वापं पूर्वपक्षयति—  
“यदोपसद्भिः प्रचरतीति ॥ १५ ॥

“अथैतानि हवींषि निर्वपत्याग्नेय मिति । “तेन यथेष्टेति ।  
एकैकोपसरस्थाने ‘तेन’ एकेन हविषा ‘यथेष्ट्या’ इष्टितन्त्रेण  
कुर्यात् । उपसत्प्रयार्थं मेतद्धविष्यं कर्त्तव्य मिति शाखान्त-  
रीयः पक्षः ‡ ॥ १६ ॥

त मिमं निराकरोति— “तदु तथेति । ‘तत्’ तथा ‘न  
कुर्यात्’ । ‘एषः ह्वलति वै’ प्रच्युतो भवेत् । एतच्छब्दार्थं  
माह— “यो यज्ञपथादेतीति । ‘एति’ अपगच्छति । तदेव  
पुनर्दर्शयति— “एति वा एष इति । तस्मात् ‘उपसत्पथात्’  
‘नेयात्’ न प्रच्युतो भवेत् , तत उपसदो न पृथक् कुर्यात् ।  
तदन्ते एतानि संसृपा मन्तिमानि हवींषि त्रीणि चेष्टितन्त्रेण पृथक्  
कुर्यात् । अतएव सूत्रकार उपसद्यागान्ते एतेषां निवापं विक-  
ल्पेन दर्शयामास— “उपसदन्त इच्छन्”—इति § ॥ १७ ॥

\* “दशभिर्वत्सतरैः साण्डैः सोमं क्रीणाति , न पणते न परिवहति,  
क्रय मेवापीकरोति”—इति आप० श्रौ० सू० १८. २०. १५, १६, १७ ।

† “एका दीक्षा , तिस्र उपसदः”—इति आप० श्रौ० सू० १८. २०. १८ ।

‡ का० श्रौ० सू० १५. ८. १५ ।

तदुपसहेवताहविषा माम्नेयसौम्यवैष्णवानां संसृपां हविषा  
मनिर्वापि तद्धेतुकसर्पणस्यासिद्धि माशङ्क्य निरस्यति— “स यदग्नि-  
मिति । उपसद्यागीरेव अग्निसोमविष्णव इष्टाः ; तदानीं मेव  
तैः संसर्पणं जात मिति ॥ १८ ॥

दशपेयस्य सोमसंस्कारूपं विधत्ते— “स एष सप्तदश इति ।  
‘स एषः’ दशपेयः क्रतुः सप्तदशस्तोमसाध्योऽग्निष्टोमसंस्थो  
भवतीत्यर्थः । “सप्तदश स्तोत्रं भवति”—इति \* हि तैत्ति-  
रीयकम् ॥ १९ ॥

गर्भिणीनां गवां दानं विधत्ते— “तस्य द्वादशेति † । ता  
द्वादशसङ्ख्याका गाः ब्रह्मणे दद्यादित्युत्तरेण ( २२ क० )  
सम्बन्धः । सङ्ख्यां सम्भूय संवत्सरात्मना स्तौति— “द्वादश  
वै मासा इति ॥ २० ॥

प्रकारान्तरेणापि प्रशंसति— “तासां द्वादश गर्भा इति ।  
ता गावो द्वादश, तासां गर्भा अपि द्वादश, मिलित्वा चतुर्विंशतिः ;  
संवत्सरस्यापि चतुर्विंशतिरर्द्धमासाः , तस्मात् संवत्सरात्मत्वेन ता  
बालगर्भा गावः प्रशस्ता इत्यर्थः ॥ २१ ॥

“ता ब्रह्मणे ददातीति । हिरण्यस्रजो दानं विधत्ते—  
“हिरण्यमी मिति ‡ । ददातीत्यनुवर्त्तते ।

वर्त्तुलस्य स्वर्णाभरणस्य दानं विधत्ते—“रुक्मं ह्योत्र इति § ।

\* तै० सं० १. द. १८. ६ ।

† “ब्रह्मणे ददात्यंशुवदक्षिणा”—इति का० श्रौ० सू० १५. द. २२ ।  
‘अंशुवदिति द्वादश वत्सतयो गर्भिण्यः’—इति तदृत्तिः ।

‡ का० श्रौ० सू० १५. द. २३ ।

§ का० श्रौ० सू० १५. द. २४ । ‘रुक्मः परिमण्डलः शौवर्ण-  
आभरणविशेषः’—इति च तदृत्तौ द्रष्टव्यम् ।

द्वाभ्यां प्रत्येकं प्राकाशदानं विधत्ते— “हिरण्ययाविति ।  
प्राकाशौ दीपस्तथावित्येके , सुवर्णदर्पणावित्यपरे † । अश्वदानं  
विधत्ते— “अश्वं प्रस्तोत्र इति । बन्ध्याया गोर्दानं विधत्ते—  
“वशा मिति ‡ । रेतस्त्रेचनसमर्थस्य गोर्दानं विधत्ते— “ऋषभ  
मिति । द्वाभ्यां प्रत्येकं वस्त्रदानं विधत्ते— “वाससी इति ।  
एकेनानडुहा युक्तस्य यवपूर्णस्य शकटस्य दानं विधत्ते— “अन्य-  
तरत इति । अनडुहो दानं विधत्ते—“गा मन्नीध इति । “अन-  
डुह मन्नीधे”—इति हि सूत्रितम् † । “अनडुह मन्नीधे वद्भिर्वा  
अनडुहान्”—इति हि तैत्तिरीयकम् § ॥ २२ ॥

ता एता दक्षिणाः सम्भूय संवत्सरात्मना प्रशंसति— “ता वा  
एता द्वादशेति । पष्ठौष्ठादयोऽनडुहान्ता द्वादश दक्षिणाः ; बाल-  
गर्भिणीनां गवां दक्षिणात्वात् बालगर्भिणीनां अपि दक्षिणात्वेन  
परिगणने त्रयोदश भवन्ति ; संवत्सरस्यापि द्वादश चैत्रादयः,  
अधिकमासेन सह त्रयोदश मासा भवन्ति । तस्मादेताभिर्दक्षिणाभि-  
र्यज्ञरूपं संवत्सर मेवाप्तवान् भवतीत्यर्थः ॥ ॥ २३ ॥ २ [४. ५.] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे चतुर्थाध्याये पञ्चमं ब्राह्मणम् ॥

\* ‘कर्णवेष्टकावित्यपरे’—इति का० श्रौ० १५. द. २५ सू० वृ० ।

† का० श्रौ० सू० १५. द. २६ ख । ‘वशा बन्ध्या , या उपगम्य-  
मानापि गभ न गृह्णाति’—इति वृ० ।

‡ का०-वेबरसुद्रितसूत्रपुस्तके तु “गा मन्नीधे”—इत्येव पाठो  
विद्यते । का० श्रौ० सू० १५. द. २७ घ । § तै० ब्रा० १. द. २. ५ ।

॥ “सद्यो दीक्षयन्ति , सद्यः सोमं क्रीणन्ति , पुण्डरीकस्रजं प्रय-

वेदार्थस्य प्रकाशेन तमो हार्ह निवारयन् ।  
पुमर्थांसतुरो देयाद् विद्यातीर्थमहेश्वरः ॥ ४ ॥

ब्रह्माण्डं गोसहस्रं कनकहयतुलापूरुषी स्वर्णगर्भम् ,  
समाब्धीन् पञ्चसीरींस्त्रिदशतरुलताधेनुसौवर्णभूमीः ।  
रत्नोस्त्रां रुक्मवाजिद्विपसहितरथी सायणिः सिङ्गणार्यो ,  
व्यश्राणीद्विष्वचक्रं प्रथितविधिमहाभूतयुक्तं घटञ्च ॥  
धान्याद्रिं धन्यजन्मा तिलभव मतुलः स्वर्णजं वर्णमुख्यः ,  
कार्पासीयं कृपावान् गुडकृत मजडो राजतं राजपूज्यः ।  
प्राज्योत्थं प्राज्यजन्मा लवणज मन्वृणः शार्करं चार्कतेजाः ,  
रत्नाढ्यो रत्नरूपं गिरि मकृत मुदा पात्रसात्सिङ्गणार्यः \* ॥

इति श्रीमद्राजाधिराजपरमेश्वरवैदिकमार्गप्रवर्त्तक-

श्रीहरिहरमहाराजसाम्राज्यधुरन्धरेण

सायणाचार्येण विरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे चतुर्थाध्यायः समाप्तः ॥ ४ ॥

इति , दशभिर्वत्सतैः सोमं क्रीणाति , दशपैर्यो भवति—इत्यादि  
ते० सं १. ६. १६ , ते० ब्रा० १. ६. २ दृश्यम् ।

\* अत्रत्या टीप्यन्वो द्वितीयाध्यायान्ते ( १६१ पृ० ) दृश्याः ।

( अथ पञ्चमाध्यायस्य प्रथमं ब्राह्मणम् . )

आग्नेयो ऽष्टाकपालः पुरोडाशो भवति । तं  
पूर्वाह्णं ऽत्रासादयत्यैन्द्र एकादशकपालः पुरोडाशो  
भवति सौम्यो वा चरुस्तं दक्षिणाह्णं ऽत्रासाद-  
यति व्वैश्वदेवश्चरुर्भवति तं पश्चाह्णं ऽत्रासादयति  
मैत्रावरुणी पयस्या भवति ता मुत्तराह्णं ऽत्रासाद-  
यति बार्हस्पत्यश्चरुर्भवति तं मध्य ऽत्रासादयत्येषु  
चरुः पञ्चबिलस्तद्यत् पञ्च हवींषि भवन्ति तेषां  
पञ्च बिलानि तस्माच्चरुः पञ्चबिलो नाम ॥ १ ॥

तद्यद्वैतेन राजमूययाजी यजते । यद्वैतं  
दिशः समारोहयति यद्वैतं यस्तोमान्यच्छन्दांसि  
तस्माद्वैतं मेतेन निष्क्रीणाति स यद्वैतेन राज-  
मूययाजी न यजेतोदा ह माद्येत् प्र वा पतेत्  
तस्माद्वा ऽएतेन राजमूययाजी यजते ॥ २ ॥

स यदाग्नेयेनाष्टाकपालेन पुरोडाशेन प्रच-  
रति । यद्वैतं प्राचीं दिशं समारोहयति

यदृ॒तून् यत् स्तो॒मान्य॒च्छु॒न्दा॒सि तस्मा॒दे॒वैन॒ मे॒तेन॒  
निष्क्री॒णाति॒ स॒स्र॒वं बा॒र्हस्प॒त्ये च॒राव॒व॒-  
न॒यति॑ † ॥ ३ ॥

अथ॒ यदे॒न्द्रेणै॒काद॒शक॒पालेन॒ पुरो॒डा॒शेन॒ प्रच॒-  
रति॑ । सौ॒म्येन॒ वा च॒रुणा॒ यदे॒वैनं॒ दक्षि॒णां  
दि॒शं॒ समारो॒हयति॑ यदृ॒तून् यत् स्तो॒मान्य॒च्छु॒न्दा॒सि  
तस्मा॒दे॒वैन॒ मे॒तेन॒ निष्क्री॒णाति॒ स॒स्र॒वं बा॒र्ह-  
स्प॒त्ये च॒राव॒वन॒यति॑ † ॥ ४ ॥

अथ॒ यद्वै॒श्वदे॒वेन॒ च॒रुणा॒ प्रच॒रति॑ । यदे॒-  
वैनं॒ प्रती॒चीं दि॒शं॒ समारो॒हयति॑ यदृ॒तून् यत्  
स्तो॒मान्य॒च्छु॒न्दा॒सि तस्मा॒दे॒वैन॒ मे॒तेन॒ निष्क्री॒णाति॒  
स॒स्र॒वं बा॒र्हस्प॒त्ये च॒राव॒वन॒यति॑ ‡ ॥ ५ ॥

अथ॒ यन्मै॒त्राव॒रु॒ण्या प॒यस्य॒या प्रच॒रति॑ । यदे॒-  
वैन॒ मुदी॒चीं दि॒शं॒ समारो॒हयति॑ यदृ॒तून् यत्  
स्तो॒मान्य॒च्छु॒न्दा॒सि तस्मा॒दे॒वैन॒ मे॒तेन॒ निष्क्री॒-  
णाति॒ स॒स्र॒वं बा॒र्हस्प॒त्ये च॒राव॒वन॒यति॑ तद्यत्  
स॒स्र॒वान् बा॒र्हस्प॒त्ये च॒राव॒वन॒यति॑ सर्व्व॒त ए॒वा-

स्मिन्नेतदन्नाद्यं दधाति तस्माद् दिशो दिश एव  
राज्ञे ऽन्नाद्य मभिक्षियते \* ॥ ६ ॥

अथ यद् बार्हस्पत्येन चरुणा प्रचरति ।  
यदेवैन मूर्द्धा दिशं समारोहयति यदृतून् यत्  
स्तोमान्यच्छन्दांसि तस्मादेवैन मेतेन निष्क्री-  
णाति ॥ ७ ॥

स य एष आग्नेयो ऽष्टाकपालः पुरोडाशो  
भवति । तस्य हिरण्यं दक्षिणाग्नेयो वा ऽएष  
यज्ञो भवत्यग्ने रेतो हिरण्यं तस्माद्धिरण्यं दक्षिणा  
तदग्नीधे ददात्यग्निर्वा ऽएष निदानेन यदा-  
ग्नीधस्तस्मात्तदग्नीधे ददाति † ॥ ८ ॥

अथ य एष ऐन्द्र ‡ एकादशकपालः पुरो-  
डाशो भवति । तस्य ऽर्षभो दक्षिणा स हैन्द्रो  
यदृषभो यद्यु सौम्यश्चरुर्भवति तस्य बभ्रुर्गौ-  
र्दक्षिणा स हि सौम्यो यद्बभ्रुस्तं ब्रह्मणे ददाति

\* '०क्षियते'—इति क ।

† 'ददाति'—इति क ।

‡ "ऐन्द्रः । एका०"—इति क, ख ।

ब्रह्मा हि यत्तं दक्षिणतो ऽभिगोपायति तस्मात्तं  
ब्रह्मणे ददाति \* ॥ ९ ॥

अथ य एष वृषदेवश्चरुर्भवति । तस्य पृषन्  
गौर्दक्षिणा भूमा वा ऽएतद्रूपाणां यत् पृषतो  
गोर्विशो वै विश्वे देवा भूमा वै विट् तस्मात्  
पृषन् गौर्दक्षिणा तं होत्रे ददाति होता हि  
भूमा तस्मात्तं होत्रे ददाति † ॥ १० ॥

अथ यैषा मैत्रावरुणी पयस्या भवति ।  
तस्यै व्यशा दक्षिणा सा हि मैत्रावरुणी यदशा  
यदि व्यशां न विन्देदपि यैव का चाप्रवीता  
स्यात् सर्वा ह्येव व्यशाप्रवीता ता मध्वर्युभ्यां  
ददाति प्राणोदानौ वा ऽअध्वर्यु प्राणोदानौ मित्रा-  
वरुणी तस्मात्ता मध्वर्युभ्यां ददाति ‡ ॥ ११ ॥

अथ य एष बृहस्पत्यश्चरुर्भवति । तस्य  
शितिपृष्ठो गौर्दक्षिणेषा वा ऽउर्ध्वा बृहस्पतेर्दिक्  
तदेष उपरिष्ठादर्यम्णाः पन्थास्तस्माच्छितिपृष्ठो बार्ह-  
स्पत्यस्य दक्षिणा तं ब्रह्मणे ददाति बृहस्पतिर्वै

\* , † , ‡ 'ददाति'—इति क ।



देवानां ब्रह्मैषु वा ऽएतस्य ब्रह्मा भवति तस्मात्तं  
 ब्रह्मणो ददाति स ह्येतेनापि विष्ठाब्राज्यन्नाद्य-  
 कामो यजेत तदस्मिन्सर्वतो ऽन्नाद्यं दधाति \*  
 स हान्नाद् एव भवति ॥ १२ ॥ ३ ॥

॥ इति चतुर्थप्रपाठके तृतीयं ब्राह्मणम् [पू. १.] ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे , त महं वन्दे विद्यातीर्थमहेश्वरम् ॥ १ ॥

अथ पञ्चमाध्याये पञ्चबिलसञ्ज्ञकश्चरुः †, द्वादश प्रयुजां  
 हवींषि, पशुद्वयम्, केशवपनीयातिरात्रः, सौत्रामणीप्रयोगः,  
 राजसूयसमाप्युदवसानीयेष्टिश्च विधीयते ।

अत्र कात्यायनः— “उत्तरे शुक्ले पञ्चबिल आग्नेय ऐन्द्रः  
 सौम्यो वा वैश्वदेवश्चरुः पयस्या मैत्रावरुणी बाह्वस्यत्यश्चरुः  
 प्रतिदिश मासादन माग्नेयं पुरस्तात् प्रदक्षिण मितराणि  
 मध्येऽन्यम्”—इति ‡ । आग्नेयादीनि पञ्च हवींषि पूर्वादि-  
 क्रमेण मध्ये च स्थापयेत् । सोऽयं पञ्चबिलसञ्ज्ञकश्चरुरित्यर्थः ॥

\* 'ददाति'—इति ख ।

† एषैव दिशा मवेष्टिरुच्यते । तथाहि तै० ब्रा० १. ८. ३—

“दिशा मवेष्टयो भवन्ति”—इत्यादि द्रष्टव्यम् ।

‡ का० श्रौ० सू० १५. ६. १, २, ३ । 'आगामिनि वैशाखशुक्ले'  
 —इति, 'सर्वासु दिक्षु विभज्येकैकस्यासादनं भवति'—इति च तत्र शृ० ।

तदिदं विधत्ते— “आग्नेय मिति । दिमध्ये ‘पूर्वादि’  
पूर्वभागे आसादयेत् । एव मुत्तरत्र ‘दक्षिणादि’ इति योज्यम् ।  
‘पयस्या’ आमिक्षा ॥

हविःपञ्चकस्य पञ्चबिलसञ्ज्ञां निर्वक्ति— “तद्यदिति ।  
तेषां हविषा मासादनार्थानि एकस्यां पात्रं प्रागादिक्रमेण  
यतः पञ्च बिलानि , तस्माद्देवा यागपञ्चकस्य पञ्चबिलश्चरिति  
सञ्ज्ञा ॥ १ ॥

एतेषां हविषां करणे प्रयोजन माह— “तद्यदेतेनेति ।  
‘एतेन’ हविः-पञ्चकेन राजसूययाजिना यष्टव्यम् । कुतः ? यतः  
पूर्वम् ‘एनं’ यजमानं प्राची मारोहेत्यादिभिर्मन्त्रैः प्राच्याद्याः पञ्च  
दिशः , वसुन्ताद्यृतून् , त्रिवृदादींस्तोमान् , गायत्र्यादीनि  
कृन्दांसि चाध्वर्युरारोहितवान् ; ‘तस्माद्’ ‘एतेन’ हविःपञ्चकेन  
‘एनं’ यजमानं दिगादिभ्यः सकाशात् पुनः ‘निष्क्रीणाति’ स्वाधीनं  
कृतवान् भवति ।

अकरणे प्रत्यवाय माह— “स यद्वेति । यदि न यजेत तर्हि  
यजमानः ‘उन्माद्येत्’ उन्मत्तो भवेत् , ‘प्रपतेत्’ प्रच्युतो भवेत् ।  
‘वा’-शब्दहय मन्योन्यविकल्पार्थम् ॥ २ ॥

हविषां क्रमेण निष्क्रयणसाधनत्वं विवृणोति—“स यदाग्नेये-  
नेत्यादि । प्रत्येकहविःप्रचारादनन्तरम् बार्हस्पत्ये चरौ संस्त्रवानयनं  
विधत्ते— “संस्त्रव मिति । सूत्रञ्च भवति— “पूर्वैः-पूर्वै-  
श्चरित्वा-चरित्वा मध्यमे संस्त्रवासेचनम्”—इति \* । ‘मध्ये’ मध्यम-  
प्रदेशे स्थापिते बार्हस्पत्ये चरावित्यर्थः ॥ ३ ॥ ॥ ४, ५ ॥

“अथ यन्मैत्रावरुण्येति । चतुर्णां हविषां संस्त्रवस्य बार्हस्पत्ये चरौ षवनयनं सम्भूयान्नाद्यसम्पादनरूपेण प्रशंसति— “तद् यत् संस्त्रवानिति । यतो ‘बार्हस्पत्ये चरौ’ सर्वेषां हविषां हुत-शिष्टस्यावनयनम्, ‘तस्मात्’ ‘राज्ञे’ ‘दिशो दिशः’ सर्वस्या अपि दिशः सकाशात् ‘अन्नाद्यम्’ ‘अभिक्षियते’ आनीयत इत्यर्थः ॥ ६ ॥

“अथ यद् बार्हस्पत्येनेत्यादि । पूर्ववत् । अत्र संस्त्रवा-नयनाभावो विशेषः ॥ ७ ॥

आग्नेयादिहविषा मृत्विग्विशेषेभ्यो हिरण्यादि-दक्षिणादानं विधत्ते— “स य एष इति । आग्नेयहविषः, तद्दक्षिणात्वेन विहितस्य हिरण्यस्य च अग्निसम्बन्धित्वं समानो धर्मः । हिरण्य-स्याग्निरेतस्त्वं श्रूयते— “तस्य रेतः परापतत्, तद्दिरण्य मिति \* । अग्नेरेवाग्नीदृत्वं प्रथमकाण्डे स्तम्बयजुर्हरणब्राह्मणे स्पष्ट मान्ना-तम् † । ‘निदानेन’ कारणेन, निरूपणे सतीत्यर्थः । हविष आग्नेयत्वात्, हिरण्यस्याग्निरेतस्त्वात्, अग्नेरेवाग्नीदृत्वात्, आग्नीदृसम्पादनकत्वं हिरण्यस्य युक्तमित्यर्थः ‡ ॥ एव सुत्तर-त्वापि यथायोग्यं साम्यं द्रष्टव्यम् ॥ ८ ॥

“अथ य एष ऐन्द्र इति § । “तस्यर्षभ इत्यादि । ऋषभ-

\* तै० ब्रा० १. १. ३. ८ ।

† “स योऽमावग्नीदुत्तरतः पर्येति, अग्निरेवैष निदानेन”—इति

२. २. १३. (१भा० पृ० १३६) द्रष्टव्यम् ।

‡ का० श्रौ० सू० १५. ६. ५ ।

§ का० श्रौ० सू० १५. ६. ६ । “बभ्रुर्ध्रुसरवर्णः” इति वृ० ।

स्यैन्द्रत्वम्, सेकृत्वसाम्यात् । बभ्रुः सोमसम्बन्धित्वम्, “सौम्यं बभ्रु मालभेत”—इतिश्रुतेरवगतम् \* ॥ ९ ॥

“अथ य एष वैश्वदेव इति । ‘पृषन्’ विन्दुयुक्तः, चित्रवर्ष इत्यर्थः । तस्य वैश्वदेवत्वमुपपादयति— “भूमा वा इति । भूमरूपत्वम्, नानाच्छन्दस्के बहुविधमन्त्रे शंसनादवगम्यते † ॥ १० ॥

“अथ यैषा मैत्रावरुणौति । ‘वशा’ वन्ध्या । तदभावे ‘अप्रवीता’ वेतेः प्रजननार्थात् निष्ठा । ‘अप्रजाता’ अगृहीतगर्भेत्यर्थः ‡ ॥ ११ ॥

“अथ य एष बार्हस्पत्य इति । ‘शितिपृष्ठः’ श्वेतपृष्ठः । बार्हस्पत्यचरोः श्वेतपृष्ठस्य गीर्दक्षिणात्वमुपपादयति— “एषा वा ऊर्ध्वेति’ । “ऊर्ध्वा दिक् बृहस्पतिर्देवता”—इति श्रुतेः ऊर्ध्वा दिक् बार्हस्पत्या । ‘उपरिष्ठात्’ उपरिभागे ‘अर्यम्णः’ सूर्यस्य ‘पन्थाः’ मार्गः ; ‘तस्मात्’ उपरिभागे श्वेतत्वसाम्यात्, तादृशो गीर्दक्षिणात्वेन युज्यत इत्यर्थः § ॥

अथैतस्य हविःपञ्चकस्य फलान्तराय राजसूयाद् बहिः प्रयोगं दर्शयति— “स हैतेनापीति । ‘विष्ठाव्राज्यन्’ एकत्र सन्निविष्टः इतस्ततः पर्यटनमकुर्वन् अन्नाद्यकामः एकत्र स्थित्वैव सर्वतो मेऽन्नं स्यादिति कामयमान इत्यर्थः ॥ । पुरुषो-

\* तै० सं० २. १. ३. १० ।

† का० श्रौ० सू० १५. ६. ७ ।

‡ का० श्रौ० सू० १५. ६. ८ । ‘अप्रवीता अक्षतयोनिः’—इति वृ० ।

§ का० श्रौ० सू० १५. ६. ६ ।

॥ सूत्रेऽप्येव मेव— का० श्रौ० सू० १५. ६. १० ॥

ऽपि एतेन हविःपञ्चकेन यजनं कुर्यात् । तत् प्रशंसति —  
“तदस्मिन्निति \* ॥ १२ ॥ ३ [ ५. १. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे पञ्चमाध्याये प्रथमं ब्राह्मणम् ॥

( अथ द्वितीयं ब्राह्मणम् . )

स वै प्रयुजां हविर्भिर्यजते । तद्यत् प्रयुजां  
हविर्भिर्यजत ऽऋतून् वा ऽएतत् सुषुवाणो युक्ते  
तु ऽएन मृतवो युक्ता व्वहन्यृतून् वा प्रयुक्ताननुचरति  
तस्मात् प्रयुजां हविर्भिर्यजते ॥ १ ॥

तानि वै द्वादश भवन्ति । द्वादश वै मासाः  
संवत्सरस्य तस्माद्द्वादश भवन्ति मासि मासि यजे-  
तेत्याहुः को व्वेद मनुष्यस्य तस्मान् मासि मासि  
यजेत शम्यापराव्याधे शम्यापराव्याध ऽएव षड्भि-  
र्यजते प्राङ् यानथ पुनरावृत्तः शम्यापराव्याधे  
शम्यापराव्याध ऽएव षड्भिर्यजते ॥ २ ॥

\* एष पञ्चविलः तै० सं० १. द. १६, तै० ब्रा० १. द. ३ द्रष्टव्यः ।

तदु तथा न कुर्यात् । षडेवैतानि पूर्वाणि  
 हवींषि निर्व्वपति समानवर्हींषि तासां  
 देवतानां रूपं यथा शिशिरे युक्त्वा प्राञ्च  
 आप्रावृषं यायुस्तत् षडृतन्युक्त्वे त एनं षडृ-  
 तवो युक्त्वाः प्राञ्च आप्रावृषं वहन्ति षड्व-  
 र्तून् प्रयुक्तानाप्रावृष मनुचरति पूर्वाग्निवाहां  
 द्वौ दक्षिणा ॥ ३ ॥

षडेवोत्तराणि हवींषि निर्व्वपति । समान-  
 वर्हींषि तासां देवतानां रूपं यथा पुनरा-  
 वर्त्तेरन्वार्षिक मभि तत् षडृतन्युक्त्वे त एनं षडृ-  
 तवो युक्त्वा वार्षिक मभि वहन्ति षड्वर्तून्  
 प्रयुक्तान्वार्षिक मनुचरति पूर्वाग्निवाहां द्वौ  
 दक्षिणा तद्यत् पूर्वाग्निवाहो दक्षिणवर्तून्वा एतत्  
 सुषुवाणो युङ्क्ते वहन्ति वा अनडाहस्तस्मात्  
 पूर्वाग्निवाहो दक्षिणा ॥ ४ ॥

तद्व स्मैतत् पुरा कुरुपञ्चाला आहुः । ऋतवो  
 वा अस्मान् युक्त्वा वहन्त्यृतून्वा प्रयुक्ताननुचराम  
 इति यदेषां राजानो राजसूययाजिन आसु-  
 स्तद्व स्म तदभ्याहुः ॥ ५ ॥

आग्नेयो ऽष्टाकपालः पुरोडाशो भवति ।  
 सौम्यश्चरुः सावित्रो द्वादशकपालो व्वाष्टाकपालो  
 वा पुरोडाशो बार्हस्पत्यश्चरुस्त्वाष्टो दशकपालः  
 पुरोडाशो वैश्वानरो द्वादशकपाल एतानि षट्  
 पूर्वाणि हवींषि भवन्ति ॥ ६ ॥

षडेवोत्तरे चरवः । सारस्वतश्चरुः पौष्णश्चरु-  
 मैत्रश्चरुः क्षैत्रपत्यश्चरुर्वारुणश्चरुरादित्यश्चरुरेतु ऽउ  
 षडुत्तरे चरवः \* ॥ ७ ॥

अथ श्येनीं विचित्रगर्भां महित्या ऽत्रालभते ।  
 तस्या एषैवावृद्याष्टापद्यै व्वशाया ऽड्यं वा ऽअ-  
 दितिरस्या एवैन मेतद् गर्भं करोति तस्या एता-  
 दृश्येव श्येनी विचित्रगर्भा दक्षिणा † ॥ ८ ॥

अथ पृषतीं विचित्रगर्भां मरुद्गा अत्रालभते ।  
 तस्या एषैवावृदिशो वै मरुतो विशा मेवैन  
 मेतद् गर्भं करोति तस्या एतादृश्येव पृषती विचित्र-  
 गर्भा दक्षिणा ॥ ९ ॥

\* 'चरवः'—इति क ।

† 'दक्षिणा'—इति ग, घ ।

एतौ पशुबन्धौ \* । तदेतावेव सन्तावन्यथेवाल-  
 भन्ते या मदित्या ऽत्रालुभन्त ऽत्रादित्येभ्यस्ता माल-  
 भन्ते सर्व्वं वा ऽत्रादित्याः सर्व्वस्यैवैन मेतद्  
 गर्भं करोति यां मरुद्गात्रालुभन्ते विश्वेभ्यस्तां  
 देवेभ्य आलुभन्ते सर्व्वं वै विश्वे देवाः सर्व्वस्यै-  
 वैन मेतद् गर्भं करोति ॥ १० ॥ ४ ॥

॥ इति चतुर्थप्रपाठके चतुर्थं ब्राह्मणम् [पू. २.] ॥

द्वितीयं प्रयुजां हवींषि विधीयन्ते । कात्यायनः— “द्वादशो-  
 क्षराणि प्रयुग्धवींषि मासान्तराण्याहवनीयाद्वा पुरस्ताच्छम्याप्रासे-  
 शम्याप्रास आग्नेय-सौम्य-सावित्र-बार्हस्पत्य-त्वाष्ट्र-वैश्वानरा यथोक्त  
 मेव मेव प्रत्याहृतस्य चरवः सारस्वत-पौष्ण-मैत्र-क्षैत्रपत्य-  
 वारुणादित्याः षट्-षट्कैकतन्त्रे पूर्वाग्निवाहौ द्वौ-द्वौ षष्ठां-षष्ठां  
 दक्षिणा”—इति † । अयं मर्थः— द्वादशाग्नेयादीनि प्रयुजां हवींषि  
 आहवनीयात् पूर्वदेशे एकैकशम्याव्याधप्रदेशे एकैकस्मिन् मासि  
 एकैकं हविरिति क्रमेण षट् यष्टव्यानि ; तथा प्रत्याहृत्य  
 तेष्वेव स्थानेषु क्रमेण षट् यष्टव्यानि । यद्वा , षट्कं-षट्कं  
 मेकीकृत्य एकतन्त्रेण कुर्यात् । तेषां पूर्वाग्निवाहकौ द्वौ-द्वौ  
 अनडाहौ दक्षिणेति ॥

\* ‘पशुबन्धौ’—इति ग ।

† का० श्रौ० सू० १५. ६. ११-१६ ।



तदिदं विधत्ते— “स वै प्रयुजा मिति । विविधं प्रशंसति—  
 “ऋतून् वा इति । एषः ‘सुषुवाणः’ यष्टा ‘ऋतून्’ मासानेव  
 ‘प्रयुक्ते’ कर्मणे योजयति । ‘ऋतवः’ अपि ‘एनं’ ‘युक्ताः’  
 सन्तो ‘वहन्ति’ प्रापयन्तीष्टं फलम् । इदानीं मनुष्ठातापि प्रयुक्तान्  
 ‘ऋतून्’ ‘अनु’-लक्ष्य ‘चरति’ अनुसरति, तत्तदनु-[ सरण ]-जनित-  
 फलं प्राप्तुकामः । तस्मात् प्रयुजां हविर्यागः कर्त्तव्यः । तथाच  
 तैत्तिरीयके — “मासि-मासि एतानि हवींषि निरूप्याणीत्याहुः,  
 तेनैवर्त्तून् प्रयुङ्क्त इति”—इति \* ॥ १ ॥

तेषां सङ्घां विधत्ते— “तानि वै द्वादशेति । तेषां प्रति-  
 मासं यजनं पूर्वपक्षत्वेनोपन्यस्यति— “मासि-मासीति । तं  
 पक्षं निराकरोति— “को वेदेति । मनुष्यस्यायुःपरिमाणस्या-  
 वगन्तु मशक्यत्वात् मासि-मासि यजनं न कर्त्तव्यं भित्यर्थः ॥

हविःषट्कस्यैकीकृत्य यागकरणेऽपि कञ्चिद् विशेषं पूर्व-  
 पक्षत्वेनोपन्यस्यति— “शम्यापराव्याध इति । शम्यापरास्ता  
 विध्यति निपतति यत्रेति स शम्यापराव्याधो देशः । तत्र  
 देशे पूर्वं ‘षड्भिः’ ‘प्राङ्’ प्राङ्मुखो ‘यान्’ गच्छन् यजेत ।  
 आहवनीयात् पूर्वदेशे एकैकशम्याप्रासे षट् कर्त्तव्यानीत्यर्थः ।  
 ‘अथ पन रिति । पुनरावृत्तेन एकैकशम्याप्रासप्रदेशे अपराणि  
 षट् कर्त्तव्यानीति ॥ २ ॥

तम् पक्षं निराकृत्य पक्षान्तरं विधत्ते— “तद् तथेति ।  
 ‘पूर्वाणि षट् हवींषि’ ‘समानवर्हीषि’ ; बर्हिःशब्दस्यन्तोप-  
 षट्कः , एकतन्त्राणि कर्त्तव्यानीत्यर्थः । पूर्वहविःषट्कदेवताः  
 प्रशंसति— “तासां देवताना मिति । ‘तासां’ पूर्वहविःषट्कस्य

देवतानाम् अग्निषोमादीनां षष्ठां रूप मेतत् । 'यथा' 'शिशिरे'  
 ऋतौ 'युक्ता' युक्ताश्वाः राजानः 'प्राञ्चः' सन्तः 'आप्रावृषं'  
 प्रावृष्टकालपर्यन्तं 'यायुः' गच्छेयुः । तदिदं प्राञ्चुखं यानं  
 पूर्वपूर्वशम्याप्रासेषु यष्टव्याना मग्न्यादिदेवतानां सम्बन्धि रूप  
 मित्यर्थः । प्रयुजां पूर्वाणि षड्वीषि प्रस्तुत्य तैत्तिरीयके शिशिरा-  
 दिषु षट्पु मासेषु राजभेदेन प्राञ्चुखा यात्रा प्रतिमासं व्यापार-  
 भेदश्च स्पष्ट मन्त्रातः— "आग्नेय मष्टाकपालं निर्वपति, तस्मा-  
 च्छिशिरे कुरुपञ्चालाः प्राञ्चो यान्ति । सौम्यं चरुं, तस्माद्  
 वसन्तं व्यवसायादयन्ति । सावित्रं द्वादशकपालं, तस्मात् पुर-  
 स्ताद् यवानां सवित्रा विरुन्धते । बार्हस्पत्यं चरुं, सवित्रैव  
 विरुध्य ब्राह्मणा यवानादधते । त्वाष्ट्र मष्टाकपालं रूपा-  
 ण्येव तेन कुर्वते । वैश्वानरं द्वादशकपालं, तस्माज्जघन्ये  
 नैदाघे प्रत्यञ्चं कुरुपञ्चाला यान्ति"—इति \* । तदनेन पूर्वहविः-  
 षट्केन षडृतुमासानिव युक्ते । 'ऋतु'-शब्दो मासपरः ; "वास-  
 न्तिकावृत्"—इतिव्यवहारात् † । यद्वा, "पक्षा वै मासाः"  
 -इति पक्षाणां मासत्वव्यवहारात् पक्षद्वयात्मक ऋतुरित्यर्थः ॥

पूर्वषट्कस्य दक्षिणां विधत्ते— "पूर्वाग्नीति । पूर्वाग्नि  
 माहवनीयं वहन्तीति पूर्वाग्निवाहोऽनडाहः । तेषां मध्ये द्वौ  
 दक्षिणात्वेन देयावित्यर्थः ॥ ३ ॥

उत्तरहविःषट्कस्यापि समानतन्त्रत्वं दर्शयति— "षडे-  
 वोत्तराणीति । तानि प्रशंसति— "तासां देवताना मिति ।  
 'वार्षिक मभि' वर्षर्तुसम्बन्धिनं प्रथमं मास मभिलक्ष्य पुन-

\* तै० ब्रा० १. द. ४. १, २ ।

† "मधुश्च माधवश्च वासन्तिकावृत्"—इति वा० सं० १३.२।. १ ।

रावर्त्तेरन् । शिशिरे दिग्विजयाय प्राञ्चः प्रयाताः कुरुपञ्चालादयो  
निदाघर्त्तुद्वितीयमासे परकीयं राष्ट्रं सर्वात्मना विनाश्य स्वदेगं  
प्रति प्रत्यङ्मुखा निवर्त्तन्ते । तत् 'एतत्' सरस्वत्यादिदेवतानां  
प्रतिनिवृत्त्या यष्ट्यानां रूप मित्यर्थः । "तत् षडृतूनि ।  
'तत्' तेन उत्तरहविःषट्कयागेन प्रावृडादीन् षण्मासान्  
योजितवान् भवति । तेषा मनडुदुहयं दक्षिणां विधत्ते—  
"पूर्वाग्नीति । पूर्वान्निवाहां दक्षिणात्वम् । सम्भूय प्रशंसति—  
"तद् यत् पूर्वाग्नीति ॥ ४ ॥

उक्तं द्वादशप्रयुग्घविःकरणेन ऋतुप्रयोगं कुरुपञ्चालवृत्तास्त-  
मुखेन द्रढयति— "तद् स्मैतदिति । पूर्वं 'कुरुपञ्चालाः' 'आहुः'  
वदन्ति, विचारयन्ति,— 'अस्मान् ऋतवी युक्ताः' सन्तो 'वहन्ति',  
'प्रयुक्तान् ऋतून्' 'अनु'-लक्ष्य 'चरामः' अनुसराम इति ।  
आशंसमानानाम् 'एषां' राज्ञां मध्ये ये 'राजानः राजसूय-  
याजिनः आसुः', ते प्रयुग्घविःकरण ऋतुप्रयोगरूप मिति प्रत्युचु-  
रिति तस्यार्थः ॥ ५ ॥

तानि द्वादश हवींषि उद्दिशति— "आग्नेयोऽष्टाकपाल  
इति । तत्र पूर्वाणि षड्वींषि पुरोडाशात्मकानि, उत्तराणि  
तु चर्वात्मकाण्येवेत्यर्थः \* ॥ ६, ७ ॥

अथ पशुद्वयं विधीयते । तत्र कात्यायनः— "अष्टापदी-  
वत्पशुबन्धौ गर्भिणीभ्यां स्वगुणदक्षिणौ, श्येन्यादित्येभ्योऽदित्ये  
वा, वैश्वदेवी पृषती मारुती वा"—इति † । श्वेतां गर्भिणी

\* तै० सं० १. द. १६ ('सात्यदूतानां हवींषि'), तै० ब्रा०  
१. द. ३ द्रष्टव्यम् ।

† का० श्रौ० सू० १५. ६. १७, १८ ।

मादित्येभ्योऽदित्यै वा आलभेत , पृषतीं गर्भिणीं विश्वदेवेभ्यो मरुद्भ्यो वेति तदर्थः \* ।

तत्र स्वमतानुसारेणादितिदेवत्यं पशुबन्धं विधत्ते— “अथ श्येनी मिति । ‘श्येनी’ श्वेतवर्णां ‘विचित्रगर्भां’ प्रज्ञातगर्भाम् ‘अदित्यै’ आलभेत । प्रयोग मतिदिशति— “तस्या एषेति । ‘आष्टत्’ क्रिया ‘या’ ‘अष्टापद्यै’ वशायै गर्भिण्या वशाया अनुबन्ध्यायाः प्रयोगक्रमः , स एवास्या इत्यर्थः । तत्प्रयोगस्तु चतुर्थकारण्डे पञ्चमेऽध्याये द्वितीये ब्राह्मणे— “उत्खिद्य वपा मनुमर्शं गर्भं मेष्टवै ब्रूयात्”—इत्यादिना स्पष्ट मीरितः † । एतद्देवतां प्रशंसति— “इयं वा इति । ‘अदितिः’ नाम ‘इयं’ पृथिवी ; तस्माददितिदेवत्यगर्भिणीयागेन ‘एनं’ यजमानं भूमेरेव गर्भत्वेन कृतवान् भवति ॥

एतस्य कर्मणो दक्षिणां विधत्ते— “तस्या एतादृश्येवेति । ‘एतादृशी’ एतद्वर्णा प्रज्ञातगर्भा ‘दक्षिणा’ ॥ ८ ॥

पशुबन्धान्तरं विधत्ते— “अथ पृषती मिति । ‘पृषती’ विन्दुयुक्तां , ‘विचित्रगर्भां’ विचित्रवर्णां गर्भिणीम् ‘मरुद्भ्यः’ देवेभ्यः आलभेत । तस्यापि प्रयोगप्रकारं पूर्ववदतिदिशति । “तस्या एषेति । मरुतां विट्त्वात् मरुद्देवत्यपशुयागेन ‘एनं’ सुन्वन्तं ‘विशां’ प्रजानां ‘गर्भम्’, तदुपजीव्य कृतवान् भवति ॥

तस्यापि दक्षिणां विधत्ते— “तस्या एतादृशीति । एवकारेणान्यवर्णदक्षिणानिहत्तिः । दक्षिणाभेदेनानयोः कर्मभेदः ॥ ९ ॥

“एतौ पशुबन्धाविति । उक्तस्य पशुबन्धद्वयस्य शाखाभेदेन

\* ‘अष्टापदीशब्देन अनुबन्धोच्यते लक्षणया तद्वती’—इति कर्कः ।

† तत्र प्रथमा कर्ण्वी द्रष्टव्या ।

दैवतान्तरसम्बन्धं दर्शयति-- “तदेतावेवेति । एवकारेणादिति-  
मरुत्सम्बन्धो विवक्षितः । ‘अन्यथेव’-इति यदुक्तम्, तदेव स्पष्टयति  
--“या मदित्या इत्यादिना \* ॥ १० ॥ ४ [ ५. २. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे पञ्चमाध्याये द्वितीयं ब्राह्मणम् ॥

( अथ तृतीयं ब्राह्मणम् . )

अभिषेचनीयेनेष्टु † । केशान् वपते तद्यत्  
केशान् वपते व्वीर्यं वा ऽएतदपां रसः  
सम्भूतो भवति येनैतमेतदभिषिञ्चति तस्याभि-  
षिक्तस्य केशान् प्रथमान् प्राप्नोति स यत् केशान्  
वपेतैतां श्रियं जिह्वां विनाशयेद् व्युद्व्यात्तस्मात्  
केशान् वपते ॥ १ ॥

संवत्सरं न वपते । संवत्सरसम्मिता वै व्रत-

\* अष्टम्यादिषु तिष्ठेषु कण्ठीषु पशुद्वयविधिः । स एषोऽपि तै० सं०  
१. द. १६, तै० ब्रा० १. ८. ३ दृश्यः ।

† ‘अभिषेचनीयेनेष्टु’-इति ग, घ ।

चर्या तस्मात् संवत्सरं न वपते स एष व्रत-  
विसर्जनीयोपयोगो नाम स्तोमो भवति केश-  
वपनीयः ॥ २ ॥

तस्यैकविंशं प्रातस्सवनं । सप्तदशं माध्य-  
न्दिनं सवनं पञ्चदशं तृतीयसवनं सहोक्त्यैः  
सह षोडशिना सह रात्र्या ॥ ३ ॥

त्रिवृद्राथन्तरः सन्धिर्भवति । एष एवैकविंशो  
य एष तपति स एतस्मादेकविंशादपयुङ्क्ते  
स सप्तदशं मभिप्रत्यवैति सप्तदशात् पञ्चदशं  
पञ्चदशादद्या मेव त्रिवृति प्रतिष्ठायां प्रति-  
तिष्ठति ॥ ४ ॥

तस्य रथन्तरं पृष्ठं भवति । द्वयं वै रथन्तरं  
मद्या मेवैतत् प्रतिष्ठायां प्रतितिष्ठत्यतिरात्रो  
भवति प्रतिष्ठा वा ऽतिरात्रस्तस्मादतिरात्रो  
भवति ॥ ५ ॥

स वै न्येव व्वर्त्तयते । केशान्न वपते \* व्वीर्यं  
वा ऽएतदपां रसः सम्भृतो भवति येनैन

\* 'केशान्न वपते'—इति ग, घ ।

मेतदभिषिञ्चति तस्याभिषिक्तस्य केशान् प्रथमान्  
 प्राप्नोति स यत् केशान् वपेतैतांश्च श्रियं जिह्वां  
 विनाशयेद्गुद्गुद्वाद्य यन्निवर्त्तयते तदात्मन्येवैतांश्च  
 श्रियं नियुनक्ति तस्माच्चेव वर्त्तयते केशान् वपते  
 तस्यैषैव व्रतचर्या भवति यावज्जीवं नास्यां प्रति-  
 तिष्ठति ॥ ६ ॥

आसन्द्या उपानहा उपमुञ्चते । उपा-  
 नुद्भ्या मधि यदस्य यानं भवति रथो वा  
 किञ्चिद्वा सर्वं वा ऽएष इदं सुपर्युपरि भव-  
 त्यर्वागिवास्त्रादिदं सर्वं भवति यो राजमूयेन  
 यजते तस्मादस्यैषैव व्रतचर्या भवति यावज्जीवं  
 नास्यां प्रतितिष्ठति ॥ ७ ॥ ५ ॥

॥ इति चतुर्थप्रपाठके पञ्चमं ब्राह्मणम् [५. ३.] ॥

तृतीये केशवपनीयातिरात्रस्य वैशेषिका धर्मा उच्यन्ते ।  
 सूत्रम्— “अभिषेचनीयादा संवत्सरात् केशवपनीयोऽतिरात्रः  
 सोमापवर्गः”—इति \* । पशुबन्धुद्वयानन्तरं केशवपनीयातिरात्र-  
 यागः कर्त्तव्यः । अभिषेचनीयसोमयागं कृत्वा संवत्सरपर्यन्तं केश-  
 वपनाकरणलक्षणं व्रतं माचर्यम्, ततस्तद्विसर्जनार्थं मेकः

सोमयागः पौर्णमासीसुत्यः कार्यः , स एव केशवपनीयातिरात्र उच्यते । रात्रि मतीत्य वर्त्तत इत्यतिरात्रः ; अतिरात्रसंस्थया कार्य इत्यर्थः \* ॥

त मिमं विधत्ते — “अभिषेचनीयेनेष्टेति । अभिषेचनीय-यागादनन्तरं केशवपनीयकरणे कारण माह— “वीर्यं वा एतदपा मिति । पूर्वं मभिषेककाले वीर्यरूपोऽपां रसः प्रथमं केशानेव प्राप्तवान् , तेषां केशानां वपने अभिषेकेणागच्छन्तीं ‘श्रियम्’ एव ‘जिह्वां’ कुटिलां विनाशितवान् भवति । किञ्च ‘व्युदुह्यात्’ गतसारोऽपि भवेत् । तस्मात् केशवापो न कर्त्तव्य इत्यर्थः † ॥ १ ॥

तस्यावधिकालं दर्शयति — “संवत्सरं न वपत इति । केशवपनीयशब्दं निर्वक्ति— “स एष व्रतेति । संवत्सरसम्मित-व्रतविसर्जनद्वारा केशवपनार्थम् उपयुज्यमानः क्रियमाणः ‘स्तोमः’ एकविंशादिस्तोमवान् यागः केशवपनीय इत्यर्थः ॥ २ ॥

तत्र सामगैर्गीयमानेषु स्तोत्रेषु चोदकेन प्रातस्सवनादिषु त्रिवृदादिस्तोमप्राप्तौ तानपवदितुं विशेषं दर्शयति— “तस्यैक-विंश मिति । प्रातस्सवन मेकविंशस्तोमयुक्तं कर्त्तव्यम् , माध्य-

\* “तदन्ते केशवपनीयोऽतिरात्रः पौर्णमासीसुत्यः”—इति सूत्र-चात्र विचार्यम् ( १५. ६. २० ) । ‘तदन्तग्रहणाच्चानन्तरपौर्णमास्यां भवति’—इतीह कर्कः । ‘तयोः पशुबन्धयोरन्ते केशवपनीयसञ्ज्ञः अतिरात्रसंस्थः सोमयागो भवति , स च पौर्णमासीसुत्यः ज्यैष्ठ्यां पौर्णमास्यां तस्य सुत्या भवतीत्यर्थः’—इति तत्र वृत्तिः ।

† “संवत्सरादूहं केशवपनीयाय दीक्षेत यस्मिन् कालेऽभिषेचनीयेन यजेत , तस्य पौर्णमास्या मतिरात्रः”—इति चात्र लाट्या० श्रौ० सू० ६. ३. १, २ ।



न्दिनं सप्तदशस्तोमकम् ; अस्य सोमयागस्य अतिरात्रसंस्था-  
त्वात् \* । तृतीयसवने अग्निष्टोमवत् द्वादश स्तोत्राणि , तत  
उत्तरं त्रीण्युक्त्यस्तोत्राणि , एकं षोडशस्तोत्रम् , रात्रि-  
पर्यायस्तोत्राणि द्वादश ; तानि सर्वाण्यपि पञ्चदशस्तोमकानि  
कर्त्तव्यानीत्यर्थः । स्तोमकृत्प्रकारस्तु “प्राची मारोह”-इत्यत्र  
दिक्तमारोहणमन्त्रव्याख्यावसरे दर्शितः † ॥ ३ ॥

“त्रिवृद्राथन्तर इति । पूर्वदिवसरात्रिशेषे उत्तरदिवसस्थोषः-  
काले यज्ञस्थापक मेकं चरमं स्तोत्रं तृतीयपर्यायस्यान्ते रथन्तर-  
साम्ना गातव्यम् , तत् सन्धिस्तोत्र मित्युच्यते । तत् स्तोत्रं  
त्रिवृतस्तोमयुक्तं कार्यम् । एकविंशादवरोहणक्रमेण ‡ त्रिवृतपर्यन्तं  
यत् स्तोमकरण मुक्तम् , तत् सूर्यलोकादिक्रमाद् भूम्यवस्थानात्मना  
प्रशंसति— “एष एवैकविष्टुग इति । ‘य एष तपति’, ‘सः’  
‘एकविंशः’ सूर्य इत्यर्थः ; तस्मात् ‘अपयुक्ते’ अवरोहतीत्यर्थः ।  
सो ऽवरुह्यावरुह्य त्रिवृद्रूपाया मस्यां भूमिलक्षणायां ‘प्रतिष्ठायां’  
प्रतिष्ठितवान् भवति ॥ ४ ॥

माध्यन्दिने सवने रथन्तरं बृहत्साम वा पृष्ठस्तोत्रं प्रकृतौ  
विकल्पितम् , अत्र त्वेकं नियमयति— “तस्य रथन्तर मिति ।  
‘अस्य सोमयागस्यातिरात्रसंस्थात्वं प्रतिष्ठात्मना प्रशंसति—  
“अतिरात्र इति । अतिरात्रसंस्थात्मना कृत एष क्रतुः  
प्रतिष्ठारूपः ॥ ५ ॥

अस्य क्रतोः केशवापन्नतविसर्जनार्थं क्रियमाणत्वात् तदन्ते

\* ‘०संस्थात्’—इति च , कृ ; ‘०संस्था[ ना ]त्’—इति ज ।

† इहैव पुरस्तात् ( ४. १. ३. ) २६२ पृष्ठतो द्रष्टव्यम् ।

‡ ‘०दवरोहणेन’—इति च , ‘०दवरोहणं’—इति ज ।

केशवापः कार्यः ; तत्र कश्चिद् विशेषं विधत्ते — “स वै न्येव वर्त्तयत इति । ‘सः’ यजमानो ‘निवर्त्तयते’ केशान् निकृन्ते-  
देव , न वपेत ; वपनं नाम मुण्डनं तत्र कुर्यात् , निवर्त्तनं  
कर्त्तनम् , तत् कुर्यादित्यर्थः । “वीर्यं वा इत्यादेरर्थः पूर्वं  
व्याख्यातः \* । निकर्त्तनपक्षे केशाङ्कुराणां विद्यमानत्वात् ‘आत्म-  
न्येव’ ‘एतां त्रियं’ नियोजितवान् भवतीत्यर्थः ॥

सुन्वतः कांश्चिन्नियमान् दर्शयति— “तस्यैषैवेति । ‘एषा’  
केशकर्त्तनलक्षणा ‘व्रतचर्या’ यावज्जीवनं कर्त्तव्या ; न केश-  
मुण्डनं कार्यम् । कदाचिदपि † ‘अस्यां’ भूमौ ‘न प्रतितिष्ठति’  
अवस्थानं न कुर्यात् ॥ ६ ॥

कुत्रावतिष्ठेतेति तद्दर्शयति— “आसन्ध्या मिति । आसन्ध्या  
अवरोहणसमयेऽपि ‘उपानहौ’ पादुके उपमुञ्चेत् । इतस्ततः सञ्च-  
रणसमये रथं वा यानं वारोहेत् । एतादृशं व्रतं राजसूय-  
याजिनो ‘यावज्जीवं’ कर्त्तव्यमित्यर्थः ‡ ॥ ७ ॥ ५ [ ५. ३. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे पञ्चमाध्याये तृतीयं ब्राह्मणम् ॥

\* अनुपद मेव गतं ३५६ पृष्ठायां द्रष्टव्यम् ।

† इतोऽनन्तरं ज-पुस्तके ‘अनुपानत्कोऽपादुकः’—इत्यधिकः पाठः ।

‡ तै० ब्रा० १. ८. ८ द्रष्टव्यम् । किञ्च “संवत्सरं मणिहोत्रं

हुत्वा केशवपनीयेनातिरात्रेण यजते”—इति आप० श्रौ० सू० १८.

२२. ६ । एव मन्यतान्यत्र च, — साय्या० श्रौ० सू० ६. ३. १-१४ ॥

( अथ चतुर्थं ब्राह्मणम् . )

श्येत आश्विनो भवति । श्येताविव ह्यश्वि-  
 नावविर्मल्हा सारस्वती भवत्यृषभ मिन्द्राय सुत्राम्ण\*  
 ऽअलभते दुर्वेदा एवुं समृद्धाः पशवो यद्ये-  
 वुं समृद्धान् विन्देदप्यजानेवालभेरंस्ते हि सुश्र-  
 पतरा भवन्ति स यद्यजानालभेरंस्लोहित आश्विनो  
 भवति तद्यदेतया यजते ॥ १ ॥

त्वष्टुर्ह वै पुत्रः † । त्रिशीर्षा षडक्ष आस  
 तस्य त्रीण्येव मुखान्यासुस्तद्यदेवुरूप आस तस्माद्  
 विश्वरूपो नाम ॥ २ ॥

तस्य सोमपान मेवैकं मुख मास । सुरापान  
 मेक मन्यस्मा ऽअशनायैकं त मिन्द्रो दिद्वेष तस्य  
 तानि शीर्षाणि प्रचिच्छेद ॥ ३ ॥

स यत् सोमपान मास । ततः कपिञ्जलः  
 समभवत्तस्मात् स बभ्रुक इव बभ्रुरिव हि सोमो  
 राजा ‡ ॥ ४ ॥

\* 'सुत्राम्ण'—इति ग, घ ।

† 'पुत्रः'—इति ग ।

‡ 'राजा'—इति ग, 'राजा'—इति घ ।

अथ यत् सुरापाण मास । ततः कलविङ्कः  
समभत्तस्मात् सो ऽभिमाद्यत्क इव व्वदत्यभि-  
माद्यन्निव हि सुरां पीत्वा व्वदति \* ॥ ५ ॥

अथ यदन्यस्मा ऽअशनायास । ततस्तित्तिरिः  
समभवत्तस्मात् स व्विखरूपतम इव सन्त्येव  
घृतस्तोका इव त्वत् मधुस्तोका इव त्वत् पर्णो-  
ष्वाश्चुतिता एवुरूप मिव हि स तेनाशन  
मावयत् ॥ ६ ॥

स त्वष्टा चुक्रोध । कुविन्मे पुत्र मबधी-  
दिति सो ऽपेन्द्र मेव सोम माजङ्गे स यथायु  
सोमः प्रसुत एव मपेन्द्र एवास † ॥ ७ ॥

इन्द्रो ह वा ऽईच्छाञ्चक्रे । इदं वै मा सो-  
मादन्तर्यन्तीति स यथा बलीयानबलीयस एव  
मनुपहृत एव यो द्रोणकलशे शुक्र आस तं  
भक्षयाञ्चकार स हैनं जिहिःस सोऽस्य व्विष्वड्-  
डेव ‡ प्राणेभ्यो दुद्राव मुखाद्देवास्य न दुद्राव

\* 'व्वदति'—इति क ।

† 'एवास'—इति क ।

‡ 'विष्वडेव'—इति क । 'व्विष्वंगेव'—इति ख ।

तस्मात् प्रायश्चित्तिरास स यद्वापि मुखाद्द्रोष्यन्  
हैव प्रायश्चित्तिरभविष्यत् ॥ ८ ॥

चत्वारो वै वर्णाः । ब्राह्मणो राजन्यो  
व्यैश्यः शूद्रो न ह्येतेषा मेकश्चन भवति यः सोमं  
व्वमति स यद्द्वैतेषा मेकश्चित् स्यात् स्याद्वैव  
प्रायश्चित्तिः ॥ ९ ॥

स यन्नस्तोऽद्रवत् । ततः सिंहः समभवदथ  
यत् कर्णाभ्यां मद्रवत्ततो व्वृकः समभवदथ यद्-  
वाचः प्राणाद्द्रवत्ततः शार्दूलज्येष्ठाः प्रवापदाः  
समभवन्नथ यदुत्तरात् प्राणाद्द्रवत्सा परिस्रु-  
दथ त्रिर्निरष्टीवत्ततः कुवलं कर्कम्बु बदर  
मिति समभवत्स सर्वेणैव व्यार्ध्यत सर्वं हि  
सोमः ॥ १० ॥

स सोमातिपूतो मङ्कुरिव चचार । त मेत-  
याश्विनावभिषज्यतां तं सर्वेणैव समर्द्धयतां  
सर्वं हि सोमः स व्वसोयानेवेष्टामभवत् ॥ ११ ॥

ते देवा अब्रुवन् । सुवातं बतैन मन्त्रासता \*  
मिति तस्मात् सौत्रामणी नाम ॥ १२ ॥

\* 'मन्त्रासाता' - इति क, ख ।

सु ह॑ैत॒यापि॑ सो॒माति॑पू॒तं भिष॑ज्येत् । सर्वे॑ण  
 वा ऽए॒ष व्य॑ध्यते य॒ः सो॒मो ऽति॑प॒वते॑ सर्व्वं॑  
 हि सो॒मस्त॑ः सर्व्वे॑णै॒व सम॑र्द्धयति सर्व्वं॑ हि सो॒मः  
 स व्व॑सी॒याने॒वेष्टा॑ भवति तस्मा॑द् ह॑ैत॒यापि॑  
 सो॒माति॑पू॒तं भिष॑ज्येत् ॥ १३ ॥

तद्य॑दे॒तया॑ राज॒सूय॑याजी य॒जते॑ । सर्व्वान्वा-  
 ऽए॒ष य॑ज्ञक्रा॒तूनव॑रु॒म्भे सर्वा॑ द्रु॒ष्टीर॑पि द॒र्वि-  
 हो॒मान्यो॑ राज॒सूये॑न य॒जते॑ दे॒वसृ॑ष्टो वा ऽए॒षे-  
 ष्ठि॒र्यत्वी॑त्रा॒मण्य॑न॒या मे ऽपी॑ष्ट म॒सदन॑यापि सू॒या  
 ऽद्भ॒ति तस्मा॑द्वा ऽए॒तया॑ राज॒सूय॑याजी य॒जते॑ \* ॥ १४ ॥

अथ॑ य॒दाश्वि॑नो भवति । अ॒श्वि॒नौ वा ऽए॒न  
 मभिष॑ज्यतां तथो ऽए॒वैन॑ मेष॒ एतद॑श्वि॒भ्या मे॒व भिष॑-  
 ज्यति तस्मा॑दाश्वि॒नो भवति॑ † ॥ १५ ॥

अथ॑ य॒त् सार॑स्वतो भवति । व्वा॒ग्वै सर॑-  
 स्वती॒ व्वाचा॑ वा ऽए॒न म॑श्वि॒नावभिष॑ज्यतां तथो  
 ऽए॒वैन॑ मेष॒ एतद्वा॑चै॒व भिष॑ज्यति तस्मा॑त् सार॑-  
 स्वतो॒ भवति॑ ‡ ॥ १६ ॥

\* 'यजते'—इति ग, घ ।

†, ‡ 'भवति'—इति क ।

अथ यदैन्द्रो भवति । इन्द्रो वै यज्ञस्य देवता \*  
तयैवैन मेतद्विषज्यति तस्मादैन्द्रो भवति ॥ १७ ॥

एतेषु पशुषु । सिंहलोमानि वृकलोमानि  
शार्ङ्गलोमानीत्याषपत्येतद्वै ततः समभवद्यदेनः  
सोमोऽत्यपवत तेनैवैन मेतत् समर्द्धयति कृत्स्नं  
करोति तस्मादेतान्यावपति ॥ १८ ॥

तदु तथा न कुर्यात् । उल्कया ह सु न-  
खिन्या पशून्नुषुवति य एतानि पशुष्वावपति  
तस्मादु परिस्त्रुत्येवावपेतथा होल्कया नखिन्या  
पशून्नानुषुवति तथो ऽएवैनः समर्द्धयति कृत्स्नं  
करोति तस्मादु परिस्त्रुत्येवावपेत् † ॥ १९ ॥

अथ पूर्वद्युः परिस्त्रुतः सन्दधात्यश्विन्यां पच्यस्व  
सुरस्वत्यै पच्यस्वेन्द्राय सुत्राम्णे पच्यस्वेति सा  
यदा परिस्त्रुङ्गवत्यथैनया प्रचरति ॥ २० ॥

द्वावग्नी ऽउद्धरन्ति । उत्तरवेदावेवोत्तर मुहते  
दक्षिणं नेत् सोमाहुतीश्च सुराहुतीश्च सह जुहवा-

\* इतोऽनन्तरम् "सा यैव यज्ञस्य देवता"—इत्यधिकः पाठः ख-पुस्तके ।

† '०वावपेत्'—इति क ।

मेति तस्माद् द्वावग्नी ऽउद्धरन्त्युत्तरवेदावेवोत्तर मुद्धते  
दक्षिण मथ यदा व्वपाभिः प्रचरत्यथैतया \* परि-  
स्रुता प्रचरति ॥ २१ ॥

तां दग्धैः पावयति । पूतासदिति ध्वायुः  
पूतः पवित्रेण प्रत्यङ् सोमो ऽअतिस्रुतः । इन्द्रस्य  
युज्यः सखेति तत् कुवलसक्तून् कर्कभ्युसक्तून् बदर-  
सक्तूनित्यावपत्येतद्वै ततः समभवद्यत् त्रिनिरुष्ठीवत्  
तेजैवेन मेतत् समर्द्धयति कृत्स्नं करोति तस्मादे-  
तानावपति † ॥ २२ ॥

अथ ग्रहान् गृह्णाति । एकं वा त्रीन्वैक-  
स्त्वेव ग्रहीतव्य एका हि पुरोरुग्भवत्येकानुवाक्यैका  
याज्या तस्मादेक एव ग्रहीतव्यः ॥ २३ ॥

स गृह्णाति । कुविदङ्ग यवमन्तो यवं चिद्यथा  
दान्यनुपूर्वं वियूय । इहेहैषां कृणुहि भोज-  
नानि ये बर्हिषो नम उक्तिं यजन्ति । उप-  
यामगृहीतोऽस्यश्विभ्यां त्वा सुरस्वत्यै त्वेन्द्राय त्वा

\* 'प्रचरन्त्यथैतया'—इति क, ख ।

† 'वपति'—इति क ।



सुत्राम्ण ऽइति यद्यु त्रीन् गृह्णीयादेतयैव  
 गृह्णीयादुपयामैस्तु तर्हि नाना गृह्णीयादथाहा-  
 श्विभ्यां सरस्वत्या ऽइन्द्राय सुत्राम्णे ऽनु-  
 ब्रूहीति ॥ २४ ॥

सो ऽन्वाह । युवु सुराम मश्विना न-  
 मुचावासुरे सुचा । व्विपिपाना शुभस्पती ऽइन्द्रं  
 कर्मस्वावत मित्याश्राव्याहाश्विनौ सरस्वती मिन्द्रं  
 सुत्रामाणं यजेति ॥ २५ ॥

सु यजति । पुत्र मिव पितरावश्विनोभेन्द्रा-  
 वयुः काव्यैर्दसनाभिः । यत् सुरामं व्यपिबः  
 शचीभिः सरस्वती त्वा मघवन्नभिषण्णगिति  
 द्विर्हीता व्वषट्करोति द्विरध्वर्युर्जुहोत्याहरति  
 भक्षं यद्यु त्रीन् गृह्णीयादेतस्यैव्वानुहोम मितरौ  
 ह्येते ॥ २६ ॥

अथ कुम्भः । शतवितृसो वा भवति नव-  
 वितृसो वा स यदि शतवितृसः शतायुर्वा  
 ऽअयं पुरुषः शततेजाः शतवीर्यस्तस्माच्छतवितृसो  
 यद्यु नववितृसो नवेमे पुरुषे प्राणास्तस्मान्नव-  
 वितृसः ॥ २७ ॥

तुं शि॒क्यो॒दु॒तम् । उ॒पर्यु॒पर्या॒हव॒नीयं॑ धार-  
यन्ति॑ सा॒ या॒ परि॒शिष्टा॑ परि॒स्रुद् भ॒वति॑ ता  
मा॒सिञ्च॑ति तां वि॒क्षर॑न्ती मु॒पति॑ष्ठते पि॒तृणां॑  
सो॒मव॑तां ति॒सृभिर्ऋ॑ग्भिः पि॒तृणां॑ ब॒र्हिष॑दां ति-  
सृ॒भिर्ऋ॑ग्भिः पि॒तृणा॑ म॒ग्नि॒ष्वात्त॑नां ति॒सृभि-  
र्ऋ॑ग्भिस्तद्य॒देव॑ मु॒पति॑ष्ठते यत्र॒ वै सो॒म इन्द्र॑  
म॒त्यप॑वत स॒ यत् पि॒तृ॒नग॑च्छत् त्रया॒ वै पि॒तर-  
स्ते॒नैवैन॑ मे॒तत् स॒मर्द्ध॑यति कृ॒त्स्नं॑ करोति॒ तस्मा॑-  
दे॒व मु॒पति॑ष्ठते \* ॥ २८ ॥

अथै॒तानि॑ ह॒वींषि॑ नि॒र्व्वप॑ति । सा॒विचं  
द्वा॒दश॑कपालं वा॒ष्टाक॑पालं वा पु॒रोडा॑शं व्वा॒रुणं॑ यव-  
म॒यं च॒रु॒मैन्द्र॑ मे॒काद॑शकपालं पु॒रोडा॑शम् † ॥ २९ ॥

स॒ यत् सा॒वि॒त्रो भ॑वति । स॒वि॒ता वै दे॒वानां॑  
प्र॒सवि॑ता स॒वि॒त्प्र॑सूत ऽए॒वैत॑ङ्घ्रिष॒ज्यति॑ तस्मात्  
सा॒वि॒त्रो भ॑वति ‡ ॥ ३० ॥

अथ॒ यद्वा॒रु॒णो भ॑वति । व्वा॒रु॒णो वा ऽआ॒र्ष-

\* 'मुपतिष्ठते'—इति ग, घ ।

† 'पुरोडाशम्'—इति ख ।

‡ 'भवति'—इति क ।

यिता तद्य एवार्पयिता तेनैवैतद्भिषज्यति तस्मा-  
द्धारुणो भवति \* ॥ ३१ ॥

अथ यदैन्द्रो भवति । इन्द्रो वै यज्ञस्य देवता  
सा यैव यज्ञस्य देवता तयैवैतद्भिषज्यति तस्मादैन्द्रो  
भवति † ॥ ३२ ॥

स यदि हैतयापि सोमातिपूतं भिषज्येत् ।  
इष्टा अनुयाजा भवन्त्यव्यूढे स्तुचावथैतैर्हविर्भिः  
प्रचरति पश्चाद्देवैः सोमो ऽतिपवते पश्चाद्देवैः मेतेन  
मेधेनापिदधात्याश्विनं मु तर्हि द्विकपालं पुरोडाशं  
निर्व्वपेत् यदा व्वपाभिः प्रचरत्यथैतेनाश्विनेन ‡  
द्विकपालेन पुरोडाशेन प्रचरति ॥ ३३ ॥

तदु तथा न कुर्यात् । ह्वलति वा ऽएष  
यो यज्ञपथादेत्येति वा ऽएष यज्ञपथाद्य एवं  
करोति तस्माद्यचैवैतेषां पशूनां व्वपाभिः प्रचरन्ति  
तदेवैतैर्हविर्भिः प्रचरेयुर्नो तर्ह्याश्विनं द्विकपालं  
पुरोडाशं निर्व्वपेत् ॥ ३४ ॥

\* , † 'भवति'—इति क ।

‡ '०न्त्य०'—इति क, ख ।

तस्य नपुंसको गौर्दक्षिणा । न वा ऽएष  
स्त्री न पुमान् यन्नपुंसको गौर्यदृह पुमांस्तेन  
न स्त्री यदु स्त्री तेनो न पुमांस्तस्मान्नपुंसको  
गौर्दक्षिणाश्वा वा रथवाही सः हि न स्त्री न  
पुमान् यदृष्वा रथवाही यदृह रथं वहति तेन न  
स्त्री यदु स्त्री तेनो न पुमांस्तस्मादृष्वा रथवाही  
दक्षिणा ॥ ३५ ॥ ६ ॥

॥ इति चतुर्थप्रपाठके षष्ठं ब्राह्मणम् [पृ. ४.] ॥

सोमप्रधाने \* राजसूये सप्त सोमयागाः । तत्र, पवित्राख्य-  
सोमयागे विशेषाभावात् † स नोक्ताः ; अभिषेचनीय-दशपेय-केश-  
वपनीयातिरात्रेषु केचिद् ‡ वैशिष्टिका धर्मा उक्ताः ; व्युष्टि-  
द्विरात्रोऽग्निष्टोमातिरात्री क्षत्रधृतिरिति सोमयागत्रयं केशवप-  
नीयादनन्तरं कर्तव्यम् । तेषां सोमयागविक्रतित्वाद्ग्नितोम-  
वत् सर्वं मङ्गजातं कर्तव्यम्, तत्र विशेषाभावाद्त्र नोक्ताः ;  
तदनन्तरकर्तव्या सौत्रामण्यभिधीयते § ।

\* 'समप्रधाने'—इति क, ज ।

† 'विशेषाभावात्'—इति च, क; 'विशेषाभावे'—इति ज ।

‡ 'केषुचिद्'—इति क, ज ।

§ "सन्तिष्ठते राजसूयः, तेनेष्ट्वा सौत्रामण्या यजेत"—इति आप०

तत्र पशुत्रयं \* देवतासम्बन्धविशिष्टं विधत्ते—“श्वेत आश्विन इति । अश्विदेवत्वः ‘श्वेतः’ पशुरालभ्यः । ‘मरुडा’ गलस्तनयुतेत्यर्थः । ताम् ‘अविम्’ मेषीम् ‘सरस्वत्यै’ आलभेत । ‘सुत्राम्णे’ सुष्टु चात्रे , एतद्गुणकाय ‘इन्द्राय’ ‘ऋषभं’ सेवनसमर्थं आलभेत । उक्तपशुषु श्वेतगलस्तनयुक्तत्वरूपं गुण मसम्भाविनं मत्वा श्रुतिः स्वयं मेव पक्षान्तरमाह— “दुर्वेदा इति । ‘एवम्’ उक्तरीत्या ‘समृद्धाः’ गुणवत्त्वेन सम्पूर्णाः पशवो ‘दुर्वेदाः’ दुर्लभाः , तेषां मत्नामे तत्तद्देवत्वान् ‘त्रीन् अजान् एव’ आलभेत । ‘सुश्रपतराः’ सुखेन अपयितु मर्हाः । अजत्रयपक्षे आश्विनपशोः कश्चिद् गुणं विधत्ते— “लोहित आश्विन इति । अत एव कात्यायनः— “आश्विनोऽजः श्वेतः , मरुडाधिः सारस्वती , ऋषभ मिन्द्राय सुत्राम्णे , तद्गुणाभावेऽजाः प्रथमो लोहितः” —इति † । एतेषां पशूनां सौत्रामणीसम्बन्धं दर्शयति— “तद्यदेतयेति । पशुत्रयवत्त्वा ‘एतया’ सौत्रामण्या यष्टव्यमित्यर्थः ॥ १ ॥

अथ सौत्रामण्या सुत्रामेन्द्रसम्बन्ध मश्विसरस्वतीसम्बन्धम् , तत्रोपयुक्तद्रव्यादिकञ्चाख्यायिकामुखेन दर्शयति— “त्वष्टुर्ह वै पुत्र इति । पूर्वं त्वष्टुः पुत्रस्य विश्वरूपस्य ‘त्रिशीर्षः’ त्रीणि मुखान्यासुः । तत्र ‘एकं मुखं सोमपानम्’, द्वितीयं ‘सुरापानम्’, तृतीयम् ‘अन्यस्मै अशनाय’ बभूव । एवम्भूतस्य विश्वरूपस्य त्रीणि शिरांसि ‘इन्द्रः’ ‘दिदेष’ चिच्छेद । ततश्चिद्वेभ्यो मुखेभ्यः कपिञ्जलकलविहृतित्तिरयस्त्रयः पक्षिणः

\* “त्रिपशुः पशुबन्धः श्वः”—इति का० श्रौ० सू० १५. १०. १ ।

† का० श्रौ० सू० १५. १०. ४-७ ।

समभवन् । कपिञ्जलस्य सोमपानमुखजातत्वात् तत्समानो बभ्रु-  
वर्णो जातः , कलविङ्कस्य सुरापानमुखजातत्वात् सुरापायि-  
वदभिमादवचनम् , तित्तिरस्याशनभाजकमुखजत्वात् नानारूप-  
त्वम् । अशने हि घृतमधुविन्दुसद्भावादस्मिन्नपि पक्षिणि तदा-  
कारपक्षसद्भावः । 'अवयत्'-इति वेतेः खादनार्थात् छान्दसः  
शप् ॥ २—६ ॥

“स त्वष्टेति । ततस्तस्य किन्नशीर्णो विश्वरूपस्य पिता 'त्वष्टा'  
'कुवित्' व्यर्थम् 'मे' मम 'पुत्रम्' 'अवधीत्' 'इति' क्रुद्धः सन्  
'अपेन्द्रम्' इन्द्रवर्जितम् 'एव' 'सोमं' सोमयागम् 'आजङ्गे' अनु-  
ष्ठितवान् ;— यथा सोमः इन्द्रवर्जितः 'प्रसुतः' अभिषुतः  
स्यात् तथेत्यर्थः ( ॥ ७ ॥ )

अथ 'इन्द्रः' त्वष्ट्रादयः मां सोमव्यवहितं कुर्वन्तीति निश्चित्य  
'अनुपहृतः' सन् द्रोणकलशस्थितं सोम मपहृत्य भक्षयाञ्च-  
कार । यथा बलवान् पुरुषो बलरहितस्य अन्नादिक \* मपहरति,  
तद्वत् । स पीतः सोमः 'एनं' 'जिहिस' बाधितवान् । अस्य  
'प्राणेभ्यः' नासिकादिस्थानेभ्यः 'एव' 'विष्वङ्' सर्वतः 'दुद्राव'  
स्युतः ; 'न मुखात् दुद्राव' । 'तस्मात्' 'सः' इन्द्रः 'प्राय-  
श्चित्तिः' प्रायश्चित्तयोग्यः 'आस' । प्रायो विनाशः , तस्य  
चित्तिः सम्भानं यस्येति तथाविधो बभूव । यदि मुखात्  
स्युतः स्यात् , तर्हि प्रायश्चित्तयोग्य एव न स्यात् ; उत्तरत्र  
सोमरसव्यूहस्येन्द्रस्याग्निभ्यां समर्द्धनं वक्ष्यते † ॥ ८ ॥

मुखवमनपक्षे प्रायश्चित्तिर्नास्तीति दर्शयति— “चत्वारो का  
इति । लोके हि वर्णचतुष्टयस्यैव प्रायश्चित्तविधानम् , नान्यस्य ;

\* 'धनादिक'—इति क्व ।

† १२ क० ३७२ पृ० ।

अतः सोमवामी एषां चतुर्णां मध्ये एकोऽपि न भवति । यथा पुष्कसादेः केवलपापशरीराणि \* स्युः , प्रायश्चित्तिविधिर्नास्ति, एवं सोमवामिनोऽपीति । यद्यपि तस्य “यः सोमवामी स्यात् तस्मा एनं सोमेन्द्रं श्यामाकं चरुं निर्वपेत्”—इत्यादिना तैत्तिरीये † प्रायश्चित्तिरुक्ता , तथापि अत्यन्तसन्निकर्षं वक्तुं वर्णचतुष्टयानर्थक्यं मुक्तम् ; तस्मात् इन्द्रस्य सुखवमनाभावात् प्रायश्चित्तियोग्यत्वं जातमित्यर्थः ॥ ८ ॥

इन्द्रियेभ्यः सोमद्रवणकाले नासिकादिस्रुतस्य सिंहाद्यात्मनोत्पत्तिं दर्शयति— “स यन्नस्त इति । ‘नस्तः’ नासिकायाः स्रुतः, सोमः ‘सिंहः’ अभवत् । ‘अवाचः’ अधोमुखादपानद्वारात् निर्गतः सोमः ‘शार्दूलमुख्याः श्वापदाः’ क्रूरकर्माणः , पशवः ‘समभवन्’ । उत्तरात् प्राणात्, गुह्यच्छिद्रात् स्रुतः ‘परिस्रुत्’ सुरा अभूत् । “यावाची सा सुरा”—इति हि तैत्तिरीयकम् ‡ । स चेन्द्रो वक्त्रेण त्रिवारं निष्ठीवनं कृतवान् । तेन द्रव्यत्रयं मभूत्,—‘कुवलकर्कन्धुवदराणि’ सूक्ष्मतरस्थूलमध्यपरिमाणानि वदरजातिफलानि § । एवं सर्वेन्द्रियेभ्यः सोमस्त्रवणात् इन्द्रो ‘व्यार्ध्यत’ व्यृद्धिविहीनो बभूव ॥ १० ॥

\* ‘केवलपापशरीराः’—इति च, क ।

† तै० सं० २. ३. २. १४ ।

‡ तै० ब्रा० १. ८. ५. २ ।

§ ‘कुवलं मध्यवदरम्, कर्कन्धु सूक्ष्म मतिमधुरं यदुत्तरापथे प्रायेण जायते, वदरं तु निर्विशेषणम्’—इति हरिस्वामिनः । ‘कुवलान्यामलकतुल्यानि वदराणि, कर्कन्धुनि उपजीयान्यारण्यकवदराणि, वदराणि निरुपपदवदराणि चणकवदराणि’—इति याज्ञिकाः । ‘कलं

“स सोमातिपूत इति । ‘सोमातिपूतः’ अपानहारादिभ्यः  
स्रुतः सोमः \* , ‘सः’ इन्द्रः ‘मङ्कुः’ “मकि प्रतिबन्धे” † विकल-  
गतिः ‡ पङ्कुः ‘इव’ ‘चचार’ । तथाविध मिन्द्रम् ‘एतया’  
सौत्रामण्या ‘अश्विनौ’ ‘अभिषन्धताम्’ समाहित मङ्कुरताम् ।  
“भिषक् चिकित्सायाम्”—इति § धातुः । तदेवाह— “सर्वे-  
णेति । ‘सर्वेण’ सोमेन एनं समृद्धं कृतवन्तौ । तत इन्द्रः  
एतया ‘इष्टा’ ‘वसीयान्’ वसुमत्तरः ‘अभवत्’ ॥ ११ ॥

सौत्रामणीशब्दं निर्वक्ति— “ते देवा इति । एव मश्विभ्यां  
सोमरसेन समर्द्धित मिन्द्रं प्रति ‘देवा अनुवन्’,— ‘एनम्’  
सोमातिपूतं ‘सुत्रातं’ सुष्ठु रक्षितवन्तौ अश्विनाविति । ‘वत’  
—इति हर्षे ; अतः सुत्राणसम्बन्धात् ‘सौत्रामणी’—नामेष्टिः ॥ १२ ॥

प्रसङ्गादन्यस्य सोमातिपूतस्यापीमा मैवेष्टिं दर्शयति— “स  
हैतयापीति । इयं राजसूयाद् बहिरपि प्रयोक्तव्येत्यर्थः ॥ १३ ॥

“तद्यदेतया राजसूयेत्यादेरय मर्थः— राजसूययाजिना सर्वे-  
ऽपि इष्टि-पशु-सोम-दर्विहोमा इष्टाः , अत एषापि इष्टित्वात्  
तेन कार्येति पूर्व मुक्तम् ॥ १४ ॥

आश्विनसारस्वतैन्द्रपशुविधिं पृथक्-पृथगनूय प्रशंसति—  
“अथ यदाश्विनो भवतीति ॥ ( १५ ) ॥ “वाचेति । ‘वाचा’

( कुवलं ) वालखर्जूरफलम् , वदरं क्रमुकपरिमितं सूक्ष्मं वदरी-  
फलम् , कर्कन्धु हरीतकीपरिमितं स्थूलं वदरीफलम्—इति तै० ब्रा०  
१. ८. ५ भाष्ये सायणः ।

\* ‘स्रुतसोमः’—इति छ , ज ।

† “मकि मण्डने”—इति ब्रा० आ० १५ धा० ।

‡ ‘सबलगतिः’—इति च , ‘सञ्चनङ्गति’—इति ज ।

§ कण्ठादिः । ‘भिषज्यति’ ।



वायूपया याज्यापुरीनुवाक्यया , जुहावमन्त्रवत्या सरस्वत्ये-  
त्यर्थः ॥ ( १६ ) ॥ “इन्द्रो वा इति । ‘यज्ञस्य’ सर्वस्य  
‘देवता’ ॥ ( १७ ) ॥

अथ परिस्रुत्सन्धानं वक्ष्यते \* , तत्र सिंहव्याघ्र-  
लोमसंसर्जनं सिद्धान्तयितुं विधित्सुः शाखान्तरीयं पक्षं सोप-  
पत्तिक मनुवदति — “एतेषु पशुष्विति । अत एव सूत्रकारी  
हेधा सूत्रयामास परिस्रुतं † प्रसृत्य — “संसृजति , सिंहव्याघ्र-  
लोमानि चावपति , पशुषु वा” — इति ‡ । ‘एतेषु’ उक्तेषु त्रिषु  
‘पशुषु’ सिंहादीनां त्रीणि लोमानि ‘इत्यावपति’ । ‘इति’-शब्द  
एतच्छब्दार्थः ; ‘इति’ एतानि संसृजेत् । तस्मात् इन्द्रस्येन्द्रिय-  
हारेभ्योऽपसृतात् सोमादेते अयः सिंहाद्या उत्पन्नाः । तस्मात्  
तल्लोमावापेन इन्द्र मेव कृत्स्नं संसृष्टं कृतवान् भवतीति ॥ १८ ॥

तं पक्षं निराकृत्य स्वमतं विधत्ते — “तदु तथेति । यदि  
पशुषु लोमावापं कुर्यात् , तर्हि ‘नखिन्या’ कण्टकवत्या ‘उल्कया’  
एव पशून् प्रेरितवान् भवति । तस्मात् ‘तथा न कुर्यात्’ ;  
किन्तु ‘परिस्रुत्येव’ संसृजेत् । तत्रावापेन पशूना मुल्कया  
प्रेरणं कृतं न भवति । इन्द्रस्य कृत्स्नकरण मत्रापि कृतं  
भवेत् ॥ १९ ॥

\* इहेवानुपदं विंशकण्डिकायाम् ( ३७४ पृ० १ पं० ) ।

† अपयित्वाग्नेण गार्हपत्य मवटं खात्वा तस्मिन् सुरायाः कल्केन  
सुरां सन्दधाति , परिस्रुद् भवति । खादीं त्वा खादुनेति शब्देः  
सुरां संसृजति , तिस्रो रात्रीः संसृष्टा वसति” — इति आप० श्रौ०  
सू० १६. १. ७-१० ।

‡ का० श्रौ० सू० १५. ६. ३०, ३१ ।

अथ परिस्रुत्सन्धानं शमन्त्रकं विधत्ते— “अथ पूर्वद्यु-  
रिति । ‘सन्दधाति’ सम्पादयेदित्यर्थः । तत्प्रकारः कात्यायनेन  
स्पष्ट मीरितः— “व्रीहीन् विरूढाविरूढान् क्षीम उपनह्य  
क्षीणाति क्षीवात् क्षीमेन , पक्वीदनं विरूढांश्चूणीकृत्याश्विभ्यां  
पच्यस्वेति \* संसृजति”—इति † । हे परिस्रुत् ! ‘अश्विभ्यां’  
‘पच्यस्व’ पक्वा भव । एव मुत्तरत्रापि ॥ २० ॥

परिस्रुत्प्रचरणे कञ्चिद् विशेष माह— “हावन्ती इति ।  
उत्तरवेद्या मेक मग्निम् , तद्वृत्तिणभागे ‘उद्धते’ प्रदेशे एक मग्नि  
मुद्धरेत् । अग्निद्वयोद्दारे कारण माह— “नेदिति । एक-  
स्मिन्नैवाग्नी सोमसुराहुतयः सह होतु मयोग्याः , अतस्तत्सं-  
सर्गहोमनिवृत्त्यर्थं मग्निद्वयं कार्यं मित्यर्थः । तस्याः प्रचरणकाल  
माह— “यदा वपाभिरिति । पशुवपाभिर्यदा प्रचरेयुः , तदै-  
तयेत्यर्थः ॥ २१ ॥

विधत्ते— “तां दर्भैरिति । सा परिस्रुत् ‘पूता’ ‘असत्’  
‘इति’ ‘तां दर्भैः’ पावयेत् । मन्त्रस्थाय मर्थः— ‘पवित्रेण’ पूतः  
‘सोमः’ सोमात्मना निष्पादितः ‡ । तथा च तैत्तिरीयकम्—  
“स्वाही त्वा स्वादुनेत्याह सोम मेवैनां करोति”—इति § ।  
वायुः पात्राणि गच्छन् , वायुवच्छीघ्रगामी वा भूत्वा ‘प्रत्यङ्’  
अधोवर्त्तिपात्राभिमुखः सन् ‘अतिस्रुतः’ अतिक्रम्योद्गतः ‘इन्द्रस्य’  
‘धुज्यः’ योग्यः ‘सखा’ समानख्यानः ‘इति’ ॥

\* वा० सं० १०. ३१. १ ।

† का० श्रौ० सू० १५. ६. २८, २९ ।

‡ का० श्रौ० सू० १५. १०. ११ ।

§ तै० ब्रा० १. ८. ५. ४ ।

विधत्ते— “तत्कुवलेति । तस्यां परिस्रुति कुवल-कर्कन्धु-  
वदर-सक्तुत्रयं निवपेदित्यर्थः । अत्र सूत्रम्— “वपामार्जनान्ते  
कुशैः परिस्रुतं पुनाति वायुः पूत इति , कुवल-कर्कन्धु-वदर-  
चूर्णानि चावपति” \* ॥ २२ ॥

ग्रहग्रहणं विधत्ते— “अथ ग्रहानिति । एको वा ग्रहः,  
त्रयो वा ग्रहीतव्याः । तत्रैकं सिद्धान्तयति— “एकस्त्वेवेति ।  
एकस्यैव ग्रहणमुपपादयति— “एका हीति । पुरोरुक्-पुरोनु-  
वाक्यायाज्यानामेकत्वादेक एव ग्रहीतव्यः † ॥ २३ ॥

ग्रहणमनूय मन्त्रं विधत्ते— “स गृह्णातिकुविदङ्गेति ‡ ।  
‘अङ्ग’-शब्दः सम्बोधनवाची । हे सोम ! कुविच्छब्दो बह्वर्थ-  
वाची । चिच्छब्दः समुच्चये । यथा लोके ‘यवमन्तः’ यवादि-  
धान्योपेताः कृषिकाः ‘कुविद्’ यवबहुलं , यव, मन्यानि च  
गोधूमप्रियङ्गादिधान्यानि ‘अनुपूर्वं’ तत्परिपाकानुक्रमेण इदं  
पक्वमिदमपक्वमिति ‘वियूय’ विशेषेण पृथक्कृत्य ‘दान्ति’  
“दाप् लवने” § लुनन्ति , तथा ‘एषां’ यज्वनां ‘भोजनानि’  
अन्नानि ‘इह’ च ‘कृणुहि’ कुरुत ‘ये’ यजमानाः ‘बर्हिषः’  
यागस्य ‘नम उक्तिं’ नम इत्यन्ननाम ॥ , नमस्कारो वा,  
तस्योक्तिं ‘यजन्ति’ कुर्वन्तीत्यर्थः । “उपयामगृहोतः”—इत्यादि-  
मन्त्रशेषः स्पष्टः ॥

ग्रहत्रयग्रहणपक्षेऽपीममेव मन्त्रमुपयामेत्यत्र विशेषश्च

\* का० श्रौ० सू० १५. १०. ११, १२ ।

† का० श्रौ० सू० १५. १०. १३ ।

‡ वा० सं० १०. ३२. १ ।

§ अदा० प० ४६ धा० ।

॥ निघ० २. ७. २२ ।

दर्शयति— “यद्यु व्रीनिति । ‘नाना’ पृथक् पृथक् उपयामेन  
तिष्ठभ्यो देवताभ्यो गृह्णीयात् ॥

अनुवचनप्रैषे विशेषं दर्शयति — “अथाहेति ॥ २४ ॥

होत्रा मनूच्य मश्विसरस्वतीन्द्रप्रतिपादकं मन्त्र माह—  
“सोऽन्वाह युव मिति \* । हे अश्विनो !. ‘युवं’ युवां ‘सुरामं’  
सुरमणीयम्, ‘आसुरे नमुचौ’ स्थितं सोमं ‘सचा’ सहभूतो  
एकीभूय ‘विपिपाना’ विविधं पिबन्तो हे ‘शुभस्पती’ शुभस्य  
पालको स्वामिनो ! ‘कर्मसु’ निमित्तभूतेषु कर्मकरणार्थम्  
‘इन्द्रम्’ ‘आवतं’ रक्षतम् ‘इति’ ॥

‘यज’-इतिप्रैषे देवतासंसर्गं † विधत्ते—“आश्राव्याहेति ‡ ।  
देवतात्रयप्रतिपादिकां याज्यां पठतीति ॥ २५ ॥

“स यजति पुत्र मिवेति § । ‘पितरौ पुत्र मिव’ यथा  
पालयतः, तथा उभौ अश्विनो हे इन्द्र ! ‘त्वा’ त्वाम् ‘आवथुः’  
“अव रक्षणे” ॥, पुरुषव्यस्ययः, रक्षितवन्तौ । ‘काव्यैः’ कवि-  
कर्मभिः स्तोत्रैः, ‘दंसनाभिः’, ‘दंस’-इति कर्मनाम ¶, कर्म-  
भिश्च इन्द्रं पालितवन्तौ कथं भवगम्यते ? ‘यद्’ यस्मात् ‘सुरामं’  
सुरमणीयं सोमं ‘व्यपिबः’ विशेषेण पीतवानसि । ‘शचीभिः’  
कर्मभिः हे ‘मघवन्’ इन्द्र ! त्वां सोमातिपूतं ‘सरस्वती’ ‘अभि-  
ष्णक्’ भेषजसन्धानं कृतवती । ‘भिषक्’-इति कण्डूदिषु पठ्यते ॥

\* वा० सं० १०. ३३. १ ।

† ‘देवतासंसर्गं’-इति ङ, च, छ ।

‡ का० श्रौ० सू० १५. १०. १४, १५ ।

§ वा० सं० १०. ३४. १ । ॥ भा० प० ६०० धा० ।

¶ निघ० २. १. ३ ।

विधेयं विधत्ते— “द्विर्हीतेति । होत्रा द्विवारं वषट्कारः  
कर्त्तव्यः । ‘द्विरध्वर्युः’ अध्वर्युणापि द्विवारं हवनं कार्यम् \* ।  
प्राहरति भक्षम्’ हवनानन्तरं भक्षार्थं माहरेयुः † । अह-  
यपक्षे हवने कश्चिद् विशेष माह— “यद्यु त्रीनिति । एतस्य  
गोम मनु इतरौ द्वौ परिस्रुद्धोमौ होतव्यौ । एषः परिस्रुद्धोमो  
दक्षिणेऽनाविति प्रागुक्तः ‡ ॥ २६ ॥

कात्यायनः— “परिस्रुच्छेष मासिच्य रुक्मवच्छिद्रं कुम्भं  
शिक्ये कृत्वोपरि दक्षिणस्य धारयन् स्ववन्तं सुपतिष्ठते तृचैः  
सोमवतां बर्हिषदा मग्निष्वात्तानाम्”—इति § । हुतायाः सुरायाः  
शेषं रुक्मवति, शतच्छिद्रे नवच्छिद्रे वा कुम्भे आसिच्य,  
तं कुम्भं दक्षिणस्याहवनीयस्योपरि शिक्ये कृत्वा स्ववन्तं सोम-  
वदादिपितृणां त्रिभिस्तृचैरुपतिष्ठेतेति तदर्थः । तदिकं विधत्ते—  
“अथ कुम्भ इति । रुक्मब्राह्मणे व्याख्यातम् ॥ २७ ॥

“तं शिक्योदुत मिति । आहवनीयस्योपरि उद्धते प्रदेशे  
परिस्रुत्प्रचारार्थं दक्षिणतः स्थापितस्यान्नेरुपरीत्यर्थः । तथा  
सूत्रं मुदाहृतम् ¶ । ‘विचरन्ती’ कुम्भात् स्ववन्तीम् परिस्रुतम्  
‘उपतिष्ठते’ ॥

उपस्थाने मन्त्रान् दर्शयति— “पितृणा मिति । ‘सोम-

\* का० श्रौ० सू० १५. १०. १६ ।

† का० श्रौ० सू० १५. १०. १८ क ।

‡ २१ कण्ठी द्रष्टव्या । का० श्रौ० सू० १५. १०. १७ ।

§ का० श्रौ० सू० १५. १०. १८ ।

॥ ३प्र० ३ब्रा० १३कण्ठी-भाष्यं ३६७ पृ० १७ पं० द्रष्टव्यम् ।

¶ का० श्रौ० सू० १५. १०. १६ द्रष्टव्यम् ।

वतां' सोमदेवतायुतानां 'पितॄणां' याज्यापुरोनुवाक्यारूपाः "उदी-  
रता मवर उत्परासः"—इत्याद्यास्तिस्त्र ऋचः †, 'बर्हिषदां' बर्हिषि  
सीदताम् एतद्गुणकानां 'पितॄणां' "बर्हिषदः पितर ऊत्यर्वाग्"  
—इत्याद्यास्तिस्त्र ऋचः ‡, 'अग्निष्वात्तानां पितॄणां' "आयन्तु  
नः पितरः सोम्यासः"—इत्याद्यास्तिस्त्र ऋचः § इति नवर्चः  
संहितायां क्रमेणान्नाताः § ; ताभिरुपस्थानं कर्त्तव्यमित्यर्थः ॥

पित्रमन्वैरुपस्थानं प्रशंसति— "यत्र वै सोम इति । पूर्वं  
मिन्द्रेण पीतः सोमः, अतिपूतः सन् पितॄनेव प्राप्नोत्, अतस्त-  
न्मन्त्रोपस्थानेनेन्द्र मेव सम्पूर्णं कृतवान् भवतीति ॥ २८ ॥

अथ पशुपुरोडाशार्थं सावित्रवारुणेन्द्राख्यं हविस्त्रयं विधत्ते  
— "अथैतानि हवींषीति ॥ २९ ॥

पुरोडाशदेवताः प्रशंसति— "अथ यत् सावित्र इति ।  
कात्यायनः— "सोमातिपूतस्याप्येषा, अनुयाजान्ते पशुपुरो-  
डाशार्थेश्वरत्याश्विनेन प्रागवदानेभ्यः, हविर्भिर्वाश्विनाभावसु"—  
इति ॥ । अयमर्थः— एषा सीत्रामणी सोमातिपूतस्यापि भैष-  
ज्यार्थं कर्त्तव्येति राजसूयाद् बहिःप्रयोगः । तत्र पशुपुरोडाशार्थं  
विहितान्येतानि सावित्रादिहवींषि अनुयाजान्ते यष्टव्यानि,  
तदा छिद्रपिधानार्थं पशुवपाचरणानन्तरं मवदानात् पुरा आश्वि-  
नेन पुरोडाशेन यागः कर्त्तव्य इत्येकः शाखान्तरीयः पक्षः ।  
पशुवपाचरणानन्तरं मेवैतैः सावित्रादिभिर्हविर्भिः यागः कर-

\* , † , ‡ वा० सं० १९. ३६—५१, ५५—५७, ५८—६० ।

§ भ्रमभाषणं मिदं सायणाचार्यस्य ; आसु नवर्चुं साहितिक-  
प्रथम-तृतीय-चतुर्थ्यां तृचां दर्शनात् ।

॥ का० श्रौ० सू० १५. १०. २१, २२, २३ ।

णीयः , तदा यज्ञपतिच्छिद्रपिधानार्थं मेतेषा मिष्टत्वादाश्विन-  
हविर्निर्वापो न कर्त्तव्य इत्यपरः पक्षः ॥ ३० ॥ ३१ ॥ ३२ ॥

तत्र पूर्वपक्ष माह — “स यदि हैतयापि सोमातिपूत मिति ।  
‘यदि’ ‘एतया’ सौत्रामण्या ‘सोमातिपूतं’ ‘भिषज्येत्’ समा-  
दध्यात् , तर्हि अनुयाजयागान्ते सुग्व्यूहनात् पुरस्तात् ‘एतैः’  
सावित्रादिभिः ‘हविर्भिः’ प्रचरणं कर्त्तव्यम् । “पश्चादा इति ।  
‘सोमः’ पश्चाद्भागे अतिपूतः , अत एतस्मिन् काले यज्ञस्य  
पश्चाद्भागे एतद्विःप्रचरणेन तं सोमातिपूतं पुरुष मपिहित-  
वान् भवतीति ॥

तत्पक्षे हविरन्तरं विधत्ते — “आश्विन मु तर्हीति ॥

तस्य प्रचारकाल माह — “अथ यदेति ॥ ३३ ॥

तं पक्षं निराकृत्य स्वमतं दर्शयति — “तद् तथेति ।  
स्यष्टोऽर्थः ॥ ३४ ॥

तस्य दक्षिणां विधत्ते — “तस्य नपुंसक इति \* । नपुंसकस्य  
स्त्रीपुंसेतरत्वप्रतिपादकं वाक्यं स्यात् । विकल्पेन दक्षिणान्तरं  
विधत्ते — “अश्वा वेति † । रथं वहतीति ‘रथवाही’ । “कर्म-  
ण्यण्” ‡ । ‘सा’ वडवा वा दक्षिणेत्यर्थः । तस्या अपि नपुंसकत्व  
मुपपादयति — “यदह रथं वहतीति । रथवहनात् स्त्रीत्वा-  
भावः, स्त्रीव्यञ्जनसद्भावात् पुंस्त्वाभावः ; सौत्रामण्यापि न इष्टिः § ,

\* , † “नपुंसको दक्षिणा , रथवाही वा वडवा” — इति का०  
श्रौ० सू० १५. १०. २० , २१ । ‡ पा० सू० ३. २. १ ।

§ सौत्रामणीष्टिप्रकरणन्तु तै० सं १. ८. २१ ; तै० ब्रा० १. ८.  
५—६ ; आप० श्रौ० सू० १६. १. १—२० ; “योऽग्निं चिनुतेऽग्निं चित्वा  
सौत्रामण्या यजेत” — इत्यादि च तै० सं० ५. ६. ३. १० ; “न सोमो

न पशुवन्ध इत्यभिप्रायः । “तस्मात् अश्वा रथवाही दक्षि-  
चेति , निगमनवाक्यम् \* ॥ ३५ ॥ ६ [ ५. ४. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे पञ्चमाध्याये चतुर्थं ब्राह्मणम् ॥

( अथ पञ्चमं ब्राह्मणम् . )

ऐन्द्रावैष्णवं द्वादशकपालं पुरोडाशं निर्व्वपति ।  
तद्यदेतया यजते वृत्रे ह वा ऽद्भुद मये सुर्व्व मास  
यदृचो यद्यजूषि यत् सामानि तस्मा ऽद्भुद्रो  
वृज्रं प्राजिहीर्षत् ॥ १ ॥

सु ह विष्णु मुवाच । वृत्राय वै वृज्रं प्रहरि-  
ष्याम्यनु सा तिष्ठस्त्रेति तथेति ह विष्णुरुवा-  
चानु त्वा स्यास्त्रे प्रहरेति तस्मा ऽद्भुद्रो  
वृज्र मुद्ययाम स उद्यताद् वृज्राद् वृत्रो विभया-  
ञ्चकार ॥ २ ॥

न सुरा यत् सौत्रामणी”-इति च तत्रैव १. ६. ५. ४ । “एतावद्रूपं  
यज्ञस्य यद् देवैर्ब्रह्मणा कृतम् । तदेतत् सर्व माप्नोति यज्ञे सौत्रामणी  
सुते”-इति सौत्रामणी-प्रशंसा च वा० सं० १६अ० ३१क० श्रुतेति श्रुम् ॥



सु होवाच । अस्ति वा ऽद्भुतं व्वीर्यं तन्न ते  
प्रयच्छानि मा नु \* मे प्रहार्षीरिति तस्मै यजूंषि  
प्रायच्छत्तस्मै द्वितीय मुद्ययाम ॥ ३ ॥

सु होवाच । अस्ति वा ऽद्भुतं व्वीर्यं तन्न  
ते प्रयच्छानि मा नु मे प्रहार्षीरिति तस्मा ऽच्छुचः  
प्रायच्छत्तस्मै तृतीय मुद्ययाम ॥ ४ ॥

सु होवाच † । अस्ति वा ऽद्भुतं व्वीर्यं तन्न ते प्रय-  
च्छानि मा नु मे प्रहार्षीरिति तस्मै सामानि प्राय-  
च्छत्तस्मादप्येतर्ह्येव मेवैतैर्व्वैर्यज्ञं तन्वते यजुर्भि-  
रेवाग्रे ऽथऽग्निर्भरथ सामभिरेवुं ह्यस्मा ऽएतत्  
प्रायच्छत् ॥ ५ ॥

तद्य यो योनिराशय ‡ आस । त्नु मनुपरा  
मृश्य संलुप्याच्छिनत् § सैषेष्टिरभवत्तद्यदेतस्मिन्ना-  
शये त्रिधातुरिवैषा व्विद्याशेत तस्मात् चैधातवी  
नाम ॥ ॥ ६ ॥

\* 'मा तु'—इति ग, घ । 'मा तु'—इति च दृष्टं डा०-वेवरेण ।

† नास्येतत्पदत्रयं ग-घ-पुस्तकयोः ।

‡ 'योनिराशय'—इति च दृष्टं डा०-वेवरेण ।

§ 'संलुप्याच्छिनत्'—इति डा०-वेवरः ।

॥ 'नाम'—इति क, 'नाम'—इति ग ।

अथ यदैन्द्रावैष्णावुं हविर्भवति । इन्द्रो हि  
व्वच्च मुदयच्छद्विष्णुरन्वतिष्ठत् ॥ ७ ॥

अथ यद् द्वादशकपालो भवति । द्वादश वै  
मासाः संवत्सरस्य संवत्सरसम्मितैषेष्टिस्तस्माद् द्वादश-  
कपालो भवति ॥ ८ ॥

तु मुभयेषां व्रीहियवाणां गृह्णाति । व्रीहि-  
मय मेवाग्रे पिण्ड मधिश्चयति तद्यजुषां रूप  
मथ यवमयं तद्वचां रूप मथ व्रीहिमयं तत्  
साम्नां रूपं तदेतत् त्रय्यै विद्यायै रूपं क्रियते सैषा  
राजमूययाजिन उदवसानीयेष्टिर्भवति ॥ ९ ॥

सर्वान् वा ऽएष यज्ञक्रतूनवरुन्धे । सर्वा  
दृष्टीरपि दर्व्विहोमान्यो राजसूयेन यजते तस्य  
यातयामेव यज्ञो भवति सो ऽस्मात् पराड्वि  
भवत्येतावान् वै सर्वा यज्ञो यावानेष त्रयो व्वेद-  
स्तस्यै \* तद्रूपं क्रियत ऽएष योनिराश्रयस्तदेतेन त्रयेण  
व्वेदेन पुनर्यज्ञ मारभते तथास्यायातयामा यज्ञो  
भवति तथो ऽस्मान्न पराड् भवति ॥ १० ॥

\* 'स्तस्यै'—इति च दृष्टं डा०-वेरेवण ।

सु॒र्वान्वा ऽए॒षु य॒ज्ञक्र॒तून्व॒रुन्धे । सु॒र्वी-  
 दू॒ष्टीर॒पि द॒र्वि॒हो॒मान्यो राज॒सूये॒न य॒जते दे॒व-  
 सृ॒ष्टो वा ऽए॒षेष्टि॒र्यत् चै॒धात॒व्यन॒या मे ऽपी॒ष्ट मस-  
 दन॒यापि सू॒या\* ऽइति॒ तस्मा॒द्वा ऽए॒षा राज॒सूय-  
 या॒जिन उ॒दव॒सानी॒येष्टि॒र्भवति † ॥ ११ ॥

अथो॒ यः स॒हस्रं॑ वा भू॒यो वा द॒द्यात् ‡ ।  
 तस्य॒ हा॒प्युद॒वसा॒नीया स्या॒द्रि॒चानु॒ इव॒ वा ऽए॒षु  
 भवति॒ यः स॒हस्रं॑ वा भू॒यो वा द॒दात्ये॒तद्द्वै  
 स॒हस्रं॑ वाचः प्र॒जातं॑ य॒देषु॒ त्रयो॒ व्वेद॒स्तत् स॒ह-  
 स्त्रेण॑ रि॒रिचानं॑ पु॒नरा॒प्याय॑ति तस्मा॒द्दु ह॒ तस्या-  
 प्युद॒वसा॒नीया स्यात् ॥ १२ ॥

अथो॒ ये दी॒र्घस॒त्त मा॒सीरन् । संव॒त्सरं॑ वा  
 भू॒यो वा तेषां॑ हा॒प्युद॒वसा॒नीया स्यात् सु॒र्वं  
 वै तेषा॑ मा॒प्तं भवति॒ सु॒व्व जि॒तं ये दी॒र्घस॒त्त  
 मा॒सते॑ संव॒त्सरं॑ वा भू॒यो वा सु॒र्वं मेषा॑ तस्मा॒द्दु  
 ह॒ तेषा॑ मा॒प्युद॒वसा॒नीया स्यात् ॥ १३ ॥

\* 'सूया'—इति च दृष्टं डा०-वेवरेण ।

† 'भवति'—इति क ।

‡ 'दद्यात्'—इति ग ।

अथो हैनयाप्यभिचरेत् । एतया वै भद्रसेन  
 माजातशत्रव मारुणिरभिचचार क्षिप्रं किला-  
 स्तृणातेति ह स्माह याज्ञवल्क्योऽपि ह वा  
 ऽएनयेन्द्रो वृत्रस्यास्थान मच्छिनदपि ह वा ऽएनया-  
 स्थानं छिनत्ति य एनयाभिचरति तस्मादु हैन-  
 याप्यभिचरेत् ॥ १४ ॥

अथो हैनयापि भिषज्येत् । यं न्वेवैक्यऽर्चा  
 भिषज्येदैकेन यजुषैकेन साम्ना तु न्वेवागदं  
 कुर्यात् किमु यं त्रयेण वेदेन तस्मादु हैनयापि  
 भिषज्येत् ॥ १५ ॥

तस्यै व्रीणि शतमानानि हिरण्यानि दक्षि-  
 णा । तानि ब्रह्मणे ददाति न वै ब्रह्मा प्रचरति  
 न स्तुतेन शंसत्यथ स यशो न वै हिरण्येन  
 किञ्चन कुर्वन्त्यथ तद्यशस्तस्मात्त्रीणि शतमानानि  
 ब्रह्मणे ददाति ॥ १६ ॥

तिस्रो धेनूर्हीचे । भूमा वै तिस्रो धेनवो  
 भूमा होता तस्मात्तिस्रो धेनूर्हीचे ॥ १७ ॥

त्रीणि व्यासांश्चध्वर्गवे । तनुते वा ऽअध्वर्यु-

र्यज्ञं तन्वते व्वासाऽसि तन्मास्त्रीणि व्वासाऽ-  
स्रध्वर्यवे गा मग्नीधे ॥ १८ ॥

ता वा ऽएताः \* । द्वादश वा त्रयोदश वा  
दक्षिणा भवन्ति द्वादश वा वै त्रयोदश वा  
संवत्सरस्य मासाः संवत्सरसम्मितैषेष्टिस्तस्माद् द्वादश  
वा त्रयोदश वा दक्षिणा भवन्ति ॥ १९ ॥ ७ ॥

॥ इति चतुर्थप्रपाठके सप्तमं ब्राह्मणम् [५. ५.] ॥

राजसूयान्ते कर्त्तव्यायास्त्रैधातव्युदवसानीयायाः † देवतासम्बद्धं  
इविर्विधत्ते — “ऐन्द्रावैष्णव मिति ‡ । द्वादशसु कपालेषु  
संस्कृत मिन्द्राविष्णुदेवताकं पुरोडाशं निर्वपेत् § ॥

एतदिष्टिविधायककारणानुषादपूर्वकं देवतासम्बन्धस्तावक

\* ‘ऽएताः’,—इति ग, घ ।

† “राजसूययाजिनः कर्मापवर्गे वा सौत्रामणी” —इति का?  
श्रौ० सू० १५. १०. २६ । ‘सौत्रामणीं त्रैधातवीञ्च प्रकृत्य श्रूयते “सैषा  
राजसूययाजिन उदवसानीयेष्टिर्भवतीति ( ५. ५. ५. ६. —पृ० ३८२ )”  
—इतीह कर्काचार्याः ।

‡ का० श्रौ० सू० १५. ७. ३० ।

§ “द्वादशकपालः पुरोडाशो भवति, ते त्रयश्चतुष्कपालाः” —  
इत्यादि तै० सं० २. ४. ११. ११ ।

मितिहास मवतारयति— “तद्यदेतयेत्यादिना \* । यत्कारणा-  
देतयेष्ट्या यजते, तत्कारण मुच्यत इति वाक्यशेषः । “वृत्रे  
इ वा इति । पुरा किल वृत्रासुरे इदं सर्वं मभूत् । तदेव  
विशदयति— “यदृच इति । ऋग्यजुस्सामवेदाधिष्ठात्रो देवताः  
वृत्रे विग्रहवत्य एव बभूवुरित्यर्थः । ‘तस्मै’ वृत्राय ‘इन्द्रः’  
वज्रं प्रहर्त्तुं मैच्छत् । ( १ ) । प्रजिहीर्षुः ‘सः’ इन्द्रः ‘विष्णु’  
प्रत्यवोचत् । किं सुवाचेत्याह— “वृत्राय वा इति । ‘वृत्राय’  
वृत्रहननार्थं मित्यर्थः । वज्रप्रहारं करिष्याम्यहम्, तत्र ‘मा’  
मां त्वम् ‘अनुतिष्ठस्व’ मत्समीपे आत्मानं प्रदर्शयेत्यर्थः ।  
“अनुर्लक्षणे” कर्मप्रवचनीयः †, तद्युक्ते द्वितीयां ‡ ; तिष्ठतिः  
“प्रकाशनस्येयाख्ययोश्च”—इत्यात्मनेपदम् § । ‘तथा इति’, अङ्गी-  
कृत्यावधीद् ‘विष्णुः’ । किं मित्यत आह— “अनु त्वेति ।  
‘त्वा’ त्वाम् अहम् ‘अनु स्थास्ये’ त्वत्समीपे आत्मानं प्रदर्शयि-  
ष्यामीत्यर्थः । त्वं ‘प्रहर’ निर्भयः प्रहारं कुर्वित्यभिप्रायः ।  
तथा सति इन्द्रस्य वीर्यं वर्धते, वृत्रस्यापचीयते ‘इति’ । ‘तस्मै’  
वृत्राय ‘वज्रम्’ ‘उद्ययाम’ उत्क्षिप्तवान् ‘इन्द्रः’ । तस्माद्  
‘उद्यताद् वज्राद्’ ‘वृत्रः’ असुरः ‘विभयाच्चकार’ । “भीत्रा-  
र्यानां भयहेतुः”—इत्यपादाने पञ्चमी ॥ । विभयाच्चकारेति  
“भीङ्गीत्यादिना आम् ¶ ॥ १, २ ॥

\* इतिहासोऽयं तै० सं० २. ४. १२ अनुवाकेऽपि श्रुतः ।

† पा० सू० १. ४. ८४ ।

‡ पा० सू० २. ३. ८ ।

§ पा० सू० १. ३. २३ ।

॥ पा० सू० १. ४. २५ ।

¶ “भीङ्गीभृहवां सुवच्च”—इति पा० सू० ३. १. ३६ ।

“स होवाचेति । ‘सः’ उद्यतवज्राद् भीतो वृत्रोऽवोचत् । किमित्यत आह — “अस्ति वा इति । ‘इदं वीर्यम्’ ऋगादिलक्षणम् ‘अस्ति’ खलु । वीरयति नानाप्रकारकार्यारम्भाय ईरयति तद् वीर्यम् ; विव्रियतेऽनेनेति वा वीर्यम् । ‘तत् नु’ तदेव वीर्यम् ‘ते’ इन्द्राय ‘प्रयच्छानि’ अहं वृत्रो ददानीत्यर्थः । तेन च ‘मे’ वृत्राय त्वं ‘मा प्रहार्षीः’ प्रहारं मा कार्षीः ‘इति’ संवदन् वृत्रः ‘तस्मै’ इन्द्राय ‘यजूंषि’ यजुर्वेदं प्रादात् ।

इत्य मेकेन वज्रोद्यमनेन यजुर्विद्या मादाय, ऋक्सामविद्ये अपि आदित्सोरिन्द्रस्यापरं द्विर्वज्रोद्यमन माह — “तस्मै द्वितीय मिति । त मेव वज्रं पुनरप्युद्यतवानित्यर्थः ॥ ३ ॥

“स होवाचेत्यादि, व्याख्यातचरम् । ‘ऋचः’ ऋग्वेदमित्यर्थः । “तस्मै तृतीय मित्यादि, स्पष्टम् ॥ ४ ॥

“स होवाचेति । एवं वेदप्रदानानुकरणेन यागविधानं सिद्धमिति दर्शयति — “तस्मादिति । एवं कथमित्यत आह — “यजुर्भिरेवाग्रे इति ॥ ५ ॥

इष्टेर्नामनिर्वचनं प्रतिपादयति — “तस्य य इति । तस्य यजुर्वेदादेर्वीर्यस्य ‘यः’ ‘योनिः’ स्थानम्, ‘आशयः’ हृदयप्रदेशरूपं बभूव । आशेतेऽस्मिन्नित्याशयः । ‘तं’ योनिमाशयम् ‘अनुपरामृश्य’ हृदयप्रदेशे किं धारकमङ्गमिति विचार्य, ‘संलुप्य’ हस्तेनावेष्ट्य ‘अच्छिनत्’ छिन्नवान् ; इन्द्र इति शेषः । ‘सा एषा इष्टिः’ त्रैधातवी जाता \* । तस्याधिदैविकस्य भावस्य इदं माधियज्ञिकं रूपं प्रवृत्तमित्यर्थः । “तद्यदेतस्मिन्निति ।

\* ‘त्रिधा दक्षिणा भवति त्रैधातवी’—इति कर्कः ।

यस्मात् 'एतस्मिन्नाशये' हृदयप्रदेशे 'त्रिधातुः' चावयवः 'इव'  
'एषा' त्रयी विद्या 'आशेत' अवस्थिता, 'तस्मात्' स आशय-  
स्त्रिधातुः ; त्रिधातोरिय मिति विद्यात्रयात्मिका इष्टिः 'त्रैधा-  
तवी नाम' \* ॥ ६ ॥

“अथ यदिति । उभयोरिन्द्राविष्णोर्व्यापृतत्वात् उभयदेवत्या  
सा भवेदित्यभिप्रायः ॥ ७ ॥

“अथ यद् द्वादशकपाल इति । एषा त्रैधातवीष्टिः संव-  
त्सरव्यापिनी ॥ ८ ॥

त्रयीविद्यारूपतां सम्पादयितुं हविषो व्रीहियवमयत्वं विधत्ते  
— “त सुभयेषा मिति । 'तं' व्रीह्यादिपिण्डम् 'उभयेषाम्'  
'इति' ब्रुवन् । अन्यत्र विकल्पं दर्शयति — अत एव कात्या-  
यनः— “व्रीहीन् यवान् वा हविषाम्”—इति † । व्रीहिमय  
मेवाग्रे इति व्यवस्थावचनाद् ग्रहणवदेवासङ्कीर्णानां मवहननं  
पेषणञ्चेति द्रष्टव्यम् । अत एव सूत्रम्— “तृतीयं यवानां मध्ये”—  
इति ‡ । मध्ये तृतीयं भागं यवानां गृह्णीयात्, भागद्वयं तु

\* “यत् त्रिः प्रायच्छत्, त्रिः प्रत्यगृह्णात्, तत् त्रिधातोस्त्रिधातु-  
त्वम्”—इति तै० ब्रा० २. ४. १२. १२ ।

† का० श्रौ० सू० १५. ७. ३० । अस्त्येव सुद्रितपुस्तकेऽपपाठः ।

‡ ‘अस्मिन् पुरोडाशे तृतीयं भागं यवानां मध्ये गृह्णीयात् ।  
तत्रैवं कर्तव्यम्,— प्रथमे सुष्टौ व्रीहय एव ग्राह्याः ; द्वितीये सुष्टौ  
प्रथम एको भागो व्रीहीणाम्, ततो भागद्वयं यवानाम्, एवं द्वितीयो  
सुष्टिः ; तृतीये सुष्टौ प्रथमं भागद्वयं यवानाम्, तत एको भागो  
व्रीहीणाम्, एवं तृतीयो सुष्टिः ; चतुर्थे व्रीहय एव’—इति तदृष्टिः ।



व्रीहीणा मेव । न केवलं यवानां तृतीयभागस्य मध्ये ग्रहणं किन्तु  
अधिग्रहणं मपि तथैवेत्याह — “व्रीहिमय मेवाग्र इति \* ॥

इत्थं त्रैधातव्यास्त्रयीरूपत्वं प्रतिपाद्य राजसूययज्वनो विधे-  
यता माह— “सैषा राजसूययाजिन इति । उत्तरेषु विनियोगेषु  
× × राजसूयेनोदयनीयाया अग्रहणं माशङ्क्य राजसूयान्तर्भाव  
मापादयति आग्रयणादिवत् । ततश्च सैषा राजसूययाजिन उद-  
वसानीयेष्टिर्भवतीत्येतावदेवात्र विधीयते — “उदवसानीयेति † ।  
एतत्तु क्रमादेव प्राप्तं मनूयते । उत्तमं कर्मावस्यति विमुञ्चत्य-  
नयेति ‘उदवसानीया’ यौगिकोऽयं शब्दः ॥ ६ ॥

यज्ञस्यायातयामत्वसम्पादनाय त्रैधातवीष्टिः कर्त्तव्येत्याह --  
“सर्वान् वा इत्यादिना । इष्टिपशुसोमदर्विहोमात्मकत्वाद् राज-  
सूयस्य तदनुष्ठानेन यज्ञकत्वित्यादयः सर्वेऽनुष्ठिता भवन्तीति ।  
‘तस्य’ यजमानस्य अपेक्षितकर्मणः कृतत्वादवशिष्टः ‘यज्ञो’  
‘यातायामा’ गतसारः ‘इव’ ‘भवति’ । ‘सः’ ‘यज्ञः’ ‘अस्माद्’  
यजमानात् कृतावशिष्टत्वेन ‘पराङ्’ पराचीनः ‘इव’ ‘भवति’ ।  
यातयामत्वपरिहारं मुपपादयति— “एतावानिति । ‘एष त्रयः’  
ऋग्यजुस्सामात्मक-त्रयवयवो ‘वेदः’ यत्परिमाणः सर्वो यज्ञः  
एतत्परिमाणः खलु । ‘तस्य’ त्रयवयवस्य वेदस्य ‘एतत्’ स्वरूपं  
‘क्रियते’, ‘य एष आशयो योनिः’ ; ‘तत्’ तेन ‘एतेन’  
त्रयवयवेन ‘वेदेन’ ‘पुनः’ ‘यज्ञम्’ आरब्धवान् भवति , तथा  
सति ‘अस्य’ ‘यज्ञः’ अगतसारः स्यात् , यजमानाच्च न परा-  
चीनः स्यात् ॥ १० ॥

\* का० श्रौ० सू० १५. ७. ३२ ।

† “त्रैधातव्युदवसानीया”—इति का० श्रौ० सू० १५. ७. २६ ।।

“सर्वान् वा इत्यादि । व्याख्यातचरम् । त्रैधातवी ‘इति  
रपि’ देवसृष्टत्वेन प्रशस्तत्वादत्रावरोद्धव्या , अतः ‘अनया’ त्रैधात  
व्यापि मम ‘इष्ट मसत्’ यागः कृतो भवतु । ‘अनयापि  
इष्ट्या ‘सूयै’ अभिषिक्तो भूयासम् ‘इति’ अभिप्रायेण त्रैधातव  
कार्येत्यर्थः । “तस्माद्वा एषेति, निगमनम् ॥ ११ ॥

एतस्या विनियोगान्तर मप्याह— “अथो य इति । ‘सहस्रं  
बहुतरं ‘वा’ दक्षिणां ‘दद्यात्’ । तस्यापि तस्मिन्नपि कर्मणि  
एषाङ्भूता भवेत् । सा च भवन्ती आगन्तुकत्वादन्ते एष  
भवतीत्युदवसानीयेति व्यपदिश्यते । ‘रिरिचानः’ अतिरिक्तः ।  
‘एतत्’ खलु ‘सहस्रं’ बहु ‘वाचः’ वागायतनात् मुखादुत्पन्नं  
योऽयं आवयवी वेदः ‘तत्’ तेन व्रीक्षादिपिण्डात्मकेनाधि-  
याज्ञिकेन त्रयेण वेदेन ‘पुनराप्याययति’ आपूरयति । “तस्मा-  
दिति , निगमनम् ॥ १२ ॥

“अथो ये दीर्घसत्र मित्यादि । प्रसन्नम् । “संवत्सरं वा  
भूयो वेति , दीर्घसत्रेण सम्बध्यते । “सर्वं मेषेति । वेदत्रयस्य  
पौरोडाशिकधातुत्रयीत्वेनेह कल्पनादित्यभिप्रायः ॥ १३ ॥

“अथो हैनयेति । अजातशत्रोरपत्यम् ‘आजातशत्रवः’ तम् ,  
भद्रसेननामानं राजन्यम् , अरुणस्यापत्यम् ‘आरुणिः’ ऋषि-  
रुहालकः ‘अभिचचार’ अभिचरितवान् । “क्षिप्रं किलेति ।  
‘क्षिप्रं किल’ शीघ्रं मेव ‘अस्तृणुत’ अभिचारेण तं हिंसित-  
वानेवेत्यर्थः । एतस्मिन्नर्थे श्रुतिर्याज्ञवल्क्यं प्रमाणयति— “इति  
ह स्माहेति । ‘इन्द्रः अपि’ ‘एनया’ इष्ट्या ‘इवस्य’ स्थानं  
त्रयीविद्याशयम् ‘अच्छिनत्’ । ‘तस्मात्’ परस्य स्थाननाशार्थम्  
‘एतया’ अभिचारः कर्त्तव्य इत्यर्थः ॥ १४ ॥

“अथो हैनयापि भिषज्येदिति \* । अनया इष्ट्या कथं परकृताभिचारपरिहार इत्याशङ्क्य तं कौमुतिकन्यायेन समर्थयते — “यश्चेवैकयञ्चेति । एकैकेन यद्गुणादिमन्त्रेण नाम भेषज्यं क्रियते , तेन परकृतबाधा परिह्रियते , ‘किमु’ किमुत वेदत्रयरूपयानया त्रैधातव्या अभिचारपरिहार इति † ॥ १५ ॥

कात्यायनेन राजसूयान्तःपातिनी मिष्टिं प्रस्तुत्य यद् दक्षिणादानं मुक्तम्— “तिस्रस्त्रिस्रो दक्षिणा ददाति शतमानानि ब्रह्मणे धेनूर्हीते वासांस्यध्वर्यवे गा मग्नीधे”—इति ‡ । तदिदं मिदानीं विधत्ते— “तस्यै त्रीणीति । शतमानलक्षणं मुक्तं पुरस्तात् § । “न वै ब्रह्मेति । अस्याय मर्थः— ‘ब्रह्मा हि न प्रचरति’ हवनादिकं मध्यर्युवर्गवत् न करोति , ‘न सुते’ उद्गाता इव न स्तोत्रं प्रयुङ्क्ते , ‘न शंसति’ होत्ववच्छस्त्रं न पठति । तस्मात् ‘सः’ ब्रह्मा यशोरूपः । ‘हिरण्येन’ अपि ‘किञ्चन’ किञ्चित् ‘न कुर्वन्ति’ ; हिरण्यं साधनं कृत्वा यदन्नादिकं सुपभुञ्जते , न तु हिरण्यं मेव भुञ्जन्ति । अतो व्यवहारादिषु सुवर्णे दत्तेऽपि तस्य स्वरूपहानिर्नास्ति , अतस्तदपि यशोरूपम् । तस्मात् हिरण्यस्य तत्सम्प्रदानकत्वं युक्तमित्यर्थः ॥ १६ ॥

“तिस्रो धेनूरिति । पयस्विनीः सवत्सा गाः होत्रे दद्यात् । उभयोः परस्परं योग्यता माह— “भूमा वै तिस्र इति ।

\* “भेषज्याभिचारयोरप्येषा”—इति का० श्रौ० सू० १५. ७. ३४ ।

† “एतयैव यज्ञेताभिचयमाणः ; सर्वो वा एष यज्ञो यत् त्रैधातवीयश्च सर्वेणैव यज्ञेन यजते नैनं मभिचरन्स्त्रुणुते”—तै० सं० २. ४. ११. ७ ।

‡ का० श्रौ० सू० १५. ७. ३३ ।

§ ४. ३. २४.—पृ० ३०१ ।

तिसृणां सवत्सानां भूयस्त्वम्, होतुरपि नानामन्त्रपठनात् ;  
अतस्तासां होतृसम्प्रदानकत्वं युक्तम् ॥ १७ ॥

“त्रीणि वासांस्यध्वर्यव इति । दद्यादिति शेषः । वस्त्राणां  
सर्वशरीराच्छादकत्वात् वासस्त्वम् ; अध्वर्योरपि यज्ञशरीरस्य  
विस्तारकत्व मस्ति ; “यज्ञस्य मात्रां विमिमीत उ त्वः”—इति-  
मन्त्रवर्णात् \* । तत्र “त्व एकोऽध्वर्युः”—इति यास्कचचनम् † ।  
यज्ञस्य मात्रां शरीर मित्यर्थः । गोर्दानं विधत्ते— “गा  
मग्नीध इति ‡ ॥ १८ ॥

एता दक्षिणाः सम्भूय संवत्सरात्मना प्रशंसति— “ता  
वा एता द्वादशेति । त्रीणि शतमानानि, तिस्रो धेनवः,  
त्रीणि वासांसि, इति नव श्रुत्युक्तानि ; वत्ससहितानां पयस्वि-  
नीनां दानस्य सिद्धत्वात् तासां वत्सा अपि त्रय इति द्वादश ।  
आग्नीधस्य ब्रह्मणा सह परिगणनाभावात् तद्दक्षिणां विहाय  
द्वादश दक्षिणा इत्युक्तम् । “गा मग्नीधे”—इति पृथक् दक्षिणा-  
विधानात् तेन सह परिगणनपक्षे त्रयोदश भवन्ति ; संवत्सर-

\* ऋ० सं० १० ७१. ११ चतुर्थ-पादः ।

† निरु० १. ३. ३ द्रष्टव्यम् ।

‡ “त्रैधातयानुपूर्त्ययोगात्”—इति का० श्रौ० सू० १५. १०. २५ ।  
अत्राहुरेवं कर्कोपाध्यायाः— “त्रैधातयेवान्ते भवति ; आनुपूर्त्य-  
योगात् । त्रैधातयेवान्ते पठ्यत इति न चानयोर्विकल्पः ; आम्नाग-  
सामर्थात् । तेन सौत्रामण्या उद्वसानीयत्व मुच्यते ; उद्वसानीया-  
सन्निधौ पाठात् उद्वसानीयेवोद्वसानीयेति उपचारवृत्त्या । तथा च  
पाठः— ‘अनया मेऽपीष्ट मसदनयापि सूया’—इति । इह हि  
ब्राह्मणेऽस्य सवकाण्डस्योपान्त्यं ब्राह्मणं सौत्रामणीनाम, अन्त्यं तु  
त्रैधातवीति स्पष्टम् ॥

सःपि यथोक्ताः \* सैत्रादिमासाः † द्वादश , यदा मलिन्नुचो  
भवति तदा त्रयोदश । अतोऽस्या इष्टेर्द्वादशकपालसंस्कृतद्वि-  
कृत्वात् संवत्सरसन्मितत्वम् , अतः संवत्सररूपाया इष्टेः द्वादश  
योदश वा दक्षिणा युक्ता इत्यर्थः ‡ ॥ १८ ॥ ७ [ ५. ५. ] ॥

इति श्रीसायणाचार्यविरचिते माधवीये वेदार्थप्रकाशे  
माध्यन्दिनशतपथब्राह्मणभाष्ये

पञ्चमकाण्डे पञ्चमाध्याये पञ्चमं ब्राह्मणम् ॥

वेदार्थस्य प्रकाशेन तमो हार्दं निवारयन् ।  
पुमर्थांसुतुरो देयाद् विद्यातीर्थमहेश्वरः ॥ ४ ॥

ब्रह्माण्डं गोसहस्रं कनकहयतुलापुरुषी स्वर्णगर्भम् ,  
सप्तार्ध्वीन् पञ्चसीरींस्त्रिदशतरुलताधेनुसीवर्णभूमीः ।  
रत्नोत्थां रत्नवाजिद्विपसहितरथौ सायणिः सिङ्गणार्यौ ,  
व्यश्राणीद्विष्वक्क्रं प्रथितविधिमहाभूतयुक्तं घटञ्च ॥  
धान्याद्रिं धन्यजन्मा तिलभव मतुलः स्वर्णजं वर्णमुख्यः ,  
कार्पासीयं कृपावान् गुडकृत मजडो राजतं राजपूज्यः ।  
प्राज्योत्थं प्राज्यजन्मा लवणज मन्वृणः शार्करं चार्कतेजाः ,  
रत्नाब्धौ रत्नरूपं गिरि मकृत मुदा पात्रसाक्षिङ्गणार्यः § ॥

\* 'यथोक्तं'—इति च ।

† 'सौरादिमासाः'—इति च , छ ।

‡ एष त्रैधातवीयः तै० सं० २. ४. ११—१४ अनुवाकेषु द्रष्टव्यः ।

§ अत्रत्याष्टीपन्थो द्वितीयाध्यायान्ते ( १६२ पृ० ) द्रष्टव्याः ।

इति श्रीमद्राजाधिराजपरमेश्वरवैदिकमार्गप्रवर्तक-  
 श्रीहरिहरमहाराजसाम्राज्यधुरन्धरेण  
 सायणाचार्येण विरचिते माधवीये वेदार्थप्रकाशे  
 माध्यन्दिनशतपथब्राह्मणभाष्ये  
 पञ्चमकाण्डे पञ्चमाध्यायः समाप्तः ॥ ५ ॥

॥ इति पञ्चमकाण्डे चतुर्थः प्रपाठकश्च समाप्तः  
 ॥ इति सर्वं नाम पञ्चमं काण्डं † समाप्तम्

B. C. R. 1170

2961 833 21

Received on.....

Acknowledged on.....

12 FEB 1961

\* इति उत्तरं मिह 'कण्डिका'— तेषु क, 'कण्डिकासु'—  
 इति ख, ग, घ । तत्र १ ब्रा० २५ क, २ ब्रा० २३ क०,  
 १२ क०, ४ ब्रा० १० क०, ५ ब्रा० ७ क०, ६ १० ३५ क०,  
 १६ क० । तदासां सङ्कलनयास्मिन् प्रपाठके १३ । तत्राः सम्य  
 † अत्र पञ्चमे काण्डे ब्राह्मणानां सङ्ख्याः प्रपा  
 द्वितीये ७, तृतीये ५, चतुर्थे ७ ; सङ्कलनया २५ । तत्रै कण्डिक  
 प्रथमे प्रपाठके ११७, द्वितीये १०४, तृतीये ११६, चतु  
 तद्वैतसर्वसङ्कलनयात्र ४७१ कण्डिकाः श्रुता इति सिद्धम् ॥











